

*Муса Агялов*

**НИЛӘ**

**БЕЛӘ**

**ДЕЗИРИК**



МУСА АДИЛОВ

НИЈӘ  
БЕЛӘ  
ДЕЈИРИК



АЗӘРБАЈЧАН ДӨВЛӘТ НӘШРИЈАТЫ

Бакы — 1982

## БИР НЕЧӨ СӨЗ

«Ганадлы сөzlәр» ифадәсинин ән дүзкүн, елми шәр-  
һи В. И. Ленин тәрәфиндән верилмишдир. В. И. Ленин  
1914-чү илдә нәшр олуан «Мүлк гоншулары» адлы мә-  
галәсиндә ганадлы сөzlәр һаггында көстәрирди ки, бун-  
лар чох мүрәккәб һадисәләрин маһијәтини һејрәт еди-  
ләчәк дәрәчәдә сәрраст ифадә едир.

В. И. Ленин бу сөzlәрә белә јүксәк гијмәт вермәклә  
јанашы, бунлардан истифадәнин классик нүмунәләри-  
ни көстәрмишдир. Бүтүн сонракы коммунист публисис-  
тикасында ганадлы сөzlәрдән кениш истифадә етмәклә  
Ленин үслубу давам едир.

«Ганадлы сөzlәр» ифадәси илк дәфә гәдим Јунаныс-  
ян шаири Гомерин «Илиада» вә «Одиссеја» әсәрлә-  
риндә дәнә-дәнә ишләдилмишдир. Гоча Гомер о сөз-  
ләри «ганадлы» һесаб едирди ки, онлар бир нәфәрин ағ-  
зындан чыхыб чох сүр'әтлә халг ичәрисиндә јайылыр,  
башгалары тәрәфиндән дә ишләдилирди.

Сонралар бу ифадә мә'насыны дәјишмиш, филологи  
термин сәчијјәси кәсб етмишдир ки, бу ишдә алман фи-  
лологу Кеорг Бухманын (1822—1884) чох бөјүк хид-  
мәти олмушдур. О, алман дилиндә һәмин адда китаб  
нәшр едәндән сонра әдәби-бәди мәнбәләрдән, тарихи  
сәнәдләрдән јайылыб мәшһурлашан сөз вә ифадәләрә  
ганадлы сөzlәр дејилмәјә башланды.

Азәрбајчан әдәби-бәди дилиндә «ганадлы сөzlәр»  
ифадәси В. И. Ленин әсәрләринин тәрчүмәси илә әла-  
гәдар ишләнмәјә башламышдыр. Бәди әдәбијјатда бу,  
С. Вурғунун «Инсан» драмында забит Исламын дилин-  
дә ишләнилмишдир. Шаир Чәләл һаггында Ислам де-  
јир:

Чәләл јахшы биләр... киши шаирдир!  
Ганадлы сөzlәр дә она даирдир...

М. Һүсејнин «Гара дашлар» романында дејилир: «Гүдрәт, хејирли мұаличә үсулларындан чох, ганадлы сөзләр өјрәнмиш бу һәкимә истәр-истәмәз гәзәблә бахды, анчаг она демәк истәдији ачы сөзү удду».

Һәмин ифадә илә әлагәдар әдәби-бәди дилимиздә «ганадлы кәлмәләр», «ганадлы мисралар», «ганадлы маһнылар» ифадәләри дә јаранмышдыр.

Габилин «Нәсими» поемасында дејилир:

Шаир Ә'ла, әзиз гардаш, бөјүк һәмфикир!  
Кәл, ганадлы кәлмәләри гојаг бир јана.  
Бир-бирини мәдһ еләмәк лазым дејилдир,  
Бир-биринин чөвһәринә вагиф олана...

Дил халг әдәбијјатынын енциклопедијасыдыр. Одур ки, халгы танымаг үчүн, һәр шејдән әввәл, онун дилини өјрәнирләр. Узун бир тарихә малик Азәрбајчан халгы чох мүрәккәб, кешмәкешли бир јол кечмишдир. Халгын һәјатында әһәмијјәтли олан һәр һансы һадисә, факт, шәхсијјәт дилдә мүәјјән бир из гојмуш олур. Инчә филологи тәһлил јолу илә һәмин изләр әсасында халгын дилини өјрәнмәк дилчилијин гаршысында дуран тә'хирә-салынмаз вәзифәләрдәндир.

1981-чи ил мајын 9-да гәһрәман Кијев шәһәриндә хатирә комплексинин тәнтәнәли ачылышындакы нитгиндә Л. И. Брежнев демишдир: «О халг бөјүкдүр ки, өз тарихи илә чанлы әлагәни даим һисс едир, өз тарихи ән'әнәләринин бүтүн јахшы чәһәтләрини көтүрәрәк онлары бу күнүн сәрвәтинә чевирә билир».

Охучуларә тәгдим олунаг бу китаб мүәллифин узун илләр әрзиндә апардыгы ахтарышларын нәтичәсидир. Һәр ифадәнин мә'насы, мәчәзлашма јолу, мәтбуатда ишләnmә хүсусијјәтләри көстәрилик, онларын семантик инкишафы арашдырылыр.

## АҒАЛАР—ГУЛЛАР ДҮНҖАСЫ

Әдәби дилимиздәки бу ифадә эслиндә дилчиликдә контаминасија адландырылан һадисә нәтичәсиндә—ики мүхтәлиф. ифадәнин үнсүрләринин бирләшдирилмәси јолу ил әмәлә кәлмишдир. Бу мүхтәлиф мәнбәләрин бири «Интернасионал» ше'ри, дикәри М. Ј. Лермонтовун ашағыдакы мәшһур ше'ридир.

«Интернасионал» белә башланыр:

Галх, еј лә'нәтдә дамғаланмыш,  
*Ачлар вә гуллар сүнјасы...*

М. Ј. Лермонтовун ше'ринин башланғычы исә беләдир:

Әлвида, јујүлмамыш Русија,  
*Ағалар өлкәси, гуллар өлкәси...*

Көрүндүјү кими, «ағалар—гуллар»ын гаршылашдырылмасы икинчи мисал, бу тәркибин «дүнја» сөзүнә јанашдырылмасы исә биринчи мисалла әлагәдардыр.

Икинчи мисалдакы ифадәни С. Вурғун белә ишләтмишдир: «...Пушкин дөврүнүн Русијасы ајры-ајры шәхсләрин вә группарын парлаг әмәлләринә бахмајараг, Лермонтовун дедији кими, «гуллар өлкәси, ағалар өлкәси» иди. Халг битмәз-түкәнмәз әзаб-әзијјәт ичәрисиндә иди».

Р. Рзанын «Ана» ше'риндә бу ифадә белә ишләнир:

Бир јанда *ағалар-гуллар өлкәси,*  
*Јөхсуллар өлкәси, дуллар өлкәси.*

С. Вурғун «Әдәбијјатымызын фәхри» мәгаләсиндә (1950) Ч. Чаббарлыдан данышаркән дејир: «Онун һуманизми көһнә дүнјаны, *«ағалар вә гуллар» дүнјасы-*

ны учуруб, јериндә јени дүнја—коммунизм дүнјасы гуран инсанларын гуманизми иди.

С. Вургун «Заманын бајрагдары» поемасына белә бир епилог вермишдир:

Мин ил душтаг олду мин даш гәфәсдә  
Варлыгын, инсанын өмрүн мә'насы.  
Өлүм гылынч чәкди һәјатын үстә,  
Јашады «ағалар-гуллар» дүнјасы.

Меһдихан Вәкилов «Мәним гардашым» хатирә-повестиндә јазмышдыр: «Кизли болшевик тәшкилатына хүсн-рәғбәт бәсләјән, сонралар, 1920-чи илдән партијанын үзвү олан нәнәмиз Ајишә ханымын гәзәб долу сөһ-бәтләри дә Сәмәдин руһунда «ағалар вә гуллар дүнјасы»на нифрәт ојадырды».

## АҒ ДИВ

Адәтән өз һәгиги мә'насында ишләнсә дә, бә'зи һалларда һүндүрбојлу, көк, јекә вә ағ дәрили адамлары сәчијјәләндирмәк үчүн дејилир.

Ағ див гәдим әсатирләрдә вә халг әдәбијјатында ән гүввәтли див һесаб олунур. Бу, ејни заманда мәшһур Мазандаран дивләри һөкмдарынын адыдыр.

Фирдовсинин «Шаһнамә»синдә Ағ див вә онун әфсанәви кәјфијјәтләриндән бәһс едилир. Кәјкавусу вә гошунуну әсир алан, көзләрини кор еләјән Ағ диви Рүстәм-Зал өлдүрүр вә әсирләри хилас едир. О, Ағ дивин чијәрини гајнадыб сујундан Кәјкавусун көзләринә дамыздырыр вә онун көзләри ачылыр.

Зәрдүштилијә гәдәр ишыг аллаһы кими танынан, күнәшлә бағлы олан вә хејрхаһлыг рәмзи сајылан гәбилә баш мә'буду «Девуш»; Зәрдүшт дининин гәләбәсиндән сонра Әһримәнин көмәкчиси һесаб едилмиш, күнәшлә јох, әксинә, зүлмәтлә әлагәләндирилмиш, шәр гүввәси адландырылмышдыр. Үмумијјәтлә, дилимиздә әсатири сөз олан «див» сөзү дә мәнз «девуш» сөзүнүн мүәјјән дәјишиклијә уғрамасы нәтичәсиндә јаранмышдыр.

Зүлмәт вә гаранлыг рәмзи олан див сөзү гәдим «Авеста»да daeva шәклиндә ишләдилмишдир. Бу сөз көкүнүн санскрит дилиндәки deva («аллаһ», «ишыг ал-

лаһы») илэ элагәдар олдуғу гәдим мәнбәләрдә гејд едилир.

Халг нағылларында див образынын каһ мүсбәт, каһ да мәнфи планда верилмәси бу әсатири сурәтин тарихи инкишаф просеси илэ бағлыдыр.

М. С. Ордубади «Шәрги-Рус» гәзетинин јаранмасы мүнәсибәти илэ 13 ијун 1903-чү ил тарихдә јаздығы бир ше'риндә һәмин ифадәни ишләтмишди:

Сәмәр јохдур, әзизим, тари һаггы көһнә ишләрдән,  
Десә дәрвиш инанма Рүстәм Аф дивә сәвар олду.

Ф. Б. Көчәрли јазмышдыр: «Нағылларымызда шаһзадә Мәлик Мәммәд вә ја Мәлик Әһмәд һагг вә доғру јолунда чалышыб чандан вә башдан кечир. Интәһасыз бир бәјанатдан, отсуз-әләфсиз сәһралардан гәт'и-мәнәзил едиб, дәрин дәрәләрдән адлајыб, уча дағлардан вә сәрт гајалардан ашыб, галын вә гаранлыг дәрәләрдән кечиб, гисим-гисим бәла вә мүсибәтләрә дүчар олур. Каһ ағ див илэ, каһ әждаһалар илэ чәнкү-чидал едиб, ахырда онлары тәләф едир».

Әли Нәзминин «Вәгтдир» ше'риндә дејилыр:

Әрзү сәма, лөвһү гәләмдән даныш,  
Аф дивдән, бағи-Ирәмдан даныш.  
Лап дүзү, динарү дирәмдән даныш.

## АҒЗЫ ИСТИ ЈЕРДӘ ОЛМАГ

Бу ифадә үмумијјәтлә дүнјадан вә ја конкрет һади-сәләрдән хәбәрсиз олмаг, онлардан баш чыхара билмә-мәк мәнәсында ишләдилир.

Бу образлы (бә'зән дә вулгар мәнәда ишләнән) ифадә әслиндә дүнјадан хәбәрсиз, көрпә ушаглары сәчиј-јәләндирирмәк үчүн дүзәлдилмишдир. Дүнјанын һеч бир исти-сојуғуну көрмәјән көрпәнин ағзы исти ана дөшүндән башга һеч нә дадмамыш олур. Ахы бу исти мәмәдән башга, дүнјада сојуг шејләр дә вар ки, бунлары көрпә һәлә көрмәмиш, дадмамышдыр. (Бурадан да «исти-сојуг көрмәмәк» ифадәси мејдана кәлмишдир).

Ә. Садығын «Гулунч азары» фелјетонунда дејилыр: «—Бизим кәнддә бир молла варды, дејәрди ки, гулунча он беш гыз әли дәјмәсә, сағалмаз!

Сәһбәтин гыз мәсәләси үстүнә кәлиб чыхмасы Сә-

лими севиндирди. Анчаг о өзүнү бир аз тох тутмага чалышды:

—Сизин кәндәки молланын ағзы исти јердә имиш,— деди.—Он беш гыз! Инди белә сөз данышанын гулағыны кәсәрләр».

Ч. Әлибәјовун «Сынаг» романында иткин дүшмүш Кәрим һаггында рәислә Асифин диалогу беләдир:

«—Бәлкә ағзы исти јердә имиш, күјә кедиб, гошулуб сизин дәстәнигә. Беләләри аз олур?

—Бизим о јашымыз дејил».

Б. Бајрамовун «Фәһлә гардаш» романында дејилир: «Шәһәрә чатана гәдәр рәис өз сүрүчүсүнә ишләрин ағырлығы барәдә, јухарыдан кәлән сифаришчинин «ағзы исти јердә» олачағындан арамсыз данышды».

С. Вурғунун «Инсан» пјесиндә бу ифадә «ағзын истидир» шәклиндә ишләнмишдир.

«Фон Голтс: Лап ағлым чашыр...

(Радио сәсләнир)

Чәбһәдән бир аддым керп чәкилән  
Һәр кәси боғаздан асачағам мән.  
Һүчумла! Һүчумла! Јалныз бирбаша...

Фон Голтс: Будур, чәнаб фүрер! Будур... тамаша,  
Бирбаша! Бирбаша!

Һанс: Јох бир зәһримар!

Ағзын истидир... нә хәбәрин вар!»

## АҒЗЫНА ЧУЛЛУ ДОВШАН СЫҒМЫР

Ифадә инсанын данышыг тәрзини сәчијјәләндирмәк мәгсәди илә «ловға, тәшәххүслү, өзүндән разы һалда, һүчумчу нијјәти илә данышыр» мә'насында ишләдилир. Ифадәни тәркибиндә «сығмыр» фе'ли өз синоними «јерләшмир» сөзү илә дә әвәз олуна билир.

Бу тәркибдә «чуллу довшан» сонрадан ишләнмәјә башламышдыр. Ифадә әслиндә «ағзына гыллы (түклү) довшан сығмыр» шәклиндә олмушдур ки, гафијә әсасында гыллы сөзү сонралар чуллу (һабелә: түклү, һаллы) илә әвәз едилмишдир. Лакин бу әчаиб ифадәдә әсас мәсәлә «сығмыр» («сығышмыр») сөзү илә әлағәдардыр. Илкин, һәгиги мә'нада ағзын кениш ачылмасы нәзәрдә

тутуларса, фе'лин инкарда ишләнмәси тәәччүб доғур-  
маја билмәз. Ахы ағыз кениш ачылыбса бу гыллы (чул-  
лу, түклү, наллы) довшан ағыза сығмалыдыр. Бурада  
«сығмыр» сөзү там кифајет етмир, бүтүнлүкдә (ағзы)  
тутмур, ағыз о гәдәр ачылыр ки, гыллы довшандан әла-  
вә ора даһа башга шејләр јерләшә биләр мәнәсында  
ишләдилір. Мәһз бу һалда ифадәнин мотивләшмәси  
мүәјјән едилә биләр. (Дилимиздә аналокија үзрә «нал-  
лы довшан» ифадәси дә вардыр вә бу ифадә әсасында  
нағыл—рәвајет сонрадан дүзәлдилмишдир).

А. Шаигин «Хатирәләрим» әсәриндә дејилір: «На-  
рынкүл бир күн чаваб верди:—...Билирсән ки, кәдәк  
адамлар күндә једди дәфә аллаһлыг иддиасы едәр. Би-  
зим киши дә беләләриндәндир. Данышанда ағзына чул-  
лу довшан сығмыр. О, пул, ад-сан истәјир. Инанмырам  
Һүсејнә гыз верә».

С. Рәһманын «Һүсејн Әрәблински» пјесиндә Быг  
Салман дејир: «Мән демәдим бу кәдәнин ағзына чуллу  
довшан јерләшмир?!».

М. Ибраһимовун «Һәјат» пјесиндә бошбоғаз бүрок-  
рат Һәсәнов һаггында Чалал дејир: «Данышмаға кә-  
ләндә ағзына чуллу довшан сығышмыр, елә аләми ха-  
раб еләјән белә көнү галынлардыр дә...».

Мәшһур бир халг тапмачасында дејилір:

Әкдим јовшан,  
Битди ковшан.  
Наллы тазы,  
Чуллу довшан.

С. Вурғунун «Әһли-гәләм» ше'риндә дејилір:

Доғрудур... јаздығым ики парчадыр,  
Үрәјим һачадыр, дилим һачадыр;  
Ағзыма гыллы бир довшан да сығмаз,  
Мәним дә гәдрими билсинләр бир аз.

## АҒЫ ГАРАДАН СЕЧМӘК

Башга сөзлә: јахшыны писдән, хејирлини зәрәрлидән,  
мүсбәти мәнфидән фәргләндирә билмәк.

«Аға ағ, гараја гара демәк» вә ја «ағына-бозуна бах-  
мамаг» ифадәләриндә дә һәмин мән'нанын изләри вар-  
дыр.

Гәдим зәрдүштилик—дуалист фәлсәфәсинә көрә ағ рәнк мүсбәт гүввәләри, гара исә мәнфи гүввәләри тәм-сил едирди (гара басмаг, гара гүввә, күнү гара олмаг вә с.). Одур ки, ағ һөрмүздүн—күндүзүн, гара исә Әһримәнин—кечәнин рәмзи һесаб олунады.

«Дәдә Горгуд»да «ағлы-гаралы сечилән чағ» ифадәси «дан вахты, шәфәг сөкәркән, дан атдығы заман, сәһәр заманы, сүбһүн алагаранлығы» мә'насында ишләнмишдир.

«...Ағлы-гаралы сечилән чағда, көксү көзәл гаја дағ-лара күн дәјәндә... Дирсә хан галхыбаны јериндән уру дуруб, гырх јикидин бојуна алыб, Бајындыр ханын сөһ-бәтинә кәлирди.»

Тәдричән «ағы гағадан сечмәк» ифадәси һәм дә ахшамын дүшүб-дүшмәдијини билдирмәк үчүн ишләнмәјә башланмышдыр. Гәдимләрдә ахшамын башландығыны билмәк оруч тутанлар үчүн зәрури мәсәлә иди. Чүнки јалныз ахшам «ифтар ачмаг», јемәјә башламаг-оларды. Адәтән бу вахты билдирмәк үчүн топ атардылар. Бу топ атма адәти һәм дә јени илин башландығыны билдирмәјә хидмәт едирди. Халг дилиндә «Новрузун топу атылды» јени ил башланды демәкдир.

М. Ә. Мө'чүз «Новруз бајрамы» ше'риндә јазмышдыр:

Ғојду чүн тәхтә гәдәм наз илә ол шаһи-чаһан,  
Әлли мин топ атылыб, шәһәр чырагбан олду.

Лакин топ сәси чатмајан вә сааты олмајан узаг јерләрдә (дағларда, сәһраларда) вахты нечә билирдиләр? Ағ вә гара сап көтүрүб јанашы тутурдулар. Бу саплар бир-бириндән сечилмәдикдә ахшамын дүшдүјү гәрарына кәлир вә јемәјә башлајырдылар.

Оручлугда ағ вә гара саплар бир-бириндән фәргләндирилә билән бүтүн мүддәтдә јемәк, ичмәк, папирос чәкмәк олмазды. Гур'анда оруч тутмаг вахты һаггында дејилир ки, мүсәлманлар ағ сап гара сапдан сечилә билмәјән алагаранлыг вахта гәдәр кечәләр јемәк јејә биләрләр.

Тәдричән бу ифадә үмумиләшәрәк јухарыдакы мә'наны кәсб етмишдир.

Ашағыдакы бејтләрдә һәмин ифадәни һәм һәгиғи, һәм дә мәчази мә'нада анламаг олар:

Ујмуш чүнунә көнлүм, әбрунә дер мәһи-нөв  
Нә е'тибар она ким *сечмәз гарадан ағы* (Фүзули).

Мәһри-рүхсарыны дил мәһи-сәмадан сечмәз,  
Е'тибары јох онун, *ағы гарадан сечмәз* (С. Ә. Ширвани).

М. Ибраһимовун «Һәјат» пјесиндә Аббас өз досту То-фигә дејир: «Мәһи бағышла, һәр кәсин һәјатында елә бир заман ола биләр ки, бу заман о, досту дүшмәндән, *ағы-гарадан сечә билмәсин*».

## АД ГАЗАНМАГ

«Мәшһурлашмаг, танынмаг» мә'насына ујғун кә-лән бу ифадәнин «ад алмаг», «ад чыхармаг» кими си-нонимләри, һабелә «ад вермәк», «ад гојмаг» вә с. кими ифадәләр дилимиздә кениш мигјасда ишләнмәкдәдир.

Мүасир дилимиздә бу ифадә мәчази мә'на алмагла тамамилә јени мәзмун кәсб етмишдир. Инди социалист Вәтәнимизи горумаг, елмин, мәдәнијјәтин вә халг тәсәр-рүфатынын мүхтәлиф саһәләриндә фәдакарлыг көстәр-мәк нәтичәсиндә ад газанмаг мүмкүндүр. Инди фәхри адлар да чоһалмышдыр.

Әслиндә исә бу ифадәнин өзүнәмәхсус илк мә'насы вардыр. Халгымызын гәдим адәтләринә көрә, кәнчләр мүәјјән гәһрәманлыг көстәрдикдән, дүшмәһи өлдүрдүк-дән сонра ад саһиби ола биләрдиләр. Мәсәлән, «Китаби-Дәдә Горгуд» дастанларында гәһрәманлыг көстәрән кәнчләрә јалныз Горгуд ата ад гојур. «Ол заманда бир оғлан баш кәсмәсә, ган төкмәсә *ад гојмазларды.*»

Он беш јашына чатмыш Бамсы мүәјјән шүчаәт көс-тәрдикдән сонра атасы Бајбура «галын Оғуз бәјләрини чағырды, гонаглады... Дәдә Горгуд кәлди, оғлана *ад гојду.*—Сөзүм динлә, Бајбура бәј!.. Сән оғлуну Басам дөјү охшарсан. Бунун ады боз ајғырлыг Бамсы Бејрәк олсун! Адыны мән вердим, јашыны аллаһ версин», деди.

Дирсә ханын он беш јашлы адсыз оғлу буғаны өл-дүрүр. Дәдә Горгуд Дирсә хана дејир: «Бајындыр ха-нын ағ мејданында бу оғлан чәнк етмишдир. Бир буға өлдүрмүшдүр. Сәһин оғлун ады Буғач (хан) олсун. Адыны мән вердим, јашыны аллаһ версин».

Нүфузлу гочаларын адвермә һүгугу бир сыра баш-га халгларын дастанларында (фарс, рус, ермәһи вә с.) да өз әксини тапмышдыр.

Гәдим инсан сөзү (ады) эшјадан ајыра билмирди. Ад бир нөв инсанын өзү вә ја руһу һесаһ олунурду. Бу инам Шәрғдә вә Авропада кениш јайылмышдыр. Нағыл вә әфсанәләрдә гәһрәманларын бә'зән өз адларыны кизләтмәси, рәғибә демәмәси бунунла әлагәдардыр.

## АДӘМДӘН ХАТӘМӘ

Башга сөзлә: әввәлдән ахыра, бүтүн заманларда, дүнјанын јаранмасындан бу күнә кими.

Дини рәвәјәтләрә көрә Адәм биринчи, Хатәм исә сонунчу пејғәмбәрин адыдыр. Сонунчу пејғәмбәр дедикдә Мәһәммәд (она «хатәм-үл әнбија» да дејирләр) нәзәрдә тутулур. Тәбәринин мәшһур «Тарих»индә көстәрилдијинә көрә «танры-тәали Адәмә онун үчүн «Адәм» ад верди ки, ону јерин әдиминдән јаратмышды» (гәдим гибти дилиндә «әдим—јерин торпағы, торпағын габығы, үст гаты демәк имиш. Һәмин мә'нада «әдим» сөзүнә Фүзулинин ше'рләриндә раст кәлирик).

Ј. В. Чәмәнзәминлинин «Наһаг ган» (1913) һекајәси белә битир: «Зејнал көзләрини тәкрат јумду. Инсан сәсинә бәнзәмәјән бир нә'рә илә бағырды. Сонра елә бир гәһгәһә чәкди ки, *Адәмдән Хатәмә* әтраф мешәләр белә гәһгәһә ешитмәмишдиләр».

М. Ибраһимовун «Һәјат» пјәсиндә белә бир диалог вардыр:

«Аббас: Нә үчүн мәним сәадәтим, хошбәхтлијим башга бирисинин фәлакәти, бәдбәхтлији илә бағлы олсун?

Сүләјман: Беләдир, әзизим! *Адәмдән Хатәмә* кими белә олуб, белә дә олачаг».

## АДЫ ИТ ДӘФТӘРИНДӘ ЈОХДУР

Һөрмәти олмајән, сајылмајән адамлар һаггында кәскин мәнфи чаларла ишләдилір.

Ә. Б. һагвердијевин «Мүтрүб дәфтәри» һекајәсинә белә бир епиграф верилмишдир:

«Гасым әми, дур гапыны чәфтәлә,  
Горхурам адын јазыла дәфтәрә».

Ады ад дәфтәринә («Мүтрүб дәфтәринә») јазылмаг, дүшмәк вахтилә авамын нәзәриндә бир бәдбәхтлик, мү-

сибэт кими гијмэтлэндирилди. Һәмин һекајәдә көстәрилик ки, кәндин һөрмәтли сималарындан олан Гасым әми дејир: «Чамаат! Биз индијәдәк дәвләтин һеч бир әмриндән бојун гачырмамышыг: гызыл пулу, түстү пулу, динмәвер пулу... һамысыны өз вахтында вермишик... Амма инди бир дәфтәр кәтириб верибләр моллаја. Дејирләр, кәрәк чәми кәнддә анадан олан ушаглар бу дәфтәрә јазылсын. Дәфтәрин дә адына «Мүтрүб дәфтәри» дејирләр. Гардаш, бизим ушагларымызын адларынын о дәфтәрдә нә иши? Сабаһ да кәләчәкләр ки, кәлин арвадларынызын адларыны јаздырын. Чаным, русун бири нијә мәним арвадымын адыны билсин? Доғрусу, биз бу мүтрүб дәфтәрини гәбул еләјә билмәјәчәјик».

Беләликлә, адын дәфтәрә дүшмәсинә угурсуз бир һадисә кими јанашылдығындан ад дәфтәри данышыг диндә кәскин мәнфи мәна кәсб едәрәк *ит дәфтәри* шәкли алмышдыр. Адын бу дәфтәрә јазылмасы, дүшмәси бир бәдбәхтликдирсә, ораја дүшмәмәси дә даһа дәншәтли бәдбәхтликдир. Јәни нә гәдәр зәлил, заваллыдыр ки, ады һеч ит дәфтәриндә дә јохдур.

М. Ибраһимовун «Јахшы адам» пјесиндә Сәнәм өз гызына дејир: «...һансы ағлы олан адлы-санлы инчйнары гојуб кедәр бир *ит дәфтәриндә* ады олмајан дашјонана?»

Адын дәфтәрә дүшмәси (јазылмасы) тарихи исә гәдимдир. Тәдгигатчылар көстәрирләр ки, монгол һакимләринин көстәриши илә истилачылар илк дәфә 1251-чи илдә (вә ја 1254-чү) әһалини сијаһыја алмаға башламышлар. Монгу ханын тапшырығы илә Аргун 1254-чү илдә белә бир сијаһы тутмаға башламышды. Бундан мөгсәд әһалидән топланан чан веркисини тәнзимләмәк иди. Верки дәфтәринә иш габилијјәти олан бүтүн кишиләрин ады дүшүрдү. Гадынларын, гочаларын вә ушагларын адлары ганун үзрә дәфтәрә дүшмүрдү. Одур ки, адын дәфтәрә јазылмасы («Горхурам адын јазыла дәфтәрә») бир бәла һесаб олунурду. Чүнки он беш (бәзи мәнбәләрдә: он) јашдан алтмыш јаша гәдәр кишиләрин ады дәфтәрә салынырды вә демәли, верки вермәли әлурдулар.

Сонралар бу ад дәфтәри—ит дәфтәри ифадәси аһәнкдарлыг әсасында тат дәфтәри шәклинә дүшмүшдүр:

Ады (бу иш, һадисә...) тат дәфтәриндә дә жохдур.  
Бунлар һансы татын дәфтәриндә вар (язылыб?).

Ч. Чаббарлынын «1905-чи илдә» пјесиндә Имамверди дејир: «Бири елә одур мәнимки: «нә чүтә варандыр, нә одун јаран... өлүм-зүлүм охуду, ахыры нә олду: нә чораба јамагдыр, нә тумана балаг. Неч ит дәфтәриндә дә ады жохдур».

## АЗӘРБАЈЧАН ИРИ АДДЫМЛАРЛА ИРӘЛИЛӘЈИР

1978-чи ил сентјабрын 22-дә В. И. Ленин адына Са-рајда Бақы шәһәринә Ленин ордени верилмәси мүнәси-бәти илә тәшкил олунмуш тәнтәнәли јығынчагдакы нит-гиндә Л. И. Брежнев бу сөзләри сөјләмишди. Ондан сонра әдәби-бәдии дилимиздә, хүсусилә мятбуатда, пла-катларда бу ифадә чох кениш мигјасда ишләнмәјә баш-ламышдыр.

Москвада тәһсил алан азәрбајчанлы тәләбәләр вә аспирантларла көрүшдәки чыхышында Н. Ә. Әлијев јол-даш демишдир: «Л. И. Брежнев јолдашын кечән илин сентјабрында Азәрбајчана кәлмәси вә Бақыја Ленин ордени тәгдим етмәси республикамызын һәјатында та-рихи һадисә олмушдур. Леонид Илич Вәтәнин али мү-кафатыны тәгдим едәркән шәһликләрдә сөјләдији нит-дә, өз чыхышларында вә сөһбәтләриндә республика партија тәшкилатынын фәалијәтинә, доггузунчу вә онунчу бешилликләрдә Азәрбајчан зәһмәткешләринин мүвәффәгијәтләринә јүксәк гијмәт вермишдир. Оун «Азәрбајчан ири аддымларла ирәлиләјир!» кәламы јал-ныз республикамызда дејил, бүтүн өлкәдә дә зәрб-мәсәл олмушдур» («Коммунист» гәзети, 5 декабр 1979-чу ил).

М. Чәфәрин «Халгын хидмәтиндә» мәгаләсиндә («Коммунист» гәзети, 8 декабр 1979-чу ил) дејилир: «Л. И. Брежнев јолдаш социалист дијарымызын бу кү-нүнә јүксәк гијмәт верәрәк демишдир: «Азәрбајчан бө-јүк аддымларла ирәлиләјир».

Бәстәкар Тофиг Гулијев Азәрбајчан ССР-ин вә Азәр-бајчан Коммунист Партијасынын 60 иллијинә һәср олун-муш «Азәрбајчан ири аддымларла ирәлиләјир» адлы маһны бәстәләмишдир.

## АЈАҒЫНА ЈАЗМАҒ (ЧЫХМАҒ)

Ифадә «һесабына, адына, үнванына аид етмәк» мәнасында ишләнир. Дилимиздә һабелә ејни мәнада «адына јазмаҒ (чыхмаҒ)» ишләдилир.

Өз мәншәјинә көрә бу ифадә мүасир мәнадакы «ајаҒ» илә јох, «ад» сөзү илә әлагәдардыр. Иш бурасындадыр ки, гәдим түрк дилләриндә һәр ики сөзүн көкү ејни.—ај, әј, еј, ад, ат, ед, ет үнсүрүндән ибарәт олмушдур вә бу үнсүр мүасир «ад» мәнасы билдирмишдир. Бурадакы ајаҒ, елә «ад» демәкдир. Маһмуд Кашгаринин лүғәтиндә «ајаҒ ајамаҒ» ифадәси ад (вә ја ләгәб) вермәк (бир нөв «ад адламаҒ» вә ја «ләгәб ләгәбләмәк») мәнасындадыр.

Гәдим түрк дилләриндә ај, ад, ед үнсүрү «демәк», «дејим» мәнасында ајтмаҒ, ајытмаҒ, әјтмәк, етмәк ваһидинин тәркибиндә өзүнү көстәрир. Бу үнсүрә зарафатчыл, бамәзә (адам) мәнасында ишләнән «ајнаҒ» сөзүндә тәсадүф едилир.

М. Фүзулинин «Бәнкү бадә» әсәриндә «Меј илә Бәнкин мүбаһисәси» бөлмәсиндә «Меј едир», «Бәнк едир» («дејир» мәнасында) чүмләләри тәкрап-тәкрап ишләнир («Едир» ваһидинин көкү «ед» сонралар субституција ганунунун тәсири илә «де» шәклини алмышдыр).

Көстәрилән «аја-ғына јазмаҒ» сөзү мәшһур «ајама» (адландырма вә ја ләгәбләндирмә) сөзүнүн тәркибиндә дә ејни мәнада чыхыш едир.

Демәли, «ајағына јазмаҒ» тәркибиндәки «ајаҒ» сөзү «тәсадүфи сәс ујғунлуғу» нәтичәсиндә бәдән үзвү «ајаҒ» илә омоним нисбәтиндәдир.

Мүасир данышыҒ дилиндә бу сөз илкин мәнадан азчох узаглашдырылмыш шәкилдә ишләдилир. Мәсәлән, «ајағында галмаҒ», «ајағында нә гәдәр борч вар» ифадәләриндә бу узаглашма һисс едилир. Лакин һәр һалда бурада да «ад» мәнасы үстүндүр: ајағында—јәни «адынын габағында».

Мәммәд Исмајылын бир ше'риндә дејилир:

«Мәнним пислијим дә, јахшылығым да  
Сәнин ајағына јазылыр, Вәтән!».

## АЈДАН АРЫҒ СУДАН ДУРУ

Ифадә мәчази мәнада—мәнәви сафлыҒ, тәмизлик, паклыҒ мәнасында ишләнир.

Адэтэн, халг ифадэлэриндэ мөһкәм бир мәнтиг, сөзләр арасында дахили мәна рабитәси олур ки, бу чәһәт һәмнин тәркибдә мүшәһидә едилмир. Бурада бир мәнтиг јохдур. Күман етмәк олар ки, бу ифадә јалныз естетик мөгсәдлә, аһәнк, гафијә хатиринә ишләнмишдир. Лакин адәтән белә олмур. Дил тәкчә көзәллик үчүн мөвчуд ола билмәз. Дилин әсас мөгсәди үнсијјәтә хидмәтдир. Естетик чәһәт исә бурада икинчи мөгсәд ола биләр.

Халг ифадэлэриндә ардычыл кәлән тәркибләр ја јахын, ја да әкс мәналы сөзләрдән тәшкил олунур ки, мүәјјән мүгајисә вә ја гаршылашдырмаја (кениш мәнада) хидмәт едә билсин. Лакин «ај» вә «су» мөфһумлары арасында һеч бир мәнтиги әлагә јохдур вә бу сөзләр адәтән бир-бири илә гаршылашдырылмыр. Она көрә дә бәзән «судан дуру» јох, «күндән дуру» ифадәси ишләдилир. Амма бу сон ифадәдә дә бир мәнтиг јохдур, «күндән дуру» бирләшмәси һеч бир мәна ифадә етмир.

Ифадәнин даһа доғру вә мәнтиги шәкли «Китаби-Дәдә Горгуд» дастанларында верилмишдир. «Бамсы Бејрәк» бојунда көстәрилик ки, Дәдә Горгуд Дәли Гарчара дејир: «Ајдан ары, күндән көрклү гыз гардашын Банычичәји Бамсы Бејрәјә диләмәјә кәлмишәм».

Бурада һәм мәнтиги чәһәт («ај» илә «күн» сөзләринин гаршылашдырылмасы), һәм дә естетик чәһәт (сәс тәкрары: биринчи тәркибдә «а» сәсләринин ассонансы, икинчи тәркибдә «к» сәсләринин аллитерасијасы) вардыр. Лакин дилимиздә «көрклү» сөзүнүн архаикләшмәси нәтичәсиндә ифадә јухарыдакы шәкли алмышдыр.

Бу ифадәнин мүхтәлиф вариантларына да тәсадүф олунур. С. Рәһимовун «Гафгаз гарталы» романында дејилир: «...Әлаһәзрәт һәмишә өзүнү дурулда-дурулда бүтүн батаглыглардан чыхарыб өзүнүн «ајдан ары, күндән дуру» олдуғу гәнаәтинә кәлирди».

Атиф Зејналлы «Ганунларым» ше'рини белә башлајыр:

Сән, еј мәним ајдан ары,  
судан дуру,  
Пак, мүгәддәс ганунларым!..

Б. Ваһабзадә «Е'тираф» поемасынын прологунда јазыр:

Бурда нә рија вар, нә бөһтан, нә кин.  
Сөзләр ајдан ары, судан дурудур.

## АЈИНЕЈИ-ИСКЭНДЭР

«Искэндэрин ајнасы (күзкүсү)» шәклиндә дә ишләнир. Классик әдәбијјатда чох узағы—һәтта бүтүн дүнјаны көстәрә билән ајна мәнасында ишләдилмишдир.

Рәвајәтә көрә, Македонијалы Искэндәр (ерамыздан әввәл 356—323-чү илләр) Искэндәријјә шәһәринин би-насыны гојандан сонра Бәлинаса (башга бир рәвајәтә көрә, Әрәстуна—Аристотелә) тапшырмышды ки, бу шәһәрдә бир минарә тикдирсин вә һәмин минарәнин үстүнә елә ајна гојдурсун ки, бир ајлыг јол мәсафәсиндән кәлән кәмини ајнада көрмәк мүмкүн олсун. Куја Бәли-нас бир нечә алимин көмәји илә бу ишн баша чатдыр-мыш вә Искэндәр онларын зәһмәтини тәгдир етмишдир. Башга бир рәвајәтдә исә көстәрилир ки, куја бүтүн дүн-ја бу ајнада әкс олунурмуш.

Бөјүк өзбәк шаири Әлишир Нәваинин (1441—1501) «Хәмсә»синә дахил олан поемалардан бири дә «Ајинеји-Искэндәр»дир.

Әслиндә бу ајна мәсәләси Искэндәрин ады илә јох, Искэндәријјә шәһәринин ады илә бағлыдыр. Һәмин ифа-дә исә Искэндәрин өлүмүндән сонракы дөврдә—II Псам-метих заманында јаранмышдыр.

Һәлә һомер өз өлмәз «Одиссеја» әсәриндә көстәрир-ди ки, кичик Фарос адасы илә Мисир саһилләринин арасындакы мәсафә бир күнлүк јолдур. Гәдим јунан чографијашүнасы Страбон исә гејд едирди ки, һомер дөврүндән сонра Фарос адасы чох сүр'әтлә гитәјә ја-хынлашмаға башламышдыр. Чүнки Нил чајынын јујуб кәтирдији торпаг дәнизә төкүлүб артдыгча гуру дәни-зин ичәриләринә доғру узаныб кедирди.

Ерамыздан әввәл 332—331-чи илләрдә Искэндәр Зүлгәрнејн Нилин делтасы үзәриндә Искэндәријјә шә-һәринин әсасыны гојмушду. Бу шәһәрлә Фарос адасы арасындакы гајалыглар вә Нилин кәтирдији торпаг кә-миләрин шәһәрә јанашмасыны чәтинләшдирди. Одур ки, Фарос адасынын шәрг тәрәфиндә мајак тикмәк гәра-ра алынмышды. Бу мајак ерамыздан әввәл 285—280-чи илләрдә ме'мар Состратын рәһбәрлији илә тикилмиш-ди. Дүнјанын једди мө'чүзәсиндән бири олан һәмин ма-јак 120 метр һүндүрлүјүндә үчмәртәбәли бир гүлләдән ибарәт иди. Үчүнчү мәртәбәси даирәви фәнәр шәклиндә

олуб, јухарысында бөјүк бир гүббә, онун үстүндә исә дән-низ аллаһы Посејдонун 7 метрлик нәһәнк һејкәли уча-лырды. Бу гүббәдә мајакын оду јандырылыр вә одун ишығы чох мүрәккәб метал күзкүләр системиндә әкс олунараг елә гүввәтләндирилди ки, ону чох-чох узаг-дан дәннзчиләр көрә билирдиләр. Гүлләнин башындакы гүббәјә јаначаг чох раһат дүзәлдилмиш винтвары пил-лөләрлә чыхарылырды.

Бурадакы күзкү системи о вахта гәдәр көрүнмәмиш бир мө'чүзә иди. Һәмнин күзкүләр аз гала бүтүн дәннз сәтһини өзүндә әкс етдирир вә дәннздәки дүшмән вә ја дост кәмиләрини узагдан белә фәргләндирмәјә имкан верирди.

Шәргин бир сыра өлкәләриндә бу мө'чүзә—мајакын күзкү системи һаггында сонралар мүхтәлиф рәвәјәтләр јаранмышдыр. Мајакын харабалығы XIX әсрә гәдәр галмышдыр. Гәдимдә һәмнин мајакын адына садәчә «Фарос» (аданын ады илә бағлы) да дејирдиләр. Инди дилимиздә ишләнән «фара» (автомобил, паровоз вә с. фә-нәри) сөзү дә бурадан мејдана кәлмишдир.

С. Ә. Ширванинин бир гәзәлиндә дејилир:

Әкәр *ајинеји-Искәндәрә* вардыр мејлин;  
Бахкилән чами-мејә көр ки, нә аләм көрүнүр.

Классик әдәбијјатымызда бу ифадә һабелә «ајинеји-кејтинүма», «ајинеји-аләмнүма», «ајинеји-Искәндәри» шәкилләриндә ишләдилмишдир.

Әли Нәзми «Елмми, һијләкарлыгмы?» фелјетонунда (1904) јазмышдыр: «Һәмнин күн бир јердә бир нәфәр шәхси... *ајинеји-аләмнүма* «Шәрги-рус» васитәсилә кәшф етмәји лазым билдим».

## АЈНАСЫ АЧЫЛМАГ

Башга сөзлә: кефи, әһвалы јахшылашмаг, сағалмаг-да олмаг.

Ә. Чавадовун тәдгигатындан мә'лум олур ки, бура-дакы «ајна» сөзү гәдим заманларда (ајна//ејнә шәклиндә) инсанын әһвалыны, сағламлыг вәзијјәтини әкс етдирирди. «Ајна» сөзүнүн дилимиздә ишләнән мә'насы шәр гүввәләрә гаршы мүбаризә илә бағлыдыр. Мүәл-

лиф «ајна» сөзүнүн гәдимдә гөрху әһвали-руһијјәси ја-  
радан, сағламлыға зәрәр вуран бир шәр гүввә, иблис  
мәнасы дашыдығыны көстәрир. «Ејмәнмәк» фе'ли дә  
бу мәна илә әлагәдардыр.

Гәдим вә јени түрк дилләриндә бу сөзүн иди, идә,  
изә, ијә, әјә, јијә («малын јијәси олмаз» аталар сөзү),  
ибә, әбә (бурдан да «әбәчи», «әбәчилик»), әје вә с. шә-  
килләрдә вә чәнаб, аға, саһиб, ана, шејтан, руһ, көј,  
аллаһ мәналарында ишләндији мә'лумдур. Беләликлә,  
ајнасы ачылмаг әслиндә көјүн үзүнүн ачылмасы мәна-  
сында олуб, сонралар мәчази мәна кәсб етмишдир.

Дилимиздәки «үзү тутулмаг», «тутгун көркәм» вә с.  
типли чохлу ифадә дә бунунла әлагәдардыр.

Бә'зи түрк дилләриндә «ајналмаг» фе'ли хәстәни са-  
галтмаг үчүн ону севән бир шәхсин өзүнү гурбан вериб  
хәстәлији өзүнә алмасы мәнасында ишләнмәкдәдир.  
(Дилимиздә «Азарын мәнә кәлсин» ифадәси һәммин ина-  
мын изләрини јашатмагдадыр.) Тарихдән мә'лумдур  
ки, вахтилә Бабур шаһ ағыр хәстә олан оғлу үчүн «ај-  
налмыш» иди.

Сонралар бу адәт арадан чыхмыш, кет-кедә зара-  
фата чеврилмишдир ки, бунунла әлагәдар «ајнаг» (за-  
рафатчыл, ләчов) сөзү јаранмышдыр.

Ифадәнин нисбәтән гәдим варианты «ејни ачыг»,  
«ејнәси ачыг» шәклиндә олмушдур. Ә. Вәлијев «Самовар  
түстүләнир» повестиндә јазыр: «Ахшам *ејнаси ачыг* евә  
гајытдым. Бәшир әми илә көрүшдүм».

Ә. Һачызадәнин «Тәјјарә көлкәси» романында деји-  
лир: «Мүсејибин *ејни ачыг* иди. Бу күн тәзә ишә кир-  
мишди».

Мүасир дилимиздә бу ифадә әсасән «ајнасы ачыг»  
(ајнасы ачылмаг), һабелә «ејни ачыг» (ејни ачылмаг)  
шәклиндә ишләдилир.

С. Рәһимовун «Шамо» романында дејилир: «Ало әми-  
нин туршујан, тәлхләшән гашгабағыны дәјишдириб,  
онун *ајнасыны ачмајыблар*».

## АЛЛАҢ БИРИНИ ЧӘЗАЛАНДЫРМАГ ИСТӘЈӘНДӘ ӘВВӘЛЧӘ ОНУН АҒЛЫНЫ АЛЫР

Ифадәнин ән гәдим варианты ерамыздан бир нечә  
әср әввәл јашамыш јунан мүәллифләринин әсәрләриндә

тәсадуф олунур. Гәдим латынларда исә бурадакы «аллаһ» сөзү эвәзинә «јупитер» ишләдилерди.

М. Нүсәјнин «Алов» пјесиндә Әмин дејир: «Гәдим бир мәсәл вар. Мән ону бир аз мүасирләшдирмишәм: аллаһ бирини чезаландырмаг истәјәндә эввәлчә ону ағылдан мәһрум едир».

Н. В. Гоголун «Мүфәттиш» комедијасында бәләдијә рәиси дејир: «...Һәлә индијә кими өзүмә кәлә билмирәм. Доғру дејирләр ки, аллаһ адама гәзәб еләјәндә эввәлчә онун ағлыны әлиндән алыр».

М. Ибраһимовун «Көзәрән очаглар» пјесиндә Назим дејир: «Ата, гәдим јунанлар дејәрдиләр ки, аллаһлар бир адама чәзә вермәк истәјәндә эввәлчә ағлыны башындан алырлар».

## АЛНЫНА ЈАЗЫЛМАГ

Башга сөzlә, ајдын шәкилдә көрүнмәк, үзүндән мә'лум олмаг, кизләдилмәси мүмкүн олмамаг, адәтән инкарн формада («алнына јазылмајыб ки») ишләдилер.

Ифадәнин бу көстәрилән мә'насы гәдим вәһши бир адәтлә әлагәдардыр: гәдимләрдә башгаларындан сечилмәк үчүн мәһбусларын алынларына хүсуси дамға вурурдулар вә бу дамғанын јеринин битишмәмәси үчүн бура барыт сүртүрдүләр. Одур ки, белә дамға өмрү боју шәхсин алнында галыр вә онун чани олдуғуну билдирирди. Бу гәддар ганун Русијада 1863-чү илдә ләғв едилмишдир.

«Алнына нә јазылыбса ону көрмәк» - дини ифадәдир. Ислам дининдә «алын јазысы» ифадәси «гәдәр», «гәзавү-гәдәр», «тәгдир» терминләри мә'насында ишләдилер. «Алын јазысы» о демәкдир ки, бу дүнјада шәхсин бүтүн һәјатыны, мә'нәвијјатыны аллаһ идарә едиб истигамәтләндирир. Одур ки, јаманлыг вә јахшылыг, чәзә вә бәхшиш аллаһын ирадәсиндән асылыдыр. Гур'анда дејилир: «Бизим башымыза анчаг о шеј кәлир ки, ону аллаһ бизим алнымыза јазмышдыр» (9-чу сурә, 51-чи ајә).

«Әсли вә Кәрәм» дастанында Кәрәм кәлләјә белә дејир:

Бахмазмысан алындакы жазына,  
Торпаг долмуш гулагына, көзүнө...

С. Вурғунун «Инсан» пјесиндө Чөлал дејир:

Севиб-севилмөк дө асан дејилдир!..  
Јахшы, Сөһөр бачы, бир шеј чал көрөк!  
Көрөк алнымыза нө јазыр фөлөк.

## АМЕРИКА АЧМАГ (КӘШФ ЕТМӘК)

Чохдан вө һамыја мөлум олан бир һәгигәти, һадисәни, мәсәләни јенилик кими тәгдим етмәк истәјәнләрә гаршы бу ифадәни истәһза вө кинајә тәрзиндә ишләдирләр.

Мөлумдур ки, Һиндистана ән јахын дәннз јолу тапмаг мәғсәди илә сәјаһәтә чыхмыш Христофор Колумб (1451—1506) 1492-чи илдә Америка гитәсини кәшф етмишиди. Кәмиләр Америка торпагына јан алдыгда о, Һиндистанын шәрг саһилләринә чатдыгыны күман етмишиди вө өләнә гәдәр дө һәмнин әгидәдә олмушду. Бунун нәтичәсидир ки, өлкәнин јерли әһалисинә һинду дејилдир.

Һәтта гитә Колумбун дејил, Јени Дүнјаја (әввәлләр Америка гитәси белә адландырылырды) бир нечә дәфә сәјаһәт едән Америго Веспуччинин (1451—1512) ады илә адландырылмышдыр. Флоренсијалы дәннзчи Америго Веспуччи илк дәфә 1499-чу илдә ораја кетмишиди. Сәјаһәтләри һаггында јаздығы мәктублар бир нечә дилдә нәшр олунамшду вө бунлар да Јени Дүнјаја бөјүк мараг ојатмышды. О, Чәнуби Америкаја гәдәр үзмүшдү. 1507-чи илдә һәмнин торпагы «Америго торпагы» адландырмаг гәрара алынмышды. Һәмнин ил Авропада нәшр олуна «Космографијаја кириш» китабына әләвә едилмиш Валзејемүллер хәритәсиндә гитәнин чәнуб һиссәси «Америго Веспуччи торпагы» адландырылмышды.

Көстәрилән ифадәнин мәчази мәнәсы бәлкә дө бу тарихи әдаләтсизликлә әлагәдар мејдана кәлмишдир. Гејд етмәк лазымдыр ки, Америка гитәси әслиндә Колумбдан чох-чох әввәл бир сыра халглара мөлум олмушдур. Ирландијалылар 565-чи илдән, Скандинавија халглари Х әсрдән Американы таныјырдылар. Чинли-

ләр исә даһа гәдимләрдә бу торпағы кәшф етмишдиләр. Бретан вә Норманд балыгчылары Атлантик океаныны үзүб кечәрәк Америка санилләриндә балыг овлајырдылар.

Сон вахтлара гәдәр Америкаја кедиб чыхан эн гәдим халг викингләр һесаб олунурду. X эсрдә викинг Лејф Ерикссон Американы кәшф едибмиш. Ирландијалылар исә белә һесаб едирләр ки, онларын һәмвәтәнләри һәлә VI эсрдә бу гитәјә кедиб чыхмышдылар. Онлар әфсанәви монах Сент Бренданын дәридән дүзәлдилән гајыгда Атлантик океаныны үзүб Америкаја кетдијини көстәрирләр. Он дөрд эср бундан әввәл бу һадисәнин мүмкүн олуб-олмадығыны јохламаг мәгсәди илә 36 јашлы инкилис тарихчиси Тимоти Северин бу јахынларда дөрд јолдашы илә он ики метрлик вә үзүнә дәри чәкилмиш гајыгда Ирландијадан Исландијаја, орадан да Шимали Америкаја кедиб чыха билмишди.

Бунула белә, АБШ-да апарылан сон тәдгигатлардан мәлум олур ки, бизим ерадан 800—300 ил габаг гәдим кәлдани (келт) гәбиләләри Шимали Америкада мәскән салмышдылар.

Америка алимләринин бир групу бу фикирдәдир ки, бу гитәни ерамыздан әввәл тәхминән 1700-чү илдә Јени Инкилтәрәјә кәлән гәдим келтләр кәшф едибләр. Гарвард университетинин профессору Барри Феллин фикринчә, АБШ-ын мүхтәлиф рајонларында тапылмыш бир сыра шејләр, о чүмләдән јазылы абидәләр ону көстәрир ки, Колумбдан әввәл Америкада ливијалылар, мисирлиләр, гәдим Критин сакинләри дә олмушлар.

Нәһәјәт, тарих елми сон илләр белә гәнаәтә кәлмишдир ки, Америка гитәсинә инсанлар илк дәфә ијирми мин ил әввәл Асијадан кедиб чыхмышлар. О заман Америка илә Асија арасында гуру торпаг јол вар иди, бу торпаг сонралар чөкмүш вә Беринг богазы мејдана кәлмишдир.

Б. Бајрамовун «Фәһлә гардаш» романында Зијадханын дүшүнчәләри белә верилир: «Көзүмү језнәјә, гардаша дикәчәкдимсә, даһа нијә фәһлә адыны зај еләмәлијдим? Јох, баш хараб дејилсә, ону ишләтмәк мүмкүндүр. Лап техникумдан башлајачағам. Ики ил кеч олсун. Мән Америка кәшф еләмирәм. Онларча, јүзләрчә беләләрини мәнә мисал чәкмирми јолдашларым?».

## АНАСЫНДАН КҮСЭН КӨРПЭ БИР УШАГ, АТА АҒУШУНДА ЈЕР ТАПАР АНЧАГ

Бу бејт мәшһур Азәрбајчан шаири Ә. Хаганинин бир ше'ринин дилимизә тәрчүмәси илә әлагәдар јајылараг мүхтәлиф шәкилләрдә ишләдилир. Гәмин ше'рдә шаир Шамахија мүрачиәтлә дејир:

Шамаһы! Еј мәнним севимли јурдум,  
Мән сәнин гојнунда ханыман гурдум,  
Индисә ачығын тутмушдур мана,  
Сәнин гучағындан ажрылсам, ана,  
Үмидим, пәнаһым, Тәбриздир, Тәбриз.  
О шәһәр дә мәнә доғмадыр, әзиз.  
Сиз мәнә һәјаты етдиниз әта,  
Сән мәнә анасан, Тәбриздир ата.  
*Анасындан күсән көрпә бир ушаг,  
Ата ағушунда јер тапар анчаг!*

Н. Чавидин «Сәјавуш» пјесиндә белә бир мүкалимә верилир:

Сәјавуш:

*Чочуг бабасындан гачарса, бәлли.  
Ана гучағында булур тәсәлли.*

Әфрасијаб:

•  
Әвәт, Иран сана баба очағы,  
Бу јурда булурсан ана гучағы.  
Шүбһәсиз, хор бахса баба оғлуна,  
*Ана көксү даим ачыгдыр она.*

## АНАСЫНЫН ГАРНЫНДА ӨЈРӘНМӘК

Бу ифадә мәчази мә'нада чох кичик јашында, лап көрпә икән билмәк, хәбәрдар олмаг мә'насында ишләнир.

Дини ифадәдир. Куја Иса пејгәмбәр анасынын гарнында икән Төвраты вә Инчили өјрәнмишди.

Түрк халгларынын улу бабасы әфсанәви Оғуз һагында рәвајәтләрдән бириндә көстәрилир ки, о һәлә анасынын гарнында аллаһын адыны өјрәниб зикр едирди.

Ифадә әдәби-бәдии дилимиздә мүхтәлиф шәкилләрдә ишләнир. Ә. Вәлијевин «Будағын хатирәләри» романында дејилир: «...Бәјләр мәс'ул вәзифәләри идарә еләмәји аналарынын гарнында өјрәнмәмишләр».

И. Чаббарлынын «Севил» пјесиндә белә бир диалог вардыр:

«Балаш: ...Сән аллаһын бош бир јеришини јеријә билмирсән, данышанда дилин долашыр, бир сүфрә дүзәлтмәји билмирсән, аллаһын бир портағалыны соја билмирсән...

Севил: Балаш... сән мәни бир јерә чыхармырсан. Һәркаһ сән мәни өзүнлә апарсан, адам арасына чыхармыш олсан, бир јол билмәрәм, ики јол билмәрәм, сонра мән дә башгаларына бахыб өјрәнәрәм. О бириләри, һәлә бу шәкилдәки арвад, билдикләрини *анасынын гарындан кәтирмәмишләр ки*».

## АНА СҮДҮ—ДАҒ ЧИЧӘЈИ

Әдәби-бәдии дилимиздә кениш јайылмыш бу ифадә мәншәчә «Китаби-Дәдә Горгуд» дастанлары илә әлагәдардыр. Дастанларда бу ифадә бир гәдәр башга шәкилдәдир. «Дирсә хан оғлу Буғачын боју»нда көстәрилир ки, атасы тәрәфиндән ағыр јараланыб чөлдә галмыш Буғача «боз атлы, јашыл донлу Хызр Илјас» дејир: «Дағ чичәји анан сүдү илә сәнә мәлһәмдир». Бу тәрәфдән ана гырх гыз илә бирликдә оғлун ахтарыр вә ону өлүмчүл һалда тапыр. Јаралы Буғач анасына дејир: «...Ана, ағламакил, мәнә бу јарадан өлүм јохдур, горжмакил!.. *Дағ чичәји, ана сүдү* мәнә мәлһәмдир». Сонра тәсвир олунур ки, «...гырх инчә гыз јайылды, дағ чичәји дөшүрдүләр. Оғланын анасы әмчәјини бир сыхды, сүдү кәлмәди, ики сыхды, сүдү кәлмәди, үчүнчүдә кәндүјә зәрб еләди, ганы долду. Сыхды, сүдлә гарышыг ган кәлди».

Һәмин дастан әсасында јазычы М. Рзагулузадә «Ана үрәји, дағ чичәји» адлы һекајә јазмышдыр. Бурада да «ана сүдү илә дағ чичәји»нин јараја мәлһәм олмасындан бәһс едилир.

Б. Азәроғлу «Мәнә елә үрәк вер ки...» ше'риндә јазмышдыр:

Дәјишдиләр гәлбини инсанын.  
Нә *ана сүдү*,  
Нә *дағ чичәји*  
Сағалда билмәјән бир үрәји  
Әвәз етди јениси.

## АНА СҮДҮ ИЛЭ БИРЛИКДЭ ЭММЭК

Мэчази мәнәда: мүүжән адәт, вәрдиш, фикир вә бахышлары ушаглыгдан, лап көрпә вахтдан мәнимсәмәк мәнәсында ишләнир.

Чох гәдим тарихә малик бу образлы ифадәдән бир сыра дилләрдә истифадә олунур. Илк дэфә гәдим Рома натиғи Сисерон (ерамыздан әввәл 106—43-чү илләр) «дајә сүдү илә бирликдә әммәк» тәрзиндә ишләтмишдир. Бизим еранын V әсриндә јашамыш Августин исә өз «Вәсисјјәт» китабында «Ана сүдү илә бирликдә әммәк» јазмышдыр.

## АНА ТОРПАГ

Дилимиздә ән мүгәддәс вә әзиз мәфһумлар «ана» илә әлагәләндирилир: ана вәтән, ана дили, ана сүдү вә с.

Торпағын, јерин «ана» һесаб едилмәси әкинчилик тәсәррүфатынын мејдана кәлдији чох гәдим дөврләрлә әлагәдардыр. Бир чох гәдим халгларын әфсанә вә әсәтирләриндә Јер ана (гадын), Көј исә ата (киши) шәклиндә тәсвир едилир, һәјатын исә ана торпағын ата көјдән һамилә олмасы нәтичәсиндә јарандығы көстәрилир. Бу инам ән гәдим Шумер, Бабил, Финикија әфсанәләриндә өзүнү көстәрир. Һабелә гәдим Һинд, Иран, Чин әсәтирләриндә Јер ана (гадын) һесаб едилир. Мәшһур тарихчи Плутарх јазырды ки, көј аталыг, јер аналыг вәзифәсини јеринә јетирир. Јағыш сәјәсиндә јер һамилә олур вә мәнсул мејдана кәлир. Бу фикир Еврипид, Виркили тәрәфиндән дә ирәли сүрүлмүшдүр.

Гәдим дилләрин чохунда (шумер, аккад, бабил, хетт, һинд, јунан) Јер анлајышыны билдирән сөз гадын чинсиндә ишләдилирди. Бу чәһәтдән гәдим мисир дили мүстәсна иди. Мисирдә јағыш јағмадығы үчүн Јер киши, Көј гадын кими тәсәввүр едилирди.

Ана торпаг әслиндә Бөјүк Ана, Илаһә Ана, Гары Нәнә ифадәләриндә шәхсләндирилир. Бу образ ерамыздан 2 мин ил габаг Һиндистандан Балкана кими бүтүн Шәрг өлкәләриндә кениш јајылмышды.

Зәрдүштиликдә Һөрмүзд көј һесаб едилир ки, јер (торпаг) онун анасы, од оғлу, су исә гызыдыр. Бүтүн јаранмышларын анасы торпагдыр.

Үмумијјәтлә, гәдим Шәрг космографик тәсәввүрүнә көрә о заман мә'лум олан једди сәјјарә ата, мәшһур дөрд үнсүр (од, һава, торпаг, су) исә ана һесаб едилди.

С. Вурғунун гәһрәманы («Зәнчинин арзулары») дејир: «Бир торпаг өвлады, бир рәссамам мән...».

Мүасир әдәби-бәдии дилимиздә бу ифадә даһа чох ишләнир. Бәхтијар Ваһабзадә «Чөрәк» мәгаләсиндә јазыр: «Торпаға садәчә торпаг кими баханлар онун нә үчүн *«ана торпағ»* адландырылдығынын фәргинә вармаз, онун угрунда лазым кәләрсә, өлүмә кетмәјин зәрурәтини дә дәрк едә билмәзләр... Чөрәјин инсафсызчасына исрафына јол верилмәмәлидир. Биз бунунла *анамыз торпағы* вә онун үстүндә чәкилән инсан зәһмәтини горумуш оларыг».

Р. Рзанын «Ленин» поемасында дејилир:

Бахыб јараларына  
Әзиз, *ана торпағын*  
Ағлајыб һөнкүрмүшәм.

Ф. Гоча «Торпағымын пајызы» ше'риндә дејир:

Һәр кәс зәһмәтијлә шөһрәтә чатыр,  
Онунчүн *торпаға ана* дејирләр.

Сонралар «ана» сөзү конкрет әрази адлары илә јанашдырылыб ишләнмәјә башламышдыр: ана вәтән, анам Азәрбајчан, ана јурд.

Иси Мәликзадәнин «Дәдә палыд» повестиндә дејилир: «Торпаг јарандығы күндән һамиләдир. Бәтниндә тохуму мајаландырыр, чүчәрдир, сонра зеһ јерә гојуб, көрпәсини дүнјаја кәтирир, ону әмиздирир, једиздирир, она чан верир. Торпаға *«ана торпаг»* она көрә демирләр ки, онун үстүндә өмүр сүрүрләр, севиб-севилерләр, күсүб-барышырлар вә ахыр-агибәтдә көзләрини әбәди јумуб торпаға гарышырлар? Јох, гардаш, јох! Торпаға она көрә *«ана торпаг»* дејирләр ки, о да ана кими һамилә олур, ағры чәкир, доғур, о да ана мәһәббәтлидир, ана сәхавәтлидир, өвлад чанлыдыр».

## АНД ИЧМӘК

Тәдгигатлардан мә'лум олур ки, бурадакы «анд» сөзү әслиндә «ган гардашы» мә'насында ишләнән «анда»

сөзүндөндир. «Анда» сөзү монголча олуб, һәм дә «ами, дајы» мә'насыны верир. Монголларда «хош кәлдиниз» демәк мөгамында «анда» дејирләр ки, бунун да мә'насы «гардашымсан вә әзизимсэн» демәкдир. Гәдим түрк халгларынын вә монголларынын бир адәтинә көрә, әсилләри башга-башга гәбиләләрдән олуб гардашлашмаг, достлашмаг истәјән ики шәхсин һәр бири өз голунун дамарындан кәсәр вә ахан ганы бир чанаға јығардылар. Сонра исә бу ганы сүд вә ја гымызла гарышдырыб һәр бири бәрабәр мигдарда ичәрдиләр. Бу мәрәсим битәндән сонра онларынын һәр бири дикәринин гәбиләсиндә гардашлығынын бүтүн һугугларыны әлдә едир, доғма гардашдан фәргләндирилмирди. «Анд ичмәк» ифадәси бу адәтлә әлагәдардыр.

М. Н. Тәһмасиб «Короғлу» дастанындан бәһс едәркән көстәрир ки, Чәнлибелдә «шәраб да ичилик, һәтта анд ичмәк белә бадә ичмәк шәклиндәдир».

Узунмүддәтли мұһарибәләрдән сонра мидијалылар илә лидијалылар арасында сүлһ бағланмасындан бәһс едәркән һеродот көстәрир ки, бу халглар да еллинләр кими анд ичмәклә мұғавилә бағлајырлар. Онлар дәриләрини кәсиб бир-биринин ганыны соруб ичмәклә бу мұғавиләни гүвәјә минмиш һесап едирләр.

Һәмин андичмә гәјдасы гәдим скифләрдә дә кениш јайылмышды.

Профессор Н. Мәммәдбәјли «Нәсирәддин Туси» китабында јазыр ки, Рәшидәддинин (1247—1318) «Чамејитәварих» әсәриндә көстәрилдијинә көрә Өмәр Хәјјам, Һәсән Сәббаһ вә Низамул Мүлк мәктәб јолдашлары олмушлар. Бунлар өз дөврүнүн адәти үзрә бир-биринин ганыны ичәрәк «ган гардашы» олмушдулар. Өз араларында сөз гојублармыш ки, әкәр бунлардан һансы бөјүк бир хидмәтә чатса, о бири галан «гардашларына» көмәк етмәлидир.

Анд ичмәклә гардашлашма адәтинин галыгларына мұасир дөврдә дә тәсадүф едилер. Ә. Әјлисинин «Адамлар вә ағачлар» әсәриндә охујуруг: «Биз бир-биримизин бармағындан ган соруб гардаш олдуғ».

В. Јанын «Баты» романында ики монгол дөјүшчүсү һаггында дејилир:

«...Онларынын икиси дә бычагларыны чыхардылар, бир-бирләринин бычағынын тијәсини јаладылар, бир-бирләринин јанагларыны ијләдиләр, сонра гучаглашараг мейдандан сифә гардаш—«анда» кими чыхыб кетдиләр».

Ј. В. Чәмәнзәмнли «Гызлар булагы» романында мүхтәлиф гәбилә нүмајәндәләринин көрүшүнү белә тәсвир едир: «Өн тәрәфдә дуран Чүрчәјс гадына јанашараг тәзим етди. Икиси дә гаршы-гаршыја дурду. Орта јашлы ики гадын тәбсинин өртүсүнү галдырды. Орадан једди ағ даш чыхардылар. Гаршы-гаршыја дуран ики гәбилә мүмәссилләринин сол әлләрини галдырараг баш бармагларынын ширин этини чыздылар вә чыхан ганы јашыл бир јарпаг үзәриндә гарышдырыб једди даша јахдылар. Дашлар јолун ортасында басдырылды. Бу адәт ики гәбилә арасында әмәлә кәлән гардашдыга ишарә иди».

Бир сыра халгларда сонрадан гардашлашанлар догма гардашдан ирәли һесаб олунурду (халг дилиндә «гардашгошма» ифадәси ишләдилир). Догма гардашлар арасында дүшмәнчилик дүшә биләрсә, ган ичиб гардашлашанлар һеч вахт бир-биринә дүшмән олмазлар. «Скиф ганунларына көрә *анд (ган) ичиб* гардашлашанларын бири өләрсә, дикәри дә мүтләг өлмәлидир» (Владимир Владко. Потомки скифов. 1969, сәһ. 210).

## АРТИЛЛЕРИЈАНЫН АЛЛАҢЫ

Бә'зән бу ифадә әвәзинә «рус артиллеријасынын аллаһы», «топчулуг аллаһы» ифадәләри дә ишләдилир.

Мәшһур һәрби хадим, кенерал Әли Аға Шыхлинскијә верилмиш образлы аддыр.

Азәрбајчанда Совет һакимијјәти гурулдугдан сонра (1920-чи илин август ајында) Әли Аға Шыхлински Баш Гәраркаһда ишләмәк үчүн Москваја көндәрилир. Бунунла әлагәдар, көркәмли партија вә дәвләт хадими Н. Нәримановун В. И. Ленинә јаздығы мәктубунда дејилирди: «...Биз онлары (Мехмандарову вә Шыхлинскини) Гәраркаһда ишләмәк үчүн Сизин сәрәнчамыныза көндәририк, чүнки бир һәрби мүтәхәссис кими онлар әвәз-едилмәздирләр.

Онлардан бири—Шыхлински Николај ордусунда «артиллеријанын аллаһы» һесаб олунурду».

Гылман Илкин «Кенерал» һекајәсиндә јазыр: «Әслиндә исә сәдр (Н. Нәриманов—М. А.), гаршысында отурмуш, рус-јапон мүһарибәси чәһһәләриндә *топчулуг*

*аллаһы*» кими шөһрәт тапыб ады бүтүн Русијаја, онун учгарларына белә јайылмыш сабиг чар кенералындан нечә истифадә етмәји фикирләширди».

С. Вәлијевин «Достлуг јадикары» әсәриндә охујуруг: «Рус артиллериясынын *аллаһы*» сајылан, «Порт-Артур» вә с. дөјүшләрин әфсанәви гәһрәманы Шыхлински кими бир кенералын тәләбәси олмагла Әбүлфәт фәхр едирди».

Журналист Јусиф Исмајылов «Рус артиллериясынын атасы» адлы мәгаләсиндә көстәрир ки, кенерал-лейтенант Ә. Шыхлинскијә һәмин фәхри ад «тәсадүфән верилмәмишдир. Ә. Шыхлински артиллерия тарихиндә илк дәфә топларын көзлә көрүнмәјән һәдәфә атәш ачмаг техникасыны ишләјиб һазырламыш вә топларын тәкмилләширилмәси ишинә бир сыра јениликләр кәтирмишдир».

Т. Бүнјадовун «Ана Күрүм...» китабында дејилир: «Мәһарәтинә севиндијимиз, гәһрәманлығына һејран галдығымыз, ады илә фәхр етдијимиз кенерал-лейтенант Әли Аға һаглы олараг «рус артиллериясынын *аллаһы*» кими таныыр. Рус кенералынын вахтилә узаг вуран артиллериясынын сәси Русија, Јапонија, Чин, Белорусија, Украјна вә Гафгаз чәһләриндән кәлмиш, онун артиллерия нәзәријјәси Русија, Америка, Франса, Австрија, Болгарыстан, Финландија вә башга өлкәләрин мүтәхәссисләри тәрәфиндән јүксәк гијмәтләндирилмишдир».

## АТ БАЛАХАНЫМ

Бә'зән дә садәчә «Балаханым» вә ја «атлы Балаханым» шәклиндә ишләнән бу ифадә давакар, һәјасыз, јекәпәр, ачыдил, еркәк хасијјәтли гадынлары сәчијјәләндирмәк үчүн ишләдилер.

XIX әсрин сону XX әсрин әввәлләриндә дилимиздә ишләнмәјә башлајан «адмирал» сөзүнүн дахили формасы кениш халг күтләләринә ајдын олмадығындан халг етимолокијасы тәсири илә бу сөз «атмаралы» шәкли алмышды. «Марал» образы гәдимдән бәри дилимиздә гадынларла ассосиасија јарадан образ иди. Бу ассосиатив әлагә нәтичәсиндә «ат» сөзүнүн «атмаралы» тәркибиндән ајрылыб «Балаханым» сөзүнә јанашмасы мүмкүн олмушдур.

Ч. Чаббарлынын «1905-чи илдә» пјесиндә Саламов дејир: «О кедә шипјондур, көпәј оғлу. Мән ону мәсчиддә данышанда көрмүшәм. Рәһмәтлик кемурнат өзү дә деди... О бири дә ки, вәләдүззинанын чөвһәри, атмаралыдыр ки, тајы јохдур. Өзү дә ки, Ағамјанын гајны. Һәмишә дә мә'дәнләрә шулуг салан о олмушдур».

Диггәт јетирәк ки, халг етимолокијасы нәтичәсиндә јаранмыш «атмаралы» тәркибиндә һәлә чинс анлајышы јохдур, һәм кишиләрә, һәм дә гадынлара бу епитет аид едилә биләр. Лакин «атбалаханым» артыг јалныз мүвафиг сәчијјәли гадынлара аиддир. «Адмирал»дан «Балаханыма» кәлән бу јол охучулары тәәччүбләндирмә мәлидир. Белә һаллар башга дилләрдә дә олур.

С. Рәһимовун «Сачлы» романында белә бир реплика вардыр: «—Һајан олсун, һајан, ај арвад! Бураја балјағ сатмаға кәлмисән, јохса атлы Балаханым кими чыдыра чыхмаға?».

Б. Бајрамовун «Мән ки көзәл дејилдим» повестиндә дејилир: «Кәндимизин кечмиш сәдрини инди бурада столун архасында јајханыб отурдуғуну көрдүм. Онун көзү мәнә саташан кими бәрәлди:

— А гыз, Чыртдан Гәндаб дејилсән?

Мәни ичәри апаран кишидән утана-утана чаваб вердим:

— Бәли, Гәндабам!—Сонра да дилими фарағат гојмајыб әлавә етдим:—Бири чыртдан олар, бири дә сәнин гызын кими атбалаханым».

Ч. Әлибәјовун «Дөзүмлү мәнәббәт» романында Мәнзәр һаггында данышаркән Мирзә мүәллим дејир: «Бағрымыз бадашды, јолдаш катиб. Јахшы маарифчидир. Анчаг хасијјәти бир гәдәр... Маариф мүдири кәрәк бир аз атмаралы олсун. Бизим јердә белә арвадлара Атбалаханым да дејирләр, киши кими».

Анарын «Адамын адамы» комедијасында Мәлик Хәдичәјә дејир: «Гадасы, ачылдил олма. Сән Атбалаханым дејилсән ки, сән, машаллаһ, конфет кими шипширин гызсан. Дилин дә ширин олсун».

## (АТЫНЫН) АЛНЫНА КҮН ДОҒМАҒ

Башга сөзлә: бәхти кәтирмәк, вәзијјәти јахшылашмағ. Үмумијјәтлә, атын күнәшлә әлагәләндирилмәси тә-

садүфи дежилдир. Тэдгигатчылар Азэрбајчанда илк дөмир дөврүндө атын күнөши тәмсил етдијини көстөрирлөр.

Јухарыдакы ифадө вө онун мәчази мә'насы Геродотун тәсвир етдији белө бир әһвалатла әлагөдар мејдана кәлмишдир: «Гөдим фарс һөкмдары Камбис Мисирө кедөндөн сонра һакимијјәти ики маг әлә алмышды. Камбис өлөндөн сонра једди нәфәр фарс задөканы (Отан, Аспафин, Гөбриј, Интафрен, Мегабиз, Кидарн, Дара) дөвлөт чеврилиши едәрәк һәмин маглары өлдүрүрлөр. Беш күндөн сонра дөвләтин кәләчөк гурулушу һаггында задөканлар мүбаһисәјө башлајырлар. Хансы гурулуш јахшыдыр—демократија, олигархија, ја монархија?

Һакимијјәтин бүтүн фарс халгына верилмәсини тәләб едөн Отан дејир: «Мәнчө, һакимијјәти јенө дө бир нәфәр һакими-мүтләгө вермәк лазым дејил. Бу һәм хошакәлмәздир, һәм дө јахшы дејил. Ахы сиз билирсиниз ки, Камбисин өзбашыналығы нө илә нәтичөлөнди вө магын тәкәббүрүнүн шаһиди олмусунуз. Һөкмдар истәдијини едөчөји тәгдирдө дөвлөт абад ола биләрми? Вө һәгигәтән, ән аличәнаб адама да белө һакимијјәт верилсә, о, әввәлки әгидәсинә садиг гала билмәз. Зәнкинлик вө чаһ-чөлал онда тәкәббүр јарадачагдыр, пахыллыг исә онсуз да инсанын хисләтиндәдир. Кимдө бу ики нөгсан варса, онда бүтүн нөгсанлар вар. О чохла чинајәтләрә јол верәчөкдир: бу исә ја өзбашыналыгдан, ја да пахыллыгдан олачагдыр. Әлбәттө, белө һөкмдар пахыл олмамалыдыр, чүнки дөвлөтдө һәр шеј онункудур. Лакин һөкмдар там башга бир мәгсәдлә өз табелијиндө оланлара мүнасибәт бәсләјир...».

Бундан сонра Мегабиз данышыр, һакимијјәтин олигархијаја верилмәсини тәләб едир. Дара исә өз чыхышында тәһакимијјәтлији (монархијаны) тә'рифләјир. О көстөрир ки, демократик чөмијјәтдө дө «гүсурларын олачагы шөксиздир вө ичтимаи ишләрдө алчаглыг вө әчлафлыг өзүнү көстөрир, лакин бу һал әчлаф адамларын бир-бири илә дүшмәнчилијинә сәбәб олмур, әксинә, онларын арасында мөһкәм достлуг әлагәләри јараныр. Чүнки чөмијјәтин бу зијанверичләри адәтән әлбир һәрәкәт едирләр. Вәзијјәт о вахта гәдәр давам едир ки, һәр хансы бир халг рәһбәри мејдана чыхыб онларын нәфәсини кәсир. Одур ки, белө адама халг һөрмәт едир вө сонра бу мәшһур рәһбәр тезликлә һакими-мүтләгө чев-

рилик. Бурадан исә ајдын олур ки, төһакимијјәтлилик ән јахшы һакимијјәт нөвүдүр».

Галан дөрд задәкан да Даранын фикирләринә тәрәфдар чыхыр. «Ким һөкмдар олмалыдыр?» мәсәләсиндә белә гәрара-кәлирләр ки, сәһәр тездән атлара миниб шәһәрдән чыхсынлар. Күнәш атларын алнына доғанда һансы ат биринчи кишнәсә, онун саһиби һөкмдар олсун.

Даранын Ебар адлы бир меһтәри варды. Јығынчагдан сонра Дара она деди: «Ебар, биз һакимијјәт һагғында белә гәрара кәлмишик. Күн доғанда кимин аты биринчи кишнәсә саһиби һөкмдар олачаг. Әкәр бачарыр-сан бир һижлә гур ки, һакимијјәт мәнә чатсын». Ебар белә чаваб верир: «Чәнаб! Әкәр сәнин һөкмдар олуб-олмамағын бундан асылыдырса, онда нараһат олмаға дәјмәз, чүнки сәндән әввәл кимсә һөкмдар ола билмәз. Мәндә белә бир әфсун вар». Кечә дүшәндә Ебар Даранын ајғырынын чох хошладығы бир маджаны шәһәр дарвазасындан чыхарыб мөһкәм бағлајыр. Сонра Даранын миндији ајғыры онун јанына кәтирир вә онлары чифтләшидир.

Сәһәр тездән задәканлар атлара миниб шәһәрдән чыхырлар. Кечә маджанын бағландығы јерә јахынлашанда Даранын ајғыры габаға дартыныб кишнәмәјә башлајыр. Бу заман диқәр задәканлар атлардан дүшүб Дараја бир һөкмдар кими баш әјмәли олурлар.

Ј. В. Чәмәнзәминлинин «Гызлар булағы»нда биринчи гоча әрәнин һекајәсиндә дејилир: «Смердис адлы бир муғ һәмәданы әлдә едәрәк сәлтәнәтә отурду. Атәшләр јенидән парлады, зәрдүштиләрин үзү күлмәјә башлады...

Лакин күнәшин алтында һеч бир шеј бағи дејил! Смердис һөкмранлығы да узун сүрмәди. Парс сарајына әсас тәшкил едән једди әсил аилә нумәјәндәләри муғлара бојун әјмәјәрәк силаһа сарылыб Смердиси девирдиләр. һәјата вида дејән Кәмбизин тахтына намизәд арадылар. Парс адәтинчә ат гүдсијјәтә малик иди: һөкмдар интихабында да атын иштиракы вә мејли тәгдис олунарды. Смердиси тахтдан дүшүрүб, муғлары гырыб мәһв едән једди үсјанчы күнәш доғмадан ата миниб, шәһәрдән кәнара чыхды. Күнәш илк шүасыны атанда једдиләрдән бири олан Даранын аты кишнәди. Адәт үзрә Дара һөкмдар сечилди».

Бу тарихи рәвәјәтлә әлагәдар олан ифадә бир сыра дилләрдә јајылмышдыр.

Набелә «күн көрмәк», «күнү (сонрадан) догмаг//чырмаг», «үстүнә күн дүшмәк (догмаг)» ифадәләри дә һәмин һадисә илә әлагәдар јаранмышдыр.

С. Рәһимовун «Шамо» романында Ало кишинин мүсават һөкүмәти һаггында дүшүнчәләри белә верилир: «Догрудур, мән дә бир нечә ил габаг, Николај тахтдан јыхыланда дејәрдим: «Әлбәт бизим дә *атымызын алынына бир күн догачаг: Нә олду?* Күн өзүнә галсын, думан-чискин биздән әл чәкмир, күнү-күндән рузкар көмүр кими гаралыр».

Ч. Әлибәјовун «Дөзүмлү мәнәббәт» романында дејилир: «Бәјаз халанын да, һәлимәнин дә *үстүнә күн догмушду.* Бајаз хала бир «бачы» дејирди, мини дә ағзындан дүшүрдү».

Әмир Мустафајевин «Евимиз вә ишимиз» јазысында дејилир: «Ата ишә бә'зән һәвәссиз, бә'зән дә кефи көк кәлирди. Нәһајәт, бир күн санки *күнәш онун үзүндән доғду*—оғлу института гәбул олунмушду».

Ф. Мәммәдованын «Әлләрим, әлләрин» ше'риндә дејилир:

Әлләрим әлләринлә көрүшә чыхыб, күлүм.  
Чыхыб, үмидләринин јолларында көрүшүб,  
Үмидинә күн дүшүб, арзусуна күн дүшүб.

## АЧ ГАРЫНА БИР НӘФӘР, НӘГМӘ ОХУРМУ МӘКӘР?

Башга сөzlә: ач гарына һеч бир иш көрмәк олмаз. Дилимиздә аталар сөзү кими кениш јайылмыш бу ифадә И. А. Крыловун «Чырчырама вә Гарышга» тәмсилинин тәрчүмәси илә әлагәдардыр. Лакин бу тәмсилин Шәрпдә ишләнмә тарихи даһа гәдим олуб, Сә'динин «Күлүстан» әсәриндән јайылдығы фикрини ирәли сүрәнләр дә вардыр.

Ә. Бабајеванын «Һарадасан дост, һарадасан» романында ики дост арасында белә бир диалог кедир:— «Диалектик материализм бу барәдә көрән нә дејир?

— Дејир ки, чырчырама јаж-баһар нәгмә охур бигәрар,—*ач гарына бир нәфәр нәгмә охурму мәкәр?*»

## АЧЫҒЫ ТУТМАҒ

Мә'лумдур ки, дилин тарихи инкишафы просесиндә мүчәррәд мә'налы сөzlәр әслиндә конкрет сөzlәрдән төрәмишдир. Гәдим дөвләрдә «ачығ» сөзү дә конкрет бир варлығ—чијәр, ағчијәр, гарачијәр адыны билдирди, сонралар һәмин варлығлар илә әлагәдар мә'нави-психи һаллары (һиддәт, кәдәр, гәзәб, гејз вә с.) билдирмәјә башламышды. Беләликлә, ачығы тутмағ әслиндә чијәринә тә'сир кәстәрмәк мә'насында олмушдур. Хатырладаг ки, чијәрдә баш верән физиоложи дәјишикликләр организмин дикәр үзвләринин функцијасына (додағларын чатламасы, нәфәс даралмасы вә с.) сәбәб олур ки, бүтүн бунлар мүасир дөврдә «ачығы тутмағ» илә әлагәләндирилир. Бә'зи тәдгигатчылар ачығ сөзүнү «өфкә» (чијәр) кими изаһ едирләр.

«Дәдә Горгуд» дастанларында дејилир: «Бојлә дөкәч Гарача Чобанын ачығы тутду. Додағлары тәпсирди».

## АШЫНЫН СУЈУНУ ВЕРМӘК

Башга сөzlә: чәзаландырмағ, әзишдирмәк, мәһв етмәк.

Гәдимләрдә аш үмумијјәтлә, јемәк, хәрәк мә'насында ишләнирди. Өлү үчүн өлү ашы биширәр вә ону өлүнүн олдуғу јерә (әввәлләр дамхаја, сонралар гәбрин үстүнә) апарыб гојардылар ки, өлү ач галмасын. Бу адәтин ислам дини илә әлагәси јохдур.

Гәдим хәзәриләр өлүнүн баш тәрәфинә ики габ—адәтән килдән дүзәлдилмиш күп гојурдулар. Бунларын бириндә хәрәк (аш), дикәриндә ички (су, бә'зән дә чакыр вә с.) оларды. Бә'зи археоложи газынтылар бунлардан әлавә, гәбрә эт (һәтта бүтөв чәмдәк) дә гојулдуғуну мүәјјәнләшдирмишдир.

«Дәдә Горгуд»да кафирләр Салур Газаны «дутсағ» етдикдә ону бир гујуја салырлар. «Тәкурун өврәти» онун јанына кәлиб «јер алтында» нә јејиб-ичдијини сорушур. Газан дејир: «Өлүләринә аш вердијин вахт әлләриндән алырам». Арвад кедиб әринә шикајәтләнир ки, Газан

«өлүлөрүмиз үчүн вердијимиз ашы эллериндөн чэкиб алыб јермиш».

«Дэдэ Горгуд»да көстөрилдијинэ көрө Уруз атасы Газана дејир ки, анам «Үч ајда вармазсам, өлдүјүмү ол вахт билсин! Ајгыр атым боғазлајыб ашым версин».

Сонралар өлү ашы өлүнүн өзүнэ јох, дэфн мэрасиндэ иштирак едэнлэрэ верилмэјэ башламышдыр. Одур ки, ашыны вермэк эслиндэ өлөн шэхсин руһунун хиласы үчүн јемэк биширмэк вэ једиртмэк (сонралар «һсан вермэк») демэкдир. Демэли, ашыны вермэк шэхсин өлдүјүнү играр етмэкдир ки, ифадэнин јухарыдакы мәчази мәнасы бурадан төрөмишдир.

Јухарыдакы ифадэ сонралар мүхтәлиф дәјишмәләрә мәруз галыб, јени-јени вариантлар кәсб етмишдир: Ашыны биширмэк. Ашынын сујуну вермэк. Ашыны дәмә гојмаг. Әлинин сујуну көстөрмэк. Ашы бишмэк. («Ашыг, ашын бишди, кәл!...»).

А. Шагин «Јахшы арха» эсәриндә дејилир:

—Олсун ики көзүм кор,  
Инди бирчә дајан дур,  
Бир күн үзүб башыны  
Биширәрәм ашыны.

«Сәни ирәли чәкмәк сөһбәти вар... *Икрәмовун ашы дәмә гојулуб*» (Ч. Әлибәјов, «Һәјатын өзү»).

Ә. Әбүлһәсәнин «Тамаша гарынын нәвәләри» повестиндә Зәрифә дејир: «Тамаша нәнәнин көзүндән ираг, бурда олсајды, *ашынызын сујуну јахшыча верәрди*».

Б. Бајрамовун «Фәһлә гардаш» романында Дәли Һәсән дејир: «Әшши, мән кәрәк өзүмдән чыхам ки, әмәлли-башлы данышам, инди үч назирин өзү, дөрдүнүн мүавини кәлиб. Бунлара да әлимин сујуну бир балача көстәрдим».

С. Әһмәдовун «Јамачда нишанә» повестиндә рәиси Лачына дејир: «Ди кет бурдан. Гој о Һәсәнхандыр, нә хандыр, о да кәлсин, икинизин *отунузу-сујунузу бирликдә верәчәм*. Доламысан, әјә, сән бу чамааты, елиһ неч ајыб дејил сәннән өтәри?!».

Анарын «Гаравәлли» комедијасында «Пис киши» дејир: «Мәним дә мәгсәдим одур ки, писләр неч олмасын! Чыхардаг онлары гачыб кизләндикләри сичан дешикләриндән күн ишығына, *ашларынын дузуну верәк чыхыб кетсинләр*».

## БАБИЛ ГҮЛЛЭСИ

Бабил адлы шәһәр гәдим Бабилистанын (ерамыздан әввәл XIX—VI әсрләр) пајтахты олуб, Дәчлә вә Фәрат чајлары һөвзәсиндә јерләширди. Јүксәк мәдәнијјәти илә шәһрәт газанмыш Бабилистанын ән јахшы сәнәт нумунәләри бу шәһәрдә топланмышды. Инди тамамилә харабаја чеврилмиш Бабилдә бәрпа ишләри апарылып.

Бу шәһәр һаггында гәдим Шәрг әдәбијјатында вә гәдим дини әфсанәләрдә чохлу рәвәјәтләр вардыр. Дини рәвәјәтләрә кәрә, мәшһур туфандан сонра Бабил һөкмдары Нәмруд аллаһлыг иддиасына дүшүр вә көјләрә (аллаһын јанына гәдәр) учалан бир гала тикдирмәк гәрарына кәлир. (Бабалу—«аллаһын гапысы» мәнасындадыр). Бу мәгсәдлә дүнјанын һәр јериндән чамааты Бабилистана топлајыб ишә башлајырлар. Гүлләнин әсасы гојулур вә кетдикчә учалдылып. Бундан гәзәбләнән аллаһ инсанлары чәзаландырмаг мәгсәди илә онларын һәрәсинә бир дил верир (О вахта гәдәр јер үзүнүн бүтүн әһалиси анчаг бир дилдә данышырмыш). Сәһәр ишә кәлән адамлар бир-бирини баша дүшмүр вә она кәрә дә тикинтини давам етдирә билмирләр, һәрә дағылыб бир тәрәфә кедир (Куја дүнјада дилләрин мүхтәлифлијинә сәбәб бу һадисә имиш). Бу рәвәјәтдә јекәнә доғру чәһәт одур ки, дил бирлији инсанларын коллектив әмәји үчүн ән зәрури васитәләрдәндир.

Төвратда јазылдығына кәрә бу гүллә Нух пејғәмбәрин оғуллары тәрәфиндән тикдирилирди. Лакин аллаһ орада ишләјәнләрин дилләрини дәјишдији үчүн гүллә тамамланмады вә куја дүнјадакы јетмиш ики дил бурадан мејдана кәлмишдир.

Елми тәдгигатлардан мәлумдур ки, «Бабил гүлләси» адланан һәмин гүллә гәдим Борсиппа шәһәриндә тикилирмиш. Борсиппа шәһәри дә Бабил шәһәринин мүасири олмушдур. Һәмин шәһәрин вә гүлләнин харабалыглары һәлә дә галмагдадыр. Борсиппа шәһәри Бабилдән он беш километр чәнубда јерләширди. Бу шәһәрдә тикинтиси јарымчыг галмыш гүлләнин өзүлү һәлә дә дурур. Артыг харабазара чеврилмиш гүлләнин бүнөврәси тәхминән јүз метр һүндүрлүјүндә бир тәпәнин үстүндә инша едилмишдир. Бу тәпәдә «Бабил гүлләси»нин ијирми метрлик кәрпич сүтунлары галмагдадыр. Мүтәхәссисләрин фикринчә, һәмин гүлләнин јерләшдији

Борсиппа шәһәри ерамызын биринчи әсриндә жанғын нәтичәсиндә дағылмышдыр.

Вахтилә Геродот бу гүлләни көрүбмүш. О, Бабил гүлләсинин әтрафлы тәсвирини вермишдир. Геродотун мә'луматына көрә, Бабил гүлләсинин һүндүрлүжү 70 метр олмушдур.

Һазырда Багдаддан 100 км чәнуба доғру Хилл шәһәри јахынлығында бу гүлләни бәрпа етмәклә мәшғул-дурлар. О вахт бурада жүз мин әһали јашајырмыш. Инди бу гүлләни дә, Семирамида (Ирәм) бағларыны да он беш ил мүддәтинә бәрпа етмәк планлашдырылмышдыр.

Ј. В. Чәмәнзәминлинин «Студентләр» романында дејилир: «Сәлман «Капитал»ы әлине алыб вәчдлә:—Бу китаб көһнә әләми тамамилә јыхачаг,—деди,—дашы даш үстә гојмајачаг... Сонра јериндә бөјүк бир бина гурачаг. Бу бина Бабил гүлләсиндән вә Мисир еһрам-ларындан да јүксәк олачаг...»

## БАҒРЫ ЈАРЫЛМАҒ

Башга сөзлә: бәрк горхмаг, дәншәтә кәлмәк, өлмәк. Ифадә дилимиздә чох ишләкдир. М. Ә. Сабирдән ми-саллар:

Горхдум, ај аман, јарылды бағрым...

Бағрым јарылыр хәнчәри-бүрраныны көрчәк...

Ғышгырыб бағрыны да јарма, ушагдыр ушағым.

«Бағыр» сөзү лүғәтләрдә «гарачијәр» (мәчази олараг: дөш, синә, үрәк, гәлб) мә'насында шәрһ олунур. Лакин дилдә «гарачијәри (үрәји, гәлби) јарылмаг» ифадәси ишләнмир.

Бир сыра мүчәррәд анлајышлар конкрет бәдән үзв-ләри адларынын мәчази мә'нада ишләдилмәси әсасында јаранмышдыр. Мәсәлән, севки һисси үрәклә, пахыл-лыг һисси гарынла («гарны ағрымаг») вә с. әлагәдар ифадә едилир. Әслиндә горху, горхаглыг анлајышы чи-јәр-бағырла јох, «өд»лә әлагәдардыр. («Горхудан өдү ағзына кәлди»). Горхмаг һалы өдү јарылмаг (нәтичәси: горхудан саралмаг) ифадәси илә бағлыдыр. Ифадәнин әсли «өдү јарылмаг»дыр.

Ф. Садыгзадәнин «Илк түфәнк» әсәриндә дејилир:

«Габагдакынын көлкөсү үстүнө дүшөндө Нәмидин өдү жарылды».

Лакин бу ифадэ дэ мотивлэшмәмишдир. Эслиндэ бу тәркиб фарс дилинин «зәһрәчак» (олмаг) сөзүнүн тәрчүмәсидир. «Өд» сөзү фарсча «зәһрә» демәкдир, «чак» исә «жыртыг», «чырыг» мәнасындадыр. «Зәһрәчак» һәрфән «өдү жыртылмыш» демәкдир.

Видади илә дежишмәсиндә Вагиф демишдир:

Заһир олур ики шәхси-гәзәбнак,  
Әлләриндә шешпәр, чапикү чалак.  
Онлары көрөндә *зәһрин олур чак*,  
Гутун гурур, нитгин батар, ағларсан,

Ашыг Әләскәрин бир ше'риндә дежилир:

Әндәлиб ган ағлар, *зәһри чак олар*,  
Көрсә күл үстүндә хар нишанасы.

Тәдричән һәмин ифадэ әсасында «зәһри жарылмаг» ишләнмәжә башлајыр. Ч. Румидән едилмиш бир тәрчүмәдә дежилир: «Зәһри жарылараг јазыг көбәрди».

Горху *вә ја* истәк, арзу анлајышыны билдирмәк үчүн һәм дә «јағы (үрәјинин) әримәк» ифадәси ишләдилир. Ашыг Әләскәрин ше'рләриндән мисаллар:

Чәһәннәм хофундан, ешг һавасындан  
*Әриди*, галмады *јағ үрәјимдә*,  
*вә ја*  
Ала көзләринә көзүм саташди  
*Әриди үрәјимин јағы* гырмызы.

«Зәһри жарылмаг» *вә* «үрәјинин јағы әримәк» ифадәләри ејни мәна билдирдијиндән контаминасија нәтичәсиндә «јағы жарылмаг» ифадәси мејдана чыхмышдыр.

М. П. Вагиф јазмышдыр:

Гыл көрпүдән та ки, сүрчәр ајағын,  
Чәһәннәм ховфиндән *јарылар јағын*.

Горхаглыг анлајышыны билдирмәк үчүн һабелә ағбағыр, ағчијәр, ағкөз синонимләриндән истифадә олурур. И. Тапдығын бир ше'риндә дежилир: «Деди:—Әввәлдән бағры ағсан». С. Рәһимовун «Шамо» романында Султан дејир: «Бизим дағларымызын тәрланларыны,

гызылгушларыны ашағыларын—Гарабағын гара-гор-  
хаг, *ағөддәк* бәйләринә өтүрмүсүнүз».

«Ағөддәк» вә ја садәчә «өддәк» сөзү бу ифадәнин әслиндә «өд»лә («өдү жарылмаг») әлагәдар олдуғуну көстәрир. Бу һадисәнин тибби изаһы беләдир ки, адәтән горхудан дамарларын гыч олмасы баш верир, инсанын рәнки саралыр.

## БАЈГУШ НӘ ҮЧҮН ПИС ФАЛДЫР?

Классик әдәбијатда бајгуш бәдбәхтлик, фәлакәт рәмзидир. Бу да Зәрдүштиликлә әлагәдар мәсәләдир. Илк инсан Кәјүмәрс оғлу һүшәнки бир дағда гојуб кетмиши вә ону дивләр өлдүрмүшдү. Кәјүмәрс оғлуну јолухмаға кедәндә јол үстүнә гонуб тез-тез өтән бир бајгуша тәсадүф едир. О јахын кәләндә гуш учуб бир аз узаға гонур, јенә өтмәјә башлајыр. Кәјүмәрс дејир:—Еј гуш, хејир хәбәр исә сән инсанлар үчүн мүбарәк фаллы ол, сәни јахшы, мүсбәт фал һесаб етсинләр, әкәр вердијин хәбәр пис исә сәни та дүнја дурдугча пис фал һесаб етсинләр. Кәјүмәрс кәлиб оғлунун һәлак олдуғуну жөрүр. Она көрә дә бајгуш пис фал һесаб олунур. Бунун исә ислам дини илә әлагәси јохдур.

Гәдим Мисирдә бајгуш өлүм рәмзи иди. Бајгушун өлүм рәмзи олмасы белә изаһ олуна биләр: бајгуш кечә гушу олдуғундан, адәтән, кечә јарыдан кечәндән сонра өтүр. Зәиф, өлүмү јахынлашан хәстәләр дә мәнз кечәнин бу аләминдә кечинирләр. Буна көрәдир ки, сәбәб илә нәтичәнин әлагәсини дүзкүн мүәјјәнләшдирә билмәјән гәдим инсанлар өлүм илә бајгушун өтмәси арасында кизли бир рабитә, дахили бир бағлылыг олдуғу гәнаәтинә кәлмишдиләр.

Бајгушун пис хәбәр чарчысы олмасындан Фирдовсинин «Шаһнамә»синдә дә бәһс едилир.

Лакин бу гушда һеч бир фөвгәлтәбии хүсусијјәт јохдур. Академик һәсән Әлијев демишдир: «Бизим классик әдәбијатымызда бајгуш һәмишә инсана бәдбәхтлик кәтирән, онун күлзарлығыны харабалыға чевирән, бәднիјјәт бир рәмз кими ишләнмишдир. Әкәр инсан бүлбүлү бағчада-бағда көрмүшдүрсә, бајгушла да харабалыгларда растлашмышдыр, дүздүр, бајгуш харабалыглары семир, лакин онлары гуш јох, инсанын өзү јара-

дыр. Инди елмә мә'лумдур ки, бајгуш мүхтәлиф һәшәрат вә вәба кими тәһлүкәли хәстәликләри јајан сичанларла гидаланыр. Бунунла да о, һәмин харабалыгларда «тәмизлик иши» апарыр, епидемија вә антисанитаријаја гаршы «мүбаризә едир». Белә мә'луматдан сонра, һеч шүбһәсиз, биздә о гуша рәғбәт ојаныр. Инди бајгушу горумаг мәгсәдилә онун ады бејнәлхалг Гырмызы китаба салынмышдыр».

Бу, Шәргдә беләдир. Авропада исә бајгуш мүдриклик рәмзи һесаб олунур. Ленинградда мәшһур Јај бағында ән көзәл һејкәлләрдән бири дә бајгуш һејкәлидир ки, бу да һәмин гушун Русијада мүдриклик рәмзи һесаб едилмәси илә әлагәдардыр. Гәдим јунанлар да бајгушу мүдриклик рәмзи һесаб едирдиләр.

1973-чү илин мајында Чехословакијада VII Универсиада кечирилди. Бу заман чохла плакатлар бурахылмышды вә бу плакатларда күлүмсәјән бајгуш шәкли чәкилмишди. Нә үчүн бајгуш? Бу суала Чехословакија Тәләбә Идман Иттифаглары Мәркәзи Комитәсинин сәдри, профессор В. Чернушак чаваб вермишдир ки, бајгуш гәдимләрдән бәри мүдриклик рәмзи һесаб олунур. Одур ки, елмлә идманы бирләшдирән адамларын иттифагларында онун шәкли рәмзи мә'на дашыјыр. Һәм дә бајгуш кечәләр дә ојаг галыр вә бу мә'нада да тәләбәләрлә мүштәрәк хүсусијјәтә маликдир. Ахы, тәләбәләр дә имтаһан вахты кечәләр јатмырлар.

«Бајгуш» сөзүнүн дахили формасы бә'зиләрини чашдырыр вә бу ады «бәј гуш», «гушларын бәји» вә с. кими изаһ етмәјә чалышырлар. Лакин әслиндә бу ад халг етимолокијасынын тә'сири илә һәмин шәкли алмышдыр. Дилимиздәки гуш адларынын бөјүк әксәријјәти тәглид әсасында—мүвафиг гушун чыхардығы сәсә инсанын тәглид етмәси әсасында дүзәлмишдир. Еләчә дә бајгуш сөзү. Классик әдәбијјатымызда бу сөз *бајгу*//*бегу* шәклиндә дә ишләнмишдир. Мә'лум олур ки, бу сөз әслиндә гушун сәсинә тәглид олан *бегу*//*негу*//*нигу* сөзүндән төрәмишдир.

## БАРЫТЫ ГУРУ САХЛАМАГ

Мәчәзи мә'нада: мүһарибәјә, мүдафиәјә һәмишә һазыр олмаг, еһтијатлы, диггәтли вә сајыг олмаг демәкдир.

Ифадә XVII әсрдә Инкилтәрә буржуа ингилабында көркәмли рол ојнамыш О. Кромвелин (1599—1658) диндән јажылмышдыр. О. Кромвел чајдан кечән гошунуна үз тутараг демишди: «Үмидинизи аллаһа бағлајын, лакин барыты да гуру сахлајын».

Академик Мәммәд Ариф «Инсаны тәрәннүм едән поезија» мәгаләсиндә јазмышдыр: «Сатира аләминдә Сабир Р. Рзанын ән бөјүк мүәллимидир. О бә'зән «Сабир сағ олсајды»—дејә бу жанра олан бөјүк еһтијачы дәриндән дујур вә ичтимаи сатиранын *барытыны* һәмишә *гуру сахламаға* чалышыр».

Б. Бајрамовун «Јасәмән» повестиндә дејилир: «Атамы гүллугдан чыхартдылар. Силаһыны тәһвил верәндә бир патрону әскик кәлди, аһам онун түфәнкини отлугда кизләдәндә дүшүб итмишди. Һәрчәнд галан патронлары түфәнкә гојуб сынадылар, һеч бири ачылмады. Ким билир нә замандан галма иди вә һачандан исланыб-пәсланмышды. Буну да бир дәставуз еләдиләр ки, сајылығыны итириб, дүшмән гаршысында *барыты гуру сахламајыб*».

## БАРМАГ ҺЕСАБЫ КӨСТӘРМӘК

Ифадәнин мә'насы: фактики олараг һеч бир шеј вермәмәк, алдатмаг.

Бу ифадә һаггында Һ. Сарабски јазыр: «Инди дә мән бармаг һесабынын нә олдуғу һаггында сизә мә'лумат верим: Бир киши бир чобана јүз гојун тапшырыб бир ил сонра алачағыны сөјләмишди. Чобан исә гојунларын башына даш салыб ахырынчы бир гојунун да башыны кәсиб әтини једикдән сонра дәрисини чијнинә салыб гојун саһибинин јанына кедир. Гојун саһиби чобанын кәлмәсини көрүб ону күләр үзлә гаршылајыр. Чобан исә бармаг һесабы кәстәрәрәк гојунларын һесабыны вермәјә башлајыр:

Доламадан довдаг учду,  
Һәштады үркүјә дүшдү.  
Ғајадан учду дөрд тоғлу,  
Далынча да беш тоғлу.  
Бурдан кетдик Муғана,  
Үчүн вердик соғана.  
Беһини вердим Фаты үчүн тумана,

Бири јаны үстә јатды,  
Бири палчыға батды.  
Дүнән өлүб бириси,  
Бу да онун дәриси!»

## БАСАРАТЫ БАҒЛАНМАҒ

Ифадәнин мә'насы кәләчәји, һадисәләрин нечә олачағыны әввәлчәдән көрә билмәмәк, сечә билмәмәк, гафил олмағ, көзү бағланмағдыр.

Бурадакы «басарат» сөзү әслиндә әрәб дилинә мәхсус «бәсирәт» сөзүнүн дәјишилмиш формасыдыр. Бу сөз әрәбчә гәлб көзү илә көрмә, көрүб әсл һәгигәтә вармағ, һәгигәти көрә билмәк мә'насы верир.

Дилимиздә бу сөздән дүзәлмиш бәсирәтли, бәсирәтсиз, бәсирәтсизлик кими ваһидләр дә ишләкдир.

Д. И. Менделејев көстәрирди ки, елми дәркетмәнин вә бәсирәтин һүдудуну мүәјјән етмәк мүмкүн дејилдир.

В. И. Ленин јазырды: «Әчајиб пејғәмбәрлик нағылдыр. Лакин елми пејғәмбәрлик фактдыр».

Марксизмә көрә бәсирәт, ирәличәдән хәбәр вермә иши елмин ән зәрури вәзифәсидир. Ирәлини јалныз елм сәјәсиндә көрмәк олар.

Тарихдә бир нечә әср сонра едиләчәк кәшфләр һағында ирәличәдән хәбәр верән шәхсијјәтләрин олдуғу мә'лумдур. Һәлә XIII әсрдә инкилис философу Рочер Бекон һәбсханада икән јазырды ки, вахт кәләчәк инсанлар үзмә аләти (пароход), атсыз араба (автомобил), учан чиһаз (тәјјарә), узағы јахынлашдыран чиһаз (телескоп) вә с. ичәд едә биләчәкләр.

Бә'зән әдәбијјатчылар да кәләчәкдән чох сәрраст хәбәр верә билирләр. В. Д. Николски 1927-чи илдә нәшр етдирдији «Мин илдән сонра» әсәриндә јазмышдыр ки, илк атом бомбасы 1945-чи илдә партладылачағдыр. Јахуд, Американын мәшһур јазычысы, фантастик әсәрләр мүәллифи Роберт Һәјнлајн 1941-чи илдә нәшр олуған «Фәлакәтли гәрар» повестиндә көстәрирди ки, америкалылар атом бомбасы дүзәлдиб икинчи дүнја мұһарибәсини битирмәк үчүн дүшмәнин ири шәһәринә салачағлар. Бунула әлағәдар мүәллифи «Һәрби сирри фаш етдији үчүн» мәс'улијјәтә чәлб етмишдиләр. О узун заман давам едән сорғу-суалдан јахасыны күчлә гуртарыб өзүнү доғрулда билмишди.

В. Либкнехт өз хатирэлэриндэ жазырды ки, «сөзүн һәги-ги вә мүсбәт мә'насында «кәләчәкдән хәбәр вермәк» бачарығы, ана тәбиәтин чох аз адамлара бәхш етдији узагкөрәнлик Енkelсә сон дәрәчә хас иди».

Ашыг Әләскәр һаггында хатирэләрини данышаркән ашыг Шәмшир демишдир: «Әләскәр әми хәстә јатаркән атам она тез-тез баш чәкәрди. Гәрибә, фәһмли адам иди. Өлән күнү дејиб ки, индичә мәним јаныма бир адам кәләчәк, онун хурчунунда балыг олмалыдыр. Доғрудан да кәлән гонағын хурчунундан балыг чыхыр. Атам дејирди ки, һәр шеј әввәлчәдән онун *үрәјинә дамармыш*».

Шәһријар јазмышдыр: «Атам дәфәләрлә арзулајарды ки, гәдр кечәси вәфат етсин. Белә дә олду. 1913-чү илин (шәмси) рамазан ајынын 23-дә обашдан сәһәр азанына јахын гәфилдән бејнинә ган сызмадан үзүкүләр һалда дүнјадан кетмишдир».

Бүтүн буңлары нечә изаһ етмәк олар? Кәләчәк һаггында ујдурма, фантастик мүлаһизәләр, әсәрләр чох ола биләр. Бу ујдурмаларын бә'зиси һәгигәтән дә баш верә биләр.

Лакин бәсирәт тәфәккүр кими бејнин ајрылмаз хүсусијјетидир. Бәсирәтин әсасында һәјат тәчрүбәси дурур, тәбиәт вә чәмијјәтин инкишаф ганунларыны билмә габиліјјәти дурур. Бурада истә'дад да мүһүм тә'сир көс-тәрир.

Һазырда ријазіјјатын күчлү инкишафы нәтичәсиндә ирәлини көрә билән, бәсирәтли чиһазлар мејдана кәлмишдир. 40-чы илләрдән бүтүн дүнјада мәшһурлашан алимләр—совет академики Андреј Колмогоров вә америкалы Норберт Винер бәсирәтин статистик нәзәријјәсини ирәли сүрмүшләр. Бәсирәтдә әсас мәсәлә һадисәләр арасындакы зәрури ганунаујғунлуғлары билмәкдән ибарәтдир.

Ифадә шәхсләрә вә заманлара көрә мүхтәлиф формаларда ишләнир. Һ. Аббасзадәнин «Узагдан кәлмиш гонаг» повестиндә Гурбан кишинин дүшүнчәләри белә верилир: «Аллаһ **басаратымы бағлајыб**. Нә башгалары кими ширин дилим вар, нә дә гылығым. О бири тәрәфә галанда мән истәдијим адама меһрибанлыг көстәрмәјә чәһд еләсәм дә бир шеј чыхмаз, гәрибә көрүнәр».

Б. Ваһабзадәнин «Һејрәт» ше'риндә дејилир:

Сән оду, атәши өзкәдән умма!  
Аләм, тутмајыбса көз үрәјиндә.  
Бәсирәт көзүнү ач бу дүнјаја,  
Ахтар һејрәти дә өз үрәјиндә.

Күлһүсејн Һүсејноғлунун «Һәсрәтәм...» мәнсур ше-риндә дејилир: «Ағыр күнләрим һәјатымда чох олуб. Анчаг о күнү, сәнә «јахшы јол!» арзуладығым күнү ән ағыры сајырам. Ән ағыры! Аман аллаһ, инсанын *басараты* нечә дә *бағланармыш?! Ахы* нијә о күн мән дујмадым, дуја билмәдим ки, сәадәтими апарырлар. Сәадәтими!»

## БАШЫ ӘЛҺӘД ДАШЫНА ДӘЈМӘК

Мәчази мә'нада: әзијјәт, чәтинлик чәкмәк, сәһв етмәк вә сонра өзүнә кәлмәк, ајылмаг.

Әлһәд—гәбрин ики јанында, өлүнүн үстүнә даш гојмаг үчүн дүзәлән јердир. Әлһәд дашы—әлһәдә гојулан даш. «Башы әлһәд дашына дәјмәсә, олмаз»—аталар сөзүдүр.

«Бакы» гәзетиндәки бир фелјетонда белә диалог вардыр:

— «А гардаш, бир бизи баша сал, көрәк нијә белә зурнасыз, балабансыз сүзүрсүнүз? Белкә елә биз дә...

— Көрүнүр, сәнин башын һәлә *әлһәд дашына* дәјмәјиб...»

Бу тәркибдәки «әлһәд» сөзү әслиндә әрәб сөзү олан «ләһәд»ин («ләһд») тәһриф едилмәси илә дүзәлмишдир. Мәсәлән, С. М. Гәнизадәнин «Түлкү вә Чаг-чаг бәј» әсәриндә бу сөз ишләнмишдир:

Гојдулар гәбрә түлкүнүн өлүсүн,  
Гылдылар јад чөлдәки дирисин.  
Ләһәдин үстүнә дүзүб јапраг,  
Төкдүләр, бел, күрәк илә топраг.

С. Вурғунун «Ајкүн» поемасында ифадә белә ишләдилмишдир:

Әмирханын башы дәјди *әлһәд дашына*,  
О ајылды мәчлисләрин кеч јухусундан.

М. Ибраһимовун «Мәһәббәт» пјесиндә Һури өз гај-

нанасына дејир: «Елэ бил ки, башым *гэбр дашына* дэ-  
јиб. Тэзэдэн бу дүнјаја кэлирэм, хала, бундан сонра сә-  
нин истэдијин кими олачағам».

Ифадэ тэдричэн јығчамлашараг «башы даша дэј-  
мэк» шәклини алмышдыр.

Б. Ваһабзадэнин «Алим олмаг асандыр» пјесиндэ  
һәбсханадан бурахылмыш Гулам һаггында бачылары  
белә сөһбәт едирләр:

«Пакизэ: Анчаг горхурам јенэ эввәлки кими ола. Ис-  
лаһ еви дэ ону дэјишдирә билмәјэ.

Халидэ: *Башы даша* дэјэндән сонра дүзәләр».

## БАШЫНА ГАЗАН КЕЧИРМӘК

Гәдим Азәрбајчан мәишәти илә әлагәдар олан бу  
ифадэ алдатмаг, кәләк кәлмәк мәнасында ишләнир.

М. Ф. Ахундовун «Сәркүзәшти-вәзири-хани-Ләнкә-  
ран» комедијасында Вәзирин башына бадја кечирмәк  
сәһнәси мараглыдыр. Вәзирин балдызыны севән Тејмур  
аға пәрдәнин далында кизләнир ки, вәзир ону көрмә-  
син. Гајнанасы Пәри ханым вәзирин башынын өлчүсүнү  
көтүрмәк лазым олдуғуну сөјләјир. Бу иш фүгәраја  
пәјламаг мөгсәди илә сәмәни гојмаға лазым олан буг-  
данын мигдарыны мүәјјәнләшдирмәк үчүн көрүлүр-  
мүш. Бадјаны вәзирин башына кечирирләр вә бундан  
истифадэ едәрәк Тејмур аға арадан чыхыр.

С. Рәһманын «Јалан» пјесиндэ Шәләлә адлы көзәл  
бир гадын биринчи әри Аслана хәјанәт едир, сонра икин-  
чи дәфә Саләһә әрә кедир. Тезликлә она да хәјанәт  
едир, тикиш фабрикинин мүдири Умуда кедир. Әсәрдә  
белә бир сәһнә вардыр:

«Шамил. Көрүшү бурда сиз өзүнүз тәјјин еләдиниз.

Шәләлә. Мән јох, үрәјим... Үрәјим әмр еләди. Тәчрү-  
бәсизәм, һарда көрүшәрләр, билмирәм. Һәјатымда би-  
ринчи дәфәдир Умуддан башга бир киши илә көрүшүрәм.  
Дүнән кечә сәһәрә кими ағламышам. Шәләлә—хәја-  
нәт?..

Шамил. Шәләлә ханым, һәлә ки, ортада бир хәјанәт  
олмајыб. Сиз әринизин јанында ајна кими тәмизсиниз.

Шәләлә. Бәс бу көрүш? Бу көрүш мәһнәви хәјанәт  
демәкдир. Мәним кими гадынлары јолдан чыхардан

жалныз севки ола билэр. Элини үрәјимә гој, көр нечә дөјүнүр».

Бу мәнзәрәни сејр едән Аслан дејир: «Салехдән бир интигамымы алдым. Шәләлә онун да *башына газан ке-чирдир*».

Ч. Чаббарлынын «Шаннамә вә јахуд Гачарнамә» ше'риндә дејилир:

*Молладыр һеј чыхыр дешикләрдән  
Башларында бүтүн галајлы газан...*

## БАШЫНА ДАШ САЛМАГ

Башга сөzlә: мәһв етмәк, арадан чыхармаг, хәрчлә-јиб гуртармаг.

Ифадәнин һәгиги мә'насы дини бир рәвајәтлә әла-гәдардыр. Рәвајәтә көрә, 570-чи илдә—Мәһәммәд пеј-гәмбәр анадан олан или христиан һәбәшләр мәшһур фил јолу илә Кә'бәни дағымаға кедирдиләр. Чүнки онлар зијарәт (һәчч) јери олараг Сәна шәһәриндә килсә тик-мишдиләр вә Кә'бәни артыг һесаб едирдиләр. Һәбәшләр-рин гошунунда чохлу фил вар иди вә кетдикләри јол да фил јолу һесаб олунурду.

Аллаһын әмри илә әфсанәви әбабил гушлары чәннәт-дә олан мәрчимәкдән кичик, хырда дашлары димдик-ләринә алып Кә'бә үзәринә јүрүш едән һәбәш гошуну үс-түнә учур, һәр филин башына даш салырлар. Филләри-нин башына даш салынмыш һәбәшләр Кә'бәдән әл чәк-мәли олурлар. Тарихдә буна көрә дә һәмин ил «Фил или» ады илә мәшһурдур.

Мәһәммәд гур'анда бу јүрүш һаггында белә демиш-дир: «Көрмәдинми, аллаһ филләри кәтирәнләри нејлә-ди?! Онларын үзәринә әбабил гушлары көндәрди».

## БАШЫНА ДӨНМӘК

«Дөнмәк» әвәзинә доланмаг, чеврилмәк дә дејилир.

Башга сөzlә: биринин угрунда фәда олмаг, өзүнү гурбан вермәк. Һабелә: «гурбан олмаг», «ағрысыны (бәласыны, гадасыны) алмаг» ифадәләри дә ејни мә'-нада ишләнир.

Ислам дининдэн чох-чох гәдимләрдә һәр һансы фәлакәтдән хилас олдугда сәдәгә верирдиләр ки, бу сәдәгә мұвафиг шәхсин башы үзәриндә вә ја әтрафында үч дөфә доландырылды. Мәсәлән, пул сәдәгәсини баш үзәриндә, һејван сәдәгәсини шәхсин әтрафында доландырырдылар. Бу адәтин изләринә бәдии әдәбијјатда раст кәлирик.

«Дәдә Горгуд»да дејилир ки, Газан бәј оғлу Уруз бәји дустаглыгдан хилас етдикдән сонра «гырх отаг тикдирди. Једди күн, једди кечә јемә-ичмә олду. Гырх евли гулла, гырх чаријә оғлу *башына чевирди*, азад еләди».

Демәли, вахтилә азад едилән гуллар шәхсин әтрафында дөнүр, доланыр, чеврилирди. Бу адәт даһа бир сыра халгларда олмушдур.

Гејд едилән ифадәләрин гәдим шаманизмлә әләгәдар олдугуну көстәрән Нәсир Рзајев јазыр:

«Шаманизм Азәрбајчан дилинин лүгәт тәркибинә дә гүввәтли тәсир көстәрмишдир. «Башына доланым», «гадан алым», «гурбан олум» кими ифадәләр шаманларын мұаличә мәгсәдини күдән просесини тәмсил едир.

Түркүстан шаманларынын мұаличә ајинләрини хатырлајаг. Шаман хәстәлији хәстәдән көјәрчинә, јахуд тојуға көчүрәркән гушлары үч дөфә хәстәнин башына доландырыр. Ајинин биринчи мәрһәләси дилимиздә «башына доланым» ифадәсинин јаранмасына сәбәб олмушдур. Бу ифадәни ишләдән кәс мұрачиәт етдији адамын башына доланмаға һазыр олдугуну билдирир. Бу, о демәкдир ки, о, мұрачиәт етдији адамын бүтүн хәстәликләрини, дәрд-сәрини гәбул етмәјә һазырдыр.

Икинчи «гадан алым» ифадәси һәмин шаман ајининин икинчи просесинә ујгун кәлир. Бу просесдә шаман дуаларыны вә ајини мұшајиәт едән мусиггинин тәсири алтында хәстәлик (гада) инсандан көјәрчинә, јахуд тојуға кечир. Бу, о демәкдир ки, көјәрчин, јахуд тојуғ хәстәнин гадасыны алыр, хәстәлији өз чанына гәбул едир. Бу ифадәни ишләдән адам өзүнү һәмин көјәрчинин јеринә гојмуш олур.

Һәмин ајинин сонунчу—үчүнчү просесиндә көјәрчин хәстәнин гадасыны аландан сонра кәсилир, јәни хәстәнин гурбаны олур. Јухарыда гејд етдијимиз үчүнчү «гурбан олум» ифадәси дә бу ајинин сонунчу просесини тәмсил едир. Бу ифадәни ишләдән адам өз әзизи уғрунда гурбан кетмәјә—өлүмә һазыр олдугуну билдирир.

Бу ифадэлэрин дилимизэ кечмэси, дилимизин эзбэри олмасы бир даһа һаггында данышдығымыз Шэрги Түркүстан шаман ајининин халгымыз арасында чох кениш јајылдығыны көстэрир.

Нэзэрдэн кечирдијимиз үч ифадэнин эсасында «башына доландыр, вер» ифадэси дә јаранмышдыр. Адамлар өз хэстэликлэриндэн вэ башга зијанлардан јаха гуртармаг үчүн нэзир вермэји әһд едир. Онлар нэзири веррэкән үч дэфэ башларына доландырырлар ки, бу онларын гурбанлығы олсун, онлары (шаман ајининдэ олдуғу кими) хэстэликдэн, һэр чүр хата-баладан горуһун».

Б. Бајрамовун «Чыдыр дүзү» романында дејилир: «Нахыш ханым ана үрэјинин бүтүн гүдрэти вэ гүввэти илә һэјэчана дүшдү. Һэтта, өзүнү гурбан дејиб, оғлунун чарпајысынын башына доланды».

### БАШЫНА КҮЛ (ӘЛӘМӘК)

Ифадэ гэдим амансыз бир адэтлэ әлагэдардыр. Вахтилэ гудуран адамлары мүаличэ едэ билмэдиклэриндэн белэлэри илә чох гэддарчасына рэфтар едирдилэр. Гудуран адамы гапысы бағлы зағаја салыб онун үстүнә јухарыдан (бачадан) әлэклә күл әләјир вэ бу јолла ону боғурлармыш ки, тез өлсүн.

«Гурбани» дастанында дејилир: «Көпэк гары ирәли кәлиб Гурбанинин көзлэринин ичэрисинэ бахды, кери дурду, деди:—Ај аман, буну тысбаға далајыб гудуруб. Галхыб бу саат мәни далајачаг. Мән дә сизи далајачағам. Адамлар һамысы гудурачаг. Тез башына күл әләјин, өлсүн».

С. Рәһимовун «Тәрс шиллә» әсэриндэ дејилир: «Дәчәл «дәлијәм, күчлүјәм»—дејэ һеч кәсдән чәкинмирди. Елә бир киши тапылмырды ки, бу гудузу зәнчирләјиб дама салсын. Гапысыны да чөлдән мөһкәм-мөһкәм бағласын, дамын бачасындан үзүшағы онун башына күл әләсин!».

### БАШЫНА КҮЛ (ТОРПАГ) ТӨКМӘК

Башга сөзлэ, бэдбәхтлијэ дүшмәк, гијмәтли бир шәјин әлдән чыхмасына кәдэрләнмәк, өзүнүн вэ јахын, әзиз адамларынын бэдбәхтлијинэ агламаг демәкдир.

Ифадэ Инчилдэ ишләдилмишдир. Гэдимдэ бир сыра халгларда белэ бир адэт вар иди ки, өзүнүн вэ ја баш-

гасынын Һалына, бәдбәхтлијинә јананда башларына күл (вә ја торпаг) төкәрдиләр. Бурадан да «күл башына», «башыма нә күл төкүм?» вә с. кими бир чох ифадәләр јаранмышдыр.

Белә бир адәтдән «Шаһнамә»дә бәһс олунур. Бурада көстәрилир ки, Ирәчин өлүм хәбәрини ешидән бүтүн гошун әһли ағлајыб башына күл төкүр.

Һомерин «Илиада»сында ән јахын досту Патрокл өләндә Ахиллесин һәр ики әли илә күлү көтүрүб башына төкмәклә өз кәдәрини ифадә етдијиндән бәһс олунур.

## БАШЫНА ТӘНБӘКИ ОЈУНУ АЧМАГ

Бә'зән дә «башына ит ојуну ачмаг», «башына кишиш ојуну ачмаг» (кәтирмәк), вә ја «башына ојун ачмаг» шәклиндә ишләнир вә бәрк инчитмәк, доламаг, әлә салмаг мә'насыны ифадә едир.

1906-чы илдә Һәмидә ханымын нәшр етдији «Асар-и Әһмәд бәј (түркчә ше'рләр)» адланан (Һәмидә ханым Әһмәд бәј Чаванширин гызы иди) китабда (Тифлис, «Гејрәт» мәтбәәси) «Тәнбәки ојуну» адлы хүсуси бир мәнзүмә вардыр. Мәнзүмәнин гыса мәзмуну беләдир: Азәрбајчанын «авамстан» обаларына мискәр, ја «бир гејри-сәнәткар», ја бир «хам гонаг» кәләндә адамлар онун јанына јыгышар, башына тәнбәки ојуну кәтирәдиләр. «О ојунлардан бири» белә имиш: Фәсадлы кәндиңә кәлмиш бир нечә һәллач (памбыгатаң) јерлиләр үчүн јахшы бир кечә салырлар. Онлар ијирми күн јагы, гајмагы јејиб ишләјир, сонра да гырх манат тәләб едирләр. Пулу олмајан фәсадлылар борчлу галдыглары һәллачларын башына тәнбәки ојуну ачмаг гәрарына кәлирләр. Бу дәфә фәсадлылар сөз арасы һәллачлара ешитдирирләр ки онләра хәләт верәчәкләр. Бунун үчүн елчи јолунда јатан «гәфлә»ни сојмаг, онларын хурма, кишишиш јүкләрини гарәт етмәк гәрарына кәлмишләр. Һәллачлар һеј анд-аман едирләр ки, «чәкмәјин зәһмәт, вермәјин бизә хәчәләт», онлара гулаг асан олмур. Кечә оғурлуға кетмәк үчүн һәллачлардан да апармалы олурлар. Гаранлығда «ичи гығла долу» бир тајы хурма ады илә кәтириб һәллача верирләр.

Бу әснада атышма дүшүр. Оғурлуға кәдәнләр га-чырлар. Куја фәсадлылардан бири атышмада вурулуб

өлүр вә ону чәназәјә гојурлар. Бүтүн оба төкүлүшүб шивән салыр, кими үзүнү чырыр, кими башыны јолур. Ејни- заманда, дүшүнүрләр ки, «диван билсә бу иши, гурунун одуна јашы гатыб тамам јандырар». Дивана исә јалныз һәллачлар хәбәр верә биләрләр. Одур ки, «һәллач гырылмаса олмаз, кәсилән баш данышмаз». («Ону вер, он бири гуртар, дејиб бизә аталар»). Һәллачлары куја өлдүрмәк үчүн габагларына гатыб галынлыг бир јерә апарырлар. Вә әслиндә онларын гачыб чанларыны гуртармасына имкан верирләр. Өлүмүн әлиндән гачан һәллачларын јадына алачаглары пул дүшмүр. Онлар гачыб кедирләр.

Инди дә әһли Фәсад  
Тәнбәки ојунун едиб јад  
Көстәрирләр һәллачын  
Тохмағын, јајын, бачын.

Ф. Көчәрли јазырды. «Молла ибраһимхәлилләримиз... авам халгын... башларына *тәнбаку ојуну* кәтирмәкдә дирләр».

С. М. Гәнизадәнин «Дурсунәли вә баллыбады» әсәриндә Дурсунәли дејир: «Инди мән гојум өзүмү бичлијә, сәнин башына бир *тәнбәки ојуну* кәтирим ки, әлимдән чырыт дејибән гачасан».

Ч. Бәркүшадын «Бозатын белиндә» романында дејилир: «Ала Маһмуд бәј исә өз дәрдинә галмышды. Топал, Гачаг Нәбинин адыны чәкәндән сонра рәнки үзүнә кәлмирди. «О мәнә кечәл десин?! Гој о гулдур бир әлимә дүшсүн, онун башына *тәнбәки ојуну* ачачағам».

Гејд етмәк лазымдыр ки, јухарыда көстәрилән мөвзуда Ч. Мәммәдгулузадә «Кишмиш ојуну» пјеси јазмышдыр вә бунун тәсири илә әдәби дилимиздә «башына *кишмиш ојуну* ачмағ» ифадәси јайылмышдыр.

С. Рәһимовун «Шамо» романында дејилир: «Јенә дә икинчи дәфә иди ки... Сафо, Шейлинин һәндәвәрләриндә јасовулла чавушун Күлонун башына ачдыглары «*кишмиш ојуну*», харатуманлы Көјәрчинин һәдә-һәрбәсиндән сонра бу «ики гочаг» тәрәфиндән јахаланыб зијанлыг төвләсинә—Шейли гәзәмәтинә гатылмышды».

Һәмин ифадә һәм дә «Башына ит ојуну кәтирмәк (ачмағ)» шәклиндә ишләдилир.

Ч. Мәммәдгулузадә «Бир бочка су» фелјетонунда јазыр: «Мән сизә бир тапмача дејим: һәјә билдиниз нә сәбәбә сизин башыныза бу гәдәр *ит ојуну* кәтирирләр».

Б. Бајрамовун «Фәһлә гардаш» романында дејилир: «Арвад ики элини гошалашдырыб вар күчү илә эринин башына ендирди:—Нәрдбаз достлары хәбәр тутсалар, бунун сәфәһ башына *ит ојуну* ачарлар».

Ә. Нагвердијевин «Ит ојуну» адлы бир һекајәси вардыр. Бурада дејилир: «Бир күн наһар вахты пристав үзүнү јолдашларына тутуб:—Һәзәрәт, сизә бир гәрибә нағыл еләјим. Бу прокурору ки көрүрсүнүз, бир вахт Н гәзасынын бәләји-накәһани иди. Нә етмәли ки, инди тәғдири-гәзадан мәним бозбашыма мөһтач олуб. Мән бунун башына, османлылар демишкән, «там мәнасы илә» бир *ит ојуну* кәтирдим».

«Тәнбәки ојуну»ндан бәһс едәркән Гулам Мәммәд-ли көстәрир ки, бу да мејдан ојунларындан бири имиш. Гәдимдә тамаша кими ојнанылан бу ојунун мүсбәт вә мәнфи образлары олурмуш. Бајрам күнләриндә, ојун «дүзәлдилдији» заман бу вә ја дикәр шәһәрдә, кәнддә баш верән мәлум бир һадисәни «Тәнбәки ојуну»нун образларынын дили илә сәһнәјә кәтирир, тәрифләнәси адам тәрифләнир, писләниләси писләнир, беләликлә дә, тамашачылары әјләндирирмишләр.

## БАШЫНДА ЧАНАГ СЫНМАГ (ЧАТЛАМАГ)

Мәчази мәнада бир ишдән зәрәр чәкмәк, һәр һансы бир ишин ағыр нәтичәсинә мәруз галмаг демәкдир.

Ифадәнин биринчи һиссәси «баш чанағы//башын чанағы» («Чаван баш бир чанаг гандыр»—аталар сөзүдүр) тәркибиндән төрәмишдир: «башынын чанағы сынмаг//чатламаг».

Вахтилә «баш чанағы» ифадәси чоһ ишләк олмушдур. Ч. Мәммәдгулузадә «Чанаг» фелјетонунда јазырды: «...Иранлылар кечә евдә јатанда папагларыны башларындан чыхартмырлар, бунун да нәтичәси бу олур ки, мүрур илә иранлыларын башларынын чанағы назикләшир вә кичилир. Һүкәманын да шүары бунадыр ки, башын чанағы назикләшиб кичилдикчә бејин дә зәифләмәјә вә кичилмәјә башлајыр».

Дил ваһидләринин семантикасы парадигматик вә синтагматик аспектләрдә фәргли шәкилдә тәзаһүр едир. Јухарыдакы тәркибдә ишләнән «чанаг» сөзү әслиндә «баш чанағы» синтагманын тәркибиндән ајрылдығы

үчүн башга мә'на алмаг еһтималы вардыр. Бу мәчази мә'налылыга мејл илә әлагәдар «ган чанагы» («көзләри ган чанагына дөнүб», «ган чанагыны башына алыб кәздирир»...) ифадәси мејдана кәлмишдир.

М. Фүзулинин «Бәнкү Бадә»синдә дејилир:

Мејә олдун бу фитнәдә ортаг  
*Сыначагдыр сәнин башында чанаг.*

Башга бир јердә М. Фүзули «Ситәмин дашыјла башы сыныг, бәдәни шикәстә Фүзулијәм»—дејир.

Г. Б. Закир «Мирзә Фәтәли Ахундова мәнзум мәктуб»унда јазмышдыр:

Јенә өтүр-өтүр, апар-апардыр,  
*Бизим башымызда чатлады чанаг.*

Ч. Чаббарлынын «Јашар» пјесиндә Јашар һаггында Имамјар белә дејир: «Ара јердә *чанаг* о јазығын *башында чатлады*».

«Баш чанагы» тәркибиндән ајрылан «чанаг» сөзү аләт мә'насы билдирир вә буна көрә дә семантик саһәсинә дахил олан башга аләт адлары илә әвәзләнә билир: «табаг башында сынмаг».

Дилдә бир сөз һәмишә башга бир сөзү нитгә чәкиб кәтирир. «Чатла(т)маг» фе'ли һәмин тәркибә дахил оландан сонра, онун өз синоними «сындырмаг» фе'ли илә әвәз олунмасы тәбиидир. «Сындырмаг» фе'ли исә һәм чанаг, һәм дә гоз илә әлагәләнә биләр. Бурадан да «башында гоз сындырмаг» ифадәси мејдана чыхыр.

Ч. Әлибәјовун «Дөзүмлү мәнәббәт» романында Мәнзәр мүәллимә дејир: «Бизи чадранын алтына чагырырсыныз. Бизи о күнә сәсләјирсиниз ки, кишиләр *башымызда гоз сындырырды*. Адам јеринә гојмурдулар бизи».

## БАШЛАРДАН МИНАРӘ, ЛЕШЛӘРДӘН НАСАР

Даһа чох фолклор әсәрләриндә ишләнән бу ифадә гәддарлығын, амансызлығын ән јүксәк сәвијјәсини әкс етдирмәк үчүн ишләдилер.

Тарихдән мә'лум олдугу үзрә, XIV әсрин сону, XV әсрин әввәлләриндә гәддарлыгы илә мәшһур олан Тејмурләнк һәгигәтән инсан кәлләләриндән минарә гурдур-

мушду вә һәмин фактла элагәдар бу ифадә јараныб мәшһурлашмышдыр.

И. Һүсејновун «Мәһшәр» романында дејилир: «...Исфәһанлылар әмир Тејмурун һәр әскәринә бир гурбан вермәли идиләр вә бу гурбанларын һамысы әли гылынч тута билән киши олмалы иди. Лакин Исфәһанда әмир Тејмурун әскәрләринин сајы гәдәр киши јох иди. Тәпәләрдән биринин белиндә, мәш'әлләр арасында гызыл тахта отурмуш һөкмдар һәрәнин бир баш апармалы олдуғуну, ким апармазса өз башынын кәсиләчәјини биләндә, гырмызы сүвари дәрһал чамаатын арасына долушмуш вә бир аздан орда бир нәфәр дә киши галмамышды. Одур ки, галан әскәрләр јенијетмәләри вә он-он ики јашында оғлан ушағларыны да низә габағында чамаатдан ајырыб, диз чөкдүрүб бојунларыны вурмушдулар. Әлләринә јенијетмә вә ушағ кечмәјән ахырынчы әскәрләр исә зәнәнләрин башларыны гырхыб, киши башы әвәзиндә тәһвил вермишдиләр.

Сәһәр ачыланда... Исфәһанын гала диварлары һүндүрлүјүндә ән уча бир тәпә әмәлә кәлмишди».

Тејмуру һәрби јүрүшләрдә мүшајиәт едән тарихнәвис Гијасәддин Әлинин вердији мә'лумата кәрә 1387-чи илин 17 нојабрында Тејмурун әмри илә Исфәһан әһалиси башдан-баша гылынчла догранмышды. Шәһәрдә нәшләрдән бөјүк дағлар јаранмышды, шәһәрдән кәнарда исә өләнләрин башларындан уча минарәләр дүзәлтмишдиләр ки, бунлар һүндүрлүкдә ән уча биналардан да һүндүр иди.

XIX әсрдә јашамыш көркәмли рус рәссамы В. В. Верешакин Тејмурләнкин бу гәддар тарихи һәрәкәтини нәзәрдә тутараг мәшһур «Мүһарибә апофеозу» рәмини (1871) чәкмиш вә бу шәкиллә бүтүн заманларда баш вермиш гәсбкарлыг мүһарибәләринә гаршы тамашачыда нифрәт ојатмаг мәгсәди изләмишдир. Рәссам өз әсәриндә ијсан кәлләләриндән дүзәлдилән бир пирамида тәсвир етмиш вә ону «кечмишин, индинин вә кәләчәјин бүтүн чаһанкирләринә» һәср етмишдир.

«Шаһ Исмајыл» дастанында бу ифадәдән хүсусилә чох истифадә едилмишдир. Рәмдар Пәринин гардашлары Шаһ Исмајыла дејирләр: «...Јолу Әрәбзәнки адлы бир пәһливан кәсиб. Кәләнин-кәдәнин малыны-дөвләтини сојуб, өзүнү дә өлдүрүр. *Лешиндән һасар, башындан минарә тикдирир*».

Эсэрдэ дежилир: «Эрəбзэнки јолун гырағында дајанмышды. Шаһ Исмајылы көрүб деди:—Аллаһ сəни мəнə јахшы јетирди. *Һасарымын баша кəлмəјинə бир леш лазым иди, минарамын баша кəлмəјинə бир баш.* Инди «башыны кəсиб минарəјə гəјарам, лешини дə һасара».

Эрəбзэнки ше'рлə дə дејир:

Чохлары адлајыб о јандан бəри,  
Икидлэр əлимдэн чəкиблэр зары,  
*Кəллəдэн минара, лешдэн һасары*  
Бураја кəлэнлэр баш вериб кедэр.

Көрүндүјү кими, əслиндə Тејмурун иши олса да, бу «кəллəдэн минарə...» бурада Эрəбзэнки илə əлагəлэндирилмишдир. Ифадəнин даһа башга шəхслэрлə (Чинкизлə, Надирлə, Гачарла вə с.) дə əлагəлэндирилмəсинин шаһиди олуруг. Бу исə о демəкдир ки, «башлардан минарə...» тикдирмə ифадəsi үмүмилəшэрək бүтүн гəсбкарларын, гəддар һөкмдарларын һэрəkəтлəрини сəчиј-јəлэндирмək үчүн ишлэнмəјə башламышдыр.

Инкилис сəјјаһы вə тачири Һанвеј кəстəрирди ки, Надир шаһ Ширванда кəсилмиш инсан башларындан бир тала тикдирмишди. Мə'лумдур ки, 1742—43-чү иллəрдə Надирин јүрүшү заманы он беш мин ширванлы өлдүрүлмүш, Азэрбајчанын гəдим мэдəнијјət мэркəзлəриндэн олан Шамаһы шəһəri јерлə јексан едилмишди.

К. Мəммədовун «Азэрбајчан јазычыларынын һəјатындан дəгигəлэр» китабында дејилир: «Гачар гаты диндар олдуғу үчүн чүмə ахшамы ган төкмəји кұнаһ сажыр вə дејир: «Сабаһ елə бир сијасət елəјим ки, тарихлəрдə дејилсин. Бир минарə гурдурачағам, шаир Молла Пəнаһын да башы лап јухарыларда асылсын».

Бу фикир С. Вурғунун «Вагиф» драмында Гачарын дилиндэн белə верилмишдир:

Инди бəрк дурун!  
Бурда кəллəлəрдэн бир гала гурун!  
Кəјлэрə дајансын гəј онун башы!  
Дибиндэн чəј кими ахсын кəз јашы.  
Онун зирвəсиндə јалныз вə јалныз  
Вагифин башыны гəјмалысыныз.

Һэр ики фикир Ј. В. Чəмэнзəминлинин вердији ашағыдакы мə'лумата əсасланыр: «Аға Мəһəммəd шаһ Шушаны алдыгдан сонра бир чох адам һəбс етдирмишди.

Шаһын әмринә көрә һәбсдәкиләрин башы кәсилиб онлардан бир минарә жапылмалы имиш. Дәмирчиләр сәфәрбәрлијә алыныб мых гајырмагла мәшғул имишләр. Кечә сабаһа гәдәр лазыми мигдарда мых һазыр олмаса имиш, дәмирчиләрин дә башы кәсиләчәкмиш. О кечә шаһы өлдүрүрләр, дәмирчиләрә хәбәр кедир ки, мых лазым дејил, шаһын табуту үчүн бир нечә мисмар лазымдыр. Тәһлүкәдән гуртаран дәмирчиләрдән бириси: «Еј мыхы мисмара дөндәрән аллаһ!»—дејә севинчини ифадә едир».

Көрүндүјү кими, мүәллифләр Гачарын «башлардан минарә тикдирмәк» мәгсәдиндән бәһс едир, онун фе'лән һәјата кечмәдијини көстәрирләр.

Лакин бәзи јазыларда көстәрилик ки, куја Гачар бу мәгсәдини һәјата кечирибмиш. Бу мүләһизә јанлышдыр.

Ј. В. Чәмәнзәмминлинин «Ган ичиндә» романында белә бир тәсвир вардыр: «Чүмшүд јаваш сәслә:—Әл-бәттә, хан!—деди.—Билирсән ки, бу башыбатмыш дөрд мәлик мәним атамла да дүшмәнчилик едиб... Гудурғанлыг едирләр.

Хан јенә һиддәтләнирди:—Гудурғанын бојнуну салдырарлар!—деди.

Рәһмәтлик атам о гудурғанларын *кәлләләриндән* Хачында *минарә тикдирди*, јенә ағылланмадылар?».

Хәлил Рзанын «Һара кедир бу дүнја?» ше'риндә дејилер:

Бәс халғларын гаһыны зәли кими соразлар  
*Инсан гафаларындан чирамида* гуранлар  
Инсан дејилми онлар?

## БЕЈНИНИН ГУРДУ ТӘРПӘНМӘК

Һејванларын вә һабелә инсанларын бејниндә гурд ола биләр. Бәзи милчәкләр (көјүнләр, мозаланлар) әсәсән һејванларын бурун бошлуғуна јумурта гәјур ки, бу јумурталардан чыхан сүрфә (гурд) орадан бејинә кечир. Бејнинә гурд дүшмүш һејванларда јериндә фырланма, башкичәлләнмә, чапалама һаллары мүшаһидә едилер. Ифадәнин мәчази мә'насы да бурадан төрәмишдир: көзләнилмәз һәрәкәт едән адам һаггында «бејнинин гурду тәрпәниб» дејирләр.

Ибн-Сина һаггында јајылмыш халг рәвајәтләринин бириндә дејилир ки, тәләбәсинин мүвәффәгијјәтләрини көрән пахыл мүәллим даһа Ибн-Синаны јахын бураһмыр, мүәличәсини ондан хәлвәт апарыр. Бу мүәллим бир дәфә бејнинә гурд дүшмүш бир шәхсин бејин гапағыны чыхарыр, мәггашы элинә алыб бејиндәки гурду топармаг истәјир. Мүәллиминин һәрәкәтләрини кизлинчә изләјән Ибн-Сина гышгырыр: «Мүәллим! Мәггашы гыздыр ки, гурду јандырыб өлдүрсүн, јохса бејин пәрдәси дә зәдәләнә биләр». Бу рәвајәтдә дә инсан бејнинә гурд дүшмәк еһтималы тәсдиг едилир.

Ә. Әбүлһәсәнин «Сәдагәт» романында дејилир: «Троллејбус дурачағындан бир нечә аддым узаглашанда Әждәр деди:—Мән әризә вериб ишдән чыхмалыјам. Сәдагәт:—*Бејнинин гурду дејәсән јенә тәрпәниб*».

## БЕШИҚКӘРТМӘ АДАХЛЫ (НИШАНЛЫ)

«Бешиқкәртмә» јеринә бә'зән «бешиқкәсмә» ишләнир. Ифадә гәдим бир адәтлә әләгәдардыр. Чох-чох гәдимләрдә валидејиләр өз көрпә ушаглаарыны бир-биринә нишанламағы лазым билдикдә, бу адәтдән истифадә едирдиләр. Гәдим огузлар көрпәләрин нишанланмасына садиг галачаглаарыны сүбут етмәк үчүн көрпәнин бешијини кәртәрдиләр. Јә'ни көрпә гызын јатдығы бешиқдә бычагла бир кәртик ачар, бунунла да мүәјјән ишарә етмиш олардылар. Бу, бир нөв анд, сәдагәт, инам һесаб олунурду. Бә'зән гыз вә оғлан ушаглаарынын бешиқләрини бир-биринә сүртәрәк вә ја јанашдырараг икисини бирдән ејни аләтлә азачыг кәсәрдиләр, онлары диш-диш едәрдиләр.

Мүәсир данышыг дилиндә «инанмырсан, кәртинә бах» ифадәси мәшһурдур. Һазырда «кәртмәк» сөзү даһа чох «чәртмәк» шәклиндә ишләдилир.

Јакутларда инди дә белә бир адәт галыр ки, ики дост видалашыб ајрыларкән бир-биринә садиггалма анды кими бир ағачы кәртәрләр.

Кумыкча елә «анд» әвәзинә «кәрти» сөзү ишләнир. Тәдгигатчылар кәрчәк сөзүнүн дә көкүнүн кәртмәклә бағлы олдуғуну көстәрирләр.

«Дәдә Горгуд» дастанларында Бајбечан бәј дејир: «Бәјләр, аллаһ-таала мана бир гыз верәчәк олурса, сиз

таныг олун, мөним гызым Бајбура бәјин оғлуна *бешиккэртмә јавуглу олсун*».

«Әмраһ... Сәлбиназа *бешик кэртмә дејикли иди*».  
(«Халг дастанлары»).

Ел ичиндә бешиккэртмә адахлыдан үз дөндөрмәк гә-  
бахәт һесаб едилирди.

Бурадакы «кэртмәк» фе'линин мараглы етимолоки-  
јасы вардыр. Бу сөз гәдим Һинд-Авропа дилинә мәхсус  
koert («кәсмәк») сөзүндәндир ки, һәмин фе'лдән дүзәлән  
karta//karəta гәдим «Авеста»да «гылынч» мә'насында,  
осетин дилиндә «гылынч», «бычаг» мә'наларында, гара-  
чај—балкар дилиндә gorda «гылынч» мә'насында өзүнү  
көстәрир. Азәрбајчан дилинин бир сыра диалектләриндә  
дә дә карда //корда/// корда сөзү «бычаг» мә'насында  
ишләнир.

«Бешиккэртмә» әвзинә сонралар «көбәккәсмә//кө-  
бәккәсди» ишләнмәјә башламышдыр. Ч. Әлибәјовун  
«Мөним аналы дүнјам» романында Сәлим дејир: «Мән-  
зәри башга јердән истәјәнләр дә вармыш. Атасы һамы-  
сына дејиб ки, кишинин сөзү бирдир. Фәрәчин *көбәккәс-  
дисидир*. Ағзымдан чыхыб ки, гызы Фәрәчә верәчәм,  
гуртарды кетди. Киши ачы сөзүнү бир батман балла да  
јемәз. Мөнтәр олду, чобан олду, дәхли јохдур. Бир дәфә  
белә кәлам кәсилиб, вәссалам».

## БЕШКҮНЛҮК ДҮНЈА

Башга сөзлә: фани, мүвәггәти дүнја. Дүнјанын «беш  
күндән ибарәт олдуғу» бир чох ифадәләрдә гејд еди-  
лир: Дүнја беш күндүр, беши дә гара. Һәр ашығын беш  
күн дөвраны олур. Күллүјүн күлү бешкүнлүкдүр.

Тарихән күнләри, ајлары вә илләри һесабламаг үчүн  
гәдим заманларда илин узунлуғу вә ајры-ајры ајлары  
тәшкил едән күнләрин мигдары һаггында мүхтәлиф халг-  
ларын тәсәввүрләри мүхтәлиф иди. Одур ки, бир-бирин-  
дән фәргләнән тәгвим системләри јаранмышдыр: јунан  
тәгвими, Афина тәгвими, Македонија тәгвими, Мисир  
тәгвими, Рома тәгвими вә с.

Башгаларындан фәргли олараг гәдим Мисир тәгви-  
миндә илин узунлуғу нисбәтән дәгиг нәзәрә алынырды.  
Мисир тәгвиминдә ил 365 күн һесаб олунур вә һәр бири  
30 күндән ибарәт олан он ики һиссәјә бөлүнүрдү. Галан

беш күн исә илә элавә һеса́б едилирди. Беләликлә, һәлә једди мин ил бундан габаг мисирлиләр  $12 \times 30 = 360$  күн һеса́б етдикләри илин галан беш күнүнү «артыг» һеса́б едир, бу күнләри бајрама, күнаһларын бағышланмасына, өлүләр үчүн дуаја һәср едирдиләр. Бу тәгвим реал Күнәш илиндән тәхминән 6 саат нәзәрә алмырды. Одур ки, һәр дөрд илдән бир, арада бир кечә-күндүз итмиш олурду. Гырх илдә бу фәрг он күнә чатырды. Бу, о гәдәр дә бөјүк фәрг олмадығындан нәзәрә чарпмырды. Геродот мисирлиләрин бу тәгвимини дүзкүнлүјүнә вә садәлијинә көрә тәрифләјирди. Мисир тәгвими Коперник дөврүнә гәдәр чох кениш мигјасда јајылмышды.

Мисир тәгвими гәдим Бабилистан тәгвими әсасында дүзәлдилмишди. Бабил тәгвиминә көрә ил һәр бири 30 күндән ибарәт олан 12 аја бөлүнүрдү (Мисир тәгвими гәдим Сасаниләр дөврүндә Иранда вә Ермәнистанда ишләдилирди).

Тарихдән әввәлки дөврләрдә мејдана кәлмиш гәдим Мисир әсатириндә дүнјанын әсасында дуран көјдәки инәкдән бәһс олунур. Бурада дејилир ки, бу инәк һәр сәһәр бир бузов (јә'ни, күнәш) доғур, ахшам исә бузовуну јејирди ки, сәһәр јенә доғсун. Өвладыны јемәк әсатири гәдим јуанларда Кронос һаггындакы әфсанәдән дә мә'лумдур. Плутарх көстәрирди ки, Кронос (Мисирдә: Кеб) илә Реја (Мисирдә: Нут) севиширләр. Лакин Гелиос (Мисирдә: Ра) онлары гарғымышды ки, илин һеч бир күнүндә өвладлары олмасын. О заман ил 360 күн иди. Гермес (Мисирдә: Тот) илин бу 360 күнүнә беш күн элавә едир. Одур ки, бу элавә беш күндә Мисир аллаһы Нут беш аллаһ доғур. Адлары беләдир: Осирис, Хароерис, Сет, Исида, Нефтис. 360 күнлүк илә элавә едилән бу беш күнүн һәр бири бир аллаһын ады илә адланырды.

Әфлатун исә көстәрирди ки, аллаһ Таот (Тот) дама ојунунда Ај илаһәсиндән илин һәр күнүнүн јетмишдә бир һиссәсини удмушду вә буна көрә дә илдә беш элавә күн газанмышды.

XI әсрин мәшһур алими Бируни дикәр Шәрг тәгвимләри кими Зәрдүшти тәгвими һаггында да әтрафлы мә'лумат верир. Бу тәгвимә көрә әввәлләр бу элавә беш күнлүк ај илин сонуна дүшүрдү вә чох мүһүм дини бир бајрамла әлагәдар иди. Бу беш күнлүк ај өләнләрин руһуна еһтирам, һөрмәт ајы һеса́б олунурду. Сасаниләр

дөврүндә гәдим фарслар буна «сәадәт (хошбәхтлик) ајы» ады вермишдиләр.

Тәдгигатчылар кәстәрирләр ки, күнәш илинин 12×30+5 тәрзиндә һесаблинамасы бүтүн гитәләрдә бир сыра халглар арасында тәтбиг едилмишдир. Бируниниң мәлуматына кәрә бу беш күнлүк ај орта фарс тәгвимиңә сәккизинчи ајдан сонра, Хорәзм тәгвимиңә исә он икинчи ајдан сонра әләвә едилирди.

Магсуд һачыјев «Беш ил гоншу дијарда» адлы јазысында Иранда јашајан сабиләрин адәтләриндән бәһс едәркән кәстәрир ки, «онларын мүгәддәс, јәни дини бајрамлары» «пәнчә бајрамы» адланыр. Јәгин ки, бу сөз фарс дилиндәки «пәнч» (беш) сөзү илә әлагәдардыр. Чүнки бу бајрамда дүз беш күн шадлыг олур вә бајрам кечирилик. Бу беш күндә сабиләр гурбанлар кәсир, һәдијјәләр пәјләјир вә ибадәт едирләр».

«Азәрбајчан пионери» гәзетинин 31 декабр 1976-чы ил тарихли нөмрәсиндә дәрч едилмиш бир мәгаләдә дејилер: «Гырмызы дәнизин чәнуб саһилләриндә Африканың гәдим бир өлкәси—Һәбәшистан јерләшир. Һәбәшләр јени или 1976-чы ил сентјабрын әввәлләриндә гаршыламышлар».

Иш бурасындадыр ки, бу өлкәдә ил 12 дејил, 13 аја бәрәбәрдир. Илин 12 ајы 30 күндән, 13-чү ајы исә чәми 5, јахуд 6 күндән ибарәтдир. Јерли адәтә кәрә бу өлкәнин әһалиси илин сонунчу ајыны пулсуз ишләјир. Елә буна кәрә дә гуртармагда олан кәһнә ил һәбәшләр инкитәрәфли бајрамы һесаб едилер: әввәлә, онлар јени или гаршылајыр, сонра да илин ән «фајдасыз» ајы илә видалашырлар».

Көрүндүјү кими, бу беш күнлүк ајда адамлар дүнја, онун вәфасызлығы һаггында дүшүнүрдүләр. И. Нәсиминин бир гәзәлиндә дејилер:

Бәнөвшә, күл тамашасы, гәнимәт бил ки, беш күндүр,  
Сатыр мәшугә күл һүсүн, хәридар ол бу базарә.

Беләликлә, һәмин беш күнлүк ајы өз өлүләри илә «үнсијјәт сахлајан», мүгәддәсләрин, әзизләрин руһлары илә үнсијјәти бир сәадәт сајан гәдим инсанларда дүнјаның өтәрилијинә, фанилијинә, әслиндә һәмин бу беш күндән ибарәт олдуғуна инам јаранмышды.

Јухарыдакы ифадәнин һәмин мәнасы гејд олуна бу инамың дилдә галығындан башга бир шеј дејилдик. Зәр-дүштилијин бир сыра изләри кими, һәмин ифадә дә ди-

лимиздә јашамагда давам едир. Инди дә бә'зи диалект-ләрдә баһарын илк беш (бә'зән дә үч) күнү «гарынын борчу» ады илә гејд едилиб фәргләндирилир.

«Гобустан» инчәсәнәт топлусунда (№3, 1978-чи ил) дәрч олунмуш «Еллик тамашаларындан» адлы бир јазыда дејилир: «Танынмыш этнографија алими инкилис Ч. Ч. Фрезер (1854—1941) Кәвсәчдәки Косаны «Сакеј шаһ»ын там ејни, бәлкә дә она јахын олан бир образ кими тәдгиг едир. О, ерамыздан әввәл алтынчы әсрдә јашамыш бабил каһини алим Берозун јаздыгларыны әсас көтүрүр. Берозун јашадығы дөврдә һәр ил гыш күндөнүмү күнү (мүасир тәгвимлә 21 декабр күнү) Бабилстанда «Саккеја» адлы бир мәрәсим шәнлији ке-чириләрмиш. Беш күн давам едән бу бајрамын әввәлиндә өлүмә мәнкум едилмиш бир чанини шаһ кими кејиндириб тәнтәнә илә тахта чыхарырдылар. Бу «тәл-хәк шаһын һакимлији» беш күн давам едирди ки, һәммин күнләрдә һамы она итаәт едир, о исә падшаһлара мәнхус бүтүн үстүлүкләрдән истифадә едәрәк јејиб-ичир, әј-дәһир, һәтта һәгиги шаһын чариләринә дә әл ата бил-дириди.

Беш күнлүк мүддәт баша чатдыгдан сонра бу јаланчы шаһ үзәриндә е'дам әјини ичра олунурду. Онун әјниндәки шаһнаә либасы чырыб чыхарар, јахшыча гамчылар, улаг үстә миндириб күчәләри кәздирдикдән сонра халтын көзү өнүндә вә онун иштиракы илә чанини ја богаздан асар, ја чармыха чәкәрдиләр». Демәли, бу заваллылар да дүнјада јалныз беш күн кеф чәкәрмишләр.

Ч. Мәммәдгулузадәнин «Гәбрдән мәктуб» фелјетонунда дејилир: «Јығ башына оғул-ушағыны вә мәшгул ол јемәјә. Нә һасил олачаг сәнә бу беш күнлүк дүнјадан?»

И. Әфәндијевин «Баһар сулары»нда Гулу дејир: «Адә, беш күнлүк дүнјадыр еј, је, ич, кеф чәк!».

Тәдричлә ифадә деформасијаја уғрамыш, халг дилинә мәнхус әлавә—емосионаллыг мәгсәди илә бураја «беши дә гара» тәркиби артырылмышдыр: бу дүнја беш күндүр, беши дә гара.

Ә. Бабајеванын «Һарадасан дост, һарадасан?» романында дејилир: «Еһ, дүнја беш күндүр, беши дә гара! Је, ич, кеф чәк».

Бу ифадә илә әлагәдар даһа бир сыра тәркибләр формалашыб ишләдилмәкдәдир.

М. С. Ордубадинин «Думанлы Тәбриз» пјесиндә Дәр-вишоглу белә охујур:

Сакит ол, бу евдә беш күн гонагсан,  
Аллаһа сығынсын кәрәкдир инсан.

Дилимиздә «беш күнүн гонағы» вә һәммин мәнада «гонаг» сөзү дә бу ифадә илә бағлыдыр.

С. Вурғунун «Бизим дағлар» гошмасында охујуруг:

Бир гонағам бу дүнјада,  
Бир күн өмрүм кедәр бада,  
Вурғуну да салар јада,  
Дүз илгарлы бизим дағлар.

Бә'зән дә «беш күнлүк» әвәзинә «ики күнлүк», «үч күнлүк» ишләнир. Ч. Мәммәдгулузадәнин «Кәч габыр-ға» фелјетонунда дејилир: «Бунлара һеч дејән јох ки, еј баба, бир тикә чөрәјин варса, отур раһат је, ики күн-лүк дүнјада кефинә бах!»

С. Вәлијевин «Дүјүнләр» романында белә бир диалог вардыр:

— «...Өзүнү эзијјәтә салма, үч күнлүк дүнјадыр.

— Үч күн?

— Сән кедәндә беш күн дејирдиләр. Инди ону ихти-сара салыблар.

— Буну ешитмәмишдим.

— Һәлә һарасыдыр. Чох шеј ешидәчәксән».

## «БӘЛКӘ»НИ ӘКИБЛӘР БИТМӘЈИБ

Адәтән диалог нитгиндә «бәлкә» сөзү илә данышма-ға башлајыб мүәјјән күман, еһтимал ирәли сүрәнләрлә разылашмадыгда бу гәрибә ифадә ишләдилир. Ифадә марағлы бир «сөз ојуну» әсасында мејдана чыхмышдыр. Бурада әслиндә «бәлкә» сөзү «бәлкә» сөзү илә гаршы-лашдырылмышдыр. Бәлкә әкинләрин арасында бош галан, әкилмәјән јер, мәрз (әкин јеринин һүдудуну бил-дирән нишан) демәкдир. Бу јер тапдандығы үчүн әкил-сә дә һеч нә битмәз. Бәлкәни (бәлкә јери) әкибләр бит-мәјиб. Сонрадан «бәлкә» сөзү «бәлкә» илә әвәзлән-мишдир.

Б. Ваһабзадә «Чөрәк—сәадәт» ше'риндә јазмышдыр:

*«Бәлкә...—деди,  
әкибләр  
битмәјибдир.*

Анадолу кәндлиси кәзди бүтүн өлкәни,  
Хејир ахтарды,  
көрдү,  
гисмәтинә шәр дүшүб.

Габиллин «Нәсими» поемасында дејилир:

Ола биләр! Ештијач мөһләт верәрсә әкәр..  
Бәлкә верди? *«Бәлкә»ни әкибләр битсин чәтин.*  
Исфәһан һалвасымы фөвгүнә галха билмәк  
Бүтүн адиликләрин, бәшәрин, тәбиәтин?!

Ифадә тәдричән үмумиләшдији үчүн бурадакы «бәлкә» әвәзинә еһтимал, шүбһә билдирән башга дил ваһидләри дә ишләнмәјә башлајыр.

И. Әфәндијевин «Атајевләр аиләсиндә» пјесиндә белә бир диалог вардыр:

«Рејһан: Кәләчәји ким билир.

Илдырым Атајев: *«Ким билир»и әкибләр битмәјиб».*

Ә. Вәлијевин «Көрүш» һекајәсиндә дејилир:

— «Сағлыг олса нә вахт гајыдырсан?

Әлигулу үмидсиз бир һалда деди:—*Көрәк дә...*

Дојмазова Әлигулуну лаға гојду:—*Көрәји әкибләр,  
битмәјиб».*

## (БӘХТИНӘ) ОХ АТМАГ

Башга сөзлә: таләјини сынамаг. Ифадә ән гәдим сәһркарлыг инамлары илә әлагәдар јаранмышдыр. Гәдим инсан ова кетмәздән әввәл овлајачағы һејванын рәсмини чәкиб ону охлајарды. Илк заманлар даһа чох адәт, вәрдиш, усталыг мәгсәди изләјән бу һәрәкәт тәдричән рәмзи, сәһркарлыг кејфијјәти газанмышды. Нәсир Рзајев јазыр ки, «гаја үзәриндәки һејван тәсвирини низә вә ја охла вуран—сәһрләјән овчу архајын олурду ки, овлајачағы һејван артыг сәһрләнди вә мүтләг она гисмәт олачагдыр».

Бу үсулла бәхти дә овламаг, сөһрләмәк «мүмкүндүр».  
М. Ә. Мө'чүз «Мәнәм» ше'риндә јазмышдыр:

Зибәс ки, чанә дојмушам, оху кәманә гојмушам,  
Мүнәччүма! Сәни худа, о бәхти вер нишан мәнә.

«Бәхт» халг дилиндә чанлы кими ифадә олунур:  
*бәхти ајаг үстә олмаг, бәхти дөнмәк (күсмәк), бәхти кәтирмәк (ишләмәк, гудурмаг), бәхти јар олмаг, бәхти сөнмәк (тәрс кәлмәк), бәхти үздә олмаг, бәхтинә тәпик (шыллаг) атмаг, бәхтинә гаршы чыхмаг вә с.*

Бу тәркибдә «бәхт» сөзү әслиндә вахтилә мә'лум олуб, сонралар унудулан ешг, аилә, овчулуг аллаһынын ады јериндә ишләнмишдир. Буну изаһ етмәк үчүн «ох» сөзү үзәриндә дурмаг зәруридир. Дилин ән гәдим дөврләриндә әлагәдар анлајышлар ејни сөзләрлә ифадә олунмуш, тәдричән дифференсиаллашма кетмишдир.

Тәдгигатчылар гәдим түрк чәмијјәтинин ијерархијасыны белә мүйјәнләшдириләр: огуш (аилә), уруғ (нәсил), бод (гәбилә), ок (сијаси гурулуша малик гәбилә), бодун (гәбиләләр бирләшмәси, гәбилә иттифагы), ел//ил (дөвләт).

«Огуш» сөзүнүн көкү «огу» вә ја «ог» һесаб олунур (огул//оғул да бу көкдәндир). Чәмијјәтин һүчәјрәси, ән кичик үнсүрү олан огуш (аилә) ган гоһумлуғуна әсасланырды. Огуш адланан аилә кичик аилә иди (гәдим јунанларда, ромалыларда вә башга халгларда исә бөјүк, кениш аилә мөвчуд олмушдур). Бу аиләдән олан оғлан вә ја гыз евләнәркән ата малындан өз пајыны алыб, башга јердә ев гуларды (тикәрди). Ата еви ән кичик ушаға—сонбешијә галарды. Јалныз башга гәбиләдән евләнмәк оларды (екзогамија). Бу чох гәдим адәтти илзәри мүасир дилләрдә јашамагдадыр.

Адәтән кәнчләр ох атар, ох һара дүшсә орадан евләнәр вә орада ев гулардылар. һабелә ев, очаг илаһәсинә ох атыб бәхти сынардылар. Бир чох халгларда очаг, ев гадын тимсалында тәсәввүр едилирди ки, бу һал матриархат һәјат тәрзи илә әлагәдар олмушдур. Ибтидаи гәбилә гурулушунун галығы олан очаг култу гәдим јунанларда да мөвчуд олмушдур. Орада мүгәддәс очаг илаһәси һестија һесаб олунурду.

Ох, ов, ев сөзләриндә мүштәрәк чәһәтләри (комплекс семантик әлагәни) көрмәмәк мүмкүн дејилдир. Демәк

олар бүтүн халгларда (бэ'зи истисналары нэзэрэ алмырыг) ев вэ ов тотеми (аллаһы) гадын илаһэлэр олмушдур. Ов вэ ох сөзлэринин јахынлығы һеч бир шүбһә доғура билмэз. Рус дилиндә «ов» мә'насы верән «охота» сөзүндә «ох» үнсүрү диггәти чәлб едир.

Көкү ов//ав илә бағлы олан аврат// арвад әслиндә һәјат, јашајыш вә доланачағы тәмсил едирди. Гәдим шумерләрдә дирилик, јашајыш анлајышы ох ишарәси илә көстәрилерди. Ејни ишарә һәм јашајыш (һәјат), һәм дә «ох» демәк иди. Гәдим һинд-Авропа дилләриндә дә һәр ики анлајыш ејни бир сөзлә («ти») верилерди.

Дилимиздәки «арвад» сөзүнүн гәдим шәкилләриндән бири аврат//авырат//авурғат//орағут тәрзиндә олмушдур. Сөзүн көкүндә ав//ов үнсүрү асанлыгла сечилер. Нағыл вә дастанларымызда ев гурманын (евләнмәнин) овла әлагәдар олдуғуна аид истәнилән гәдәр нүмунә вардыр. Гәһрәман ох атыр, ох һара дүшсә орада ев гурур, евләнир.

«Китаби-Дәдә Горғуд»да дејилер: «Оғуз заманында бир јикит ки, евләнсә ох атарды. Оху нә јердә дүшсә онда кәрдәк тикәрди. Бејрәк хан дәхи охун атды, дибинә кәртәјин тикди».

Орхан—Јенисеј абидәләриндә ев анлајышы әб//әп//ав шәклиндә ишләнмишдир. Мүасир тувин дилиндә әпчи сөзү арвад анлајышыны билдирер. Һабелә XIV әср абидәси Сејфи Сәраинин «Күлүстан»ында әбчи //әпчи сөзү «арвад» мә'насында ишләнмишдир. Көркөсүз әбчинин әри көзсүз кәрәк («чиркин арвадын әри кор кәрәк»).

Ев//әв//ав вә аврат анлајышлары арасында тиположи јахынлыг да диггәти чәлб едир: дилимиздәки «евләнмәк» анлајышы русча «жениться» «һәрфән» «авратланмағ») шәклиндә ифадә едилер.

Аврат (ағурғат) евин (очағын) мұһафизәчисидир, огушу (аиләни) сахлајан, јашадандыр. Ев//ав гурмағ үчүн ова//ава чыхырлар, ох//ог атырлар, аврат алырлар. Оху исә бәхтә, таләјә атырлар. «Дәдә Горғуд»да көстәрилер ки, гызлар өз талеләрини тәјин едән ох атырлар, ох дүшән јердә ев, аилә гурурлар: «Отуз доғгуз гыз талели таләјинә бирәр ох атды. Отуз доғгуз јикит охунун ардынча кетди».

Бу охлар адәтән ев, аилә, ов, талә, бәхт илаһәсинә—бизим зәннимизчә, Бутаја (мүгајисә ет: Бута вермәк)

атылыр... (Гәдим јунанларда Аполлон һәмшә ох илә бирликдә рәсм едилирди.)

Филолокијамызда узун мүддәт ана дилини елми әсасларда тәһлил едиб өјрәнмәк әвәзинә, онун тәркибиндә башга дилләрин (әсасән әрәб вә фарс дилләринин) изләрини, тәсирини ахтармагла мәшғул олмушлар. Аз-чоһ бәнзәрлик тапан кими, бу вә ја дикәр һадисәни, факты һәмин дилләрлә бағламаға чалышмышлар ки, өзлүјүндә бу һал мүсбәт гијмәтләндирилмиш, алимлик, савадлылыг, мәлуматлылыг һесаһ едилмишдир. Бир сыра дикәр сөzlәр кими, түрк дилләринә мәхсус арвад//аврад// //аврат// авурғат сөзүнү дә әрәб дилинә мәхсус һесаһ етмиш, бу дилин «өврәт» сөзү илә әлагәләндирилмишләр. Лакин әслиндә бу ики ваһид «тәсадуфи сәс ујғунлуғу» нәтичәсиндә бир-биринә јахынлашан кетерокен омонимләрдир.

«Ев» вә «арвад» анлајышларынын әлагәси башга дилләрин материалларында да мүшаһидә едилир. Саадәт Чағатај көстәрир ки, фарсча «ханым» (гадын//арвад) вә «ханиман» (ев) ејни көкдәндир. Һабелә дилимиздә «ев» сөзүндән дүзәлән «евлик», «евдәки» сөzlәри «арвад» мәнасында ишләнир. Ч. Чаббарлынын «Алмаз» пјесиндә Ибад дејир: «...Бу дајаныб белә, бизим гардашын евлији дә белә».

А. Кондратовун «Сирдән бирлијә доғру» китабында дејилир: «15—30 мин илләр бундан әввәл Авропа вә Асијада јашамыш инсанлар үчүн дә гадын «торпағын анасы» вә онун һөкмдары һесаһ олунурду. Атлантикадан тутмуш Сибирә гәдәр нәһәнк бир әразидә археологларын тапдығлары сајсыз-һесаһсыз гадын һејкәлчикләри вә фигурлары бу барәдә инандырычы шәкилдә сөһбәт ачырлар. Бүтүн бу фигур вә тәсвирләрдә биз евин очағыны горујан гадынла растлашырыг (бу тәсәввүрүи галығлары бир сыра дилләрдә горуноуб галмышдыр: гырғыз дилиндәки «уј» сөзү һәм «ев», һәм дә «гадын» мәнасыны верир; гәдим јәһуди дилиндә дә бу анлајышлар ејни бир сөzlә ифадә олунубдур: Тибет ләһчәләринин бириндә «арвад» сөзү ики һиссәдән ибарәтдир: биринчиси «ев», «јашајыш јери» мәнасыны, икинчи һиссә исә «очаг» мәнасыны верир)».

Мирәли Сејидов јазыр: «Оғуз версијаларына әсасән мүәјјәнләшдирилир ки, гәдим түркдилли халғларда ов, ох-јај култу вар имиш вә онлар дәмирә еһтирам едир-

мишлэр. Бир чох эдэби вэ тарихи абидэлэрэ истинад едилэрэк көстэрилик ки, ох-јај култу түрк дилли халгларда ев-ешик, аилэ гурмаг култу кими көзэ чарпыр».

Бүтүн бунлардан сонра поезиямызда чох ишлэнэн «ох атмаг», «охуна//овуна чыхмаг» вэ с. ифадэлэрин мәчази мә'насынын мәншәји ајдынлашыр: «...Чаным нишана олсун, јар охун атан јерә».

Көрүнүр ки, гәдимләрдә атылан охун нишана, бутаја дәјмәмәси олдугча мәнфи гијмәтләндирилир, шәхсин габилијјәтсизлијини әкс етдирирди. Одур ки, «оху даша дәјмәк», «оху боша чыхмаг» тәркибләри «бәхти, таләји кәтирмәмәк» мә'насы кәсб етмишдир.

С. Рәһимовун «Шамо» романында дејилир: «Гызларын севки, *мәһәббәт охлары даша дәјдијиндән* өзләри бурада ајры-ајрылыгда, бирчә-бирчә ејнән даша дөнүбләр».

## БӘХТ (ТАЛЕ) УЛДУЗУ

Гәдимдә вэ Орта әсрләрдә Шәргдә (сонралар исә Гәрби Авропада да, сахта нүчум елми мөвчуд олмушдур. Бу елмин хадимләри олан мүнәччимләр сәма чисимләринин (планет, комета, метеорит вэ улдузларын) вәзијјәтинә әсасән фал ачыр вэ инсан таләјини әввәлчәдән хәбәр верирдиләр. «Һәр кәсин көјдә бир улдузу вар» дејән мүнәччимләр инсан доғуланда сәма чисимләринин вәзијјәтини көстәрән хүсуси чәдвәлләр тутурдулар. Бу чәдвәлләр васитәсилә адамларын вэ бир сыра һадисәләрин кәләчәјини куја мүәјјән едә билирдиләр. Јухарыдакы ифадә, һабелә «улдузу сөнмәк», «улдузу парламаг», «улдузу барышмаг», «уғурлу улдуз алтында доғулмаг» вэ с. кими ифадәләр бунунла әлагәдар јаранмышдыр.

Һ. Зәрдабидән бәһс едәркән З. Көјүшов јазыр: «Зәрдаби тәбиәтдәки ганунаујғунлулардан бәһс едәрәк, һеч бир ганунаујғунлуға әсасланмајан јаланчы елм олан астролокијанын кәскин тәнгидини вермишдир. О дејирди ки, «көј чисимләринин јер үзәриндә ајры-ајры адамларын таләјинә һеч бир дәхли јохдур, куја «Һәр кәсин көјдә бир улдузу вар»—дејән мүнәччимләрин иддиасы һеч бир әсасы олмајан бош чәфәнкијатдыр». Де-

мәли, јухарыдакы ифадә әслиндә инсанларын елмә гә-  
дәрки тәсәввүрләринин дилдә гәлыгыдыр.

Ч. Бәркүшадын «Бозатын белиндә» романында Нәби  
илә Гәчәрин севишмә эпизодунда дејилир:

— «Әзизим, о үлкәри көрүрсән?

— Көрүрәм.

— Мәним бәхт улдузум да онларын арасындадыр».

Әли Тудә «Тале үлкәрим» ше'риндә јазмышдыр:

Гәрәнин көј үзүндә  
Бир тале үлкәри вар.  
Ахы, гышын баһары,  
Кечәнин сәһәри вар.

С. Әһмәдовун «Тоғана» романында дејилир: «Бу  
көрпәнин көзләри сәнинлә Рәһиләнин тале улдузудур».

С. Вурғунун бир ше'риндә «Талејин улдузу сөндү  
бир анда!»—дејилир.

## БИР БОЈНУ ОЛСАЈДЫ БӘШӘРИЈЈӘТИН, ОНУ БИР ГЫЛЫНЧЛА ВУРАРДЫМ ЈӘГИН!..

С. Вурғунун «Вагиф» пјесиндә Гачарын дилиндән ја-  
ылмыш бу ифадә мәшһурдур.

Ифадәнин ән гәдим вариантынын мүәллифи гәдим  
Рома императору Калигула һәј Сезар (12—41-чи ил-  
ләрдә јашамышдыр) һесаб олунур. 37—41-чи илләрдә  
һакимијјәт сүрән Калигула чох амансыз вә гәддар бир  
һөкмдар иди, бүтүн-һакимијјәти өз әлиндә чәмләмишди.  
Өзүнә аллаһ кими сәчдә едилмәсини тәләб едирди. Онун  
гаршысында һәр кәс диз чөкмәли, ајагларындан өпмә-  
ли иди. Һәддән зијадә чылғын олан бу һөкмдар гәрибә,  
шылтаг һәрәкәтләри илә мәшһур иди. Мәсәлән, өз се-  
вимли атыны сәфир вәзифәсинә тә'јин етмәк истәјирди.  
Бир дәфә сиркдә күтләви тамаша заманы чамаат онун  
хошладығы актјорлары бәјәнмәјиб, башга актјорлары  
алгышладығы үчүн әсәбиләшән Калигула демишди:  
«Аһ, Рома халгынын бир бојну олсајды, ону бир гы-  
лынчла үзәрдим». Бу азғынлыгларына көрә дә о өлдү-  
рүлмүшдү.

И. Әфәндијевин «Он манатлыг лүстр» пјесиндә Мид-  
һәт Рәһиләјә белә дејир: «Јохса, елә күман едирсән

ки, мән сәни хилас етмәк үчүн бу пуллары кери гәјтардым? Јох! Әкәр он минләрлә сәнин кимисинин бир божну олсајды мән уф демәдән ону гылынчла вурардым».

## БИР КӨЗҮ АЛА ДАҒА БАХЫР, БИР КӨЗҮ ГАРА ДАҒА

Мүасир данышыг дилиндә һабелә «Бир көзү шимала бахыр, бир көзү чәнуба», «Бир көзү шәргә бахыр, бир көзү гәрбә» ифадәләри дә ишләдилир вә бунларын һамысындан чәп адамлары сәчијјәләндирмәк үчүн вә ја башга мәгсәдләрлә истифадә олунур.

Гәдим заманларда адамлар чәһәтләри рәнкләрин ады илә ифадә едирдиләр. Бир сыра дағ, чај вә с. адларыны нәзәрдән кечирдикдә мәлүм олур ки, онларда ағ вә гара сөзләри чәһәтләри әкс етдирир: Ағсу—Гарасу, Ағ чај—Гара чај, Ағ (ала) дағ—Гара дағ вә с.

Күман ки, јухарыдакы ифадәдә «ағ» әвзинә «ала» ишләнмәси ритм, аһәнк мәгсәди илә баш вермиш бир һадисәдир.

Ағ вә гара сөзләри мүхтәлиф халгларда мүхтәлиф шәкилдә гаршылашдырылыр вә мәналандырылыр. Авропалылар үчүн матәм рәмзи гара, Асијада исә (Чин, Гиндистан) ағ рәнк һесаб едилир.

Дилимиздә ағ вә гара сөзләри һәм дә мүхтәлиф чәһәтләри билдирир. Мәсәлән, ағ јел шәргдән, гара јел гәрбдән әсән күләји ифадә етмәк үчүн ишләдилир.

Тарихән ағ вә гара сөзләри ичтимаи-игтисади факторлары да әкс етдирмишдир: ағ—веркидән азад едилән, гара—верки вермәјә мәчбур едилән мәнасында ишләнмишдир (гара фәһлә, гаракүнлү ваһидләриндә бу мәна мұһафизә едилир).

Бәзән «ала дағ», «гара дағ», ифадәләри үмумиләшиб гејри-мүәјјән бир денотатын ифадәси үчүн ишләнир.

Г. Хәлиловун «Мән нә едим» һекајәсиндә дејилир: «Ушағын ағлајаныны јаныма чағырдым, овутдум. О бирләри дә кәлиб јанымда отурдулар. Ала дағдан, гара дағдан, јаландан-паландан данышыб башларыны гатдым».

## БИРЛИКДЭ БИР ПУД ДУЗ ЖЕМӘК

Башга сөzlә: бир шәхси узун мүддәт әрзиндә јахшыча танымаг, өјрәнмәк.

Гәдим заманларда дуз чох дәјәрли, гијмәтли бир не'мәт һесаб олунурду, һәтта бә'зән гызыл гијмәтинә сатылырды. Халг адәтләриндән бири—гоншунун пај көндәрдији габа дуз гојулуб гајтарылмасы да бунунла әлагәдардыр. Данышыг дилиндәки «дуз күнү» ифадәси дә, күман ки, дузун тәсәррүфат вә һәјати-мәишәт әһәмијјәтини көстәрир.

«Бирликдә бир пуд дуз јемәк» ифадәси о заманлар инсанларын бир јердә узун мүддәт јашадығыны әкс етдирди. «Бирликдә дуз јемәмәк» ифадәси исә јахшы танымамаг вә ја танымаг истәмәмәк демәкдир.

Вахтилә гәдим Рома вәтәндашлары арасында дуз бир достлуг рәмзи һесаб едилди. Бир сыра өлкәләрдә дуз (дуз-чөрәк) мүгәддәс сајылырды. Гәдим јәһудиләрдә вә әрәбләрдә дә дуз достлуг рәмзи олмушдур.

Мәшһур «Әлибаба вә гыrx гулдур» нағылында Әлибабаны өлдүрмәјә кәлмиш гулдур онун евиндә хөрәк јемәк истәмир. Чүнки о бу евдә дуз јесәјди ев саһибини өлдүрә билмәзди.

Халг мәишәтиндә евә кәлән әзиз вә һөрмәтли гонаға адәтән дузлу хөрәк верилир. Башга бир-јозма: арвадын хөрәји дузлу (шор) биширмәси әрини чох истәмәси кими јозулур.

Р. Рза М. Мүшфигә һәср етдији бир ше'риндә јазыр:

Бир јаз күнү таныш олдум онунла  
Сонра да ајрылмадыг,  
пајыз олду, гыш олду.  
Нечә дејәрләр,  
бир пуд дуз једик,  
Ше'р охудуг,  
Ше'р дедик.

Ә. Әјлислинин «Бир мисранын јухусу» һекајәсиндә дејилир: «Инсафән, Чүмшүд өзүнү чох сәбирли апарыр... Дејир ки, биз сәннән дағда-дашда *бир пуд дуз јемишик*, мән сәнин нишанлына хор бахсам, кәрәк о дуз көзүмдән төкүлә».

Ә. Әбүлһәсәнин «Тамаша гарынын нәвәләри» повестиндә дејилир: «Икрам нәвазишлә, мәнһәбәтлә онун әли-

ни додагларындан аралајараг, ири овчунда сахлајыб деди:—Биз һәлә дејәсэн, әзизим, кифәјәт гәдәр *дуз јемә-мишик*.

Гарател бунун мә'насыны баша дүшдү. Бу о демәк иди ки, биз бир-биримизи һәлә јахшы танымырыг».

## БИР НӘФӘР МОЛЛА, ҮЧ МАНАТ ПУЛ, БИР КӘЛЛӘ ГӘНД

Аз хәрч чәкмәклә евләнмәк истәјәнләрин арзусу һаггында истезна вә ја зарафатла дејилір.

Ифадә Үзејир Һачыбәјовун «Аршын мал алан» мусигили комедијасында Султан бәјин дилиндәндир. Гоча вә хәсис Султан бәј үч манат пул вә бир кәллә гәндлә арвад алмаг арзусу илә јашајыр вә тез-тез бу сөзләри ишләдир.

Фиридунбәј Көчәрли 1909-чу илдә јазырды: «Индики адамлар мәнәббәт адланан али һиссә башга мә'на верирләр. О сәбәбдәндир ки, мәдәнијјәтли милләтләр арасында тәәһһүл вә тәзвич мәсәләсинә артыг диггәт јетирирләр вә артыг еһтијатлы олурлар. Бурада *бир бошгаб ширни вә бир кәллә гәнд вә үч манат пул* илә тез әлдән иш битиб әгди-никаһ олмур».

## БИШМИШ ТОЈУҒУН КҮЛМӘЈИ КӘЛИР

Мә'насыз, бивеч иш, һадисә һаггында сөһбәт кедәркән ишләдилір.

Бишмиш һејван кәлләсинин «күлмәси» вә ја бу шәкилдә нәзәрә чарпмасы тамамилә тәбии вә реал бир фактдыр. Мәсәлән, М. Сүлејманлынын «Дәјирман» повестиндә бишмиш тоғлу башларынын «күлмәси» белә тәсвир олунур: «Көјчәк кабабчы гулплу газанларын ағзыны ачыб гарышдырмаға башлады. Дүнән кәсилән тоғлуларын баш-ајағыјды, ахшамдан бәријди гајнајырды. Тоғлуларын үзләрини, башларыны гырхмышдылар. Додаглары бишиб чәкилдијиндән чоху «күлүрдү». Гајнадығы газана күлүрдү, көјчәк кабабчынын көјчәклијинә күлүрдү, чәмчәсинә күлүрдү».

Бишмиш балығын күлмәси рәвајети исә мүхтәлиф вариантларда јајылмышдыр.

Гәдим һинд әфсанәси «Шукасаптати» әсәриндә туту-гушунун дилиндән белә бир әһвалат рәвајәт олунур: һинд рачәси зәнкин бир аиләдән чыхмыш ханымыны чох сеvirди. Бир дәфә онларын јемәк сүфрәсинә гызардылмыш балыг кәтириләндә ханым јашынараг демишди: «Мәним ағам, мән бу балыглара баха билмирәм, бәлкә бунлар еркәк балыглардыр, демәли, мәнә намәһрәмдирләр». Бу сөzlәр дејилән кими гызардылыб сүфрәјә гојулмуш балыглар елә учадан гәһгәһә чәкиб күлмүшләр ки, бүтүн шәһәр әһли онларын сәсини ешитмишдир.

Һөкмдар бүтүн мүшавирләри, мүнәччимләри вә фалчылары чәм едиб балыгларын күлмәсинин сәбәбини сорушур, һеч кәсдән мүвафиг чаваб ала билмир. Белә олдугда һөкмдар брәһмәнләрин башчысына әмр едир ки, бу сирри өјрәнсин, әкс һалда ону өлкәдән говачағы илә һәдәләјир. Евә пәрт кәлмиш баш брәһмәндән гызы онун кәдәринин сәбәбини сорушур. Мәсәләни өјрәнән гыз гәрара кәлир ки, атасынын әвәзинә балыгларын күлмәси сәбәбини о өзү һөкмдара данышсын.

Брәһмәнин гызы әввәлчә һадисәнин сәбәбини ачмаг истәмир, бир нечә күн мүхтәлиф әләвә мисалларла һөкмдарын башыны гарышдырыр, бу мәсәләни ачыб-ағартмасыны хаһиш едир. Лакин һөкмдар дедијиндән дөнмүр, балыгларын күлмәсинин сәбәбини өјрәнмәк истәјир. Мәлүм олур ки, һөкмдарын балыглардан јашынан ханымы өз нөкәрләри илә әлагәдә олурмуш. Балыгларын күлмәјинә сәбәб дә бу имиш.

Зијаддин Нахшабинин «Тутинамә»синдә дә балыгларын күлмәси илә әлагәдар олан буна јахын бир әһвалатдан бәһс едилир.

Бу рәвајәт шәргин мүхтәлиф халглары арасында мүхтәлиф вариантлар кәсб едәрәк јајылыб мәшһурлашмышдыр.

С. Рәһимов халг ичәрисиндә јајылмыш һәмин рәвајәт әсасында «Күлән балыг» адлы һекајә јазмышдыр.

Бишмиш балығын күлмәси илә әлагәдар рәвајәтләр мөвчуд олса да, ифадә бишмиш тојуғун күлмәси илә әлагәдар формалашмышдыр: «Бишмиш тојуғун күлмәји кәлир».

С. Рәһимовун «Ата вә оғул» повестиндә Фирәнкиз дејир: «...Гәһрәмәнда елә мезәли хасијјәтләр вар ки, аз галыр бишмиш тојуғун күлмәји кәлә».

Бу ифадә Зијаддин Нахшабинин «Тутинамә»синдә тәсвир олунан бир әһвалат илә әлагәдар олуб кениш јайылмышдыр. Кирман әтрафында шаһанә һәјат кечирән бир әмир вар иди ки, онун күләндә ағзындан гызылкүл төкүлән бир сүфрә јолдашы вар иди. Бир күн бу әмирин чох һөрмәтли гонаглары кәлир вә әмир өз һәмсүфрә достунун габилијјәтини—күләндә ағзындан күл төкүлдүјүнү онларын гаршысында нүмајиш етдирмәк истәјир. Достунун далынча адам көндәрир. Әмирин јанына кетмәкдә олан досту јолда дәһшәтли дәрәчәдә кифир олан бир зәнчинин өз-өзүнә севиндијини, шадлыгдан атылыб-дүшдүјүнү көрүр, бу шадлығын сәбәбини өјрәнмәк истәјир. Зәнчи бу шәхсә дејир ки, әмирин гонаглары кәлиб, онлар бир нечә күн бурада олачаглар, бу гонаглыгдә әмирин һәмсүфрә досту да иштирак етмәлидир. Онун арвады мәнним севкилимдир. Әмирин досту евдә олмадығы мүддәт әрзиндә мән севкилимлә бирликдә олачагам. Әмирин сүфрә досту бу сөзләри ешидиб өзүнү итирир, бәрк кәдәрли һалда әмирин мәчлисинә кәлиб чыхыр: Бурада нә гәдәр чалышырларса, о күлмүр, күлә билмир. Бундан гәзәбләнән әмир ону һәбс етдирир.

Бу әмирин арвады филбанын ашнасы иди: Һәммин кечә филбан фили әмирин отағынын јанына сүрүр, отагдан әмирин арвады чыхыр вә елә филлин белиндә ики ашна бир-биринә сармашыр. Бүтүн бунлары һәбсханадан мүшаһидә едән әмирин сүфрә досту гәһ-гәһ чәкиб күлүр. О саат әтрафа гызыл күлләр сәпәләнир.

Сәһәри күн әмирлә арвадынын отурдуғу јерә бағбан бир дәстә нәркиз күлү кәтирир. Әмирин арвады о дәгигә үзүнү јана чевириб башдан-ајаға чадраја бүрүнүр вә дејир: «Нәркиз күлү формача көзә охшајыр, мән исә истәмирәм ки, әримин көзүндән башга бир көз мәни көрсүн, әримин көзүндән гејри-бир көз мәнә бахсын».

Онларын сүфрәсинә бишмиш тојуглар тојулмушду. Бу сөзләр дејилән кими онлар күлмәјә башладылар. Арвад әмирин јахасындан јапышды ки, тојугларын күлмәсинин сәбәбини десин.

Бу әһвалат әтрафа јайылды. Бишмиш тојугларын нә үчүн күлдүјүнү һеч кәс изаһ едә билмирди.

Әмирин сүфрә досту да буну ешитди вә әмирә хәбәр көндәрди ки, бу һадисәнин сәбәбини дејә биләр. Әмир көһнә достуну јанына кәтиртдирир. О да әввәл күлмәмәјинин сәбәбини дејир, һәбсханада мүшаһидә етдији епи-

зоду эмирэ данышыр вэ ону баша салыр ки, онун хаин арвадынын данышыгына бишмиш тојуг нэ үчүн күлмүшдүр.

## БОЈУНА ГАМЫШ ӨЛЧҮМ

Ифадэ гаргыш мэгсэди илэ ишлэнир.

Ифадэнин эсли «бојуна ип өлчүм» шэклиндэди. Гэдим заманларда мејидин бојуну иплэ өлчөрдилэр ки, гэбир артыг газылмасын.

Н. Б. Вэзиревун «Сонракы пешманчылыг фајда вермэз» пјесиндэ Фатма ханым дејир: , «Тагсыр мэним о арвадагыз оғлумдады. Елэ оғулун *бојуна ип өлчүм*».

Сонралар дилдэ өзүнү көстөрөн дисфемизм ганунун (евфемизмин акси олан ганун: нејтрал ваһидлэр эвэзинэ вулгар, кобуд синонимлэри ишлэтмэ) тәсири илэ «ип» эвэзинэ «гамыш» ишлэдилмэјэ башламышдыр.

И. Эфэндијевин «Бизэ инан» пјесиндэ белэ бир диалог вардыр:

З а б и т э: Нијэ динмирсэн? Киши дејилсэн?

Ф е ј з и: Лә'нэтэ кэлсин...

З а б и т э: *Бојуна гамыш өлчүм* сэний кими кишинин».

## БУҒДА ЈЕЈИБ ЧЭННЭТДЭН ЧЫХМАҒ

Кинајэ илэ: дәрди олмамағ, гајғыдан гуртармағ.

Дини рөвајәтләрә көрә куја аллаһ Адәмлә Һәвваја буғда (бә'зи рөвајәтләрдә исә алма, үзүм вә с.) көстәриб дејир ки, бунун мејвәсиндән јемәјин, әкәр јесәниз, өзүнүзә зүлм етмиш оларсыныз. Шејтан бунларын әлиндән јаныглы иди. Ахы аллаһ она әмр етмишди ки, бунлара баш әјсин. Шејтан Һәвваны башдан чыхарыр ки, бу мејвәни јејән һәмишәлик чәннәтдә галар (бә'зи рөвајәтләрдә: аллаһ кими јахшы, јаманы сечә биләр). Әввәл Һәвва, сонра да Адәм һәмин биткидән јејирләр вә буна көрә дә чәннәтдән чыхарылырлар.

Христиан дининә көрә чәннәтдән говулманын сәбәби Һәвванын вә сонра да Адәмин буғда јох, мејвә—гадаған олуңмуш мејвә (алма вә с.) јемәләри олмушдур.

Ј. В. Чәмәнзәминлинин «Арвадларымызын һалы»

адлы публисист јазысында дејилир: «Әнди-әтигә кәлдикдә арвады кишијә табе көрүрүк. Төвратын вердији хәбәрәкөрә чәннәт гапыларынын инсан үзүнә бағланмасынын сәбәби арвад олуб: Һәвва «гадаған олан мејвә»дән јемәсә иди вә Адәми дә јолдан чыхартмаса иди, инсан әбәди сәадәтә наил оларды. Одур ки, аллаһын арвада гәзәби кечиб, онлары һамиләликдә зәһмәтә вә доғдугда ағрыја дүчар олмаға мәнкум етди вә әмр еләди ки, арвадлар кишиләрин тәһти-рәјасәтиндә олуб, онлара табе олсунлар».

Бә'зән бу ифадә өз әсл, илкин мәнәсында ишләнир. И. Әфәндијевин «Дағлар архасында үч дост» романында Сәлимәнин дүшүнчәләри белә верилир: «Доғрудур, бүтүн чанлы мәхлугатын ахыры торпагдыр... Лакин бу нәтичә һеч бир заман тәбиәт көзәлликләринин аһәнкини позмамышдыр. Бу аһәнк әбәдидир. Бу аһәнк һәјатын ганунудур. Кери гајытмағ олмаз. О, чылпағ төвләләрдә мал-гараја гуллуғ едир вә буну зәрури саныр. Чүнки бу онун ирәлијә доғру кедән јолудур. Бу, *буғда јејуб беһиштдән чыхан* Адәмлә Һәвванын јолудур. О, мәнз бу јолу өзүнүн әсл бөјүк сәадәти һесаб едир».

Һәмин рәвајәт вә ифадә илә әлағәдар дилимиздә «ики (бир) буғда» ифадәси дә чох ишләнир:

*Сатды күлзары-беһишти ики буғдаја бабам,  
Сатмасам нахәләфәм мән ону бир арпајә (М. Ә. Сабир).*

Баш чыхармағ һәм чәтиндир, һәм асан  
Иблисиндән, мәләјиндән дүнјанын.  
*Адәм сатды бир буғдаја чәннәти,  
Тора дүшдү кәләјиндән дүнјанын (Б. Ваһабзадә).*

## БУ ДҮНЈАНЫН АДАМЫ ДЕЈИЛ

Реал һәјатла әлағәси аз олан ачиз, хәјалпәрвәр адамлар һаггында дејилир.

Ифадә бир сыра дүнја дилләринә Инчилдән Исанын бир кәламы илә әлағәдар јайылмышдыр.

Ч. Чаббарлынын «Солғун чичәкләр» драмында нөкәр Әбдүл дејир: «Һачынын биринчи арвады рәһмәтлик елә билирдин ки, *бу дүнјанын адамы дејилдир*. Күләрүзлү, мәрһәмәтли, мәнә өз гардашы кими бахарды».

В. Бабанлынын «Вичдан сусанда» романында Мәрһә-

мәт ханым өз гызы Алакөзә дејир: «Фағырһаллыг, ис-мәт-һәја елә бил тәкчә сизин нәслә галыб. Елә бил һеч бу дүнјанын адамлары дејилсиз, фәндиниз, бичлијиниз јохдур».

## БУРДА МӘНӘМ, БАҒДАДДА КОР ХӘЛИФӘ

Һеч кәслә разылашмајан вә ја һеч кими бәјәнмәјән, өз билдијиндән әл чәкмәјән адамларын дилиндән истег-за илә ишләнир.

Бағдад хәлифәләринин ачыначаглы тәлејинә ишарә олан бу ифадәнин јаранмасы да тарихи фактларла әләгәдардыр. Мә'лум олдуғу кими, X әсрин әввәлләриндән башлајараг хилафәт үстүндә кедән мүбаризәләр нәтичәсиндә бир сыра хәлифәләр мәғлуб едилир вә көзләри чыхарылырды. Бунлардан биринчиси Әл-Гаһир иди. О, көнүллү сурәтдә тахтдан әл чәкмәдији үчүн кор едилмиш вә 17 ил диләнчи вәзијјәтиндә јашамышды. Хәлифә Әл-Мүтәкки исә кор едиләндән сонра 24 ил јашамышдыр. Ондан сонра тахта чыхмыш Әл-Мүстәгфинин дә көзләри чыхарылмышды.

М. С. Ордубадинин «Гылынч вә гәләм» романында кор хәлифәләрин тәлејиндән образлы шәкилдә бәһс олу-нур.

Ә. Һачызадәнин «Тәјјарә көлкәси» романында Аслан мүәллим дејир: «Биз бә'зән ушагларын үзүнә онлары тә'рифләјирик. Дејирик, сән беләсэн, филансан. Бу, мәнчә, о гәдәр дә дүзкүн дејил. Онун көзү тез думанланыр, јеришини итирир. *«Бурда мәнәм, Бағдадда кор хәлифә!»*— дејиб һеч кәси, һәтта өз мүәллимини дә бәјәнмир».

## БУРУН СОХМАГ

Бир ишә мүдахилә етмәк, гарышмаг, марагланмаг мә'насында мәнфи чаларлыгдә ишләнир. Әслиндә бурада бурун јох, баш сөзү ифадәнин тәшкилиндә рол ојнамышдыр. Баш (бурун) сохмаг исә овчулуг пешәси илә әләгәдар јаранмышдыр. Мүхтәлиф јувалара баш сохан овчуларын башсыз галмасы һаггында мезәли рәвајәтләр мә'лумдур. Ифадә бәләд олмајан, зәрури олмајан һәр

хансы жерэ (сонралар ишэ, мäsэлэжэ...) баш (вэ ја бурун) сохмағын мәнфи нәтичәсини дэ әкс етдирир.

И. һүсејновун «Дәгигәләр вэ илләр» һекајәсиндә дејилир: «Мәкәр Дүнјамалы кишинин гызы әринин һәр ишинә *бурун сохан арвадлардандыр?* О һеч вахт һеч бир ишә гарышмыр».

Ә. Әбүлһәсәнин «Сәдагәт» романында бир чаван дејир: «Сән ки, үзүмчүлүјүн, шәрабчылығын әлејһинәсән, белә мәчлисләрә *бурнуну сохмасан јахшыдыр*».

Ә. һачызадәнин «Тәјјарә көлкәси» романында дејилир: «Суал Надирәнин ачығына кәлди вэ о, әсәбиликлә ушағын үстүнә гышгырды:—Сән һәр жерә *башыны сохма*, јери кет дәрсләрини һазырла».

Ашағыдакы мисал да ифадәнин мәншәји илә әлағәдардыр: «Милјон дәфә тапшырмышам ки, башын кирмәјән жерә *бәдәнини сохма*». (Һүсејн Ибраһимов. «Милјончунун әркөјүн оғлу».)

## БУТА ВЕРМӘК

Башга сөзлә: бирисини нишан вермәк, ики нәфәрин (оғлан вэ гызын) талеләрини бир-биринә бағламағ.

Ерамыздан әввәл VI әсрдә Шәргдә кениш јајылмыш буддизм дининин баниси Буд(д)анын адындандыр. Онун әсл ады Сиддһарта Гаутама, ләғәби Будда иди. Бу хүсуси ад, көзәл, севкили вэ нишан//нишанкаһ мә'наларында үмумиләшмишдир. Ашығ Алы илә дејишмәсиндә Ашығ Әләскәрин дедији ашағыдакы бәнддә һәммин мә'налар мүшаһидә едилир.

Әләскәр, әлиндән *кетди бута* јар,  
Һушум кедиб, ағлым олмаз бутда јар,  
Синәм гојдум, мүжканына бута јар,  
Әсиркәмә, ат охларын дал-дала.

«Дәдә-Горгуд» дастанларында да бута//пута сөзү «ох атмағ үчүн нишанкаһ» мә'насында ишләнир: «Гарычығ анам олурунда јери галмыш; Оғлум Уруз ох атанда пута галмыш; Оғуз бәјләри ат чапанда мејдан галмыш...». «Дәли Гарчар дәхи ағ бан евини, ағ отағыны гара јерин үзәринә гурдурмуш иди. Јолдашлары илә *бута атыб* отурарды». Јенә орада белә дејилир: «Отуз доггуз гыз талели таләјинә бирәр ох атды».

Инсанлар бәхти чанлы, реал бир варлыг тәсәввүр етмишләр. Бурадан да «бәхти јатмаг», «бәхти ојанмаг», «бәхти ајаг үстә олмаг» вә с. ифадәләр мејдана кәлмишдир. Һәтта шәхсин өз бәхтинин далынча кетмәсиндән, ону ахтарыб тапмасындан, онунла сөһбәт едиб ондан мәсләһәт алмасындан бәһс едән нағыллар, рәвајәтләр дә вардыр.

Мәлум олур ки, чох-чох гәдимләрдә «бута» тале, бәхт танрысынын ады имиш. Һабелә бу танрынын рәмзи нишан, нишанкаһ мәнасы да кәсб етмишдир. Гәһрәманлар ова чыхмаздан әввәл бәхт, мәһсулдарлыг танрысына—бутаја ох атармышлар. Охун бутаја дәјмәси јахшы фал, дәјмәмәси исә («ох даша дәјмәк») пис фал һесаб олунурмуш. Кет-кедә бута һәм дә ешг, мәһәббәт танрысы мәнасы кәсб етмишдир.

Ејни мәна дәјишмәләри јунанларын ән гәдим аллаһларындан «Аполлон» сөзүндә дә баш вермишдир. Һәм бута, һәм Аполлон анлајышында гәдим тотемизмин изләри мұһафизә олунмагдадыр. Лап әввәлләр гојун шәклиндә тәсәввүр едилән Аполлон тәдричән бәхт, тале аллаһы сәчијјәси кәсб етмишди (куја кәләчәкдән хәбәр верәрмиш.) Бута//пути («bhuta») исә гәдим санскрит дилиндә девләрдән (аллаһлардан) биринин адыдыр. (Хатырладаг ки, Һиндистанда Индра да белә дев-аллаһ адыларындандыр). Классик әдәбијјатда ишләнән «бүт» сөзү көзәл, севкили мәнасына кәлир вә бу мәчази мәна Будданын һәјкәли илә әлагәдар јаранмышдыр.

Буддизмин кениш јајылмыш голларындан биринә (дзен-буддизм) көрә дүнјәви вә руһани аләмләр арасында кечилмәз һәдд јохдур, әксинә, бунлар бир вәһдәт тәшкил едирләр. Одур ки, елә бу дүнјада аллаһа говушмаг олар, аллаһы өз руһунда, варлығында тапмаг олар. Дәрин һәјәчан, сарсынты нәтичәсиндә инсаң шүүрунда гәфләтән бир фикир ајдынлығы да јараныр ки, бу һал шәхсин тәбиәтиндә Будданын тәзаһүрүндән башга бир шеј дејилдир. Нағыл вә дастанларымызда адәтән ағыр мәнәви сарсынтдан сонра гәһрәманлара бута верилир. Бута верилән шәхс тезликлә ишини, вәтәнини, дост-танышларыны, валидејнләрини тәрк едиб, өз бутасы далынча јолланыр. Буддизмдә дә һәјәтын јеканә мәгсәди шәхсин өз аллаһына—бутасына говушмаға чәһд етмәсиндән ибарәтдир. Чүнки вахтилә Будда өзү дә вәтәнини, аиләсини, мәсләкини, мүлкүнү, шаһанә палтарларыны

тэрк едиб, овчуларын сары палтарыны кејиб, ибтидаи шәкилдә јашамағы үстүн тутмушду. Будда овчу вә чобан гәбиләсиндән иди. Фолклорда да бута верилән шәхс вә тәнини, ата-анасыны, гоһумларыны тэрк едир, өз бутасынын, бәхтинин далынча јолланыр. Фолклоршүнас Азад Нәбијев јазыр: «Азәрбајчан әсатириндә һөрмүзү мәнһәбәтинә говушдуран көзәллик вә мәнһәббәт илаһәси, хејирхәһ Бутадыр. Бу хидмәтинә көрә һөрмүз она көзәллик вә мәнһәббәт илаһәлијини вермишдир. Инсанлара көзәллик вә мәнһәббәт пәјләјән да һәммин көрүшләрә көрә, Бутадыр. Еһтимал ки, мәнһәббәт дастанларымызда көрдүјүмүз «бута», «бута вермәк» дә мәнһәз һәммин көрүшләрлә бағлыдыр. Бута верилән бәдаһәтән ше'р дејир, саз чалыр, һагг ашығы олур. Чүнки ашиг бу гүдрәти һагдан, мүгәддәс танрыдан алыр... Бута верилән һеч бир сүжетдә гәһрәманын мәнһини, мәғлубијјәтини көрмүрүк. Ән чәтин анда белә мәнһәббәт танрысы гәһрәмәна өз көмәк әлини узадыр».

Мирәли Сејидов јазыр: «Аран-Албан тарихини арашдыраркән ајдынлашды ки, түркдилли һунларда көзәллик илаһәси олмушдур. Тәәссүф ки, тарихчи бу илаһәнин адыны вермир... Ата-бабаларымыз көзәллик илаһәсинә дә тапынмышлар».

Бу көзәллик илаһәсинин Бата (бута) бүт олдуғу шүбһәсиздир.

М. Н. Тәһмасиб јазыр: «*Бута алмаг* гәһрәманын дахили аләмини, онун бүтүн варлығыны көкүндән дәјишдирир, ону тамамилә јени бир инсана чевирир. Һәтта әксәр дастанларымызда гәһрәманын бутадан әввәлки мәнлији илә бутадан сонракы мәнлији там мәнһәсы илә бирбиринә зидд олур».

«Гурбани» дастанында дејилир:

Гурбани күлдәстә бағлар охуна,  
*Синәм бута*, јарын мүжкан охуна...

«Ашыг Гәриб» дастанында дејилир:

Вагәдә Рәсула *бута вердиләр*,  
Долдуруб чамымы бута вердиләр,  
Тифлисдә Сәнәми бута вердиләр,  
Ишим олду зикри илләллаһ мәнним.

## ВАЈ О КҮНДЭН КИ, ЧӨРӨКЧИ ЧӨКМӨ ТИКЭ, ЧӨКМЭЧИ ЧӨРӨК ЈАПА

Башга сөзлө, һәр кәс өз сәнәти, пешәси илэ мәшғул олмалыдыр.

Әдәби дилимиздә бу ифадә И. А. Крыловун бир тәм-силинин тәрчүмәси илэ әлагәдар ишләнилмәжә башламышдыр.

И. А. Крыловун «Дурна балығы вә пишик» тәмсили белә башлајыр:

Һәр сәнәткар өз ишинә кетмәлидир, нә кәрәк,  
*Чөрәкчи чәкмә тиксин, чәкмәчи јапсын чөрәк.*

Ү. Начыбәјовун фелјетонларынын бири («Һәгигәт» гәзети, 30 декабр 1909-чу ил) белә башлајыр:

«Рус јазычыларындан Крылов дејир ки, вај о күндән ки, *чәкмәчи шәкәрчөрәји биширә, шәкәрчөрәји биширән дә чәкмә тикә*».

Ү. Начыбәјов «Тәәссүфләр олсун» мәгаләсиндә («Тәрәгги» гәзети, 25 март 1909-чу ил) јазыр:

«Әкәр башмагчы дуруб булка чөрәји биширә вә булкачы да башлајыб башмаг тикә,—бу чүрә ишдән әзијјәтдән башга һеч зад чыхмаз».

Әләкбәр Бабајевин «Тичарәт һара, тикинти һара» фелјетону («Кирпи», 1977, № 5) белә башлајыр: «Сәнәтинә кәрә вә јериндә олмајан адамлардан сөз-сөһбәт дүшәндә рәһмәтлик атам дејәрди, вај о күндән ки, *чәкмәтикән шәкәрчөрәји биширә, шәкәрчөрәји биширән дә чәкмә тикә*».

Инди бә'зи мәсәләләрнә ешидәндә көрүрәм, кишинин сөзүндә бөјүк һәгигәт вармыш».

## ВАХТ ГЫЗЫЛДЫР

Бә'зән дә «Вахт—гызыл демәкдир» шәклиндә ишләнир.

Ифадә Америка алими вә сијаси хадими Бениамин Франклинин (1706—1790) «Кәнч тачирә мәсләһәт» (1748) әсәриндән јајылмышдыр.

Буна бәнзәр бир фикри гәдим јунан философу Теофраст да (ерамыздан әввәл 372—287) сөјләмишдир: «Вахт баһа мәсарифдир».

Һәсэнбәј Зәрдаби 1877-чи илдә «Әкинчи» гәзетиндә јазмышдыр: «Бизим зәманә зәһмәт заманы олдуғуна чох зәһмәт чәкән артыг нә'ф тапыр. Она бинаән һүкәма *вахта—дөвләт дејир*. Јә'ни, һәр кәсин зәһмәт чәкмәјә вахты чох исә о кәс артыг дөвләтли һесаб олунур».

Бә'зи јазыларда бу ифадә аталар сөзү кими тәгдим олунур.

Л. Н. Толстојун «Анна Каренина» әсәриндә полковник дејир: «*Лакин вахт—гызыл демәкдир*, Сиз буну унурдурсунуз».

С. Рәһманын «Һүсејн Әрәблински» пјесиндә һөкүмәт адамы дејир: «Әкәр ортада гуру сөз варса, мән әлими булашдырмаг истәмирәм. *Вахт гызылдыр*. Итирмәк олмаз».

И. Әфәндијевин «Сарыкөјнәклә Валәһин нағылы» романында Чамал мүәллим дејир: «Анчаг, ушаглар, елә еләјин ки, тикинтинин иши ләнкимәсин. Билирсиниз ки, бу саат бизим *һәр дәгигәмиз гызылдыр*».

Һ. Аббасзадәнин «Бурулғанлар» романында дејилир: «Мәкәр Самарскинин өз иши јох иди ки, онун күчүнү јохлајыб бир сөз демәк үчүн *гызыл вахтыны* сәрф еләјди?!».

## ВАХТСЫЗ БАНЛАЈАН ХОРУЗУН БАШЫНЫ КӘСӘРЛӘР

Аталар сөзү кими ишләнән бу ифадәнин јаранмасы гәдим Зәрдуштлүклә әлагәдардыр.

«Авеста»да кәстәрилдијинә кәрә, јер үзүндә биринчи инсан вә биринчи падшаһ олан Кәјүмәрс дивләр тәрәфиндән өлдүрүлмүш оғлу Һушәнкин интигамыны алмаг үчүн кедәркән бир ағ хорузун иланла вурушдуғуну вә банладығыны көрүр. Кәјүмәрс иланы өлдүрүб, хорузун банламағыны јахшы әламәт һесаб едир вә ону алыб евә кәтирир.

Лакин Кәјүмәрс өмрүнүн сонунда хәстәләнир. Бир дәфә хоруз ахшам вахты банлајыр. Хоруз бу вахта гәдәр ахшамлар банламазмыш. Она кәрә адамлар онун бу вахтсыз банына тәәччүб едирләр. Кәлиб Кәјүмәрсин өлдүјүнү көрүрләр. Бундан сонра хорузун ахшам (вахтсыз) баны пис әламәт һесаб олунур. Белә хорузун башы кәсилмәсә, фәлакәт үз верә биләр.

Зэрдүштилэр хорузун вахтында банламасыны мүбәрәк фал һесаһ едирдилэр. Хоруз Зэрдүштиликдә она көрә мүгәддәһ һесаһ едилирди ки, о, саһаһын аһылмасыны хәбәр верирди. Бу исә күнәшин, ишығын гаранлыг үзәриндә гәләбәһи демәк иди («Авеста»да хоруз «пәридар» адланырды). Хорузун банламасы онун күнәһи тәләһсирмәһи илә әләгәләндирилирди. Хоруз өлмәкдә олан кечәжә өз баны илә сеһирли тәһсир көстәрир, өз чаныны башланан күндүзә вермәжә ону мәчбур едир.

Русларын гәдим адәтләриндән бири белә иди ки, өлән адамы јорған-дөшәжи илә бирликдә бөјүк һинләрә гојурдулар ки, хорузлар банласынлар. Одур ки, хорузун бүтүн кечәһи өтмәһи јахшы әләмәт һесаһ олунмурду, онун вахтсыз банламасы исә өлүмлә, евдән өлү чыхачағы илә әләгәләндирилирди. Хорузун өтмәһи матәм рәмзи һесаһ едилирди. Вахтында өтмәјән хоруз өлүм һаггында дүзкүн хәбәр вермәмиш олурду. Сонралар сәбәб-нәтичә әләгәһи долашдырылмыш, хорузун вахтында банламамасы фәләкәт рәмзи һесаһ едилмишдир. Белә хорузун башы кәһилмәһә куја фәләкәт баш верәчәкмиш.

М. Ибраһимовун «Кәндчи гызы» пјесиндә белә бир диалог вардыр:

«Алышов: Јыхылды, чанына гурбан олдуғум Шәкәрлинскинин еви јыхылды.

Ваһид: Алышов, сән дә *сарсаг хорузлар кими вахтсыз банламаға* адәт етмисән. Шәкәрлински чәһәннәмә јыхылды, гара қора јыхылды».

## ВӘЛЛЕЈЛДӘ ГАЛМАГ

Тәһсилени даһам етдирә билмәмәк, јарымчыг охумаг, саһадсыз галмаг.

Вәллејл гур'анда кичик вә аһан сурәләрдән биринин адыдыр ки, ушаглар тезликлә бу сурәһи өјрәнирдиләр. «Вәллејл (и)» әрәбчә «кечәжә анд олсун» мәһнаһында кәһир. «Мәчнун кими дәрәс охујан аһырда вәллејлдә галар»—аталар сөзү дә бу ифадә илә әләгәдар јаранмышдыр.

М. Сүлејмановун «Киши демәз» һекајәһиндә бу ифадә һаггында белә дејилир:

«Мирзә Мәммәдрза данышырды:

—Зәјд, оғлу Гејси мәдрәсәжә кәтирәндә бир оғланла

растлашырлар. Бу ушағын фэрасэти, дирибаш, назыр-чаваб олмасы Зејдин хошуна кэлир... Сонралар һәр дэфә көрөндә, раст кэлөндә оғланла сөһбәт едир, сорғу-суала башлајыр. Һәфтәләр кечир, ајлар бир-бирини әвәз едир... Гејс мәдрәсәдә «вәллејл» сурәсиндән о јана кечмир ки, бурда Лејлинин ады вар... Бу әһвалат бүтүн Шәрг әләминдә зәрб-мәсәлә дөнүр. Сонра да Гејс чөлләрә дүшүр. Бир күн Зејд һәммин оғлана раст кәлдикдә бојабаша чатдығыны көрүб севинир, оғланын камалы, мә'рифәти ону һејран едир, оғлу Мәчнунун һалына тәәссүфләниб, бәхтиндән шикајәтләнир, оғландан һал-әһвал сорушүр, нә етдијини хәбәр алыр. Оғлан разылыг едиб, ше'рлә белә бир чаваб верир:

Һәр ашыг бичарә бир мејлидә галды,  
Мәчнун сијаһ бәхт гәмү Лејлидә галды.  
Мәчнун илә бир мәктәб-ешг ичрә охурдум,  
Мән хәтми-Кәлам етдим, о *вәллејлдә* галды.

Бу сөһбәтдән Мирзә Мәммәдрза белә бир нәтичә чыхарды:—Адам ки ишини, пешәсини јарымчыг тојду, өмүр узуну *вәллејлдә* галар».

Г. Б. Закирин бир гәзәлиндә дејилир:

Гејслә һәмдәрс идим, галды о «*Вәллејл*»дә,  
Чаһил иди, олмады вагифи—мә'наји ешг.

С. Ә. Ширвани јазмышдыр:

Мәчнун илә бир мәктәб ешг ичрә охурдум;  
Мән хәтми-Кәлам етдим, о «*Вәллејлдә*» галды.

М. Һадинин «Ја Лејл» ше'риндә дејилир:

Онлар еришиб чәннәтә, биз Вејлдә галдыг,  
Сүбһи-мәдәнијәттә дә «*Вәллејл*»дә галдыг.

Р. Әфәндијевин «Ган очағы» комедијасында молла дејир: «...Ушаг вар 4—5 јашында көрүрсән ки, әбчәди һечалајыр. Елә ушаг вар ки, 18 јашында һәлә *вәллејлдә*дир, *вәллејлдә*».

## ГАРА БАСМАГ

Башга сөзлә: көзә горхунч шејләр көрүнмәк, гөрхулу јуху көрмәк.

Бурада ваһимэ, кабус мәнәсында ишләнән «гара» сөзү тарихән гара-гуру//гара-гура шәклиндә олмушдур.

«Дәдә Горгуд» дастанларында «Бәйләр, гара-гуру душ көрдүм» ифадәси ишләнмишдир.

Гара-гуру гәдимләрдә адамлары горхуја салан, куја онларын чижәрләрини бәдәнләриндән чәкиб чыхардан пис бир руһун ады олмушдур. Бу руһ јухуда адамы јахалајыр.

Бу ағыр јуху беләдир ки, адәтән гаранлыгда (вә адәтән тәк отагда) јатан адамын үстүнә нә исә ваһимәли вә ағыр бир шеј јыхылыб ону боғмаға башлајыр. Бу варлыг пишик кими аста вә сакит кәзән бир чанлы шәклиндә тәсәввүр олунур. О, кимин үстүнә јыхылырса һәмин шәхс тәрпәнә билмир, сәси чыхмыр, тәнкәнәфәс олур. Бу вәзијјәт бир нечә дәгигә давам едир. Гара басмыш адамы тәр көтүрүр вә о ајылыр.

Бир сыра халгларда кечә руһу олмасы гәнаәти мөвчуддур. Бу әгидәнин сәбәби, еһтимал ки, гәдим инсанларын гаранлыгдан горхмасыдыр. Дүшмәнин адәтән кечәләр басгын етмәси дә дәһшәтли гара гүввәләр һаггында тәсәввүрүн јаранмасына сәбәб олмушдур.

Нәсир Рзајев көстәрир ки, гәдим Азәрбајчанда «ики бәдхәһ руһун ады сары вә гара олмушдур. Сонралар о руһлар унутулмуш, онларын адларыны исә анчаг рәнкләр јашадыр. Бу руһларын ады илә әлагәдар олараг дилимиздә мәнфи мәнә дашыјан бир сыра сөзләр әмәлә кәлмишдир. Саралмаг, сарсылмаг, гаралмаг, гарғымаг, гарабәхт, гарабасма вә с. һәмин сөзләрдәндир.

Гәдим әчдадларымыз гара рәнкли бәдхәһ руһу гарабасти адландырырдылар. Бу бәдхәһ руһун характери вә ады илә әлагәдар олараг дилимиздә гарабасма термини јаранмышдыр».

## ГАРА ДӘНИЗ

Дәнизин рәнк ады илә әлагәләнмәси тәәччүблү көрүнә биләр. Лакин Ағ дәниз, Гырмызы дәниз кими адлар да рәнк билдирән сөзләрлә әлагәдардыр.

Бунунла белә Гара дәниз тәркибиндәки «гара» сөзү мүхтәлиф тәрздә шәрһ олунур.

Дилимиздә гара сөзү күтлә, чоһлуг анлајышыны бил-

дирмэк үчүн ишләдилер: гара гошун, гара гарышга, гара чамаат, гара фәһлә, гара говурма, гара гылчыг...

Ч. Чаббарлынын «Севил» пјесиндә Әбдүләли бәј дедир:

«Доғрудур, шәриәт анчаг авам адамлар үчүндүр, гара чамаат үчүндүр».

Нәзәрә алмаг лазымдыр ки, «гара» орта фарс дилиндә гошун, халг, чамаат мә'насына малик олмушдур. Одур ки, гара гошун, гара чамаат вә с. синонимләрин бирләшмәси кими мә'нанын шиддәтләндирилмәсинә дә хидмәт едир.

Һәмин мә'на илә әлагәдар «гара» сөзү мәнфи чаларлыгыда күчлү, шиддәтли, тә'сирли мә'наларыны ифадә едир: гара јел, гара гыш, гара гыздырма, гара азар, гара гырғын.

Әсди гара јел чәлтијә, бостанә нә борчум (*М. Ә. Сабир*).

Бағлы гапылары ачдыгча рузкар  
Күлүр гәһгәһәјлә бир гара гыш (*С. Вурғун*).

Дилимизин тарихи инкишафы әрзиндә гара сөзү күчлү, ири, јекә, нәһәнк, бөјүк мә'налары да кәсб етмишдир: гара мал//мал-гара, ағзы гара (чанавар), Гарајазы (бөјүк чөл демәкдир), гарагуш (бөјүк гуш).

Сәлчуг һөкмдары Гара Арслана верилән гара ләгәби дә «бөјүк, гүдрәтли» мә'насындадыр.

«Дәдә Горгуд» дастанларында ишләнән Гара хан, Гарача чобан, Гара Будаг адларында да һәмин мә'на вардыр. Нәһәјәт, һәмин дастанларда ишләнән гара полад гылынч, гара дағ, гара евләр (бөјүк чадырлар), гара гајғы (бөјүк дәрә), гара көшәк, гара шивән тәркибләри дә дә диггәти чәлб едир.

Еһтимал олунур ки, «гара дәниз» ифадәси дә әслиндә бөјүк дәниз мә'насындадыр (Ифадәнин русчаја «Черное море» кими тәрчүмәси гәләте-мәшһур һадисәси илә әлагәдардыр).

Лакин бу ифадәнин даһа бир изаһы вардыр: Магнит охунун чәнубу кәстәрән һиссәсинин гуртарачағы гырмызы, шималы кәстәрән һиссәсинин гуртарачағы гарадыр. Нә үчүн? Адәтән, буну гәдим чинлиләрин ән'әнәсинин тә'сири илә изаһ едирләр. Чинлиләр магнит охунун чәнубуну һәмишә гырмызы рәнкләјирдиләр. Македониялы Искәндәр заманында јазылмыш Ассурија тәғвиминдә шимал чәһәти «гара өлкә», чәнубу «гырмызы өлкә»,

шәрги «јашыл өлкә», гәрби исә «ағ өлкә» адландырырдылар. Чин шәһәрләриндә мүхтәлиф чәһәтләрә ачылан гапылар һәмин рәнкләрә мувафиг шәкилдә рәнкләнмиш олурду. Чәһәтләрин һәмин рәнкләрлә әлагәләндирилмәси гәдим дөврләрдә, еһтимал ки, бир чох халглар үчүн дә сәчијјәви иди. Гара дәнизлә Гырмызы дәниз адлары бу һадисәнин тәсири илә әлагәдар изаһ едилир. Чүнки бунларын бири мәркәз (орта, ара) һесаб олунан Аралыг дәнизиндән шималда, дикәри чәнубда јерләшир.

Бир чох халгларын әсатирләриндә чәһәт адлары мүәјјән рәнк адлары илә әлагәләндирилир. Мәсәлән, гырмызы рәнк чәнубун рәмзи, ағ шәргин, гара исә шималын рәмзи һесаб олунур. Одур ки, Гара дәниз һәм дә «шимал тәрәфдә јерләшән дәниз» («гара рәнкли сују олан дәниз» јох) кими изаһ олуна биләр. Гара дәнизә гәдим јунанлар Понтес Евксинос, гәдим иранлылар Ахшајена, гәдим скифләр Тама дејирдиләр ки, бунларын һамысы «гаралыг», «тутгунлуг» анлајышы илә бағлыдыр. Демәли, һәмин халглар да чәһәтләри рәнк адлары илә ифадә едирдиләр. Һабелә гәдим атстекләр дә дөрд чәһәти дөрд рәнк ады илә көстәрирдиләр. Шәрг—гырмызы, гәрб—көј, шимал—сары, чәнуб—јашыл рәнклә гејд олунурду. Гәдим чинлиләрдә вә фарсларда шәрг—көј, чәнуб—гырмызы, гәрб—ағ, шимал—гара рәнклә көстәрилирди.

Азәрбајчанда адәтән гоша адланан, мүгајисә едилән, јанашы јерләшән топонимик адлардан сағда оланлар «гара», солда оланлар исә «ағ» сөзләри илә фәргләндирилир: Гара чај—Ағ чај, Гара дәрә—Ағ дәрә вә с.

## ГАРА ӘРӘБ

Адәтән, бу ифадә гара адамлар һаггында мәнфи мәнада ишләнир. XI әср әрәб тарихчиси Ибн Һәссүлүн көстәрдијинә көрә, бу ифадә ислам дининин мүәссиси Мәһәмәдин бир һәдисиндән јајылмышдыр. О, һамыны—гаралары да, гырмызылары да, јәни әрәбләри вә фарслары исламы гәбул етмәјә дәвәт едирди.

Һ. Чавид «Топал Тејмур» драмында јазыр: «Уча бојлу һәрәм ағасы *гара әрәб* Назим әлләрини көксүнә чарпаз едәрәк дүшүнүб дурур...».

М. Ибраһимовун «Кәләчәк күн» романында дејилир: «Јаваш-јаваш онлар сојујан тәндир кими гаралмаға баш-

лајыр вә гара эрәб чадырларына охшајан бир чәнуб гаранлығы кәнди бүрүјүрдү».

С. Гәдирзадәнин «Гибтә» һекајәсиндә дејилир: «Күнәшин истисиндә јаныб, эрәб кими гаралмыш чобан шаггалы, јекәпәр бир киши иди».

Е. Маһмудовун «Крал тысбағасы» һекајәсиндә дејилир: «Бу хырда бојлу адам бүтүн өмрүнү Африка плантасијаларында ишләјән эрәб кими гангара иди».

## ГАРА КЕШИШ

Севкилиләрин бирләшмәсинә манечилик төрәдән тәрс адам мә'насында үмумиләшән бу ифадә мәшһур «Әсли вә Кәрәм» дастанынын персонажларындан биринин адыңдан јајылмышдыр. Дастанда көстәрилир ки, өвладлары олмајан Зијад ханла вәзири Гара кешиш белә әнд едирләр ки, кимин гызы олса о бирисинин оғлуна версин. Ханын оғлу, гара кешишин гызы олур. Кешиш өз гызыны (Әслини) мүсәлман оғлуна вермәк истәмир вә бунунла әлагәдар заваллы Кәрәмин башы мүсибәтләр чәкир. Гара кешиш гызыны көтүрүб дијарбәдијар гачыр. Чох бөјүк мәшәгәтләрдән сонра нәһајәт, гызы вермәјә разы олур, Лакин әслиндә гызына тилсимли дүјмәләри олан кәлишлик палтары кејдирир вә бу дүјмәләри ача билмәјән Кәрәм јаныб мәһв олур, онун одуна Әсли дә јаныр. Дастанда Кәрәмин дилиндән дејилир:

*Гара кешиш гызы Әслиди јарым,  
Јар һалымы һеч билмәди ағларам.*

Бурадақы «гара» сөзү мүхтәлиф чүр анлашыла биләр. Дилимиздә бу сөзүн бөјүк мә'насы вардыр: Гара дәннз, гара гуш, гара мал, гара чөл вә с. Бу ифадә «бөјүк (баш) кешиш» мә'насында алына биләр.

Нәзәрә алынмалыдыр ки, «гара», «гаранлыг» халг тәфәккүрүндә мәнфилик, зәрәрли гүввәләр тимсалы һесаб олунур: гара күн, гара булуд, гара јара вә с. Дастанда да бу мә'наја ишарәләр вардыр. Кәрәм дејир:

*Кешиш габағымда бир гара думан,  
Чағыррам мөвланы, һалымды јаман.*

Марағлыдыр ки, дастан вә нағылларымызда, бир гај-

да оларга, гара вәзирләр мәнфи сурәт кими тәсвир вә тәсәввүр едилир.

Ризван Чәбијевин «Кәлин мәнһәббәтдән данышаг» мәгаләсиндә дејилир: «Ијирминчи әсрдә, һәм дә бизим өлкәмиздә гара кешишләр төрәјә билмәз, демәли, һеч вахт әсли-кәрәмләр дә олмајачаг».

И. Әфәндијевин «Мәним күнаһым» пјесиндә белә бир диалог вардыр:

«Хансу: ...Әкәр бу чүр сорушсајдын, Хан да сәнә башга чүр чаваб верәрди.

Ајгыз: Мәсәлән, нә дејәрди?

Хансу: Дејәрди ки, бөјүк арзу үчүн бөјүк вуруш лазымдыр.

Ајгыз: Әкәр бу арзунун гаршысында даг кими дајанан сәнин ән јахын, ән доғма адамындырса? Әкәр онун бүтүн фикри, хәјалы сәнин хошбәхтлијиндирсә?..

Хансу: Һә... бурда мәсәлә бир гәдәр мүрәккәбләшир... О заман билмәк лазымдыр ки, һәмин арзунун бөјүклүјү нәдән ибарәтдир вә бу «доғма адам» нә үчүн дөнүб гара кешиш олуб?

Ајгыз: Бәсдир, Хан. Сөнбәт мән вә мәним атам һаггында кедир».

Б. Бајрамовун «Чыдыр дүзү» романында дејилир: «Јаман мәзәли гоча иди мүғдиси Мартирос, һә, о диндар иди, әввәлчә Розаны Әләскәрә вермәк истәмирди, Әслинин атасы кешиш тәкин дејирди јох ки, јох».

Гара Вәзир сурәти «Гурбани», «Аббас вә Күлкәз», «Алы хан вә Пәри» вә с. мәнһәббәт дастанларында мәнфи бир сурәт кими, севкилиләрин вүсалына манеә төрәдән гүввә кими тәсвир едилир.

Данышыг дилинә хас семантик ассосиасија ганунунун тәсири илә бир сыра һалларда ел әдәбијатында «Гара кешиш» әвәзинә «Ағ кешиш» ишләдилир. «Һүсејн вә Рејһан» адлы халг дастанында дејилир: «Әрз еләјим сизә кимнән, Нахчыванда Ағ кешишин гызы Рејһан ханымдан».

## ГАРАКӨЗЛҮК КӘЛМӘК

Башга сөзлә: алдатмаг, алдатмаға чәнд етмәк, тәгсиркар олдуғу һалда башгасыны күнаһландырмаг.

Даһа чох данышыг дилиндә ишләнән бу ифадә түрк

халг тамашасынын гәһрәманы Гаракөзүн адынын үмү-миләшмәси нәтичәсиндә мејдана чыхмышдыр.

«Гаракөз» чансыз актјорларла ојнанан бир ојундур. Кукла театрындан фәрги одур ки, кукла театрында үч өлчүлү, бурада исә ики өлчүлү сурәтләрдән истифада едилир.

Даһа чох Түркијәдә XVII—XVIII әсрләрдә кениш јайлымыш «Гаракөз» халг театры биздәки мәшһур «Килимарасы» тамашасыны хатырладыр. Бу театрын әсас иштиракчысы Гаракөз адланыр. Адәтән ахшамлар, хүсусилә дә рамазан ајында јығынчаг олан бир јердә кәтандан вә ја ағ кағыздан экран дүзәлдиб, ону арха тәрәфдән лампа вә ја шамла ишыгландырырдылар. Чамыш вә ја дөвә көнүндән дүзәлдилмиш рәнкарәнк фигурлары ојунун јеканә артисти назик, балача ағач чубуглар васитәсилә мүхтәлиф шәкилләрдә һәрәкәт етдирирди. Әсас персонаж олан Гаракөз садә, лакин сағлам тәфәккүрү илә икиүзлү варлылара, јаланчы «алимләрә» һәмишә галиб кәлирди.

Өвлија Чәләбинин көстәрдијинә көрә «Гаракөз» тамашасы XVI әсрдән мөвчуддур.

Һ. Нәзәрлинин «Сабир» пјесиндә Мирварид өз кәлининә дејир: «Даһа бәсдир, *гаракөзлүк едиб* көзүнүн горасыны сыхма, гурд улаја-улаја башына бәла кәтирәр».

## ГАРАТИКАН ҚОЛУНА ДӨНМӘК

Мәнасы: ики севкилинин бир-биринә чатмасына манечилик етмәк.

Ифада ел әдәбијјатындан әдәби дилә кечмишдир. Адәтән, севкилиләр өлүрләр, гәбирләри үстүндә гызылкүл битир, һәјатда онлара мане олан шәхсин дә гәбриндән тикан чыхыб, бу күлләрин арасына кирир вә с. Мәсәлән, мәшһур «Әсли вә Кәрәм» дастанында севкилиләр јаныр, онларын күлләрини бир гәбирдә дәфн едирләр. Севкилиләрин бир-биринә чатмасына мане олан Гаракешиши дә гәбристанлығын бир күнчүндә басдырырлар. Кәрәмлә Әслинин гәбри үстүндә ики гызылкүл битир, пардахланыр. Кешишин гәбриндән бир гаратикан колу битиб, гол-ганад атыр, бир ганады Кәрәмлә Әслинин гәбриндә битән күлләрин арасына кирир. Күндүзләр бу гара тиканы гырсалар да, кечәләр јенидән чүчәрир.

Р. Рза «Баһар һәр ил кәләчәк» ше'риндә һәмийн ифадәјә даһа јүксәк ичтимаи мә'на верәрәк јазыр:

Ики мазар,  
арада бир *гаратикан колу*.  
Ах, бу коллар, бу коллар!..  
һәр заман  
ишимизә, күчүмүзә әнкәл олулар.

Ч. Әлибәјовун «Дөзүмлү мәһәббәт» романында дејилр: «Бу фикир ағлыма кәлән кими дә гочалара гәзәбим сојуду. Онлар һарадан билсинләр ки, мәним кәнлүмдән нәләр кечир? Бәлкә дә Халлыны нечә көрмәк истәдијими азачыг сезсәләр белә, *гаратикан* кими јолумун үстүнү кәсдикләрини билмиш олсалар, нечә күнүн һәрарәтиндән кечәрдиләр».

## ГАРҒА ГАРҒАНЫН КӨЗҮНҮ ЧЫХАРМАЗ

«Аталар сөзү» (1965) китабына дүшмүш бу ифадә бир сыра дилләрдә ишләдилр вә буна көрә бә'зи тәдгигатчылар тәрәфиндән бејнәлхалг аталар сөзү һесаб едилр.

Мәнбәләрин көстәрдијинә көрә ифадәни илк дәфә V эср грамматики Макроби өз әсәриндә ишләрмишдир. VI эсрә мәхсус јазыларда бу ифадәни ишләдәркән ону «мә'лум мәсәл» һесаб едирдилр.

Мүасир орнитологлар көстәрир ки, гарғаларын көрдүкләри тәмизлик ишләриндән бири дә бир-биринин көзүнүн әтрафына топланан хырда чүчүләри димдикләјиб тәмизләмәләридир. Одур ки, бу иши көрән гарға димдији илә санки дикәринин көзүнә вурур (белә сәтһи гәнаәт нәтичәсиндә јухарыдакы ифадә мејдана кәлмишдир), әслиндә исә көзүнә вурмур, көзүн әтраф дәрисиндәки чүчүләри тәмизләјир.

## ГАРЫ НӘНӘНИН ӨРКӘНИ

Халг арасында көј гуршағы (гөвси-гүзех) белә адландырылыр. Бә'зән гары нәнә ифадәси әвәзинә Фатма ана//нәнә//хала ифадәси ишләдилр. Еһтимал олунур ки,

бурадакы ана//нәнә сөзүнүн ишләдилмәси тотемизимлә элагәдардыр. Һәм ин ифадәдә «өркән» јеринә бә'зән дә «һана» вә ја «гуршаг» ишләдилир.

Көј гуршағынын јаранмасы јағыш вә ја думанда олан су дамлаларында мүстәгим күнәш (бә'зән дә ај) шүаларынын сынмасы нәтичәсиндә мејдана чыхан оптик һадисәдир. Јағыш дамлаларындан кечән күнәш шүасы бу дамлаларда сынараг спектрин ајры-ајры рәнкдә олан шүаларына чеврилир. Көј гуршағынын рәнкләри адәтән белә сыраланыр: харичи тәрәфдән әввәл гырмызы рәнк кәлир, сонра нарынчы, сонра јашыл, сонра мави, сонра көј вә нәһәјәт, ичәри тәрәфдән кәнарда бәнөвшәји вә ағ рәнк олур. Бә'зән дә чох сых думанда хырда-хырда дамлалардан ибарәт тамам ағ рәнкли көј гуршағына тәсәдүф едилир.

Көј гуршағынын једди рәнкдә олдуғуну Ашыг Шәмшир «Баһарым» ше'риндә белә ифадә едир:

Олур шәфәгләр ин нә дирәк-дирәк,  
*Јашыл гуршағында једдидир ми рәнк?!*  
Нечә фәрәһләнир, көр, чошғун үрәк,  
Јетир өмрүмүзү јүзә, баһарым.

А. Сәһһәтин «Илк баһар» ше'риндә дејилир:

Көј үзүндә бир гәшәнк  
*Тағ көрүнүр једди рәнк.*  
Көзәл гөвси-гүзәһләр  
Гәлбә верир фәрәһләр.

Б. Азәроғлунун «Дағ вүғары» ше'риндә дејилир:

Булуд кәләр, куршад төкәр, селләр-сулар чағлајар,  
*Једди рәнкли көј гуршағы она кәмәр бағлајар.*

Көј гуршағынын јаранма сәбәбини билмәјән гәдим инсанлар онун һаггында мүхтәлиф рәвәјәтләр дүзәлтмишдиләр. Гәдим бабиллиләрин әгидәсинә көрә, көј гуршағы илаһә Иштарын һәмајилидир, гәдим јунанларын фикринчә, илаһә Ириданын тәбәссүмүдүр.

Христианлар иддиә едирләр ки, көј гуршағы аллаһы Нуһа вердији белә бир вәдин рәмзидир ки, бир даһа туфан олуб дүнјаны су басмајачагдыр. Мүсәлманчылыгыда исә көј гуршағы «пејғәмбәр гуршағы» адландырылыр.

Көј гуршағынын мејдана кәлмәсини тәбии сәбәбләр-

лэ изаһ етмәјә чалышан италјан алими Антонио Доминис 1625-чи илдә килсә тәрәфиндән кафир е'лан едилиб, өлүмә мәһкум олунмушду. Онун чәсәди вә көј гуршағы һагындакы китабы күтлә гаршысында јандырылмышды.

Адәтән көј гуршағы о заман јараныр ки, көјүн бир тәрәфиндә јағыш јағдығы һалда, дикәр тәрәфиндә күнәш чыхыр. Јағышлы булудлар гәрбдән шәргә тәрәф ирәлиләјир, буна көрә дә сәһәр јаранан көј гуршағы көјүн гәрб һиссәсиндә јағышын јахынлашдығыны, ахшам исә јағыш дамлаларынын (көјүн шәрг тәрәфиндә) узаг-лашдығыны көстәрир. Беләликлә, көј гуршағына әсасланмагла јағышын кәсәчәјини вә ја давам едәчәјини дүрүст мүәјјәнләшдирмәк мүмкүндүр.

Р. Рза «Кетмәрәм» ше'риндә јазыр:

*Әлван нәнә гуршағы  
Бир ан сонра әријәчәкдир.  
Нә ону сахламаға гадирәм,  
нә јахшы инсанлары топламаға  
көј гуршағы көјдә галынча.*

М. Шәһријар јазмышдыр:

*Гары нәнә узаданда ишини,  
Күн булуддан әјирәрди тешини,  
Гурд гочалыб чәкдирәндә дишини,  
Сүрү галхыб долајыдан ашарды,  
Бадјаларын сүдү ашыб-дашарды.*

С. Рәһимовун «Мачәра» һекајәсиндә дејилир: «Лејсан јағышындан сонра *Фатма ана көјдә һанасыны*, анам да ејванда сачыны асмышды».

Бу ифадә Ә. Әбүлһәсәнин «Утанчаг» повестиндә белә ишләдилмишдир: «Маја ону ләјүнбәләјүн пијамаларда көрмүшдү. Букүнкү пијама исә даһа тамашалы иди. *Гары нәнәнин гуршағы* тәки бу әлван пијама шө'лә сачырды».

Ч. Бәркүшадын «Бозатын белиндә» романында Нәчәрин халчасы тәсвир олунаркән дејилир: «Чәмәнјурд елә бил халчаја көчмүшдү. *Фатма хала һанасыны* санки сәмада јох, бу халчанын үстүндә асмышды».

Хасаж Чаһанкировун «Мүждә кәтирәр» ше'риндә дејилир:

*Әлван һанасыјла Фатма нәнәмиз  
Бәзәјәр көјләрин нурлу гојнуну—  
Баһар кәләндә.*

Ифадэдаки «нэнэ» сөзү илэ элагэдар Нәсир Рзајевин ашағыдакы гејдләри диггәти чөлб едир:

«Шумерләр боллуг илаһәсинэ нэнэ дејирдиләр. Дилимиздаки «нэнэ» сөзү исэ ола билсин гәдим Азәрбајчанда боллуг илаһәсинин ады олмуш, јахуд ана нәсли дөврүндә гәбилә башчысына верилмиш аддыр ки, сонракы дөврләрдә аилә башчысынын адына чеврилмишдир. Һәмин «нэнэ» термини илэ элагэдар олан «Ај нәнә!» маһнысы Ләнкәран рајонунда чох кениш јајылмышдыр. Бу, нәнә-јә—боллуг илаһәсинэ, јахуд гәбилә башчысына һәср едилмиш гәдим дини ајин мәрәсиминин кичик бир һиссәсини, бир маһнысыны тәшкил едир.

Гәдим Азәрбајчанда боллуг илаһәсинин образына һәср едилмиш һејкәлләр дә јарадылмышдыр».

Даһа бир нечә факт: Гәдим түрк халгларынын мифолокијасында ушаглары вә һејван балаларыны мұһафизә едән Умај//Һумај гадын илаһәдир. Һәбелә, инсанларын сәадәтини, рифаһыны горујан аилә танрысы Атәш адланырды ки, буна Од вә ја От инә (Од нәнә) дә дејилирди. Һәјат гајнағы күнәш—Күн Инә дә гадын танрыдыр. Хүсусилә, От инә ифадәсинин Фатма нәнә шәкли алмасы чәтин дејилдир:

Умај (Һумај) адына мұхтәлиф түркдилли халгларын ән гәдим абидәләриндә тәсадүф олунур. Гәдим Орхон јазылы абидәләриндән мә'лум олур ки, һәлә VII—VIII әсрләрдә гадын илаһәси, мәһсулдарлыг илаһәси Умаја ситајиш едирдиләр. Мәшһур Тонукук абидәсиндә Умајын ады «Танры» ады илэ јанашы чәкилир. Һамилә гадынлара һимајәчилик едән Умајын ады һәрфи мә'нада «доған» демәкдир. Бу танры Сүд көлү саһилиндә «јаша-јыр».

Бир сыра түрк халгларында (гырғыз, өзбәк, јакут вә с.) да Мај (Умај) нәнә култу јајылмышдыр. Јеничә доғулан көрпәләрин һамиси Мај-енә (Умај ана//нәнә) мәшһурдур.

Бу гары нәнәјә, Бөјүк Анаја (Бөјүк Илаһәјә) ситајиш Шәргин бир чох өлкәләри үчүн сәчијјевидир. Адәтән, Бөјүк Ана торпаг, бәрәкәт илаһәси һесаб олунмушдур. Чох јүксәк нүфузу олан Бөјүк Ана (гары нәнә) тәбиәтин өзүнү тәмсил едирди. О һәм дә бүтүн аллаһларын анасы, һејванларын һамиси, тәбиәтин саһиби иди. Он беш-отуз мин илләр бундан әввәл Авропа вә Асијанын бир сыра халгларынын нәзәриндә гадын (нәнә, ана) торпағын

анасы вә һөкмдары олмушдур. Гадын образы Бөјүк ана (нәнә) симасында мадәршаһлыг дөврүндә үмумиләшдирилиб илаһиләшдирилмишди.

Дүнјанын једди мө'чүзәсиндән бири—Кичик Асијада Ефесли Артемида мө'бәди әслиндә Бөјүк Ана шәрәфинә учалдылмышдыр.

Гејд етмәк лазымдыр ки, Фатма нәнә//ана, гары нәнә сөз вә ифадәләри ејни мө'нада даһа башга анлајышлары билдирмәк үчүн ишләдилир. Мәсәлән, ханымбөчәји вә ја парәбүзән адландырылан чүчү мұхтәлиф диалектләрдә ја «Фатма нәнәнин бөчәји» (Нахчыван), ја «Нәнәм гушу», ја «Нәнәм, уч» ја да садәчә «Фатма» (Ләнкәран) ады илә таныныр. Ушаглар бу бөчәјә «Фатма! Фатма! Нәнәм кәлиб уч, уч, уч»,—дејә мүрачиәт едирләр.

Р. Рзанын «Нәнәм уч!» ше'ри белә башлајыр:

Балача бир чүчү вар,  
«Нәнәм уч» дејирләр адына.  
Үстү гара-гырмызы хал-хал.  
Овчума алардым ону  
Нәнәм уч, уч!—дејә.

Бу да диггәти чәлб едир ки, Азәрбајчанын бә'зи кәндләриндә гадын мејидини јујан хүсуси гадынлар олур. Олү јумаг үчүн онларын ишләтдији лиф «Фатма ананын сачы» адланыр.

Һабелә, дилимиздә «Мәним әлим дејил, Фатма ананын әлидир» ифадәси бир овсун кими ишләнирди.

## ГАРШЫ ЈАТАН ГАРА ДАҒЛАР

Бу поетик ифадәнин тарихи чох гәдимдир. Гәдим дөврләрдә чәһәтләри билдирән сөзләр индикиндән фәргли иди.

Чәһәтләри билдирән сөзләр гәдим түрк дилиндә (VIII әср) һәлә ерамызын III әсриндә, јә'ни јазыја гәдәрки дөврдә ишләдилдији кими галмагда давам едирди.

Күлтәкин абидәсиндә (VIII әср) сол—шималы, гаршы (габаг)—шәрги, сағ—чәнубу, ард (арха)—гәрби билдирмәк үчүн ишләдилирди. Беләликлә, «гаршы» сөзү шәрг анлајышы билдирди. Чин һөкмдары Хан дөврү салнамәләриндә көстәрилик ки, һунн һөкмдары сәһәрләр күнәшә ситајиш едирди. Гәдим түрк јазылы абидәләрин-

дә дэ сәһәр гаршыдакы күнәшә ситајишдән бәһс олунур. Монголларда исә гаршы—гәрби билдирди.

Гәдим оғузлар гаршы (габаг, өн, иләри//ирәли) сөзүнү гүзеј анлајышында ишләдирдиләр, арха (эргури, кери) сөзү исә күнеј мә'насында иди. Белә олдугда сағ тәрәф күндоған, сол тәрәф исә күнбатан чәһәт һесаб едилмәлидир. Һабелә чәһәтләр бир дэ рәнк адлары илә ифадә олунурду. Гаршы тәрәф гара (гарача), арха тәрәф ала (вә ја гызыл), сол тәрәф ағ (ағча), сағ тәрәф көј (көјчә) сөzlәри илә әкс етдирилирди.

Буну нәзәрә алдыгда «Дәдә Горгуд»дакы бир чох ифадәләрин мә'насы ајдынлашыр. «Газылыг Гоча оғлу Јејнәјин боју»нда дејилир: «Иләри јатан гара дағлары ашдым. Иләри јатан гара дәнизә јетдим. (Ағачдан) кәми јондум, көмләјим чыхарыб јелкән гурдум. Иләри јатан дәнизи дәлдим кечдим».

Дастанларда «гаршы јатан гара дағ(лар)», «гаршы јатан гара гарлы дағлар», «гара дағ(лар)», «гара-гара дағлар» ифадәләри чох ишләдилир. Тәдгигатчылар гүзејдә јерләшмиш дағларын бу шәкилдә адландырылдығыны сүбут едирләр. Марағлы чәһәт бу ифадәнин бу күнә гәдәр јашамагда давам етмәсиндәдир.

«Дәдә Горгуд»да Салур Газанын евинин јағмаландығы бојда Гарача чобан кафирә дејир:

*Гаршы јатан гара дағлар,  
Гарыјыбдыр, оту битмәз.  
Ганлы-ганлы ирмаглар  
Гурујубдур, сују кәлмәз.*

«Қороғлу» дастанында белә бир бәнд вардыр:

*Гаршы јатан гара дағлар,  
Дағлар, сәндә гарым галды.  
Әлим чатмаз, үнүм јетмәз,  
Дал будагда нарым галды.*

«Әсли вә Кәрәм» дастанында бир ше'р белә башлајыр:

*Гаршы дуран гарлы дағлар,  
Дағлар бизим дағлармола...*

Б. Сәһәнд «Дәли Домрул дастаны»нда јазыр:

*Гаршы јатан гара дағы  
Сәндән сонра нејләрәм мән,  
Гәбрим олсун, кечәр олсам.*

Ифадəнин сабитлəшиб јашамасында, кəрүнүр аллитерасија һадисəсинин дə əһəмијјəти аз олмамышдыр.

## ГАШЫГ ИЧИ ЧЫХАРМАГ

«Гашыг» əвəзинə «чəмчə», «чанаг» вə с. дə ишлəнир.

Кинајəли тəрздə ифадəнин мə'насы «һеч бир иш кəр-мэмək, мə'насыз ишлэрлə мэшгул олмаг» демəkдир.

Вахтилə евлəрдə ишлэнэн мұхтəлиф алэтлэр ағачдан дүзэлдилирди. Бүтүн бунларла Азэрбајчанын рајонларында вə кəндлэриндə хүсуси сənэткарлар мэшгул олурдулар. Лакин сənэткарлар һеч дə бүтүн ишлэри өзлэри кəрмүрдүлэр. Онлар даһа мұһүм ишлэри (өлчү, форма вə с. мəsэлэлэр) өзлэри кəрүр, јүнкүл вə усталыг мəһарəти тэлəб етмəјөн ишлэри əсасэн нашы олан шакирдлэринə тапшырырдылар. Фəһлə һесаб олунан бу шакирдлэр чəмчə, чанаг, гашыг кими алэтлэрийн ичини јонуб чыхарырдылар. Чох зəһмэт тэлəб етмəјөн бу кими ишлэр əслиндə бекарчылыға бəрабэр тутулдуғундан јухарыдакы мəчази мə'налы ифадə мейдана кэлмишдир. (Ејни шəкилдə вə ејни мə'надə рус дилиндə «бить баклуши» ифадəsi јаранмышдыр.)

Ш. Хуршидин «Ағачлар кəсилмэди» повестиндə белə бир диалог вардыр:

«—Бурда белə нејлэјирсэн?

Киши алтдан јухары, мəзлум-мəзлум оғлуна бахыб:  
—*Чанаг ичи чыхарырам*,—деди».

Јенə һəмин сənэтлə əлагəдар «гашыг дəјүшдүрмək» (тəрслик етмək, мұбаризə, мұбаһисə апармаг мə'насында) ифадəsi јаранмышдыр. И. Əфəндијевин «Дағлар архасында үч дост» романында сурэтлэрдən бири дəјир:  
«Мəним гардашым оғлу мəнимлə *гашыг дəјүшдүрүр*».

Б. Бајрамовун «Фəһлə гардаш» романында дəјилир:  
«Белəчə сөз күлэшдирмək, *гашыг дəјүшдүрмək* гајдасы илə Мургуз сөнбэтлэрини ширинлэшдирир, бошбоғазлыгына јахшы мұштэрилэр тапа билирди».

И. Əфəндијевин «Мəним кұнаһым» пјесиндə белə бир диалог вардыр: «Сəхавət. Дəјəsэн, достумуз сəнинлə *гашыг дəјүшдүрмəјə* башлајыб».

## ГЭДИР АҒАЧЫ ӘКМӘК

Мүасир дөврдә мәчази мә'нада истензалы тәрздә гәдрини билмәк, гијмәтләндирмәк демәкдир. Мүәјјән шәхсә һөрмәт әләмәти вә ја садәчә хејирхаһлыгла әләгәдар ағач әкмәк, јашыллыг, кәлкәлик јаратмаг әдәти бир сыра халгларда кениш јайылмышдыр. Белә көрүнә биләр ки, бу «гәдир ағачы» ифадәси дә елә «гәдир-гијмәт» анлајышы илә әләгәдардыр. Лакин тәдгигатлардан мә'лум олур ки, гәдир ағачы дәгиг үнваны олан ағачдыр, һәр һансы ағач дејилдир. Бу һансы ағачдыр?

«Гәдир ағачы» ифадәси «кедр ағачы»ндан тәһрифлә дүзәлмишдир. Бир сыра түрк дилләриндә елә-беләчә кедр//кедир адланан бу ағач бизим әдәби дилимиздә әрәб сөзү сидр (сидр ағачы) илә ифадә едилир. Кедр исә латынча кедрус (cedrus) сөзүндәндир. Латын сөзүнүн гәдр//гәдир шәклинә дүшмәси ајдындыр.

Сидр ағачы 40—50 метр һүндүрлүјә малик һәмишә-јашыл ағачдыр. Бу ағачын гијмәтли вә әтирли одунчағы вар, ондан мебел дүзәлдилир вә кәмичиликдә истифадә едилир. Пајызда чичәк ачыр, тохумларынын тәркибиндә јағ олдуғундан јејилир. Чох гәдим биткиләрдән сајылан вә ерозијаја гаршы хејирли олан сидр ағачы 500, бә'зән 3000 илә гәдәр јашајыр. Бүтүн бу мәзијјәтләри һәмин ағачын дәјәрнини әкс етдирир.

Мүхтәлиф нөвләри олан вә мүхтәлиф өлкәләрдә (Атлас дағлары, Гималај, Кичик Асија, Кипр вә с.) јайылан сидр ағачы Азәрбајчанда јалныз декоратив биткиләрдән һесаб олунур. Бүтүн бунлар гәдир (сидр) ағачы әкмәјин әһәмијјәтини нүмајиш етдирир. Бә'зән шам ағачынын мүәјјән нөвләринә дә кедр//сидр ағачы демишләр («Ливан сидри»).

Ерамыздан чох-чох әввәлләр «Ливан сидри» адланан ағачдан нәһәнк кәмиләр гајырыб океана чыхардылар.

Сидр//кедр ағачы мөһкәмлик вә узун өмүр рәмзи һесаб олунур. Бир заманлар бүтүн Ливан (гәдим Финикија) әразисини бүрүмүш сидр ағачлары узун әсрләр боју мөһкәм, давамлы тикинти материалы һесаб олунурду. Сынмаг вә чүрүмәк билмәјән бу ағачдан гәдимләрдә бүтләр һазырлајырдылар. Ифадәнин мәчази мә'насы да бурадан төрәмишдир: киминсә адыны әбәдиләшдирмәк мәгсәди илә бүтүнү—һејкәлини хатырладан ағач әкмәк.

Шәргдә, надир һалларда олса да тәк-тәк һөкмдарла-

рын (анадан олма, тахта чыхма, галиб кэлмэ мэрәсим-ләри илә әлагәдар) шәрәфинә кедр//сидр ағачлары әкил-мәси фактлары-мә'лумдур.

Мүсәлман әфсанәләринә көрә чәннәтин ән уча јериндә бир сидр ағачы битир вә онун кәлкәсиндә мө'минләр динчәлирләр.

Фикрәт Садығын «Сидр ағачы» ше'ри белә битир:

Бахырам, зирвән мәни  
Чәкиб көјә галдырар.  
Онсуз да фәрәһмдән  
Учасыјам, учасы.  
Салам, сидр ағачы,  
Ағачларын учасы,  
Ағачларын гочасы.

Н. Бабајевин «Гызлар сөз истәјир» китабында оғлундан «килејләнән» бир кишинин дилиндән дејилир: «Бир гарыш вахтындән анасынын үстүндә мәнимлә әлбәјаха иди: анама күлдән ағыр сөз демә, анама дәјиб-долашма, анамын гәдрини бил. Куја мән бунун анасына гәдир ағачы әкмәли идим. Анасыны бошујан кими бу да баш алыб кетди Бакыја».

Фикрәт Садығын «Хырдача кәлин» һекајәсиндә охујруг: «Јол бојунча мешә золаглары узанырды. Мүһарибәдән сонра салынмышды бу мешәләр. Учабој, гамәтли сидр ағачлары шәһидләрин јеринә битмишдиләр елә бил. Ағач олублар вәтән уғрунда гурбан кедән әскәрләр. Инди дә јоллары ачы күләкләрдән горујурлар».

## ГӘЛӘМ ДҮШМӘН ӘЛИНДӘДИР

Ифадә Сә'динин бир ше'риндән јайылмышдыр: Ше'рдә дејилир: «Мән бир вахт бир китабда охумушдум ки, бир нәфәр Шејтаны јухуда көрүр. Көрүр ки, Шејтанын боју сәрв кимидир, көзәл јанаглары алышыб јаныр. Һәмин шәхс Шејтана дејир: «Еј мәкрләр анасы, сән ки, мәләкләрдән көзәлсән. Һалбуки сәнин шәклини һамамларда ијрәнч, дәһшәтли тәрздә чәкирләр: О, аһ чәкиб ағлады вә деди: «Көрүрсән ки, мән һеч дә елә дәһшәтли дејиләм. Лакин бурасы вар ки, гәләм мәним дүшмәнимин әлиндәдир».

Тәбәринин мәшһур «Тарих»индә көстәрилир ки, Шеј-

танын эрөб дилиндэ эн гэдим ады «Һарис» иди. Аллах өз нурундан фәриштәләр ярадыб Һариси онлара падшаһ еләмишди. Сонралар аллах јер үзүндә атәшдән бир тајфа јаратды. Онларын адына Чан дејирдиләр. Иблиси онлара башчы гојмушду.

Куја сонралар торпагдан јаранмыш Адәмә сөчдә етмәдикләри үчүн аллах Чан тајфасыны гырмыш, онларын нәслиндән јалныз Чин галмышдыр.

Тәбәри көстәрир ки, Иблисин ады сурјани вә ибрани дилиндә Эазил, эрөб дилиндә Һарис иди. Һарис 300 ил чәннәтдә хәзинәдар олду. (О говуландан сонра бу «вәзифә» Ризвана верилмишди). Һарис јер үзүндә мин ил аллаһа ибадәт етди, лакин Адәмә табе олмады. Аллах бундан гәзәбләнәрәк Һариси фәриштәләр сырасындан говду вә сурәтини дә дәјишдириб Иблис сурәтинә салды. Әввәлләр чох көзәл фәриштә олан Һарисин ады да дәјишдирилди, фәриштәлији дә ләғв едилди.

Иблис «үмидсиз» демәкдир.

Көрүндүјү кими, Сә’динин ше’риндә Иблисин (Шейтанын) әввәлки көзәллијинә ишарә едилир.

М. Һ. Тәһмасиб јазмышдыр: «Ајдындыр ки, һәр бир һөкмдардан сонра онун тәрәфдарлары, мүһүббләри иш башына кечсә, кечмиш шаһын бүтүн чинајәтләри, һәтта өз доғма оғлуну чәзаландырмаг тәдбирләри халга, милләтә, вәтәнә, динә сәдагәт кими, хидмәт кими гијмәтләндирилир. Нечә дејәрләр, гәләм дүшмән әлине кечәрсә бүтүн бунлар олдуғундан даһа гаты рәнкләрлә бојадылыр, зүлм кими гејд едилир».

## ГӘМИШ ГОЈМАГ

Башга сөзлә; гулл гојмаг, саташмаг, ирад тутмаг. Биз мүасир дөврдә һесабламаны рәгәмләр васитәсилә апарырыг. Әслиндә исә мигдар анлајышы ики үсулла кфадә олунур: бирка үсулу вә рәгәмләрлә. Бирка үсулу да ики шәкилдәдир: а) кичик чубугчуглар, гамышлар, дашлар, нохудлар, кәсәнтиләр вә с. илә; б) бәдән һиссәләринин адлары илә.

Мәсәлән, папуас бир топа һиндгозуну белә сајыр: топадан бир һиндгозу көтүрүб јана гојур, чубугчуглар дәстәсиндән бир чубугчуг көтүрүб өз торбасына гојур. Һесаблама белә кедир: бир сајылан әшја—бир сајан

эшја. Чохлу һиндгозлу, торбаја гојулмуш чохла чубуг-чуг гэдәрди. Папуас өз торбасыны көтүрүб өзү илә истәдији јерә апарыр, гајыданда јенә онларын эсасында һиндгозларыны сајыр, онларын өз јериндә олуб-олмадығыны асанлыгла мүәјјәнләшдирир.

Бир чох халгларда чох-чох гәдимләрден гамышларла һесаблама үсулу кениш јајылмышдыр. Гәдим јунан дилиндә «сајмаг» анлајышыны билдирмәк үчүн «гамыш гојмаг» ишләдилдири. Латын сөзү олан «калкулјасија» һәрфән тәрчүмәдә «гамышларла сајмаг» демәкдири. Азәрбајчанлыларда гамышдан башга нохудла, гозла да сајма адәти јајылмышды.

Мүәјјән мигдар билдирән гамышлар ичәрисиндә башга, элавә гамышлар гојмагла шәхсә саташмаг, онун һесабыны долашдырмаг мүмкүндүр. Одур ки, «гәмиш гојмаг», «гәмишини чәкмәк» ифадәләри бу һесаблама үсулу илә элагәдардыр. Сөзүн функцијасы онун формасына да тәсир көстәрмиш, әдәби дилдә «гамыш» кими ишләнән сөз һәмин тәркибдә «гәмиш» шәкли алмышдыр.

С. Дағлынын «Әмма» фелјетонунда дејилир: «Әмрулла, нечә дејәрләр, һәр шејә бир «гулл гојур», «гашынмајан јердән ган чыхартмаға» чалышыр, ән гүсурсүз мәсәләләрдә дә ирад тутмаға бәһанә ахтарыр... Метроја даһа әнтигә бир гәмиш гојуб».

Сајма, һесаб билдирән гамышларла кәнардан «гәмиш гојанын» өз гәмишини чәкмәси илә һесаб дәгиг, дүзкүн ола биләр. Одур ки, «гәмишини чәкмәк» бир шејә мүдахилә етмәмәји, мүдахиләдән әл чәкмәји билдирир.

Ч. Мәммәдгулузадәнин «Кәл савашаг» фелјетонунда дејилир: «Анчаг Китај да өз гәмишини чәксә пис олмаз».

М. Ә. Мөчүз «Гүрбәт гурбанлары» ше'риндә јазмышдыр:

Вер нишан милләтә Иранда әкәр вардыр ишин,  
Индики јохдур ишин, сөјләмә чох, чәк гәмишин.

Ифадәнин дүзкүн анлашылмасына мане олан бир сәбәб дә беләдир ки, Шәрг өлкәләриндә гәмиш һәм дә «гәлјан», «сулу гәлјан» мә'насында ишләнилдири. Одур ки, «гәмиш(ини) чәк ифадәси һәм дә «гәлјан чәк» мә'насына кәлир.

Бадкеш бәнд ејләмә, чәк гәмишини,  
Нәзм чәзм ејләмә шејтан фе'лини. (Ашыг Әләскәр).

## ГЭРИБИ БУРДА АГЛАМАГ ТУТУР

Вэзијјэтин чох ағыр, чыхылмаз олдуғуну билдирмэк үчүн јумор тэрзиндэ ишлэдилир.

Ифадэ мәшһур «Ашыг Гәриб» дастаны илә әлагәдар јајылмышдыр. Дастанын гәһрәманы Гәриб узаг дијардан, гүрбәтдән вәтәнә, севкилиси Шаһсәнәммин тојуна кәлиб чатмаға тәләсир. Нәләбдән чыхыб Тифлисә үз гојур. Хејли кедәндән сонра аты партлајыб өлүр (башга вариантда: ат итир): Гәриб бу узун, чәтин јолу пијада кетмәли олур. Ајағлары габар-габар олур. Вахтында тоја чатмагдан, Шаһсәнәмдән әлини үзүр. Сазы синәсинә басыб өз һалына мүвафиг ше'рләр дејир вә көз јашы төкүб ағлајыр.

Ә. Вәлијевин «Будағын хатирәләри» романында Чабир Кәримә дејир: «Јахшы дејибләр ки, Гәриби бурада ағламаг тутуб еј... Гаған сәни тапандан сонра мәни көрмәк истәмир».

Бә'зән дә «Гәриб» ады әвәзинә «Кәрәм» ады вә ја «јетим» сөзү ишләнир.

Вагиф Мусанын «Гоншулар» повестиндә дејилир: «Амма додагучу данышмагла үрәкләринин одуну сөндүрдүләр. Бә'зиләри деди: «Бах, Кәрәми бурда ағламаг тутур!... Көз дәјмәсин, дар күндә бир-биримизи јаман мүдафиә едәник һа».

Р. Әлизадәнин «Истәдим күләм...» һекајәсиндә дејилир: «Автобус дајанды. Мән дүшдүм... Бахыб көрдүм ајағјалынам. Бунун үчүн дејибләр ки, јетими бурда ағламаг тутур».

## ГИСАСА ГИСАС (ГАНА ГАН)

Интигам алма мә'насында ишләнән бу ифадэ гурандан јајылса да, көкү даһа гәдимләрә—Библијаја кедиб чыхыр. Гәдим интигам, гисасчылыг ганунуна көрә көз чыхаранын көзү чыхарылмалы, диш сындыранын диши сындырылмалы, хуласә, шәхс нә чинајәт етмишсә һәммин иш онун өз башына кәтирилмәли иди.

Мә'лумдур ки, әрәбләрин әширәт дөврүнә мәхсус бир сыра ичтимаи һүғуги вә аилә-мәишәт нормаларыны ислам дини ганун шәклинә салымышдыр. Шәриәтин белә гәбул едиб ганунлашдырдығы давраныш нормаларын-

дан бири дэ чинајеткарын чэзаландырылмасы ганунудур. Бу чэзанын дөрд нөвү мүүјјөн едилмишдир ки, онларын биринчиси интигам (гисас) ганунудур. Башга сөзлө, етдији эмэли шэхсин өз башына кәтирмәк: өлүм эвэзинә өлүм, тәһгир эвэзинә тәһгир, јараламаг эвэзинә јараламаг вә с. Өзү дэ бу гисасы зәрәрдидә өзү вә ја гоһумлары алып, ја да бу вәзифә аллаһын өһдәсинә бурахылырды.

М. Ф. Ахундовун «Сәркүзәшти вәзири-хани-Ләнкәран» комедијасында бу интигам ганунунун тәнгиди верилмишдир. Бурада эдаләт диваны гурмуш хан белә һөкм чыхарыр: «Кәндли сәнин атынын ајағыны шикәст етмишдир. Сәң дэ кет онун атынын ајағыны сындыр».

Ашыг Әләскәрин јеканә мүстәзад тәчнисиндә дејилир:

Сән тохундун, мән дэ сәнә тохуннам,  
Шәриәтдә һалал: *гисаса гисас*,  
Гој учалсын сәс.

Онун «Пишик» ше'риндә дэ бу ифадә вардыр:

*Гисаса гисас алды*  
Бир гана јүз-ган еләди.

И. Әфәндијевин «Одлу сәһрадан кәлмиш шејтан» пјесиндә гоча әрәб гадыны дејир: «Пејгәмбәр *гисаса гисас* демишдир».

Ган интигамы чох гәдим гәбилә һәјат тәрзи илә әләгәдар олмуш, бир сыра халгларда өзүнү көстәрмиш, феодализм дөврүндә арадан чыхмышдыр. Гәдим әрәб гәбиләләриндә дэ ган интигамы адәти кениш јайылмышды. Гуран вә шәриәт дэ буну (гәбилә адәтләринин тәсири илә) нормал бир һал һесап етмишдир.

Халгымыз бу адәтә гаршы «ганы ганла јумазлар, ганы су илә јујарлар» тезисини ирәли сүрмүшдүр. Бунунла белә, классик вә мүасир әдәби дилимиздә бу адәтин изләри өзүнү көстәрмәкдәдир.

Сәјјад, сағын, чәфа јамандыр!  
Билмәзсәнми ки, *гана гандыр?* (М. Фүзули).

С. Рәһимовун «Ана абидәси» романында дејилир: «Анаханым әрини... мүмкүн гәдәр үзү дүшмәнә доғру дөндәриб дәјишдирмәк, «*әвәз-әвәз*», нечә дејәр, «*ганаган*», «*гисаса гисас*» бир дөјүшкән руһа тәрәф чевирмәк истәјирди».

## ГЫЗЫЛ ОҒЛАН

Әслиндә чохла пул исраф едән, позгун һәјат кечирән задәкан ушагларына, ишсиз вә аваралара верилмиш аддыр.

Ифадә илк дәфә Франсада 1794-чү ил 9 Термидордан сонра иртичачыларын башчысы Фреронун әтрафында топланмыш әксингилабчы Парис кәнчләри барәсиндә дејилмишдир. О заман варланмыш мешшанларын ушаглары сijasәтдән јорулдугларыны вә «һәјатдан зөвг алмаг» истәдикләрини билдирдиләр. Онлар кејимләриндә дә, данышыгларында да (өз нитгләриндә «р» сәсини тәләффүз етмирдиләр, «Париж» әвәзинә «Паиж» дејирдиләр) фәргләнмәјә чалышырдылар.

Фрерон һәлә 1795-чи илдә көстәрмишдир ки, «гызыл оғлан» ифадәсини онлар һаггында јакобинчиләр дүзәлтмишдиләр. Сонралар бу ифадә үмумиләшмиш вә јухарыда көстәрилән мәнәда бир сыра дүнја дилләриндә, о чүмләдән дә Азәрбајчан дилиндә ишләнмәјә башламышдыр.

М. Сүләјманлынын «Дәјирман» повестиндә дејилир: «Күлүнүн јанында бир машын ајаг сахлады. О күнкү гызыл оғланлар иди, јажханыб отурмушдулар. Бири башыны машындан чыхарыб дәјирмана ишарә еләди:— Бир шеј вармы, Күлү? Күлү јенә динмәди. *Гызыл оғланлар* бир-биринә бахды».

## ГЫЗЫЛ ӨКҮЗ

Бу ифадә бә'зән «јер өкүзү», бә'зән «алтун өкүз» шәклиндә, классик әдәбијатда исә «кави-зәмин» шәклиндә ишләнир.

Рәвајәтләрә көрә, Јер күрәси јерин алтында олан өкүзүн бујнузлары үстүндә, өкүз балыг үстүндә, балыг да сујун үстүндә гәрар тутмушдур. Бу өкүзүн бир түкү тәрпәнәндә јер дә тәрпәнир, зәлзәлә баш верир вә с.

IX әсрин сону, X әсрин әввәлләриндә јашајан мәшһур әрәб чоғрафијашүнасы Ибн әл-Фәғиһ Мәһәммәд пејғәмбәрин дедији ашағыдакы сөзләри мисал кәтирир. «Јер күрәси өкүзүн бујнузу үстүндә, өкүз балығын үстүндә, балыг сујун үстүндә, су һава үстүндә, һава рүтубәт үстүндә гәрар тутмушдур, алимин билији, елми рүтубәтдән о јана кечә билмир» (Бу чәһәтдән халг дилиндә

зарафатла ишләнән «савады//елми нәм//рүтубәт чәкиб», «савады гычгырыб» ифадәләри мараглыдыр).

Тарихдән әввәлки дөврләрдә мејдана кәлән гәдим Мисир әсатиринә көрә, көј бөјүк, нәһәнк бир инәкдир ки, онун дөрд ајағы дүнјанын дөрд чәһәтини тә'јин едир. Ерамыздан әввәл III минилликдә исә белә инам јаранмышды ки, јердә дә бу көј инәјинин екиз тајы вардыр. Көјдәки инәк «гызыл инәк» (Азәрбајчан фолклорунда «гызыл инәк» мәшһур образлардан биридир) адланыр вә ана аллаһ—мәһсулдарлыг аллаһы һесаб едилирди. Бу көјдәки гызыл инәклә јанашы гызыл-өкүз олдуғу да тәсәввүр едилирди. Гәдим инсанларын әгидәсинә көрә, һәр күн сәһәр *гызыл инәк* бир бузов (јә'ни күнәш) доғур, бу бузов күн әрзиндә бөјүјүб өкүз олурду ки, сабаһ бу өкүзлә инәкдән јени бузов—күнәш доғулу вә и. а.

Бу «өкүз» мәсәләси гәдим мисирлиләрдән бир сыра халгларә јајылмышдыр. Мисир һероглифләриндә «јер» сөзү өкүз ишарәси илә јазылырды.

Вахтилә дин хадимләри бу мәсәләјә дини-мөвһуми рәнк верир, өкүзү дә мүгәддәс бир шеј кими тәгдим едирдиләр. Халг шаири М. Ә. Сабир «Лә'нәтуллаһ а кавур, шәкк едијорсан өкүзә!»—дејән дин нүмајәндәләринә амансыз сатира атәши ачырды.

Һ. Чавидин «Хәјјам» пјесиндә мәшһур философ—шаир Хәјјамын дилиндән дејилир:

Үлкәр исмилә дејир, көјдә јашармыш бир өкүз,  
Бу бир әфсанә, јер алтында да вармыш бир өкүз.  
Ариф олсаг бу өкүзләр арасындан бишәк  
Көрүрүз бир јығын ипсиз вә јонулмаз ешшәк.

Әзиз Шәриф «Кечән күнләрдән» адлы хатирәләриндә көстәрир ки, Ә. Һагвердијев ингилаби мөвзуда «Алтун өкүз» адлы пјес јазмышдыр.

С. Рәһимовун «Мөһман» повестиндә Муртузовун дүшүнчәләри тәсвир едиләркән дејилир: «...Чүнки дүнја авамларын дедији кими *гызыл өкүз* үстә јох, инди баш үстә дајаныр!»

## ГЫЗЛАР БУЛАҒЫНДАН СУ ИЧМӘК

Башга сөзлә: һәдди-бүлуға чатмаг, өзүнү танымаг. Әсасән јеткинлик дөврүнә гәдәм гојан гызлар һагғын-

да дежилэн бу ифадэ гэдим гәбилэ адәтләринин дилдә галығыдыр. Эрә кетмәк вахты чатан гызлар рәмзи мәна дашыжан вә адәтән кәнддән, јашајыш мәскәниндән бир гәдәр узагда јерләшән «Гызлар булағы» адлы булағын башына топлашар, орада јујунар, бәзәнәр, өзүнә өмүр-күн јолдашы сечәрдиләр. Дағыстанын Губачи аулунда инди дә белә бир адәт (бајрам, шәнлик) галмагдадыр: адәтән мајын 9-да кечирилән вә «Баһарын гыrx күнү» адландырылан бајрам күнү сүбһ тездән гызлар даға галхыр, кәнддән беш км аралыда јерләшән булаг башына кедирләр. Бурада јујунуб бәзәнир вә маһны охујурлар. Күнортаја јахын кәнч оғланлар бу булаға јөнәлирләр. Нәр кәс әлиндә күл, алма вә с. апарыр вә үрәјиндә истәдији, севдији гыза тәгдим едир. Оғланын һәдијјәсини алмамаг ону рәдд етмәк демәкдир. Ахшамүстү нәр кәс өз севкилиси илә аула гајыдыр вә бундан сонра тој башланыр (Дилимиздә ишләнән «алма атмаг», «әјил дәсмалын көтүр», «бизә күл кәндәрән јар» вә с. ифадәләр нәр һалда бу чәһәтдән мараглыдыр). Көстәрилән адәтин изләринә чох мүхтәлиф шәкилләрдә тәсадүф олу-нур. «Бәһлул Данәндә ләтифәләри»нин (Бакы, 1979) бириндә Бәһлул дејир: «Бу шәһәрин адәти беләдир ки, базарда бир алма алмалысан, чүмә күнү чыхмалысан шәһәрин кәнарындакы дағын башына, шәһәрин бүтүн гызлары бир-бир кәлиб сәнин габағындан кечәчәкләр, һансы гыздан хошун кәлсә, алманы она атарсан. Гыз алманы көтүрсә, бил ки, сәнә эрә кетмәјә разыдыр».

Гәдим гәбиләнин башлыча хүсусијјәти үзвләрин ејни әразидә јашамасы вә ејни дилдә данышмасы һесаб олу-нур. Гәбиләнин даһа бир әләмәти ган гоһумлуғудур. Гәбилә үзвләринин зәннинчә онлар һамысы ејни бир (улу) бабанын төрәмәләридир. Нәр гәбилә бир нечә тирә-дән тәшкил олуноурду. Нәр тирәнн (вә ја гәбиләнин) дахилиндә евләнмәк вә ја эрә кетмәк гадаған һесаб олу-нурду. Одур ки, бир тирәнн (вә ја гәбиләнин) гызлары јалныз башга тирәнн (вә ја гәбиләнин) оғланларына эрә кедә биләрдиләр. Көрүшдән габаг адәтән гызлар гәбиләдән аралы јерләшән булаға кедәр, јујунуб бәзә-нәрдиләр. Гызлар булағы илә әлагәдар олан бу адәтләр-ин изләри дилимиздә бир сыра ифадәләрдә јашамаг-дадыр.

«Күл-чичәк бајрамы»ндан бәһс едәркән етнограф Н. А. Гулијев јазыр: «Тә'јин едилмиш даға вә ја чәмәнә

чатдыгдан сонра маһны охунур, рэгс шәнликләри дүзәлдилирди. Чаванлар гачыш, тулланма вә дағачыхма ја-рышлары тәшкил едирдиләр. Галибләрә гызлар әл сәнәти нүмунәләри бағышлајырдылар. Бајрам заманы гыз вә оғлан бәјәнмә һаллары да чох јајылмышды... Мараглыдыр ки, чох гәдимдә «Күл-чичәк бајрамы»ны јалныз гадынлар кечирмишләр, сонралар исә бурада киши-ләр дә иштирак етмәјә башламышлар».

Азәрбајчанын мүхтәлиф рајонларында адәтән ән сәфалы јерләрдә вә кәнддән (обадан) бир гәдәр аралыда јерләшән булаглар «Гыз булаг», «Гызлар булағы», «Гыргыз», «Гыргыз булағы» вә с. адландырылыр. Мараглыдыр ки, нағыл вә дастанларымызда севкилиләр илк дәфә булаг башында көрүшүр, бурада әһд-нејман едир-ләр, оғланлар көзәлләрдән су алыб ичир вә с. Булаг, булаг башы вә бурадакы көрүшләрлә әлагәдар чохлу ифадәләр, маһнылар вардыр.

Ј. В. Чәмәнзәмминлинин «Гызлар булағы» романында тәсвир едилир ки, «Гоч» гәбиләсинә кәлмиш кәнчләр «Гызлар булағы»на кедир, ораја топлашмыш гызларла шәнлик едирләр вә өзләринә һәјат јолдашы сечирләр. Бурада Милнир дејир: «Бирчә сағ тәрәфдәки сарышын гыза бахын, көзәллик нөгтеји-нәзәриндән бу бир мәфкурәдир. Тәнасүби-там. Бир јердә гүсуру јохдур... Һалбуки он үч јашы ола-олмаја, һәлә *гызлар булағындан су ичмәмиш*. Ичсә бу көзәллик бир гат даһа артачаг».

Ибтидаи гәбилә гурулушунун әсас өзәјини ајры-ајры гәбиләләр тәшкил едирди. Гәбиләнин бүтүн үзвләри арасында ган гоһумлуғу мөвчуд олуб, һамысы бир улу бабадан төрәмә һесаб едилирдиләр. Гәбилә дахилиндәки киши вә гадынлар чинси әлагәдә ола билмәз, евләнә билмәдиләр. Јалныз бир гәбиләдән оланлар башга гәбилә нүмајәндәләри илә евләнә биләрдиләр. Етнографијада экзогамија адланан бу әлагәләрин изләринә фолклор материалларында вә дил фактларында тәсадүф олуноур.

Ј. В. Чәмәнзәмминлинин «Ган ичиндә» романында нөкәр өз ханымына дејир: «Ханым, тәсәддүгүн олум, чаванлыгдыр, гој әјләнсин! Кичикбәјимин бу саат *гызлар булағындан су ичән* вахтыдыр».

М. Мүшфигин бир ше'риндә дејилир:

Биринчи *ичмәмишди су гызлар булағындан,*  
Пәришанды икинчи севки даш-галағындан.

Аббас Абдулла «Кәндимизин тојлары» этнографик некајәсиндә жазыр: «Елә ки, ағсаггал-гарасаггал, ағбир-чәк-гарабирчәк тој гапысына чәм олар, халај вурулар, Гара һүммәт «Долча булагда галды» чалар. *Гызлар булагындан тәзәчә су ичмиш* бир ел көзәли кәклик кими сәкә-сәкә мејдана чыхар, бир әркән дә көзүнүн алтыннан она бахар, додагалты зүмзүмә елијәр».

М. Аллаһвердијев жазыр: «Азәрбајчанда кениш јајылмыш тамашалардан бири дә «Күлвәрмә»дир. Баһарда оғлан вә гызлар јашлыларын рәһбәрлији алтында кәндән аралы, сәфалы бир јердә топланыр, чалыр, охујур, рәгс едир, сатирик сәһнәләр көстәрир вә бир-биринин тәглидини чыхарырдылар. Онлар тамашалары көстәриб гуртардыгдан сонра, дәстәләр бир-биринә јахынлашыр, гызлар гоша зурнанын сәдалары алтында рәгс едир, охујур вә оғланлардан һүнәр көстәрмәји тәләб едирдиләр. Оғланлар да ат минир, күләшир вә бәдиә дејирдиләр. Нәһајәт, һәјат гурмаг истәјән оғлан вә гызлар бир-биринә күл вериб кәзинтијә чыхырдылар...

«Күлвәрмә» тамашасында иштирак едән јашлылар дағыландан сонра кәнчләр өзләринә кәлин сечирдиләр. Әввәлчә оғлан вә гызлардан ибарәт хор тәшкил олуурду. Онлар маһныларла јарышырдылар».

Мәшһур «Бәнөвшә-бәнөвшә» ојуну һәмин адәтин галығындан башга бир шеј дејилдир. Әлләриндә күл, бәнөвшә (Губада белә гызлар булагындан бири дә мәшһур «Гыз бәнөвшә» булагыдыр) тутмуш гызлар бир сыра, оғланлар башга бир сыра тәшкил едирдиләр. Сыраларын башчылары арасында адәтән белә диалог кедирди:

— Бәнөвшә!

— Бәндә дүшә!

— Биздән сизә ким дүшә?

— Ады көзәл, өзү көзәл филанкәс (Әли, Вәли вә с.).

Ады чәкилән оғлан јүјүрә-јүјүрә гызларың сырасына јахынлашыр, топладығы күлләри (адәтән бәнөвшә дәстәсини) хошладығы, бәјәндији гызга тәгдим едир. Гыз да гызларың сырасындан ајрылыр, онлар бирликдә (бә'зән дә әл-әлә вериб) узаглашырлар. Оғланы бәјәнмәјән гыз јолдашларынын әлини бурахмыр, бәнөвшә дәстәсини гәбул етмирди.

С. Рәһимовун «Шамо» романында дејилир: «Пасы ешитмишди ки, бәс гырх нәфәр гыз, «Гызлар булагы»

дежилэн чешмэдэн чам-чам шербэт кими су ичэндэн сонра дүнја көзелинэ чеврилмишлэр. Һәр гыз өзүнө көрә бүрч кими бир оғлан севмишдир... Анчаг нә исә чадуллан оғланларын һәр бириси аҗры-аҗрылыгда угурсузлуға уғрамыш, өз ешгләринә чата билмәмишләр. Гызларын һамысы бу дүнјадан накам кедибдир».

С. Пашажевин «Јанардаг әфсанәләри» китабында «Гыз дашы» әфсанәси бир чох рәвајәт, әфсанә вә һағылларымыз үчүн сәчијјәвидир. Һәмин әфсанә белә башлајыр: «Һарамы дағынын әтәкләриндә ики кәнд варды. Бир күн бу кәндин оғланы о бири кәндин гулач сачлы бир гызыны севир. Гыз да оғлана вурулур. Онларын көрүш јери мешә булағы олур. Булағын сују, дашы ики чаванын саф мәһәббәтинин шаһидинә чеврилир».

## ГЫЛЫНЧ МҮСӘЛМАНЫ

Азәрбајчанлыларә верилмиш аддыр. Ифадә Азәрбајчан халгынын исламијјәтә нә гәдәр јабаны олдуғуну көстәрир.

Мәлумдур ки, әрәб ишғалына гәдәр бу халг башга динләрә етигад едирди. Ислам дини зорла, гылынч гүввәси илә халга гәбул етдирилмишдир. Азәрбајчан 90 иллик мүбаризәдән сонра истила едиләрәк әрәб хилафәтинин тәркибинә гатылмышды. Әһалинин мүғавимәти нәтичәсиндә ислам чох ләнк јајылырды. Тарих боју әрәбләрә вә онларын дининә гаршы чыхышлар баш вермишдир.

Ә. Һагвердијевин «Ит ојуну» һекајәсиндә пристав дејир: «Мән Н. гәзасында пристав идим. Гылынчымын даһы да кәсирди, габағы да. Бир күн адам дөјдүрмәсә идим, кечә јата билмирдим. Әввәлән, бу јерин чамаатына *гылынч мүсәлманлары дејәрләр*. Бунларын ки, белләриндән бир күн дәјәнәк әскик олду, гудуруб јолларындан чыхарлар».

Ә. Әбүлһәсәнин «Сәдагәт» романында дејилир: «Молла Сәфи, азәрбајчанлыларын диндар олмадығындан севинирди, анд ичирди: «Мән атамы да, әмиләрими дә кизлинчә оручу јејән көрмүшәм. Бу да тәбиидир,—дејирди.—Биз аһы, *гылынч мүсәлманыјыг*. Јахшы ки, белә олуб чохдан».

Ч. Бәркүшадын «Сијрилмиш гылынч» романында де-

жилир: «Баш везирин халы өзүндө дежилди: әкәр ушаг олсајдым, Азәркәшнәсбә кедиб, кәһинә јалварардым ки, белимә јүз гуршаг бағласын. Мән артыг *гылынч мүсәл-маны* дежиләм. Јенидән сидг үрәклә атәшпәрәст олуб вә атәшпәрәст кими дә өлмәк истәјирәм».

## ГЫРХАЈАГ

Бу чанлынын ады рус вә түрк дилләриндә «гырхајаг» шәклиндә, инкилис, испан, болгар, полјак, чех дилләриндә «јүзајаг», фарс, франсыз алман, румын дилләриндә «минајаг» мәнасында ишләнир. Бунларын һансы дүздүр, онун нечә ајағы вардыр? һәр һалда гырх, ја јүз вә ја мин дежилир. Садәчә ајаглары чохдур. Јуварлаг рәгәмләрин чохлуг анлајышы билдирдији мәлумдур: «Сәнә мин дәфә демишәм» (чәми 3—4 дәфә демиш олса да) вә с. тәркибләрдә бу гејри-мүәјјән кәмијјәт, чохлуг анлајышы өзүнү көстәрир.

«Гырх» сөзү дә чох-чох гәдимдә үмумијјәтлә чохлуг билдирмишдир: гырхбулаг, гырхбуғум, гырхгыз, гырх дәјирман, гырх лоту вә с.

Гәдимләрдә чохлу һејван дәрисиндән бир күрк тикәрдиләр, белә күркләр чох узун вә бөјүк олуб шәхсин бүтүн бәдәнини өртәрди. Нә гәдәр чох дәри ишләнсә, күрк о гәдәр гијмәтли һесаб едилирди. «Дәдә Горгуд» дастанларында гәһрәманын алтмыш дәридән тикилмиш күрк кејмәси вәсф едилир.

Үмумијјәтлә, чохлу дәридән тикилмиш «күрк» сөзү тәдричән «гырх» сајы үчүн әсас тәшкил етмишдир. Дикәр сајлар кими «гырх» сајы да исимдән тәрәмиш, әввәлләр гејри-мүәјјән чохлуг, сонралар дәгиг сај анлајышы кәсб етмишдир.

О. Н. Трубачевин тәдгигатындан мәлумдур ки, рус дилиндәки «собака» сөзү чох-чох гәдимләрдә түрк дилләриндән славјан дилләринә кечмиш көпәк/көбәк сөзүндән башга шеј дежилдир. Бурада «к» сәсинин «с» сәсинә кечмәсини тәдгигатчы бунунла әсасландырыр ки, түрк дилләриндән бу сөзүн алынмасы тарихи чох гәдимдир. Бу елә бир дөвр иди ки, славјан дилләриндә «к» сәси јох иди, она јахын «с» сәси вар иди.

А. Ј. Супрун ејни фонетик һадисәнин шәрғи-славјан дилләринә (хүсусилә рус дилинә) мәхсус сорок сөзүндә

өзүнү көстөрдигини гејд едир. Түрк диллөриндө к (q) илө башланан гырх, kirik (ујғур), qurq (түркмән, гагауз, гараим, гырғыз), quruq (татар, шор) вә с. шәкиллөриндө олан сөз рус дилиндө сорок шәкли алмышдыр.

Мараглыдыр ки, рус дилиндө дө 40 анлајышыны билдирән сөз күрклө әлагөдардыр. Русча сорок әслиндө елө күрк демәкдир. Нәм түрк халглары, нәм дө руслар гөдимлөрдө мувафиг кејими 40 самур вә ја дөлө дөрисиндән назырлајардылар. Сонралар рөгәм анлајышы реал әшјадан узаглашараг мүчөррөдлөшмишдир. Белө ки, бу гырх дөридән тикилмиш күрк тәдричлө мүбадилө ваһидинө чеврилмиш, һәтта пул ваһиди функцијасыны јеринө јетирмәјө башламышдыр. Нәтичәдө күрк сөзү (нәм дө формасыны дәјишәрәк) сај сәчијјәси кәсб етмишдир.

## ГОЧУ НӘЧӘФГУЛУ

Ингилабдан әввәл Бақыда јашамыш мәшһур гочулардан биринин хүсуси адыдыр. Дејилдијинө көрә әсли маштағалы имиш. Гочу Нәчәфгулу вә онун чох мәшһур кечиси Бақы чамаатынын узун мүддәт јадындан чыхмырды. «О олмасын, бу олсун» бәдии филминдәки Әскәрин прототипи гочу Нәчәфгулудур. Бу реал хүсуси-шәхс ады үмумиләшдијиндәндир ки, јухарыдакы ифадө үмумән «гочу» анлајышыны билдирмәк үчүн ишләдилер.

Руһулла Ахундов «Билдир—бу ил» мөгаләсиндө (7 нојабр 1920-чи ил) јазмышдыр: «Һәлә бил кечән ил дәјилди ки, бир кәлмә «әһтијатсыз» сөз үчүн сәни тутуб Деникинә төһфә көндөрирдиләр, јахуд һәбсханаларда төләф едирдиләр, јахуд Сәидбәјовларын, *гочу Нәчәфгулу*, Миррәһим вә бу кими һәшәрәт оғланларынын күлләсинә гурбан едирдиләр».

С. Рәһманын «Һүсөјн Әрәблински» пјесиндө һөкумәт адамы дејир: «...Шәһәрләрдә шулуғлуғ вар, күндө бир тә’тил олур. Дашы галдырырсан алтындан гырмызы бајраг чыхыр. О тәрәфдән дө Русија һадисәләри чох нараһатчылығ төрөдир. Бир јандан да пулун гијмәти дүшүб. Биз бир милјон пул чап еләјирик, *гочу Нәчәфгулу* ики милјон чап еләјир. Бир кишидә һүнәр јохдур ки, она бир кәлмә сөз десин».

М. Ибраһимовун «Көзәрән очағлар» пјесиндө Хан-әһмәд дејир: «Һачы аға, мәним о мүчрүдө чохдан көзүм

вар... (бычагы чыхарыр). Ону да дејим ки, гочу Нәчәфгулунун фәјтончусу бу күн өз ағасынын интигамыны алыб».

«Гочу Нәчәфгулунун кечиси» ифадәси үмүмиләшәрәк гудурған, әркөјүн адамлары, һеч бир гајда-ганун танымаг истәмәјәнләри билдирмәк үчүн ишләдилир.

И. Әфәндијевин «Керијә бахма, гоча...» романында Нәчәф бәј белә тәгдим олунур: «Бу, уча, јоғун, енликүрәк, гарабығлы бир киши иди. Өзүнүн дә зоғал ағачындан башы дәмир топпузлу гырмызы бир чомағы вар иди. Чамаат арасында «Нәчәф бәјин чомағы» мәшһур иди. Һәтта бу чомағын һаггында чүрбөчүр нағыллар да дүзәлмәјә башламышды. Бақыда гочу Нәчәфгулунун кечиси нечә әркөјүн идисә, Гарабулагда да Нәчәф бәјин чомағы һејлә әркөјүн иди. Бәј шәһәрә кәзмәјә чыханда чомағыны һансы дүкәнда гојсајды, о дүканын саһиби тохунулмаз һесаб олунурду».

## ГОЧА ДҮНЈА, ГОЧА ТАРИХ

Мүасир дөврә бир образ кими ишләнән бу ифадәләр әслиндә матриархат дөврү инамларынын дилдә галығыдыр. Јер күрәси дә, дүнја да гоча бир гары шәклиндә тәсәввүр едилирди. Бүтүн һәјат, дүнја бу гарынын ихтијарындадыр. Гөвси-гүзәһ бу нәнәнин тохудуғу һана вә ја өркәндир. Дүнјанын сонунда гијамәт гопачаг, һамы өлүб кедәчәк, јалныз бу гары вә (тотем һесаб олунан) турд галачагдыр.

Әмир Хосров Дәһләвинин «Ширин вә Хосров» әсәриндә Дүнја һаггында дејилир:

Бу гаты вәсмәли кафтардан һәзәр.  
Сајсыз әр өлдүрүб, јенә әр кәзәр.  
Ким ки, бу гарыдан севки дүјмады,  
Нәш'әјлә јашады, она ујмады,

Әсәрин тәрчүмәчиси А. Саровлу јазыр: «Шанрин бу фикри белә бир һәдислә әлагәдардыр. Кујја Дүнја бир күн башында әлван рәнкли чаршаб, бир әли ганлы, бир әли хыналы гоча гары гијафәсиндә Исанын көзләринә көрүнүр. Иса ондан сорушур:

— Еј лә'нәтә кәлмиш, белини нијә әјмисән?  
Дүнја чаваб верир:

— Фирону, Нәмруду, Гаруну јола салмышам, јашым чохдур, гочалмышам.

— Бу кафтар вахтында белә элван рәнкли чаршаб өртмәјин нә мә'насы вар?

— Өзүмү чаванлара севдириб, онлары алдатмаг үчүн бу чүр рәнкарәнк чаршаба бүрүнмүшәм.

— Әлинә хына јахмагда мәгсәдин нәдир?

— Тәзә әрә кетмишәм.

— Бәс әлинин бири нијә ганлыдыр?

— Әрими тәзәчә өлдүрмүшәм».

Тәдричән «гоча дүнја» тәркибинә аналокија үзрә башга тәркибләр дә ишләнмәјә башламышдыр.

Р. Рзанын «Болшевик јазы» ше'риндә дејилир:

Јетәр әјилдик, кечдик  
гоча тарих бојунча!  
Ачылмады бир ајнан,  
күлмәдин бир дојунча.  
Сәнә хор баханлар гој  
Инди әјилсин, Күрүм!

С. Вурғунун мүхтәлиф ше'рләриндә белә поетик образлардан чох истифадә едилмишдир:

Ешит, дүнја! Гоча дүнја! Инди гәләм  
Сөһбәт ачыр бизим Бақы кечәсиндән...

(«Бакынын дастаны»).

Мән көрүрәм! Гоча Шәргин өвладлары ојанмышдыр,  
Дәлик-дешик бајрағларын рәнки гана бојанмышдыр.

(«Зәнчинин арзулары»).

Гоча Рома! Күнәш доғур көјләринә кечә јары,

Көзүн ајдын, сағалмышдыр Толјаттинин јаралары...

(«Зәнчинин арзулары»).

## ГОЧАЛЫГ ЭЛ ВЕРИБ, ДӘХИ НӘ ШИШМӘК

Гочалығы е'тираф етмәк үчүн ишләдилән бу ифадә Вагифлә Видадинин мәшһур дејишмәсиндән Видадинин дилиндән јажылмышдыр:

Елә ки, тахылды бурнуна чешмәк,  
Гочалыг эл вериб, дәхи нә шишмәк...  
Ушағлар ичиндә дүшөр күлүшмәк,  
Сәнин дә ачығын тутар, ағларсан!

М. Нүсәјнин «Гара дашлар» романында Аслановла уста Рамазан арасында белә бир мүкалимә кедир:

«— ...Јә'ни ону дејирәм ки...

— Ону дејирсэн ки, «*гочалыг эл вериб, дәхи нә шишмәк?*» Рәһмәтлик Видади дүз дејирмиш, гочалыгда јорға јеријәнә күлән чох олар. Сән дә јәгин о күләнләрдән бирисән».

И. Гүсејновун «Телеграм» повестиндә дејилир: «Һә, јаздыр, јаздыр, даһа, гызым,—дејә, Сабит Мајылов саггалыны тәрпәтди.—Елә ораја, ағачын алтына паләз сал, мүтәккә гој, күнә гаршы отураг, сүмүјүмүз исинсин, гызым. *Гочалыг эл вериб, дәхи нә шишмәк, Мәрјәм бала!..*»

## ГУЈРУГ ДОҒМАҒ

«Гујруг доган ај», «гујруг доғанда» вә с. тәркибләри дә һәмин ифадә илә әлагәдардыр.

Адәтән јәј фәслинин икинчи јарысынын башландығыны билдирмәк мәгсәдилә һәмин ифадәни ишләдирләр.

Бу ифадәнин мәншәји һаггында мүхтәлиф мүлаһизәләр мөвчуддур. Бәзиләри буну јәјин икинчи јарысында гујруглу улдузун доғмасы илә әлагәләндирирләр, башга бир фикрә көрә исә һәмин ифадә «гујруг донмаг» бирләшмәсинин тәһриф едилмиш шәклидир. Куја һәмин вахтдан гујруг јағы донмаға башладығы үчүн ифадәнин әсли дә мәһз белә («гујруг донмаг») олмалымыш. Дилимиздә «гујруг донмаг» ифадәси дә вардыр. М. Сүлејмановун «Зирвәләр» романы белә башлајыр: «196... илин пәјызы јахынлашырды: күнләр гысалыр, кечәләр исә узанырды. Гујруг дондан истиләр кет-кедә азалыр, сәринлик дүшүрдү».

Лакин ифадәнин әсли (дүзкүн, илкин варианты) «гујруг доғмаг»дыр. Бу исә бә'зән халг етимолокијасы принципи үзрә, сәһв шәһһ олунур. С. Рәһимовун «Шамо» романында ашағыдакы тәсвир бу чәһәтдән марағлыдыр: «Даһа һавалар сојуглашырды...

— Даһа балам, *гујруг доғду*, һава сынды,—сөзләри алачыглар арасы кәзиб доланмаға башлајырды...

— Сән һеч палыд јарпағларыны демирсэн? Бахырсанмы үстүндәки *гујруга*? Јарпағынын үстүндә гүдрәтиндән *гујруг елә доғуб* ки, дејирсэн бәс халыг өзү буну нә гәдәр көзәл јарадыбдыр. Бахырсан ки, ағлы-гырмызылы сарылы јумшаг бир шеј! Адам дејир, худаја, бу нә гүдрәтдир?

Тәрәкәмә чамаатына мәхсус бу әламәт вә анлајыш-

лар—јә’ни, дэвэлэрин даһа кечэлэри дагдан үзүнү чевириб аран тэрэфэ јатмалары, паяыд јарпагларында алэлван, бир нөв гојун гујруғуну андыран бир парча шејин доғулмағы бүтүн јайлагчыларын һејрәтинә сәбәб олур... онларын јадына араны салырды».

Ғ. Б. Зәрдаби бу ифадәни белә изаһ едир: «Бизим көј үзүндә кечэләр көрүкән улдузларын һамысы һәмишә көрүнмәјир. Елә улдуз вар ки, илин бир вахтында көрүнүр, гејри вахтларында көрүнмәјир вә бир дә улдузлар чох олдуғуна онлары бир-бириндән араламагдан өтрү онлары дәстә-дәстә едиб һәр бир дәстәјә бу дәстә охшадығы шејин, ја һејванын адыны гојурлар ки, онлары танымаг асан олсун. Бу улдуз дәстэләринә чүрбәчүр адлар гојублар. О чүмлэдән онларын бир дәстәсинә *гујруг дејирләр* ки, һәгигәт һејван гујруғуна шәбаһәти вар.

Зикр олан заман ки, јайын ортасы олур вә күнүн истиснин јер үзүндә галан һиссәси фәзада јох олан һиссәсинә бәрәбәр олур ки, ондан сонра јерин үзү мүрүр илә сојујур. О *гујруға охшајан улдуз* дәстәси бизим јеримиздә түлу едир. Һәр кәс ијунун 25-дә сүбһ тездән дуруб күндоғана бахса, орада о *гујруға охшајан улдуз* дәстәсини көрүр...» Бу ифадә елми дилдә Бөјүк Көпәк *бүрчүнүн гујруғунда* јерләшән Сириус улдузу адланан улдузун халг дилиндәки адыны билдирир.

Х. Н. Һәсәновун «Тәбиәт вә һикмәт» китабында дејилр: «...Гујруг доғдуғу вахт һавада олан дәјишликјә мисал олараг гејд етмәк истәрдик ки, Пиргулу стасионарында (Шамаһы рајону) 1961—1977-чи илләрдә апардығымыз метеорологи мушаһидәләр көстәрир ки, 17 илин 15 илиндә августун 3-дән 10-дәк (бә’зи илләр 5—8) Азәрбајчанын әксәр дағлыг рајонларында мүхтәлиф мигдарда јағышлар јағыр вә бунунла да һаванын јайда гызма мүддәти баша чатыр».

Гујруг доғмагла әлагәдар һаваларын сынмасы инамы чох гәдим тарихи олан әсатирләрдә әкс олунмушдур. М. Оврәнкин 1957-чи илдә Теһранда нәшр олунан «Гәдим Иран бајрамлары» китабындан мә’лум олур ки, чох-чох гәдимләрдә Тир (вә ја Тиштар) адлы улдузу (еһти-мал ки, Сириус нәзәрдә тутулур) «јағыш улдузу» вә ја «јағыш илаһәси» һесаб едиб она ситајиш едирдиләр. Бу улдуз исә һеч дә һәмишә көрүнмүр, тир ајында (ијунун сонун, ијулун әввәлләри) һоризонтда азачыг јүксәлир, јалныз августда (вә сонралар) көрүнмәјә башлајыр.

М. Оврэнк көстәрир ки, јайын гызмар вахты, «истидән үрәк партлајанда», отлар јаныб ағачлар гурујанда үфүгдән бахмагла Тиштар санки адамлара хејир хәбәр көндәрир, онлары руһдан дүшмәјә гојмур.

Мүгәддәс Зәрдүшт җитабларында дејилир ки, Тиштар әввәлинчи он кечә әрзиндә көзләри алышыб јанан он беш јашлы оғлан шәклиндә көрүнүр, сонракы он кечәдә гызыл бујнузлу чамыш шәклиндә көрүнүр, даһа сонракы он кечәдә исә гызыл гулаглы вә гызыл јүәнли гәшәнк бир ағ ат шәкли алмыш олур ки, бу ат Варуката дәнизинә тәрәф су ичмәјә кедир. Лакин гураглыгы тәмсил едән Апауша гара вә дәншәтли бир ат шәклиндә, гулаглары, бојну вә гујруғу түксүз олдуғу һалда Тиштарын гаршысыны кәсир.

Дөјүшдә әввәлчә зәиф дүшүб кериләјән Тиштар аллаһ Аһурамәзданы көмәјә чағырыр вә јенидән дөјүшә атылыр. Бу заман пәриләр гујруглу улдузлар шәклиндә див Апаушаја көмәјә кәлсәләр дә, Тиштар гәләбә чалыр. Һавада дәјишиклик (сәринлик) башланыр. Көрүндүју кими, бурада гујруглу улдузлардан, онлардан мәғлуб едилмәсиндән бәһс едилир.

Башга бир гәдим инама көрә, Таразы бүрчүнүн јанындакы кичик улдуза «гујруг» дејирләр. Куја ону Таразы Үлкәрдән оғурлајыбмыш. Бу улдуз («гујруг») доғандан сонра һавалар сәринләјир. Куја о доғмаса, дүнја од тутуб јанармыш.

Ф. Б. Көчәрли «Көчәриләрин өвза вә әһвалы» мәғаләсиндә јазмышдыр: «Ики ај, артыг башы ики ај јарымдан зијадә дағда галмајыб, *гујруг доғандан* сонра, јән ијулун ијirmi бешиндән, јаинки *августун* әввәлләриндән башлајырлар арана көчмәјә...

*Гујруг доғандан* сонра әкәрчи һава бир аз сыныр вә милчәк азалыр, амма бунунла белә аранда јени шиддәтли истиләр кечир вә август ајы бизим чамаат арасында «гора биширән ај» ады илә мәшһурдур».

Ә. Вәлијевин «Будағын хатирәләри» романында дејилир: «Әкәр јазын көзү ачыландан *гујруг доғана* гәдәр көјдән јерә бир килә дүшмүрсә... һеч нә әмәлә кәлмир... Бу күн сабаһ *гујруг доғачаг*, сәринләр башлајачаг, јазда да көчүб кедәчәјик дағларымыза».

Мир Чәлалын «Јолумуз һајанадыр» романында дејилир: «Әнтигә јазбашы јох, јайын ахырларында, *гујруг доғандан* сонра кәлмишди».

## ГУЖРУГСУЗ ЧАГГАЛ

Башга сөзлө: эн ахмаг, кич, һејвэрэ (инсан һаггында).

Ифадэ «һамыја ит һүрэр, бизэ гујругсуз чаггал» тәр-кибиндэ сабитләшмишдир.

Бир сыра һејванлар (чанавар, чаггал) мәнз гујругу-нун көмәји илә гачыр, гујругу васитәсилә дүшүнүр, өз әһвал-руһијјәсини билдирир вә һәтта һөкм верирләр. Гујруглары чыхдыгда, кәсилдикдә исә һәмин кәјфијјәт-ләрдән мәнрум олулар.

Гујругун бу хүсусијјәтинә бир сыра халг ифадәлә-риндә ишарә вардыр: «Гәриб итин гујругу пачасынын арасында олар». «Түлкү түлкүјә бујурду, түлкү дә гујругу-на», «— Ај ит нијә һүрүрсән?—Гурдлары горхудурам. Бәс гујругуну нијә гысыбсан?—Гурдлардан горхурам».

«Јад итин гујругу јанбызында». «Ит ити көрәндә гуј-ругуну будуна гысар», «Итин ачығы гујругундан били-нәр, атын ачығы гулағындан».

С. Әһмәдовун «Тоғана» романында белә бир диалог вардыр:

«— Сохулчанын башы онда бизим дүшүндүјүмүз функцијаны ојнамыр. Идарә системи јалныз бејиңлә, башла кетмир. Сохулчанын башыны кәсиб атдыгдан сон-ра галаи һиссәјә, мәсәлән, гујругуна оду јахынлашдыр-сан, ја башга бир ојадычы гычыг тохундурсан, дәрһал чәкилир. Бу һафизә илә, инстинктлә бағлыдыр. Демәк, инстинктә чаваб јалныз бејинлә мәнһудлашмыр.

— Ајагла, гујругла да дујмаг олар. Анлама, шүүр мәркәзи тәкчә бејин дејил».

Беләликлә, «гујругсуз чаггал» анлама, дүшүнмә, дуј-ма габилијјәтиндән мәнрум олмуш чаггал демәкдир.

«Гујруглу јалан» тәркибинин дә һәмин ифадә илә, узаг да олса, әлагәси һисс олунур.

## ГУЛАҒЫ ДАРЫ ДӘЛМӘК

Ифадәнин дилимиздә мүхтәлиф вариантлары ишләди-лир: о сарыдан гулағы дары дәлирди (С. Әһмәдов). Гу-лағы дары дәрәнләрдән бири деди (Г. Хәлилов). Онлар бир сәслә ешитмәк үчүн гулаглары илә дары дәнләдиләр (М. Исмајылов). Гулағы дары дәннәјирди (М. Сүлеј-манлы).

Көрүндүжү кими, ифаденин биринчи вэ икинчи үнсүрлэри («гулаг», «дары») сабитдир, үчүнчү үнсүр исэ чох-вариантлыдыр: дэлмэк—дэрмэк—дэнлэмэк—дәннэмэк. Данышыг дилиндэ һабелэ «гулағы дары дарымаг» ифадэси ишлэнир ки, бу данышыг варианты ифаденин эслинэ даһа чох ујғундур. Бурадакы «дары» сөзүнүн әдәби дилимиздә ишләнән «дары» илэ һеч бир әлагәси јохдур вэ бунлар омоним дә һесаб едилэ билмәзләр. Иш бура-сындадыр ки, дилимизин ән гәдим бир хүсусијјәти ејни көклү исим вэ фе'лләрин бир-бирләшмә тәшкил етмәсидир. Һәмин бирләшмәдәки исим (биринчи компонент) дилдә мүстәгил ваһид кими ишләнмәјә дә биләр: кәсәмәт кәсмәк, дөнәркә дөнмәк, чиртдәји (сонралар: чичәји) чыртламаг, саллаг салламаг, дин динләмәк, бој бојламаг, сөј сөјләмәк, диш дишләмәк, әјмә әјмәк, әрики әзилмәк, јолма јолмаг, тутма тутмаг, јазы јазмаг, дүзмә дүзмәк, гошгу гошмаг, итик итмәк, кәлин кәлмәк вэ с.

Көстәрилән «дары дарымаг» ифадәсиндә билдирилән ејни мә'на фе'ли компонентлә дә («дарымаг») ифадә олунур. Бу чәһәт дә, јә'ни бүтүн бирләшмәнин мә'насыны бир компонентин ифадә етмәси хүсусијјәти дилимиздә кениш јайылмыш ганунлардандыр вэ елмдә «семантик сыхылма» һадисәси адланыр. Бир сөз һәр ики үнсүрүн бирликдә мә'насыны билдирир вэ семантикача зәнкинләшмиш олур. Мәсәлән, дилимиздә кәлин кәлмәк, јазы јазмаг, әрики әзилмәк, сөј сөјләмәк вэ с. әвәзинә кәлмәк, јазмаг, әзилмәк, сөјләмәк дә ишләтмәк мүмкүндүр вэ бу принциплә дә дары дарымаг әвәзинә дарымаг ишләнә билир.

Р. Әфәндијевин «Ган очағы» комедијасында Күллү дејир: «Мәни *дарыјанын* еви јыхылсын, мәнә көз вуранын көзү чыхсын. Ушагларымы о гәдәр *дарыдылар* ки, ахыры башларына чыхдылар».

Беләликлә, «дарымаг» бир кәсин һаггында данышмаг, ону дилә-дишә салмаг, биабыр етмәк демәкдир.

Р. Рзанын «Һәзәр» ше'риндә дејилир:

Һәзәр,  
сабун көпүјү кими  
бир анда јаранан,  
дилләрдә, *ағызларда даранан,*  
јүз гәлбдә  
јүз һәсәд ојандыран,  
ичи өзүнү,  
чөлү өзкәни јандыран  
шөһрәтин сәфасындан һәзәр.

«Дарымаг» сөзүнүн данышмаг, сөйлөнмөклө элагәси «дара-бара» (салмаг) ваһидиндә дә мүшәһидә едилир. Һабелә халг дилиндә «дарыны кола төкмәк» ифадәси гејбәт гырмаг, шәхс һаггында онун писынә данышмаг мә'насында ишләдилир. С. Рәһимовун «Чидар» һекајә-синдә белә бир диалог вардыр:

«— ...Ора-бура сәпәләниб јадлашмајын, гајнајын, говушун!

— Нијә сәпәләниб јадлашырыг, ај арвад?

— Сән *дарыны кола төкмә*, Әфлатун!—дејә Бикә хала гоһумларынын тәрәфини әлдән вермәк истәмәди».

Гәдим инсанлар сөзү ифадә етдији әшјадан ајры тәсәввүр едә билмирдиләр вә онларын фикринчә, әшја чох ишләндикичә зәифләјиб (јејилиб, сүртүлүб) мәһв олдуғу кими, сөз дә чох ишләнәндә онун саһибни зәифләјиб мәһв ола биләр. Одур ки, һеч кәс өзү һаггында башгаларынын данышмасыны истәмәз. Бу мәгсәдләдир ки, ибтидаи чәмијјәтләрдә һәр кәс адыны кизлин сахлајыр, башгаларына демир. «Дары дарымаг» ифадәси дә бу инамла элагәдар олмушдур. Сонралар «дарымаг» фе'ли архаикләшдији үчүн әдәби дилдән чыхмыш, лакии диалектләрдә вә гејд олуан тәркибин дахилиндә јашамагда давам едир.

## ГУРДДАН ГУРД ТӨРӘЈӘР

Ифадә һәм дә «гурдун баласы да гурд олар» шәклиндә ишләдилир. Башга сөzlә; гурдун баласына да е'тибар јохдур.

Бу ифадә Сә'динин «Күлүстан»ындан јајылмышдыр.

Инсанла галмага етсә дә, адәт,  
Гурд оғлу гурд олар, јенә, нәһајәт.

Бу ифадәнин даһа бир сыра вариантлары мејдана чыхмышдыр ки, бунлардан бири дә «итдән ит төрәјәр» вариантыдыр. Г. Б. Закирин «Итдән төрәјән ахыр олур сәк көпәк оғлу» мисрасы мәшһурдур. Н. Б. Вәзировун «Ев тәрбијәсинин бир шәкли» пјесиндә белә бир диалог вардыр:

«Бајрамәли бәј: О гарабағлы бәј охујан һәчв нә төвр иди? «Дејирләр мәсәлдир мәшһур төрәјән итдән...» Хејр,

белә дежил. «Дежилрләр мәсәлдир битәр өз көкү үстә от.  
Ахырда төрәјән итдән олур көпәк оғлу...»

Әскәр: О гарабағлы белә охујурду:

Вар өзкә вилајәтдә дә тәк-тәк көпәк оғлу,  
Һәдсизди бу виранәдә бишәкк көпәк оғлу.  
Мәшһур мәсәлдир битәр от өз көкү үстә,  
Итдән төрәјән ахыр олур сәк, көпәк оғлу.

## ГУРДДАН ЧОБАН ОЛМАЗ

Ифадә гәдим јунан тәмсилчиси Езопун «Чобан вә гурд» тәмсили илә әлагәдар бир сыра дилләрдә јайлымышдыр.

Тәмсилдә көстәрилир ки, бир чобан кичик бир гурд баласы тапыб, ону өз итләри илә бирликдә бәсләјир. Гурд баласы бөјүјүб, сүрүјә һүчум едән чанаварлары говмагда иштирак едир. Анчаг кет-кедә гојунлары апаран гурдлара гошулмаға вә овдан јемәјә башлајыр. Бә'зән өзү дә сүрүдәки гојунлардан өлдүрүб јејир. Бундан хәбәр тутан чобан гурду өлдүрүр.

Сә'динин «Күлүстан»ында дејилир:

Шаһлара јарашмаз зүлм етмәк бир ан,  
Гурддан ола билмәз сүрүјә чобан.

## ГУРД ИЛӘ ГИЈАМӘТӘ ГАЛМАГ (КЕТМӘК)

Мәчәзи мә'нада: һәддән артыг чох јашамаг, өмрү узун олмаг, кафтарлашмаг, өлмәмәк, һәмишә мөвчуд олмаг демәкдир.

Гијамәтә јахын јер үзүндәки бүтүн адамларын өлүб кедәчәји, јалныз гары илә гурдун галачағы һаггында мөвһуми әгидә вардыр ки, бунун мәшәјини мүәјјәнләшдирмәк чох чәтиндир.

Мә'лумдур ки, гәдим түрк халгларында гурд мүгәддәс (вә буна көрә дә өлмәз, гијамәтә гәдәр јашајан) һејван, тотем һесаб едилмишдир. Гәдим түрк вә монгол халглары арасында гурдун мүгәддәслији һаггында чохлу әфсанә вә рәвәјәтләр олмушдур. «Китаби-Дәлә Горгуд» дастанларында «гурд үзү мүбарәк» һесаб едйлир. Гәдимдә гурдун инсаны һәр чүр бәладан, фәлакәтдән горуја билдији һаггында инам јайлымышды. Гәдим түрк ха-

ганларынын јанына мүхтәлиф јерләрден кәлән елчиләр үзәриндә гурд рәсми олан бајраға тә'зим едәндән сонра гәбул едиләрдиләр. Һәтта ингилаба гәдәр бир сыра түрк халглары (јакут, хакас, алтај, газар, татар, гагауз вә с.) гурдун түкүндән, дәрисиндән вә дишиндән мүхтәлиф мөгсәдләрлә истифадә едирдиләр. Гәдим тәсәввүрләрә кәрә, сонсузлуғун гаршысыны алмагда, ушағлары вахтсыз өлүмдән хилас етмәкдә гурдун чох мүһүм көмәји вардыр. Демәк, гурд, бир нөв, дирилик рәмзи, узунөмүрлүк әләмәти һесаб едилмишдир. Гурд мүгәддәс бир варлыг кими гәдим түрк халгларыны сәадәтә говушдуран образдыр.

Дунјанын бир чох халглары гурду мүгәддәс һејван сајмышлар. Гәдим Рома шәһәринин әсасыны гојан Ромул вә Рем гурд сүдү илә бәсләнмишләр. Ромалылар мүһарибә аллаһы Марсы гурд шәклиндә тәсәввүр едирдиләр. Гәдим алманлар да гурда ситајиш едирдиләр. Гурдун мүгәддәсләшдирилмәсинә гәдим рус, украин, күрчү, абхаз, авар, күрд халгларында да тәсадүф олунур.

Гурд түрк халгларынын тотеми һесаб олунур. Тотем олдуғу үчүндүр ки, онун ады табу сајылмышдыр. Одур ки, табу сөзүнүн әвәзинә түрк дилләринин бәзиләриндә бори//бури//бөрү сөзү ишләнир. Азәрбајчан дилиндә бу сөзүн әвәзинә евфемизмдән («боз бәј»), тәсвири-перифрастик үсулдан («ағзы гара») вә ја алынма сөздән («чанавар») истифадә едилир. Бир чох түрк дилләриндә бу сөзлә әлагәдар шәхс адлары јаранмышды: Бури, Бурибој, («Дәдә Горгуд» дастанларында Бајбура) Бурихан, Бурикул, Буридаш, Бурнисә вә с.

Гурд адынын шәхсә верилмәси башга халгларда да мүһәһидә едилир. Серб дилиндәки Вук, Вукас, Вукаслава, рус дилиндә Волк, алман дилиндәки Адолф, Волф вә ја Волфһанг адлары «гурд» сөзү илә әлагәдардыр.

Бүтүн бунлардан сонра демәк лазымдыр ки, ифадәнин аллитерасија принципи үзрә дүзәлмәси («г» сәси илә башланан сөзләрин ардычыл кәлмәси) онун дилдахили ганунлар әсасында јаранмасы һаггында мүһәһимә јүрүтмәјә әсас верир.

Бу гурд илә гијамәтә галачаг гары (нәнә, ана) әлиндә торпағы (Јери) тәмсил едир.

«Шамо» романында Камран киши дејир: «Көрүнүр ки, Афәт гары *гурдла гијамәтә кетмәк* истәјир».

Н. Б. Вәзирова «Сонракы пешманчылыг фајда вер-  
мәз» комедијасында белә диалог вардыр:

«Фатма ханым: Сәнин кими оғулун палтарын төкүм,  
үстә шахсејин тәпим, шамыны, шахыны гара бојујум.

Сәлбиназ ханым: Бу өлсүн, сән гал *гурднан гијамәтә*.  
Сәнсиз өлкә доланмаз. Көр дилинә нә төвр сөз кәлир  
кафтарын».

Иси Мәликзадәнин «Дәдә палыд» повестиндә деји-  
лир: «Бағыр *гурднан гијамәтә галмајачаг* һа, вахт је-  
тишәндә о да өләчәк. Бәс онда јурдсуз Бағырын чәназә-  
сини һардан көтүрәчәкләр; чамаат һара јығышачаг?»

## ГУРД ГУЗУ ИЛӘ ОТЛАМАГ

Башга сөzlә: сүлһ, асајиш, әмин-аманлыг, сакитлик  
олмаг.

Гәдим јәһудиләрин мүгәддәс китабы Төвратда («Га-  
нун» демәкдир) көстәрилирди ки, бир заман дүнјаја  
әдаләтли бир шаһ кәләчәк, јер үзүндән бүтүн зүмләрин  
көкүнү кәсәчәк, гурд гузу илә отламаға башлајачагдыр.

Бу васитә илә дин хадимләри зәһмәткешләри јахшы  
күн уғрунда мүбаризәдән чәкиндирмәјә чалышырдылар.

## ГУРДУ УЛАМАГ

Башга сөzlә: бәхти кәтирмәк, тәлеји јар олмаг, мү-  
вәффәгијәт газанмаг.

Бир чох мәнбәләрдә көстәрилир ки, гәдим түрк адәт-  
ләринә көрә гурд кими уламаг дүшмән үзәриндә гәләбә-  
нин рәмзи һесаб олунурду.

Вахтилә түрк халгларында гурд бир тотем һесаб еди-  
лирди. Фирдовси «гурд башлы Түрк» һаггында мәлумат  
верир. Гәдимләрдә диши гурд «улу ана», еркәк гурд «улу  
ата» һесаб олунурду. Мәнбәләрдән мәлум олур ки, гур-  
дун уламасы илә гошун јола чыхыр, сәфәрә кедир, гурд  
јерә отурдугда исә сәфәрдән дөнүрдүләр (Ујғурча Оғуз  
дастанында Оғуз ханын сәфәрләри). Әфсанәдә дејилир  
ки, Оғуз хан «Урум» үзәринә јүрүш едәркән бир кечә  
чадырына бир ишыг (нур) дүшдүјүнү көрүр. Бу ишыг  
боз гурд иди ки, она јол көстәрмәјә кәлмишди. Беләлик-  
лә, гурд гошунун рәһбәри, һамиси һесаб олунурду.

Гәдим Чин мәнбәләрində көстәрилик ки, VI—VII әср-  
ләрдә түрк гошунлары, хусусилә дә хаганын хусуси дәс-  
тәси (гвардијасы) гурд» (бори) адланырды. Вә бунун-  
ла әлагәдар гурдун уламасы мүбарәк фал сајылырды.  
Мараглыдыр ки, «Дәдә Горгуд» дастанларында гурдун  
өзүнү көрмәк мүбарәк фал һесап олунур. «Гурд үзү мү-  
барәкдир» дејилир. Салур Газан:—«Гара башым гурбан  
олсун, гурдум, сәнә»—дејир.

Дастанларда белә бир тәсвир вардыр: «Бабасы илә  
Јејнәк кизли јаха тутубан ијәшдиләр. Ики һәсрәт бир-  
биринә булушдулар. Ишсиз јерин *гурду* кими *улашды-*  
*лар*. Танрыја шүкүрләр гылдылар».

Рус салнамәләрində (Лавретјев вә Ипатјев салнамә-  
ләри) көстәрилик ки, мәнз мүттәфиги половес кнјазы  
Бонјакын овсуну сајәсиндә рус кнјазы Давид Волынски  
угрлара галиб кәлә билмишди. Бонјакын көмәји белә  
олмушду: дејүш габағы кечә јарысы Бонјак гошундан  
хејли араланыб гурд кими уламаға башламышды. Бу за-  
ман дөрд әтрафда улајан гурдлар онун сәсинә сәс вер-  
мишдиләр. Бонјак гурдларын уламасыны гәләбә рәмзи  
кими јозмушду.

Ф. Б. Көчәрлинин «Балалара һәдијјә» китабында бе-  
лә «сајачы сөзләри» вардыр:

...Сиз сајадан горхмусуз,  
Сәфа јурда гонмусуз.  
Сәфа олсун јурдунуз,  
*Уламасын гурдунуз.*  
Ач кетсин аваныңыз,  
Тох кәлсин чобаныңыз.

Р. Әфәндијевин «Гоншу гоншу олса, кор гыз әрә ке-  
дәр» комедијасында Мәләк дејир: «...О гызы бәјә версә-  
ләр, валлаһ бәјин *гурду* күндүз *улар*».

Јенә онун «Пул дәлиси» комедијасында Мәшәди Мәм-  
мәд арвадына дејир: «...Ај арвад, мәсәл вар ки, сән сај-  
дығын гој дурсун, көр фәләк нә сајыбдыр. Бу күндән  
сонра сәнин *гурдун күндүз улар, кечә уламаз*».

Гурд әвәзинә бә'зән ит сөзү ишләдилик. Әфсанәләрә  
көрә ит (сонралар гурд) түрк халгларынын тотеми ол-  
мушдур. Гәдим һуниларын фикринчә Атилла итдән до-  
ғулмуш көркәмли һөкмдардыр. Һуниларын бүтүн Авро-  
паја јајдылары әфсанәләрә көрә вахтилә мачар һөкм-  
дары өз гызыны Византија һөкмдарынын оғлуна вермәк

истәјир вә гызы көздән узаг бир јердә (мөһкәм бир галада) мұһафизә едир. Бу галада гызла бир ит олурду. Куја гыз-итдән һамилә олмуш вә Атилла доғулмушдур.

А. Шаигин «Тапдыг дэдә» әсәриндә дејилер:

...Варланды, Мәмнин ити улады,  
Дөндү бир ач гурда, халгы долады.

Гәдим түркләр өз әфсанәви бабалары Оғуз ханын гурддан төрәдијини дејирдиләрсә, монголлар да Чинкиз ханын «боз гурддан» доғулдуғуну көстәрирдиләр. Одур ки, монголларын бајрағында гызыл сапларла гурд башы һәкк олунурду.

Азәрбајчанда монгол истилачыларына гаршы јөнәлмиш бир тапмача марағлыдыр:

Ағзы гара боз бәјләр  
Динсән ағзын әјиләр.

Бурада ачыг-ајдын шәкилдә ири, јекә ағызлы, ағзы гара («ағзы гара чанавар», «ағзы гара түлкү»), монголларын вәһшилијинә, гәддарлығына ишарә едилер. Онлара гаршы чыханын, «динәнин» («Хандан кәлмиш нөкәрәм, динмә дишләрини төкәрәм» ифадәси дә монгол истилачыларына гаршыдыр) ағзы әјилә биләр, јәни ағзыны әјәрләр.

Гурд, хүсусән дә боз гурд («боз бәј») тотем сајылырды. Тотем олдуғу үчүн дә бурда гурдун ады чәкилмир вә тотем олдуғу үчүндүр ки, сонралар «гурд» сөзү әвәзинә «чанавар» ишләдилмәјә башлады.

## ГУШ ГАНАДЛА УЧАР

Бирлијә чағыран бу ифадә һазырда ел ичиндә әсасән өјүд-нәсиһәт вермәк мәгсәдилә ишләдилер. Башга сөzlә, адама арха, гоһум-әграба, исти очаг кәрәкдир мәнәсны верир.

Һәмин ифадә бир гәдәр башга шәкилдә VI әсрин әрәб шаири Увејс ибн-Һәчәрин бир ше'риндә ишләдилмишдир.

М. Қашгаринин лүғәтиндә «Гуш ганатын, әр атын» («гуш ганадла, әр атла») ифадәси бир мисал кими верилер.

Бир сыра мүасир әсәрләрдә («Аталар сөзү», 1965) «Ел һүммәтлә, гуш ганадла» шәклиндә ишләдилер.

## ГУШ ДИЛИ

Ерамыздан эввэл 965—928-чи илләрдә һөкмдарлыг етмиш (Сүлејман пејғәмбәр) Сүлејман ибн Давуд һаггында Шәргдә чохла әфсанәләр вардыр. Сүлејман һәм дә бүтүн һејванларын вә гушларын дилини билирмиш. Онлары лазым кәлдикдә сәсләјиб, өз һүзуруна кәтирәрмиш. Бу барәдә Гуранын «Гарышгалар» сурәсиндә дә мә'лумат верилир.

Көркәмли фарс сәнәткары Фәридәддин Эттарын бу әфсанә илә әлагәдар «Мәнтиг-үт тејр» («Гушларын нитги») адлы фәлсәфи поемасы мәшһурдур. Суфизм көрүшләри вә рәвајәтләри әсасында јазылмыш бу әсәрин иштиракчылары гушлар (һүд-һүд, туту, товус, бүлбүл, гумру, турач, көјәрчин, шонгар вә с.) олуб, өз «гуш-дилләриндә» данышырды. Бурадакы «гуш дили» ифадәси һәгиги мә'надан әлавә, бир дә (әсасән) рәмзи, суфи тәригәтинә хас бир дил мә'насыны да билдирир. Одур ки, суфизмдән хәбәрдар олмајанлар үчүн бу дил мүәммалы, сирли, анлашылмаз бир дил олараг галыр.

Эттарын әсәри бүтүн Шәргдә чоҳ кениш шөһрәт тапмышды. һәмин әсәрин тә'сири алтында Ә. Нәван «Лисан-үт тејр» поемасыны јазмышды. Үмумијјәтлә, анлашылмаз, гәлиз ибарәләрлә долу дилә тәдричән «гуш дили» демәјә башламышдылар.

Нәсими јазмышдыр:

*«Хәттү халун мәнтиги-тејридүр әһли-вәһдәтүн,  
Гуш дилин сән тәрчүман етмәк диләрсән, етмәкил.*

Нәсиминин башга бир ше'риндә дејилир:

*Һеч кимсә Нәсими сөзини фәһм едә билмәз,  
Бу гуш дилидир, буну Сүлејман билир анчаг.*

Исте'дадлы дилчиләр Јусиф Сејидов вә Самәт Әлизадәнин јаздыгларына көрә бу бејтдән «белә нәтичә чыхыр ки, суфилик вә хусусән һүруфилик тәригәтинин принципләрини, нормаларыны, һәмин тәригәтдә сөзләрин кизли мә'наларыны билмәјән, шаирин мәсләки вә мүбаризә јолу һаггында кениш тәсәввүрү олмајан охучу үчүн бир чоҳ ше'рләрин (Нәсими ше'рләринин) дили *гушларын дили* кими анлашылмаз олачагдыр».

Мүәјјән бир дөврдә јалныз тәригәт жаргонларына

дежил, үмумијјәтлә, һәр һансы анлашылмаз, гәлиз ибарәләрлә зәнкин олан дилә дә «гуш дили» дејилмәјә башлајыр.

Гәлиз ибарәләрлә долу бир вәзә гулаг асандан сонра М. Ф. Ахундов «Кәмалүддөвлә мәктублары»нда јазырды: «Мән белә *гуш дилини* нечә анлајым?»

«Гуш дили» һәм дә сәчијјәви бир арго нөвүдүр. Сөзләрин һәр һечасына мүәјјән сәсин артырылмасы илә үн-сијјәт сахланмасына гуш дили дејилир. Һәр һансы бир сәс (һәрф) мүәјјән гушун сәсини//дилини ишарә үчүн сөзләрә әлавә едилмиш олур. Одур ки, үмуми «гуш дили» әвәзинә даһа конкрет «гарға дили», «гузғун дили», «лејләк дили» вә с. ишләдилир.

Ибраһим Дәкуки Ираг түркмәнләри арасында «үчүнчү шәхсин анламамасы үчүн» гуш дилиндән истифадә олундуғундан бәһс етмишдир. О көстәрир ки, «К» «З», «Б», «Г» һәрфләринин («К»—лејләк, «З»—сығырчын, «Б»—бајгуш, «Г»—гарға дилинә) һәр бири мүәјјән «бир гуш сәсинә дәләләт едир. Мүәллиф «һараја кедирсән» ифадәсини мүхтәлиф гушларын дилиндә нечә сәсләнәчәјини дә гејд етмишдир.

Лејләк дили илә («К» әлавә етмәклә):—Һакаракајака кекедиркирсәнкән?

Сығырчын дили илә («З» әлавә етмәклә):—Һазаразајаза кезедирзирсәнзән?

Бајгуш дили илә («Б» әлавә етмәклә):—Һабарабајаба кебедирбирсәнбән?

Гарға дили илә («Г» әлавә етмәклә):—Һагарагајага кегедиргирсәнгән?

«Дәдә Горгуд» дастанларында «гузғун дили» ифадәсинә раст кәлирик: «Он алты мин ип үзәнкили, кечә бөркли, азғын динли, *гузғун дилли* кафир (Газанын өнүнә) чыха кәлди».

Бәс, үмумијјәтлә, гуш дили вармы? «Азәрбајчан кәнчләри» гәзетинин 14 декабр 1971-чи ил тарихли нөмрәсиндә дәрч едилмиш «Гушлар гәдим дилләрдә данышырлар» башлыгы јазыда дејилир:

«Рио-Врио. Мә'лумдур ки, тутугушулар инсан данышығыны тәкрат едә билирләр. Бундан башга, онлар узун өмүр сүрмәләри вә јахшы јаддашлары илә фәргләнирләр. Белә ки, бу гушлар көрпәликдә ешитдикләри сөзләри бүтүн өмүрләри боју хатырлајырлар. Лакин бәс нә үчүн бу истәдад башга гушларә дејил, анчаг тутугушуларә

мәхсусдур! Рио-Вриодакы тутугушусунаслыг институту бу мәсәлә илә мәшғул олмушдур. Ајдынлашмышдыр ки, чох гәдим заманларда бүтүн гушлар о вахт мөвчуд олан дилләри гаврајырдылар. Лакин заман кечдикчә бу гејри-ади истә'дад анчаг тутугушуларда вә мүәјјән дәрәчәдә дә сағсағанларда галмышдыр. Бундан башга, мә'лум олмушдур ки, бүтүн мүасир гушлар өз әчдадларынын јашадыглары әразинин гәдим дилләриндә «данышырлар». Белә ки, сәрчә һинддиләрин гәдим әчдады олан черок гәбиләләрин данышыг дилинә ујғун чиккилдәјир.

Бүлбүлләр вә сары бүлбүлләр шүбһәсиз, өз маһныларында индики италијалылары гәдим әчдадларынын мусиги дилини сахламышлар. Гарғалар Шимал-Гәрби Европанын илк сакциләринин боғаз сәсли дилини, гарталлар исә гәдим дағлылары дилини мин иллик кечишидән букүнкү күнләрә кәтириб чыхармышлар.

Тутугушуларә кәлдикдә исә онлар, гијмәтли бир кәшфи тәсдиг етмишләр. Амазонка чајы делтасында тутулмуш еркәк вә диши тутугушулар (онларын тәхминән 400—406 јашында олдуғлары тәјјин едилмишдир) бу јахынларда алимләр тәрәфиндән Чәнуби Америка чәнкәликләриндә тәсадүф едилмиш гәбиләләрин дилинә «данышырлар». Һалбуки һәлә сөн вахтларадәк бүтүн орнитолоғлар белә һесаб едирдиләр ки, тутугушулар мә'насыз сәсләр чыхарырлар».

## ГУШ СҮДҮ

Тапылмајан вә мүмкүн олмајан шеј мә'насында ишләнән бу ифадә һаггында мүхтәлиф фикирләр вардыр. Мә'лумдур ки, сүд анчаг мәмәли һејванларда ола биләр. Гушларын сүд вермәси исә мүмкүн дејилдир. Лакин дилдә «гуш сүдүнәчән һәр шеји вар», «гуш сүдүндән тутмуш һәр шеји вар» кими ифадәләр мөвчуддур. Бу ифадәләр зәнкин, дөвләтли адамы вә ја јери билдирир.

Ифадәнин һәммин мә'нада ән гәдим варианты Петрони тәрәфиндән ишләдилмишдир. Философ Анаксагор исә «гуш сүдү» дедикдә јумурта ағыны нәзәрдә тутурду вә беләликлә образ јаратмаг истәјирди.

Вахтилә «Бакы» гәзетиндә (26 мај 1961-чи ил) «Билрсинизми?» башлығы алтында белә бир мә'лумат верилмишди: «Билрсинизми ки, *гуш сүдү* вардыр? Бир

бахын, ади көјөрчинләр јумуртадан тәзә чыхмыш балаларыны нечә једиздириләр: балалар димдикләрини ана көјөрчинин боғазына сохур вә орадан ағ сыјыг маддә алырлар. Бу маддә балалар јумуртадан чыхмамышдан бир аз әввәл ана көјөрчинин чинәданында әмәлә кәлир. Она гуш сүдү дејирләр».

Ким дејир? Әлбәттә, анчаг мүтәхәссисләр, алимләр. Онларын термин кими ишләтдији бу ифадә халгын дилиндәки ејни ифадәдән фәрғлидир. Халг «сүд» дедикдә әсл сүдү, «гуш сүдү» дедикдә исә тапылмајан шеји нә-зәрдә тутур.

Гәдим јунанларын тәсәввүрүнә көрә, дүнјада бир ада вар ки, орада гушлар сүд верир.

Ә. Вәлијев «Будағын хатирәләри»ндә јазыр: «Кәләнләр... јемәк отағына кириб отурду... Столун үстүндә... *гуш сүдү* дә вар иди».

Ч. Бәркүшадын «Сијрилмиш гылынч» романында Гозбел Мирзә досту Фәнһаса дејир: «Бағдад, аллаһын мүсәлман әһлинә ән гијмәтли һәдијјәсидир... Базар-дүканлары, аллаһа шүкүр, долудур, өзүн көрүрсән, *гуш сүдү* дә тапылар бурда».

## ГУШУ ГОНМАГ

Ифадә образлы шәкилдә «хошламаг, истәмәк, севмәк» мәнасында ишләдилир.

Гәдим тәсәввүрләрә көрә инсанын варлығы бәдән вә руһдан (чисим вә чандан) ибарәт һесаб олунур вә руһ (чан) гуш шәклиндә тәсәввүр едилирди. Дилимиздә поетик образ кими ишләнән «көнүл гушу», «чан гушу», «гәлб гушу» ифадәләри әслиндә бу сәһв тәсәввүрлә әлагәдардыр. Бу көнүл гушу бәдәни (чисми) тәрк едәркән инсан өлүрмүш. Нағылларымызда дивләрин чаны (чан гушунун) ајрыча шүшәдә сахландығындан, онларын адәтән көјөрчинләр олдуғундан бәһс олунур. Башга сөzlә, бу мәнави гушу идеал аләми маддиләшдирән инсан ујдурмушду. Сонралар һәммин тәркибләрдән «көнүл», «чан», «гәлб» сөzlәри атылмыш, јалныз «гуш» сөзү сахланмышдыр (Дилчилик елминдә белә дил һадисәсинә «семантик сыхылма» дејилир). «Гушу гонмаг» јә'ни көнлү, үрәји, гәлби гонмаг.

Бу мөвһуми варлыг (көнүл гушу) бир сыра нағыл вә

дастанларымызда ишләдилмишдир. «Әсли вә Кәрәм» дастанында көстәрилир ки, ова чыхмыш Кәрәмин гушу (тәрланы) башга бир гушун далынча учур. Ондан гачан гуш Әслинин бағына кәлиб чатыр, багда кәзән Әслинин гучағына дүшүр. Бунун далынча Кәрәмин гушу кәлиб јетишир. Әсли Кәрәмин дә гушуну тутур. Бураја кәлиб чыхан Кәрәм дејир:

Гушум учду Әсли ханын бағына,  
Әсил гызсан, әсил ејлә, гушу вер.  
Көзәлләр дүзүлүб солу-сағына,  
Әсил гызсан, әсил ејлә гушу вер.

Ә. Вәлијев «Бакы. бағлары» һекајәсиндә јазыр: «Ушағлығым вә кәнчлијим бурада кечдијиндән кәндә гушум гонмур, чамаатдан ајрылмағ истәмирдим».

И. Гүсејновун «Саз» повестиндә Гурбан дејир: «Гуртармышыг о сөһбәти, Исфәндијар киши... Билмирәм нә олуб, сәнин белә гушун гонуб о ахсаға. Бир дә гапыја-бачаја чағырма ону».

Марағлыдыр ки, гәдим шумерләр «тале» анлајышыны гуш шәклиндә тәсәввүр едирдиләр. Габелә әрәбләрдә дә «гуш» тале рәмзидир.

## ДАБАН ӘЛЛИ АЛТЫ

Әсасән данышыг дилиндә ишләнән бу ифадәнин әсли «дабан әлалты» шәклиндә олмушдур. «Дабан әлли алты еләмәк (гачмағ)» тәркиби чох ити, сүр'әтлә гачмағы образлы шәкилдә билдирмәк үчүн ишләдилір.

«Дабан әлалты» ифадәси гачмағ һәрәкәтини образлы вә конкрет шәкилдә сәчијјәләндирир. Гәмин ифадәнин бу илкин варианты Анарын «Дантенин јубилеји» повестиндә ишләдилмишдир. Повестдә тәсвир олунур ки, Мәчид һәмишә Елдары әсәбиләшдирир. Бир дөфә јенә ону әсәбиләшдирәркән «Елдарын јериндән сычрамасыјла Мәчидин гапыны чырпыб *дабан әл алты* гачмасы бир олду».

Дабанын әл алтына (вә ја әл алтынын дабана) дәј-мәси үчүн ити сүр'әтлә гачмаға һазырлашаркән адәтән әл алтына (әлин ичинә) түпүрүб бир-биринә сүртүрләр. Бунунла әлагәдар дилимиздә һәм дә «дабанына түпүр-мәк» ифадәси ејни анлајышы билдирмәк үчүн ишләнир.

«Нағыллар» китабында дејилир: «Кечэлин көзү дөрд олду. О саат дабанына түпүрүб евдэн чыхды».

С. Әһмәдовун «Тоғана» романында Сәмәд белә дүшүнүр: «ГАЗ-24» бурда олајды, мәним алтымда. Сүрүб, сүрдүрүб чатајдым Сары јалын ајағына, Виләнли давам кәтирәрди кәлишимә? Сән өлмә, *дабанына түпүрүб* бајаг кәтүрүләрди, «Москвич»и дә јадыннан чыхарарды».

Б. Ваһабзадәнин «Муған» поемасында дејилир:

Дүшмәнинә о дејир ки,  
Әкәр кәлсән  
Јумруғуми ләззәтини сән көрәрсән.  
Кәлдијинә пешман олуб  
*Дабанына түпүрәрсән.*

## ДАМДАН ДҮШДҮ

Бу ифадә «көјдән дүшдү» шәклиндә дә ишләдилир. Әсассыз, јерсиз олан һәр шеј һаггында дејилир. Тәдгигатчылар бу ифадәнин тарихи көкүнү белә изаһ едиләр: Нәсрәддин шаһ Гачар заманы (1848—1896) Теһранын шәһәр һакими Вәзир Низамын јанына бир шикајәтчи кәлир вә бир шәхсин онун евинә саһиб чыхдығындан шикајәтләнир. Вәзир Низам һәммин шәхси чағырыб, онун евә саһиб ола биләмәјини билдирән сәнәдләри тәләб едилр. О шәхс белә чаваб верир: «Мән көјдән дүшмүшәм вә ев дә мәнимдир». Вәзир Низам ону мөһкәм дөјдүрүр, нәһајәт, о, тагсырыны бојнуна алыр. Онда Вәзир Низам дејир: «Билирсәнми мән сәни нә үчүн дөјдүрдүм? Она көрә ки, кәлән дәфә көјдән дүшәндә өзкәнин јох, өз евинә дүшәсэн».

## ДАМОКЛ ГЫЛЫНЧЫ

Башга сөzlә: даими тәһлүкә, инсанын башы үстүндән әскик олмајан тәһлүкә демәкдир.

Бу ифадә вахтилә Сисеронун бәһс етдији гәдим јунан әфсанәси илә әлагәдар олараг јајылмышдыр. Сиракуз һөкмдары Бөјүк Дионисинин (ерамыздан әввәл IV әср) ән јахын досту вә севимлиси олан Дамокл падшаһа пахыллыг етдијини билдирмиш, ону инсанларын ән бәхтәвәри һесаб етдијини сөјләмишди. Бунун мүгабилиндә

Бөжүк Диониси онун жанылдыгыны сүбүт етмөк үчүн бүтүн һакимијјетини Дамокла верэрөк ону өз јеринө шаһлыг тахтына чыхарыр. Әмринө бүтүн сарајын мүнтөзәр дајандыгы Дамокл зөвг-сәфа ичәрисиндә јашамаға башлајыр. Лакин бир дөфә зијафәт заманы Дамокл башы үзәриндә түкдән асылмыш чох ири вә ити бир гылынч көрүр. Дамокл һәммин јердән галхыб гачдыгда Диониси она дејир: «Бу гылынч һөкмдарлары даим һәдәләмөкдә олан тәһлүкәнин рәмзидир».

Фикрәт Садыг «Вахт» ше'риндә јазыр:

Башымызын үстүндә  
Вахт—Дамокл гылынчы,  
Һәр иши вахтында көр—  
Вахт үстүнү алынча.

Мирзә Ибраһимов «Көзәл дүнја, дәрдли дүнја» мөгаләсиндә јазмышдыр: «...Һазырда бәшәријјетин гаршысында дуран ән вачиб мәсәлә сүлһү, әмин-аманлығы горујуб сахламагдыр, мүасир инсан мәдәнијјетини *Дамокл гылынчы* кими тәһдид едән мүһарибә тәһлүкәсини арадан галдырмагдыр».

Хәлил Рзанын «Һара кедир бу дүнја?» ше'риндә дејилир:

Башымызын үстүндә *Дамокл гылынчы* вар,  
Јалһыз силаһсызлыға әрзин еһтијачы вар.

## ДАМЧЫ ДАШ ДӘЛӘР

Ифадә Овидинин (ерамыздан әввәл 43-чү ил илә ерамызын 17-чи или арасында јашамышдыр) әсәрләриндән бир сыра дилләрә јайылыб, аталар сөзү кими мәшһурлашмышдыр. Әслиндә бу фикир гәдим јунан мәнбәләриндә дә өзүнү көстәрир. Мәсәлән, Лукретси (ерамыздан әввәл 99—55-чи илләр) «Шејләрин тәбиәти һаггында» поемасында јазмышдыр: «Дамла даш јонар».

«Әкинчи» гәзетиндә дәрч едилмиш (29 март 1876-чы ил) бир јазыда дејилир: «Елм китабларымыз олса, онлары охурлар вә нечә ки, су *дамчы-дамчы дүшмәк илә дашы дешәр*, һабелә о китаблары охумагдан елм вә әдәб мүрүр илә халгын көнлүндә нәгш бағлајыб мөһкәмләнер».

Б. Ваһабзадәнин «Ағлар-күләжән» поемасында белә бир диалог вардыр:

Сәһһәт:

Мәкәр көрмәһсэнми  
Дамчы нечә даш дәлир?

Сабир:

Дәлир, чох јаваш дәлир.

## ДАШ-БАШ ЕЛӘМӘК

Башга сөзлә: алдатмаг, қәләк кәлмәк, фырылдаг јолу илә газанч әлдә етмәк.

Ифадә кечмишдә Азәрбајчанда баггалларын тичарәт үсулу илә әлагәдар јараныб, сонралар үмумиләшәрәк мәчәзи мә'на кәсб етмишдир.

Баггалларын тәрәзиләри мүасир тәрәзиләрдән чох фәргли иди. Бу тәрәзиләрин үст һиссәси «баш» адланырды (Бунунла әлагәдар «тәрәзинин башын(ы) дүзәлт» типли ифадәләр ишләнир). Јухарыдакы тәркибин (даш-баш) биринчи һиссәси (даш) исә чәки дашыны билдирир. Өзү дә бу чәки дашы индики шәкилдә металдан јох, чајлаг дашындан олурду. Авам чамаата алвер едәркән һижләкәр баггаллар адәтән тәрәзијә дащ гојур, бу заман тәрәзинин башыны әјир вә бу јолла оғурлуг едирдиләр.

Ифадәнин мәшһурлашыб јажылмасында сөзләрин дахилән аһәнқдар (һәмгафијә) олмасы да мүһүм рол ојнамышдыр.

## ДАШГАЛАГ ЕТМӘК

Башга сөзлә: өлдүрмәк, даша басмаг.

Гәдим инсанлар даша етигад едир, онун гүввәсинә инанырдылар. Тәсадүфи дејил ки, бир сыра динләрдә күнаһкарын дашгалаг едилмәси тәләб олунур. Бу адәт гәдим Шәрг өлкәләриндә кениш јажылмышды вә мүасир Америка һиндулары ичәрисиндә инди дә јашамагда давам едир.

Гуранда шејтан (гәдим јәһудиләр буна «Шатана» дејирдиләр) адәтән «Рәчим» адланыр ки, бу да дашгалаг едилмәк, даша басылмаг мә'насындадыр.

Еһтимал ки, гәдимдә дашын тәһизләјичи, сафлашды-

рычы гүввәсинә олан е'тигад һәм ин дашгалаг етмәк адә-тини доғурмушдур.

Гәдимдә бир сыра халгларда белә бир адәт олмушдур ки, мүәјјән чинајәт ишләмиш бир шәхси даша басыб өлдүрәдиләр. Чәза јеринә јығылмыш адамлар чанијә даш атардылар. Бурда биринчи дашы, адәтән, шаһидләр атмалы иди.

## ДАШЫНЫ АТМАГ

Мәчәзи мә'нада әл чәкмәк, истәмәмәк, бошламаг, бошамаг, хилас олмаг, јаха гуртармаг демәкдир.

Ифадә гәдим адәт вә тәсәввүрләрлә әлагәдардыр. Вахтилә арвад бошајан кишиләр бир нечә даш (адәтән үч) көтүрәр, «никаһым бош олсун» дејиб истәнилән истигамәтә атардылар. Бунунла да никаһ позулмуш һесабунарыды.

Чох гәдим ибтидаи тәсәввүрә көрә, инсанларын руһу дашлара кечир вә дашлар инсанын өзүнү тамамилә әвәз едә билир. Нәр кәсин бир дашы вар имиш («Дашым башына дүшсүн» гарғыш ифадәси дә бунунла әлагәдардыр). Бу дашлар да инсанлар кими һәјат кечирир, јашајыр, һәрәкәт едир, һәм дә мүәјјән вахтда инсана чеврилә билир. Дашыны атмагла санки бу дашын саһиб и олан адамы да атыр, өзләриндән узаглашдырырдылар.

Көркәмли Азәрбајчан шаири М. Шәһријар јазыр:

Бурда ширин хатирәләр јатыблар,  
Дашлар илә башы-баша чатыблар,  
Ашналығын *дашын* биздән атыблар...

Бу гәдим ифадә мүасир әдәби дилимизин бүтүн үслубларында ишләдилер. Ә. Вәлијевин «Ишыға доғру» хатирә-повестиндә белә бир диалог вардыр:

«— Чаванлар иттифагындан үччә субај галыб ки, көзә дәјәни сәнсэн.

— Дедијин одур ки, субајлығын *дашыны атым?*

— Кәрәк чохдан атајдын».

Ә. Әбүлһәсәнин «Тамаша гарынын нәвәләри» повестиндә дејилир ки, Ағажар колхоза «сәдр олмаг үмидинин *дашыны* һәмишәлик атмалы олду».

## ДЕДИ-ГОДУ

Бу ифадә бир сыра тәдгигатчыларын диггәтини чәлб етмишдир. Бә'зиләри бурадакы «году» сөзүнүн «говду» фе'линдән, башгалары исә «гојду» фе'линдән төрәдијини сөјләмишләр.

Мәсәлә бурасындадыр ки, јухарыда көстәрилән «говду» вә ја «гојду» сөзләринин һеч бири «деди» илә әләгәси олан сөзләр дејилдир. Јалныз фе'л олмасына көрә бунлар ејни група (фе'л групуна) дахил едилә биләр. Лакин сөзләрин бирләшә билмәси үчүн онларын ејни нитг һиссәсинә дахил олмасы кифәјәт дејилдир. Һәр фе'л һәр һансы фе'ллә, һсим исимлә вә с. бирләшиб бир тәркиб әмәлә кәтирә билмәз. Сөзләрин бир ваһид шәклиндә бирләшә билмәси үчүн дахили әләгә, рабитә дә лазымдыр. Башга сөзлә, үмумијјәтлә гоша сөзләрин компонентләри бир-бирилә ја синоним, ја антоним, ја да коррелјат (ив) мүнәсибәт олмалыдыр. «Деди-году» ваһидинин икинчи компонентини «говду» вә ја «гојду» һесаб етмәк она көрә мүмкүн дејилдир ки, бу фе'лләрин «деди» сөзү илә көстәрилән семантик мүнәсибәти јохдур.

Бәс, бурадакы «году» нәдир? Бизә белә кәлир ки, бу сөзүн көкү «го-» олуб, шәкилчиси «-ду», әслиндә «деди» сөзүндәки ејни шәкилчијә гафијә мәгсәди илә ишләдилмишдир. Бурадакы «го» мүхтәлиф вариантларда (гу//гуд//гыд) вахтилә елә «де» (даныш, сөјлә) мә'насына кәлән сөз олмушдур. Мәсәлән, «Китаби Дәдә-Горгуд»ун сонунда верилмиш лүғәтдә «гу гылмаг» ифадәси сөз кәздирмәк кими изаһ едилмишдир.

«Китаби Дәдә-Горгуд»да там ејни типли чүмләләрдә ишләнән «гу» вә «хәбәр» сөзләринин синонимлији һеч бир шүбһә доғурмур: «Әввәл јикирмиси варды Дирсә хана бу хәбәри кәтирди». Ол намәрдләрин јикирмиси дәхи чыха кәлди вә бир гу онлар дәхи кәтирдиләр».

«Гу дејәндә гулаг тутулур» ифадәсиндәки «гу» сөзү дә «сөз» мә'насына кәлир.

«Билмирәм нә гырылдадырсан?» типли тәркибләрдәки «гырылдамаг» сөзү әслиндә «гы(р)» (гу) көкүндән дүзәлмәдир. «Гырылдамаг» мәчази мә'нада һәмишә «сөјләмәк», «данышмаг» әвәзинә ишләнән мәнфи чаларлы синоним сөз кејфијјәти алмышдыр. Гу фе'ли исә «гурулдамаг», «гарылдамаг» сөзләри илә гарышдырылмамалыдыр. Һәмиң сөзләр дә мәчази мә'нада (метафора кими)

«данышмаг» мә'насында ишләнә биләр. Лакин бунларын номинатив мә'насы да вардыр вә бунлар тәглиди сөзләр һесап олунурлар, «гырылдамаг» вә «гырылдатмаг» исә һәмишә јалныз данышмаг мә'насында ишләнир.

Ч. Чаббарлынын «Јашар» пјесиндә кәндлиләрин баша дүшмәдији елми дилдә данышан, спесифик терминләр ишләдән Јашара досту Тоғрул белә дејир: «...Башына дөнүм, даһа чох дәриндән гырылдатма». Јенә һәмин әсәрдә савадсыз кәндли Әмиргулу гәлиз ибарәләрлә, әрәб, фарс тәркибләрини чох ишләтмәклә данышан һәсәнә дејир: «Белә гырылдат ки, бу халг да бир шеј баша дүшсүн дә...»

«Го» (гу//гы(р) сөзү синкретик (фе'л-исим) сөзләрдәндир вә бу чәһәтдән бир сыра вокатив сөзләрә бәнзәјир, адәтән «демәк» сөзү илә ишләнир: га дејәндә әт, гу дејәндә су...

«Г» вә «һ» сәсләринин јахынлығы вә биринин дикәринә кечмәси мә'лумдур. «Го» (һо) сөзүнүн ишләндији «һоһа вар даға галдырар, һоһа вар дағдан ендирәр» чүмләсинин «Сөз вар даға галдырар...» варианты да чох ишләнир вә бурада да онун сөзлә синоним олдуғу ајдынлашыр.

Синкретик «го(гу)гы» сөзү мәһз мүстәгил сөз олдуғу үчүндүр ки, бир сыра јарымчыг тәкрарларын биринчи тәрәфиндә ишләнир. Мәсәлән, ашағыдакы мисалларда олдуғу кими: Елә бир гыр-выр салмышдылар ки, мәнә даһа гулаг верән јох иди (Ә. Садыг). Бир аз гыдыр-выдырдан сонра дејир (Р. Әфәндијев). Салона гар-гур дүшдү (С. Дағлы).

Һабелә гыд-быд, гыды-быды, һыд-быд, һыды-быды, гыд-мыд, һыд-мыд сөзләринин дә биринчи компонентләри (гы(д)//һы(д), гу//го илә бағлыдыр. Бүтүн бу сөзләр, һабелә бә'зи диалектләрдә ишләнән карт-курт//гард-гурт, гыдыр-мыдыр сөзләри дә јенә «данышмаг, сөз сөјләмәк...» мә'наларына кәлир. Бундан башга «гуту гурумаг//маты-гуту гурумаг» тәркибләриндәки «гу(т)» сөзү дә кәстәрилән мә'наларла бағлыдыр.

Нәһәјәт, лүғәтләрдә бу сөзүн тәкрар нөвүнүн дә гыды-гыды (гыд-гыд) гыдгыды... ишләндији, һабелә бунларла јанашы ејни мә'налы «деди-деди» сөзүнүн варлығы да кәстәрир ки, «деди-году» ваһиди әслиндә синонимләрин бирләшмәсиндән дүзәлмиш гоша сөздүр. Мәсәлән:

Деди-деди ев жыхар (Мир Чэлал). Гурду-гурду сөзләр кимә лазымдыр? (С. Рәһимов).

Һәммин «го» үнсүрү «гонушмаг» сөзүнүн тәркибиндә дә өзүнү көстәрир.

Хатырлатмаг лазымдыр ки, мүасир дилдә мүстәгил шәкилдә ишләнилә билмәјән даһа бир сыра архаик вә ја алынма сөзләр өз синонимләринин икинчи тәрәфиндә јашамагда давам едир: нәсил-сој, сәс-үн, сөз-сов, узундираз, бозгыр, жығчам, чајруд (јер ады), габ-гачаг, га-рын-гарта...

Гејд олунаң «го» үнсүрү күнәши јердә тәмсил едән горозун (гороз, хороз, хороз, хоруз) көкү илә ејнидир. Һабелә мүхтәлиф вариантларда (году-доду-куду, күдү) ишләнән «году» да күнәшин тәмсилчисидир. Го-роз сөзүнүн көкү «демәк, данышмаг, сөјләмәк, етмәк, охумаг» анлајышы илә бағлыдыр. Ејни һал—«хоруз» мәфһумунун «данышмаг» илә әлагәси башга дилләрдә дә мүшәһидә едилир. Бир сыра түрк дилләриндә хоруза «ајтач», «ејтәч» дејилир ки, бунун да көкү (ајт//ејт) ејни мәналы ајтмаг//ејтмәк фе'линдәндир. Рус дилиндә хоруза «петел», алманча «Hohn» дејилир ки, бунларда да һәммин мәна вардыр.

Гәдим атәшпәрәстләр күнәшә, онун тәмсилчиси годуја, онун хәбәрверичиси гороза иман кәтирирдиләр ки, һәр үч сөзүн көкү (го-һо-ко-кү) бирдир («Хоруз олмаса сабаһ ачылмаз?» суалыны сонралар атәшпәрәстликлә мүбаризәдә ислам нүмајәндәләри дүзәлтмишләр).

Беләликлә, го//һо сөзү гәдим түрк халғларынын тапындығы бир гүввә, тотем, танры олмушдур ки, бу фикри бир сыра тәдгигатчылар да тәсдиг едиләр.

М. Сејидов көстәрир ки, «һунларда көј курултусуну, илдырымын, шимшәјин танрысына Гуар дејирмишләр». Мүәллиф «Гуар» сөзүндә гу//ку көкүнүн јанмаг, сәс, бағырты, курулту, маһны охумаг, данышмаг мәналары олдуғуну играр едир.

А. Нәбијев көстәрир ки, «һо» вахты илә тотем имиш: «Халг ичәрисиндә инди дә јашамагда олан илк әмәк нәғмәләри дә бу мулаһизәни тәсдиг едир:

«Һолара  
Гурбан кәсәк.  
Һолар,  
Тахыл бол олсун».

Тэдгигатчылар «ho» сөзүнүн мүхтәлиф өлчүдә тәк-  
рарланмасындан ибарәт маһныларын фолклорумузда  
чох јајылдыгыны көстәрирләр.

Академик Н. J. Марр белә нәтичәјә кәлмишди ки,  
адәтән «сөзсүз маһныларын» нәгәратлары (јалныз нә-  
гәратлардан ибарәт маһнылар нәзәрдә тутулур) ән гә-  
дим аллаһларын адлары олур, гәбилә тотеми адларынын  
галыглары олур. Н. J. Марр бә'зи Гафгаз халгларынын  
нәгәрат кими ишләтдији *Aba dolia*, *Ogira* тотем адла-  
рыны мисал чәкир. Тэдгигатчылар рус маһныларынын  
нәгәратлары кими ишләнән «Oj, Дид, Ладә» сөзләринин  
дә гәдим аллаһларын адлары олдуғуну көстәрирләр.  
Бүтүн бунлардан сонра дилимиздәки го//гу//ho үнсүрү-  
нүн күнәш, истилик, ишыг, боллуг тотеминин—аллаһы-  
нын ады олдуғуна шүбһә јери галмыр.

Умумијјәтлә, Н. J. Маррын фикринчә инсанлар лап  
гәдимләрдә јалныз «жестләрин» (әл-ајаг һәрәкәтләри)  
вә «мимикаларын» (гаш-көз һәрәкәтләри) васитәси илә  
үнсијјәт сахлајырдылар. Куја сәсли дил чох сонралар,  
јазы илә бирликдә мејдана чыхмышдыр. Өзү дә бу сәсли  
дилин јаранмасы куја мүәјјән ајинләрлә әлагәдар ол-  
мушдур. Бу дөврдә инсанларда дини тәсәввүрләр меј-  
дана кәлмиш вә адамлар гәбилә аллаһларына—тотем-  
ләрә ситајиш едирмишләр. Һәмин тотемләрлә гәбилә  
үзвләри арасында васитәчи ролу ојнајан каһинләр меј-  
дана чыхмышды. Бу каһинләр мүхтәлиф ајинләрин (ов-  
дан габаг, һәрби әмәлијјатдан габаг вә с. ичра олуан  
ајинләрин) ичрасына рәһбәрлик вә нәзарәт едирдиләр.  
Адәтән һәмин ајинләр белә ичра едилирди: ов вә ја  
мүһарибә сәһнәси ојнанылыр вә бу ојун тотемә мұра-  
чиәтлә мүшајиәт едилирди. Һәмин мұрачиәтләр тәдри-  
чән тотемин өзү һаггында тәсәввүрләрлә ассосиасија  
јарадыр вә бу тотемин ады кими дәрк олунурду. Марра  
көрә һәмин тотем адларындан да башга сөзләр јаран-  
мыш вә куја илк дилләр белә мејдана чыхмышдыр.

Дилимиздә «го-һо-һу» шәклиндә нәгәратларын ке-  
ниш јајылдыгы мәлумдур. Бу нәгәратлардан дүзәлән  
һуда//һудаж//ғуда//ғуду//году гәдим түрк халгларында  
көј аллаһынын (күнәшин) ады иди ки, сонралар  
фарс дилиндә худа//худаж кими ишләнмәјә башламыш-  
дыр. Рус дилиндәки го-ворит вә (б) ог сөзләриндә дә  
һәмин го//ог үнсүрү диггәти чәлб едир. Рус дилиндә

— «гулить—гығылдамаг», «ни гу-гу—динмир, данышмыр» мәнәларында ишләнир.

«Китаби-Дәдә Горгуд» дастанларында дежилир: «Гантуралы сары донлу гыз ешгинә бир «һу» деди». Онуң чәтинлијә дүшдүкдә, чыхылмаз вәзијјәтдә олдуғда дедији бу «һу» аллаһын—тотемин адындан башга бир шеј дежилдир.

Гәдим јәһудиләрин аллаһы адәтән Јаһвә (Јахве) адланса да, тәдгигатчылар бу сөзүн әслини Јаһу вә ја Јеһу шәклиндә бәрпа едирләр ки, бурада да һәмин «һу» үнсүрү диггәти чәлб едир.

Б. Нүсәјли «Азәрбајчан халг рәгс мелодиялары» әсәриндә көстәрир ки, гәдим һалај рәгс маһнылары гадынлар тәрәфиндән ифа олунурду. Ики дәстәјә бөлүмүш (һәр дәстәдә 6—8-дән 20—30 нәфәрә кими олмағла) гыз-кәлин гаршы-гаршыја дуруб бајаты чағырыр вә рәгс едирдиләр. Һалајда чағырылан бајатылара «ај», «һај», «еј», «һеј», «һеј-һеј», «јај һеј» вә с. әләвә едилән үнсүрләр һаггында фолклоршүнас М. Һәкимов јазыр ки, бу нидалар дөјүш, чәнк мејданында кәрајламаг, најламаг вә һајламағын галығларыдыр. Бунлар бир нөв көмәјә чағырылан гүввәләрин, тотемләрин, аллаһларын адларынын дилдә галығыдыр.

## ДӘВӘНИ ЕШШӘЈИН ГУЈРУҒУНА БАҒЛАМАГ

Башга сөzlә: әдаләтсизлик етмәк, камил, ләјагәтли адамы ләјагәтсизә табе етмәк.

Ифадә мәшһур бир ләтифә әсасында мејдана чыхмышдыр. Әрәб ағыр хәстәләниб јорған-дөшәјә дүшүр, өләчәјини јәгин едир. Гоһум-әгрәбасыны јанына чағырыб һалаллашыр, вәсијјәт едир. Нәһајәт, дәвәсини дә чағырыр, ондан һалаллыг алмаг истәјир вә дејир:—Мәним зәһмәткеш дәвәм! Өмүр боју мән сәни чох инчитмишәм, вахт олуб ки, сән күнләрлә ач-сусуз јүк дашы-малы, јол кетмәли олмусан. Истидә, сојугда зәһмәтими чох чәкмисән. Инди мән һаг дүнјаја кедирәм. Мәни һалал ејлә!

Бу сөzlәри динләјән дәвәнин көзләриндән ики дамла јаш ахыр. О, үзүнү саһибинә тутур:—Әзиз ағам! Биз ил-ләр боју бир-биринә һәмдәм, јол јолдашы олмушуг. Һәм

јахшы, һәм дә пис күнләримиз аз олмайыб. Мәнә вердин эзијјәтләр чох олуб вә мән бунларын һамысыны сәнә бағышлајырам. Мәним ағам! Јалныз бир гәбаһәти сәнә бағышлаја билмәјәчәјәм. Јадындадырмы, филан вахт үзү јухары даға галхаркән сән мәним овсарымы апарыб *ешшәјин гујругуна бағладың?* Бу тәһгири мән унутмамышам вә бағышламарам.

Вагиф Мусанын «Адсыз һекајә»синдә дејилир: «Муртузәли үз-көзүнү бүрүшдүрдү: *«Бу дәвәни ешшәјин гујругуна бағлајан редактордан нә десән чыхар».*

## ДӘВӘСИ ӨЛМҮШ ӘРӘБ

Һәр шејә биканә, е'тинасыз, бәдбәхт, заваллы, бир нөв һәјатдан тәчрид олунмуш адамлар һаггында кинајә илә ишләдилир.

Авропалылар елми чәһәтдән сүбут едирләр ки, дәвә лагејд, ахмаг вә горхаг һејвандыр. Бәдәви әрәбләрә көрә исә ән ағыллы, һәссас һејван дәвәдир. Көстәрирләр ки, дәвәни кәсмәјә һазырлашанда онун көзләриндән јаш ахыр, өләчәјиндән горхур. Аз-чох мәшһур олан елә бир әрәб шаири јохдур ки, дәвәнин көзәлликләрини вәсф етмәмини олсун.

Дәвә көчәри әрәб һәјаты үчүн ән универсал һејвандыр. Әрәбистан сәһраларында јеканә нәглијјат васитәсидир. Онун әти, јуну, сүдү, дәриси мәишәт үчүн ән зәрури шејләрдир. Дәвәнин гығы јаначаг кими ишләнир, сидијиндән косметик васитә вә ја дәрман кими истифадә олунур. Су тапмадыгда бәдәви әрәб гадынлары ушағлары дәвә сидији илә јујундурурлар. Әрәб халг тәбабәтинә көрә дәвә сидији гыздырманын гаршысыны алан ән јахшы дәрман һесаб олунур. Дәвәнин гарын ширәсиндән, үмумијјәтлә, гарын ағрысы дәрманы кими истифадә олунур. Су тапмајанда әрәб атларына дәвә сүдү ичирләр.

Ән гәдим (ислама гәдәрки) әрәб поезијасы өз мәншәјини дәвәнин ритмик јеришиндән көтүрмүшдүр.

Беләликлә, әрәбин бүтүн һәјаты дәвә илә бағлыдыр вә дәвәнин өлмәси онун үчүн ән бөјүк фақиәдир, фәлакәтдир.

М. Ибраһимов «Јени ишыглар» адлы јол гејдләриндә Јәмән өлкәсиндән данышаркән јазмышдыр: «...Биздә инсанын үмидсиз вәзијјәтини ифадә едән «дәвәси өлмүш

эрэбэм» мисалынын дәрин мә'насыны бу сәһраларда даһа јахшы дујурсан. Бурада *дәвәси өлмүш эрәб* эн бәдбәхт адамдыр! Сусуз, биткисиз, дурачагсыз гум сәһралары әсрләр боју зәһмәткеш инсан үчүн әзаб-әзијјәт мәнбәји олуб».

Н. Б. Вәзировун «Һәјат» гәзетиндә дәрч едилмиш (1905) бир јазысында охујуруг: «Бу нә һаләтдир, аға дәрвиш, јенә үзүндән зәһәр төкүлүр? Бир нечә күн бундан әгдәм шадлығындан билмирдин нә едәсән, инди дизләрини гучуб *гафиләси вурулмуш эрәбә* охшајыр-сан, мәкәр нә олуб?»

### ДӘВӘ УШАГМЫШ

Аталар сөзү һесаб олунан бу ифадә гәдим «Синд-баднамә» нағылларындан бири илә әлагәдар јаранмышдыр. Нағылда дејилир ки, јол кедән гурд, түлкү вә дөвәнин шәрикли бир көкәси вар иди. Гәрара кәлирләр ки, ким јашлыдыр, көкәни о јесин. Гурд дејир: «Мән дүнја јаранмамышдан 7 күн әввәл доғулмушам». Түлкү тәсдиг едир: «Бәли, бәли, бу мәним јадымдадыр. Һәтта сәнин анана көмәк едирдим». Дәвә исә өз узун бојуну узадыб көкәни гапыр вә көвшәјә-көвшәјә дејир: «Мәни көрән һәр кәс тәсдиг едәр ки, мән дә ушаг дејиләм, икниниздән дә јашлыјам».

Г. Б. Закир һәммин әһвалат әсасында «Илан, дәвә, тысбаға» тәмсилини јазмышдыр. Бурада бунлар бир чәрәк тапырлар. Тысбаға дејир ки, аллаһ јери, көјү јаратмаг истәјәндә «он-он беш јашында чаван идим мән» Буну тәсдиг едәрәк илан өзүнүн аз гала аллаһ илә һәм-јаш олдуғуну сөјләјир. Нөвбә дәвәјә чатанда:

Әјлиб чәрәји јердән көтүрдү,  
Јаваш-јаваш көвшәјинә кәтирди,  
Деди: «Еј мә'дәни-һәдјану кәзаф!  
Бу сөз илә *дәвә ушаг имиш саф*».

Б. Бајрамовун «Фәһлә гардаш» романында дејилир: «Дәли һәсән сифәтинә јатыртдығы бығларыны ојнада ојнада данышырды:

— Елә билирләр ки, *дәвә ушагдыр*. Бир иши ики-үч адам вахтында көрмүр, һамыны вә'дәбашы салыр гарын ағрысына».

## ДЭДЭ КЭРЭМ КИМИ ЈАНМАГ

Ифадэ XVII эср шифаһи халг эдэбијјатында јаранмыш «Әсли вә Кәрәм» дастаны илә әлагәдардыр. Дастанда ики севкилинин мәһәббәтинә мане олмаг истәјән Гара Кешиш һеч бир вәһлә Әслини Кәрәмә вермәјә разы олмур. О, Кәрәми дәфәләрлә оғру адландырыр, зиндана салдырыр, узун әзаб вә әзијјәтләр вердији бу фәдакар кәнчин инадындан әл чәкмәдијини көрдүкдә әлачыз галыб, һижләјә әл атыр. Зифаф кечәси Әслинин сәһрләнмиш дүјмәләри ачылмадыгда Кәрәм од тутуб алышыр вә онун күлүндән Әсли дә јаныб мәһв олур.

М. Ф. Ахундовун «Һекајәти-Хырс гулдурбасан» пјесиндә Бајрам дејир: «...Нә күндүз динчәлә билирәм, нә кечә јата билирәм. Аз галыб дәли-диванә олуб Мәчнун кими даға-даша дүшәм, *Кәрәм кими алышам, јанам*».

Молла Чуманын «Адәмин нәвәси» ше'риндә дејилир:

Кәлмишәм чаһана бир күн фәнајәм,  
Ахырда *Кәрәм тәк јанасыјам мән*.

Ј. В. Чәмәнзәминли «Бир чаванын дәфтәри»ндә јазыр: «Саат он иди, Рәчәб һәлә дә Кәрәм дәдә кими јанырды. Ону данышдыран ешиг һавасы иди». Бир аз сонра: «Үрәјим дәрдләнәндә бағчанын бир кушәсинә чәкилиб охурам. *Кәрәм кими од тутуб јанарам, көз јашларым һәзин-һәзин јанағым ашағы ахар*».

Р. Рза «Ше'р вәзни вә мәһәббәт һаггында дастан» ше'риндә јазмышдыр:

Севди, севилди.  
Сағлам инсан мәхсус  
бир һәвәслә.  
Севди  
нә Фәрһад,  
нә Мәчнун,  
нә дә Кәрәм кими,  
нә даш јонду,  
нә зәнчир тахды,  
нә дә *јанды*  
Дәдә *Кәрәм кими*.

Б. Ваһабзадәнин «Јоллара из дүшүр...» пјесиндә Дашгын Көјәрчинә дејир: «Һәлә ушаг икән Кәрәм кими сәни јухуда көрүб вурулмушдум. О вахтдан да Кәрәм кими јанырам».

## ДЭЖИРМАНЫН КӨЗҮНДЭН ӨЛҮ САЛЫРСАН, ДИРИ ЧЫХЫР

Дирибаш, гочаг бачарыглы вә һијләкәр адамлар һаггында дејилир. Халг арасында мәшһур олан «Јетим гызын нағылы»ндан јајылмышдыр. Чох ағыллы вә чох көзәл олан јетим бир гыза дарғанын, газынын вә падшаһын көзү дүшүр. Онлар гыздан әл чәкмирләр. Гыз да онларын һәр үчүнү ејни күндә өз евинә дэ'вәт едир. Дарға кәлир. Аз сонра гапы дөјүлүр. Гыз дарғаны евиндәки гујуда кизләдир. Газы кәлир. Аз сонра падшаһ кәлир... Гыз газыны гујуја салыр. Аз сонра гоншу гары кәлир. Гыз шаһы гујуја салыр. Беләликлә, онларын үчүнү дә өлдүрүр. Күчәдән кечән чобандан хаһиш едир ки, өлүнүн бирини апарыб басдырсын. Чобан апарыб басдырыр. Гајыданда икинчи өлүнү көрүб тәәччүбләнир. Гыз дејир ки, өлү гачыб кәлиб. Чобан буну апарыб бир гајадан атыр. Гајыданда үчүнчү өлүнү көрүр. Чобан буну апарыб дәјирманын новданындан тәпәсә ашағы салыр ки, тикә-тикә олсун. Сонра дәјирмандан су ахан јерә баханда көрүр ки, дәјирманчы орада чимир. Чобан елә билир ки, јенә һәмин өлүдүр, дирилиб. Онда чобан дејир: «Паһ атоннан, әдә, бу нә һәјасыз өлүјүмш, дәјирманын көзүндән өлү салдым, дири чыхды».

## ДЭЖИРМИ СТОЛ АРХАСЫНДА

Ифадәнин мәчази мә'насы «бәрабәрлик шәраитиндә» демәкдир. Бурадакы «стол» әвзинә бә'зән дә «миз» «маса» ишләдилир.

Адәтән дөвләт башчыларынын бејнәлхалг көрүшләриндән данышаркән бу ифадәдән истифадә олунур. Тарихи шәхсијјәт олан крал Артур һаггында инкилис халгы ичәрысиндә јајылмыш әфсанә вә рәвајәтләр чохдур. Рәвајәтә көрә, әтрафына чохла чәнкавәрләр топлајан крал Артур адәтән бөјүк вә даирәви бир стол архасында гонаглыг едәрмиш. Гонаглар һәр дәфә саат әгрәби истигамәтиндә һәрәкәт едәрәк јерләрини дәјишәрләрмиш. Мәгсәд бу имиш ки, кимин даһа һөрмәтли јердә отурмасы барәдә гонаглар арасында мүбаһисә дүшмәсин. Одур ки, гонагларын һамысы өзләрини бәрабәр вәзијјәтдә һесаб едирмишләр.

«Коммунист» гәзетиндә нәшр олуан (4 декабр 1971-чи ил) «Дәјирми стол архасында көрүш» адлы бир мә'лумат белә башлајыр: «Нојабрын 29-дан декабрын 2-дәк Москвада АБШ ишкүзар даирәләринин көркәмли нүмајәндәләринин бөјүк бир групу ССРИ назирликләри вә идарәләринин, харичи тичарәт тәшкилатларынын вә бә'зи сәнаје мүәссисәләринин рәһбәрләри илә «дәјирми стол архасында» көрүшмүшләр».

Р. Рзанын «Искәндәр, Чатски вә Чајлд Һаролд» ше'риндә дејилир:

Отағым санки  
Дәјирми масалы клуб олду.

Хәлил Рзанын «Һара кедир бу дүнја?» ше'риндә дејилир:

...Мәтбуат конфрансы, Данышыр Громыко...  
—Халга дүзкүн чатдырын мәтләби бирәр-бирәр,  
Кирдә миз архасында сөһбәт чох чәкә биләр.

## ДӘМИР ГАПЫ ДӘРБӘНД

Хүсусилә ел әдәбијјатында кениш ишләдилән бу ифадә Дәрбәнд шәһәрини образлы шәкилдә сәчијјәләндирир. Дәрбәнд Дағыстан МССР-дә Хәзәр дәнизи саһилләриндә салынмыш гәдим шәһәрدير. Һазырда мә'лум олан мәнбәләрә көрә, «Дәрбәнд» сөзү фарсча олуб «гапалы (бағлы) кечид» мә'насыны верир. Бу сөз ерамызын VII әсриндән ишләнмәјә башламышдыр.

«Дәрбәнд кечиди» адланан дар кечидин габағыны тутан гала тикинтиси Шимали Гафгаздан Загафгазијаја доғру кедән ән әлверишли јолун үстүндәдир. Бу галанын ерамызын I әсриндә тикилдији еһтимал олунур. Тарихи мәнбәләрә көрә, мәшһур Дәрбәнд гала диварлары 562—571-чи илләрдә Сасани һөкмдары Хосров Әнуширәванын вахтында тикилмишдир. Инди дә галмагда олан гала диварларынын узунлуғу 6 км, һүндүрлүјү 18—20 метрдир. Әслиндә исә 40 км узунлуғунда олан бу сәдд дағлардан башлајыб дәнизин ичәрисинә гәдәр узанырды. Галанын үзү шимала тәрәф олан отуз гүлләси, дәмирдән дүзәлдилмиш үч мөһкәм гапысы вар иди.

Мараглы чәһәт бу шәһәрә «дәмир гапы» епитетинин верилмәсидир. «Дәмир гапы» ифадәсинә түркдилли халгларын ән гәдим абидәләриндән олан Күл тикин абидәсиндәки (VIII әср) кичик јазыда раст кәлирик: Керижә, Инчи чајыны кечәрәк *дәмир гапыја* гәдәр гошунумла кедиб чыхдым. Бурада «Дәмир гапы» ајрылыгда ишләнмишдир.

Сонралар бу ифадә «Дәрбәнд» сөзү илә бирләшдирилмишдир. Артыг «Китаби-Дәдә Горгуд» дастанларында «Дәмир гапы Дәрбәнд» ифадәси сабитләшмишдир. Дастанларда Дәли Дондар «*Дәмир гапы Дәрвәндәки* дәмир гапыји дөпүп алан, алтмыш тутам ала көндәрин учунда әр бөкүрдән, Гајан Сәлчуг оғлу Дәли Дондар...» епитетләри икә сәчијјәләндирилир.

Мәшһур «Гараоғлу» дастанында дејилир: «Дәдәм чалды һавасыны чәнкиләрин. Дәдәм гојду бинасыны Дәмир гапы Дәрбәндимин».

«Короғлу» дастанындакы бир гошмада дејилир:

*Дәмир гапы Дәрбәнд* әчәб тамаша,  
Көзәлләри батыб ала, гумаша.

Дәрбәнд кечиди һаггында гәдим Рома китабларында мәлумат верилир: Шәһәрин јахынлығында, дағларла дәнизин арасы даш диварла тутулмушду, кечмәк үчүн јалныз бир јол гојулмушду. Истилачылар јалныз бу јолдан кечмәјә мәчбур олурдулар. Дәрбәнд шәһәринин дашдан тикилмиш бөјүк һасары, һасар үстүндә уча гүлләләр вар иди. Кенујалылар бу јерләрә јахшы бәләд идиләр».

Әрәбләр бураја каһ «Баб-үл-әбваб» («Баш гапы»), каһ да «Баб-үл-һәдид» («Дәмир гапы») дејирдиләр. Түрк халглары исә Дәмир гапы//Темир гапы(сы) адландырырдылар. XIII әсрдә һүлакү хан бу јерләри тутмушду. Монголлар бураја Дәмир гапы Дәрбәнд јох, Дәрбәнд Калуга дејирдиләр. Калуга монголча сәрһәд, бәнд мәһасындадыр.

Гәдим әрәб тарихчиси Әл-Мәс'уди (956-чы илдә өлмүшдүр) көстәрир ки, шәһәрин гала диварларында һәр үч милдән бир дәмир дарваза салмышдылар. Галанын ичәри тәрәфиндән дарвазалары вә онлара битишик диварлары горумаг үчүн әһалини хүсуси тәрздә јерләш-

дирмишдилэр. Бүтүн бунлар хээрилэрдэн, аланлардан вэ дикэр халглардан горунмаг мэгсэди күдүрдү.

М. С. Ордубадинин «Бөжүк гурулушда» драмында Мурад киши дејир: «Бабаларымыз бир-биринин дилиндэн белэ данышырлар: Иран падшаһы Кэсранын гошуну *Дэмир гапы Дэрбанди* алмаг үчүн эввэлчэ бизим галаны алыб кечмэли иди».

Бэ'зэн бу ифадэ кечилмэз јер, намэ'лум, сеһирли сирр вэ с. ма'наларда да ишлэнир.

С. Рәвимов «Диван дашы» һекајәсиндэ јазыр: «Дејилдиј: кими, ковханын гыфылына һеч бир башга ачар дүшмэзди. Гыфылы бир *дэмир гапы Дэрбандэ* дөнөндэ, она һеч бир ачар дүшмәјәндэ, ким нэ билсин ки, ичәридэ нэ вар, нэ јохдур?!»

## ДЭМИР ПЭРДЭ

«Дэмир пәрдэ» ифадәси әслиндә театрла әлагәдар терминдир. Јанғынын гаршысыны алмаг мэгсәди күдән дэмир пәрдэ вахты илә сәһнәни тамаша салонунда ајырмаг үчүн бунларын арасында јерләшдирилирди. Дэмир пәрдэ ән эввәл XVIII әсрин сонларында Франсанын Лион шәһәриндә бир еһтијат тәдбири кими гурашдырылмыш, сонралар чох сүр'әтлә башга шәһәрләрдәки театрларда тәтбиг едилмишди.

Елә о заманда да бу ифадә һәм дә мәчәзи ма'на кәсб етмиш, әлагәсизлик, үнсijјәтдән гачма (вә ја маһрум-луг) ма'насында ишләнмәјә башламышдыр. Тәдричән сурф сијаси ма'на алан бу ифадә халглар арасында сијаси вә идеоложи манеәни билдирмәк үчүн ишләдилир.

Алман фашизмнин башчыларындан Көббелс «2000-чи ил» мәгаләсиндә (23 феврал 1945-чи ил) бу ифадәни ишләдәрәк кәстәрирди ки, куја ССРИ өзүнү бүтүн дунјадан дэмир пәрдә илә ајырмышдыр вә мұһарибәдә галиб кәлсә, шәрги вә чәнуб-шәрги Европаны да башга өлкәләрдән дэмир пәрдә илә ајырачагдыр. ССРИ-јә бөһтан олан бу ифадә сонралар да буржуа мәтбуатында ишләдилмишдир.

Совет мәтбуатында исә һәмин сөзләр социалист өлкәләри һаггында һәгигәти капитализм шәраитиндә ја-

шајан халглардан кизлэтмјә чалышан мүртәче даирәләрин чәһдини ифадә едир. Буну ашағыдакы мисалдан асанлыгла мүәјјәнләшдирмәк олар.

С. Вурғун «Бөјүк гардашлыг» мөгаләсиндә (1953) јазмышдыр: «Һеч бир *дәмир пәрдә* халгларын бир-бирини баша дүшмәјә, бир-биринә гаршылыглы јардым көстөрмәјә, динч әмәкдашлыға олан мејлини зәифләдә билмәз».

## ДӘРЈАЈИ-НУР

«Нур дәрјасы» гәдим вә дүнјада ән мәшһур брилјантын адыдыр. Лакин бу ад үмумиләшәрәк «гијмәтли чавахират, хәзинә» мәнасы кәсб етмишдир.

«Дәрјаји-нур» адланан бу даш барәдә зәнкин әдәби мәнбә вардыр. С. Ә. Бәкташи, Р. Н. Мәммәдзадәнин «Сирли даш» китабында дејилир: «Алмазын тапылма тарихи... миладдан әввәл 3000-чи илә тәсадүф едир. Дејирләр ки, Әфрасијабын гылынчынын дәстәсини бәзәјирмиш. Рүстәм ону туранлылардан мүһарибәдә әлә кечирмишдир. Сонралар Кијан тачына рөвнәг верирмиш. Тејмурун һүчуму заманы гарәт едилмиш вә онун нәслиндән олан Мәһәммәд шаһын әлине кечәрәк һиндистана апарылмышдыр». XVIII әсрдә Надир шаһ һиндистаны зәбт едир. Онун орада әлдә етдији хәзинәдә «Дәрјаји-нур» да вар иди. Надир шаһын өлүмү заманы әфган әскәрләри «Дәрјаји-нур»у әлә кечирә билмирләр. Сәбәби дашын шаһын нәвәси Шаһрухта олмасы иди. Бундан сонра алмаз Аға Мәһәммәд шаһ Гачарын әлине кечир. Һазырда да бу даш, Иран хәзинәсинин ән гијмәтли чавахиратларындандыр».

Бу дашла әлагәдар әфсанә вә рәвәјәтләр јайылмышдыр. «Хан чобан» адлы мәнәббәт дастанында дејилир: Һүсејн шаһ өлдү. Исфahanлы Шаһ Аббасын дөврүндә иди. Вахт олду ки, хәбәр Шаһ Аббаса јетишиди. Бујуруб, деди:—Онун оғлу варса, кедин кәтирин, өз атасынын јериндә шаһ тикәк.

Кетдиләр Пәхпуру кәтирдиләр Шаһ Аббасын јанына. Амма Пәхпур 12 јашында ушаг иди. Шаһ Аббас өз *дәрјаји-нур* базубәндини кәтириб тахды Пәхпурун голуна. Пәхпуру шаһ тикди».

## ДӘРҖАЛАР МҮРӘККӘБ, МЕШӘЛӘР ГӘЛӘМ

Фолклорда чох ишләнән бу образлы ифадә эслиндә гур'андан тәрчүмә илә јајылмышдыр.

Гур'анын тәрчүмәсиндә (отуз биринчи сурәнин ијirmi биринчи чүз'үндә) дејилир: «*Ja Mәһәммәд, дәрһәгигәт әкәр јер үзүндә олан ағачлар һамысы гәләм олалар, мүтләг дәннiz мүрәккәб олуб вә ондан башга онун кими једди дәннiz дә мүрәккәб олуб она көмәк олалар, күлл мөвчудат јазычы олалар, һәр ајинә аллаһ-тәали кәлиматы гуртаран дејилдир*».

Г. Б. Закирин «Һөкүмәт мә'мурлары» сатирасында дејилир:

*Јаза билмәз оларын ејбини та рузи-әбәд,  
Аби-Чејһун—мүрәккәб, гәләм олса чәнкәл.*

Ч. Чаббарлынын «Алмас» пјесиндә Јахшы белә бир халг ше'ри охујур:

*Сәнә гурбан олум, ај дәдә Кәрәм,  
Көзләрим тор кәтирир, үрәјим вәрәм.  
Дәрјалар мүрәккәб олса, мешәләр гәләм,  
Моллалар јаздыгча дәрдим вар мәним.*

С. Вурғунун «Сәадәт нәғмәси» ше'риндә дејилир:

*Азаддыр гушларын хош нәшидәси,  
Азаддыр јашамаг, күлмәк һәвәси.  
Дәннizләр мүрәккәб, мешәләр гәләм  
Олса да, көнлүмүн битмәз нәғмәси.*

«Шаһ Исмајыл» нағылында дејилир: «Әдил падшаһ о гәдәр варлы, дөвләтли иди ки, *дәрјалар мүрәккәб олса иди, мешәләр гәләм*, онун дөвләтини һесабламаг олмазды».

Ә. Чавадын «Москва» ше'риндә дејилир:

*Дәрја мүрәккәб олса, ағачлар бүтүн гәләм,  
Бәстинин чәкдикләри тамам олармы, билмәм?*

Ч. Көзәловун «Ај гыз, тише там!» фелјетону белә башлајыр: «Баш идәрәјә материал верилмишди ки, баш базада бир јеһәје, бир дағытһадағытдыр ки, *мешәләр гәләм олса, дәрјалар мүрәккәб*, бу һәнкамәни јазмагла гуртармаз...».

## ДИЗ ҮСТӘ ЈАШАМАГДАНСА, АЈАГ ҮСТӘ ӨЛМӘК ЈАХШЫДЫР

Бу мәшһур ифадә Испанија Коммунист Партијасынын көркәмли хадими Долорес Ибарруринин 1936-чы ил сентјабрын 3-дә Парисдә етдији мәшһур нитгиндә ишләдилмишдир.

Буна бәнзәр бир фикрә «Кәлилә вә Димнә»дә (III әср) раст кәлирик: «Рүсвајчылыгла јашамагданса, мәрдиклә өлмәк јахшыдыр».

Ифадәнин ән гәдим вариантынын мүәллифи Рома тарихчиси Татсит һесаб олунур.

А. Шаигин «Ел оғлу» драмында (1949) дејилир: «Гул кими јашамагданса, мәрд кими өлмәк јахшыдыр».

Классик күрчү јазычысы А. Қазбегинин (1848—1893) «Ата гатили» повестиндә дејилир: «Биабырчылыгла јашамагданса, шәрәфлә өлмәк јахшыдыр».

837-чи илдә Бәз галасында гошуну тармар олмуш халг гәһрәманы Бабәк чох кичик бир дәстә илә гачыб хилас ола билмишди. Хәлифә Мөтәсим үзә чыхарса, ону бағышлајачағыны вәд етмишди. Хәлифәнин бу тәклифинә Бабәк белә чаваб вермишди: «Гырх ил заваллы гул кими јашамагданса, һеч олмаса бир күн азад инсан кими јашамаг шәрәфлидир».

Сәдинин «Күлүстан»ында дејилир:

Зилләтдә јашамагданса, иззәтлә өлмәк јахшыдыр.

М. Мүшфиғ «Азадлыг дастаны»нда јазыр:

Азадлыг һәр кәсин эзәл нахшыдыр,  
Мәнчә әсирликдән өлүм јахшыдыр.

«Аталар сөзү» китабында (1965) белә ифадәләр верилмишдир: «Ајаг үстә өлмәк, дизи үстә јашамагдан јахшыдыр», «Сарала-сарала јашамагданса, мәрд-мәрданә өлмәк јахшыдыр».

М. Ибраһимовун «Фыртына гушу» повестиндә кәстәрилир ки, мәшһур ингилабчы Хосров Рузбей мәнкәмәдә сон сөзүндә демишдир: «Һејсијјәти әлдән вермәк, алчалмаг, абырдан кечмәк, сијаси вә ичтимаи әгидә вә арзулары ајаг алтына атмаг шәртилә јашамагданса, өлмәк јахшыдыр». Һәммин әсәрдә јенә дә Хосров Рузбей дејир: «Дөјүш мејданында чан вермәк, намәрдчәсинә гачмагдан јахшыдыр...».

## ДИЛОТУ ЖЕМӘК

Башга сөзлә: тез-тез, ара вермәдән (дил богаза гојмадан) вә чох заман да мәнтигсиз данышмаг.

Мә'лумдур ки, кичиткән биткисинә халг данышыг дилиндә образлы шәкилдә «дилоту» дејилир. Јарпагла-рынын вә көвдәсинин үзәриндә јандырычы түкләр олан кичиткән кимә тохунса о, шикајәтләнир, тез-тез даны-шыр, әсәбиләшир, ағзына кәләни дејир. Хүсуси шәкилдә овушдуруб, әзиб јандырычы түкләрин тә'сирини јох етмәдән ону јемәк мүмкүн дејилдир. Чүнки кичиткән тәбии һалда јејилсә инсан дилини ағзында сахлаја бил-мәз. Елә бу хүсусијјәтинә көрә дә һәммин битки дилоту ады алмыш вә јухарыдакы мәчази мә'налы тәркибин ја-ранмасына сәбәб олмушдур.

Ч. Әлибәјовун «Мәним аналы дүнјам» романында дејилир: «О сарсылды. Бу сөзү она көрә гәтијјәтлә дејирәм ки, бајагдан бәри *дилоту јемиш* кими дил-дил өтән Халлы бир хејли кириди. Башыны ашағы салды».

## ДИН АЈРЫ ГАРДАШ

Азәрбајчан халгы әсрләр боју мөһрибан гоншулуг мүнасибәтләриндә олдуғу ермәни халгыны белә адланды-рыр. Дин ајрылығы халгларымыз арасында достлуға һеч бир заман тә'сир едә билмәмишдир.

Көркәмли ермәни сәнәткары Ашыг Әмир (XIX әср) јазмышдыр: «Дин ајры мөһкәм гардашыг».

Ше'ри тәрчүмә вә шәрһ едән Мирәли Сејидов һәммин мисра һаггында белә јазыр: «Бу мисра, көрүнүр ки, о заман да азәрбајчанча халг арасында јайылыбмыш. Ашыг Әмир мисраны азәрбајчанча демишдир: «Дин ајры мөһкәм гардашыг».

Ј. В. Чәмәнзәминли бир һекајәсини «Дин ајры гардашлар» адландырмышдыр.

Ј. В. Чәмәнзәминли «Һәјатымын 20 или» әсәриндә јазмышдыр: «Ермәни түрк мүнасибәтинә кәлдикдә о заман һеч дә кәскин бир мәсәлә дејилди. Кениш күтлә гардашчасына јашајыр, орада да һеч бир мүнагишәли мәсәлә јох иди: ермәни әмәкчиләри, дәрзиләр, бәнналар, дүлкәрләр... түрк арасында ишләрдиләр, кирвәлик сдәрдиләр. Кениш күтлә ермәнијә «*динајры гардаш*» де-

јәрди. Халг мәсчид вә килсә ајрылығы илә белә һесаб-лашмаг истәмирди. Түркләрин нәзир еләјиб, килсә һәјәтиндә гурбан кәсдијини вә ермәниләрин түрк пиринә шам кәтирдикләрини чох көрмүшәм».

Ч. Мәммәдгулузадәнин «Каманча» пјесиндән бәһс едәркән М. Ч. Чәфәров јазмышдыр: «Халг руһунда доган мусиги адамларда баш галдыран вәһши һиссләри өлдүрүб, сөндүрүб жүксәк инсани һиссләри ојадыр. Мусиги *дин ајры гардашлара* онларын мөһрибанчасына, чанбир јашадығы көзәл күнләри хатырладыр. Инсанлыг иблисә, хејир шәрә галиб кәлир».

## ДИРИЛИК СУЈУ

«Дирилик» сөзү дилимиздә «һәјат, јашајыш» мә'насында ишләнир. М. Фүзулинин «Лејли вә Мәчнун»унда дејилир:

Вәһшиләр илә нәдир бу бирлик,  
Инсан илә хош дејилми дирлик?

Ејни анлајышы билдирмәк үчүн һабелә «дирилик чешмәси», «һәјат сују» вә классик әдәбијјатымызда «аби-һәјат» «аби-һејван», «чешмеји-һејван», «аби-һејвани», «аби-бәга», «аби-зиндәки», «аби-зиндәкани», «аби-Хызр» вә с. ифадәләр дә ишләдилир.

Классик әдәбијјатда севкилинин сөзү вә ағзы, һабелә һәгиги ешг мә'насы билдирән бу ифадә мүасир дилдә әсасән јашајыш, һәјат үчүн гијмәтли, зәрури су, чешмә мә'насындадыр.

Мүсәлман әфсанәләринә көрә куја Зүлмәтдә бир дирилик булағы (чешмәси) вардыр ки, буну сујундан ичәнләр әбәди һәјат газанырлар. Куја Хызр бу чешмәни тапмыш, өзү вә аты онун сујундан ичмиш, бу суда јујунмушлар. Она көрә дә һәмишә сағдыр, диридир. Куја Искәндәр Зүлгәрнејн дә бу дирилик сујуну чох ахтармыш, лакин тапмаға мүвәффәг олмамыш вә кери дәнмәли олмушдур.

М. Ф. Ахундов «Кәмалүддөвлә мәктублары»нда јазмышдыр: «Амма нәгли-Хызр бәистилаһи-түрк, налеји-газдыр: *дирилик сују һарда* иди ки, Хызр ичөјди, дири галајды?».

Ј. В. Чәмәнзәмнинли «Јени Ширван» мөгаләсиндә јазмышдыр: «Ширван өтәдән бәри мөчүзәләр вә әфсанәләр мәркәзи кими танынмышдыр. Шәрг мүәллифләринә көрә аби-һејван вә сәхреји-Муса бурада имиш. *Дирилик сују* вә бәни-исрајил нәбиләринин тапындығы гаја вармышмы? Халг бунун варлығына инанмыш вә бу сәһәдә бир сыра әфсанәләр јаратмышдыр. Хыдыр пејгәмбәр *дирилик сујундан* ичиб јох олмуш вә пахыл бир шәргли кими, әбәдијјәт сиррини кимсәјә билдирмир.

Шәргин өткүн хәјалы илә тарихи чәрчивәдән ајрлмыш Искәндәр дә дирилик сујуна умсунараг Ширвана кәлир вә әлинә бир өлү балыг алараг Күлүстани-Ирәм бағларыны долашыр. Һејһат! Балыг да Хыдыр нәби кими, әбәди һәјат олуб гачыр вә сирри Македонија чаһанкиринә билдирмир».

Әслиндә исә бу дирилик сују анлајышынын јаранмасы вә бүтүн Шәргдә јайылмасы тарихи даһа гәдим олуб, шумер әсатирләри илә бағлыдыр. Гәдим шумер әсатирләринин бир чоху мәнәһбәт илаһәси Инанна (аккадча: Иштар) илә әлагәдардыр. Бунлардан бириндә— «Инаннанын јералты дүнјаја кетмәси» әфсанәсиндә дејилир: Көјләр һөкмдары Инанна јералты дүнјаја да һаким олуб, өлүләри дирилтмәк үчүн о дүнјаја кетмәји гәрара алыр. Јералты дүнјанын һөкмдары исә онун бачысы, өлүм вә гаранлыг аллаһы Ерешкигал иди. Инанна бу өлүм илаһәсиндән горхдуғу үчүн өз сәдагәтли вәзиринә белә тапшырыг верир: «үч күнә гәдәр бу кедәркәлмәз дүнјадан кери дөнмәсәм, аллаһлары јығыб јасымы сахларсыныз. Сонра бөјүк аллаһ Енлилин јанына кедиб, мәни хилас етмәји хаһиш едәрсән. О, гулаг асмаса, ај аллаһы Наннынын јанына кедиб, мәни дирилтмәји вә кери гајтармағы хаһиш едәрсән. Нанны да гулаг асмаса, мүдриклик аллаһы Енкинин һүзуруна кедәрсән. Енки *дирилик сујунун* сиррини билир вә о, бизә көмәк едәр».

Бундан сонра Инанна јералты дүнјаја кедир вә орада өлдүрүлүб, дивардакы мыхдан асылыр. Үч күн көзләдикдән сонра онун вәзиринә көмәк үчүн Енлил вә Наннынын јанына кедир. Онлар көмәкликдән имтина едирләр. Лакин мүдрик Енки белә бир тәдбир көрүр: о, кургарру вә калатурру адлы ики чансыз варлыг јарадыр, онлара «һәјат јемәји» вә «дирилик сују» верәрәк чанландырыр. Сонра онлары јералты дүнјаја көндәрир. Орада Ереш-

кигал доғумла элагәдар бәрк ағры чәкир вә лүт шәкилдә «Ај мәним гарным, ај мәним бәдәним»—дејә, зары-  
ырды. Бура кәлиб чыхмыш кургарру вә калатурру «Мә-  
ним гарнымдан сәнин гарнына, мәним бәдәнимдән сәнин  
бәдәнинә» (јә'ни, мәним сағламлығым сәнә кечсин) дејә,  
она тәсәлли верирләр. Буна көрә дә чајларын сујуну, чөл-  
ләрин тахылыны онлара һәдијә тәклиф едирләр. Ла-  
кин Енкинин тапшырығына әсасән онлар бу һәдијәни  
гәбул етмирләр. Инаннанын мыхдан асылмыш чәсәдини  
истәјирләр. Бу чәсәди, нәһәјәт, Ерешкигал онлара ве-  
рир вә онлар да чәсәдә *дирилик сују* чиләјиб Инаннаны  
дирилдирләр.

Ашыг Әләскәрин бир мисрасы беләдир: «Һардан  
чыхды *аби-һәјәт чешмәси*».

### ДИШИНӘ ВУРМАГ

Мәчази мә'нада: шәхсин һәр һансы хүсусијјәтини мү-  
әјжәнләшдирмәк үчүн ону сынамаг, јохламаг.

Ифадәнин һәгиги мә'насы Ч. Мәммәдгулузадәнин  
«Леонтијев» фелјетонунда чох ајдын шәрһ едилмишдир:  
«Мә'лумдур ки, ушаглар јумурта дојүшдүрәндә әввәл  
бир дадышырлар, јә'ни јумурталары дәјишиб *вурурлар*  
*дишләринә* вә сонра гајтарыб верирләр бир-биринә. Сон-  
ра башлајырлар ојнамаға. Мәсәлән, Әли буну ганыр ки,  
јумуртасы Вәлинин јумуртасындан бәркдир, әввәл де-  
јир:—Тут! Вәли дејир:—Сән тут! Ахырда Әли тутур,  
чүнки билир ки, тутса да Вәлинин јумуртасы сыначаг».

С. Рәхимовун «Нағыл» һекајәсиндә дејилир: «Инди-  
јә гәдәр олан гонагчыларыны новруз јумуртасы кими  
бирчә-бирчә *дишинә вуруб* гыраға гојан Мәһбуб, өз  
әзиз гонагчысы Мәһчубу үркүдүб гачырмаг истәмирди».

Үлкәрин «Бу да сизин әмриниз...» һекајәсиндә деји-  
лир: «Ишчиләр, мән бура тә'јин олунана гәдәр дә бура-  
да ишләјирдиләр. Мән кәлән кими онлары бир-бир бај-  
рам јумуртасытәк *дишимә вурдум*».

Тәдричән ифадә үмумиләшәрәк мәчази мә'на кәсб ет-  
мишдир. Анарын «Бешмәртәбәли евин алтынчы мәртә-  
бәси» романында Дадаш дејир: «Һәјәт билирсән нә  
узундур, Заур, јалан дејирләр, гыса дејил өмүр, биз чох  
јашајырыг, лап чох, о гәдәр, о гәдәр шеј көрүб билирик,  
о гәдәр шејдән кечирик ки, һәјатымыз боју һәр чүр бәр-  
кә-боша дүшүрүк, дүнјаны немә дејәрләр әмәлли-башлы  
*дишимизә вуруруг*».

## ДИШ КИРЭСИ

Бу архаик ифадә Орта әсрләр Азәрбајчанынын ичти-маи мүнәсибәтләрини әкс етдирән нүмунәдир.

Ханын адамлары кәндә кәләндә ән һөрмәтли гонаг кими гаршыланар, онун шәрәфинә гонаглыг тәшкил едиләрди. Лакин гонаг сүфрәдәки не'мәтдән, јемәк-ичмәкдән имтина едәрди ки, бу заман да онун мәгсәди «диш кирәси» алмаг оларды. Ев јијәсинин һазырладығы ләзиз тәамлары јемәк үчүн гонағын дишләри зәһмәт чәкиб ишләмәли олурду. Дишләринин зәһмәти мүгабилиндә гонаға хүсуси әләвә пәј да верилрди. Бу «диш кирәси» вермәк (вә ја алмаг) адәти XVIII—XIX әсрләрдә хүсусилә кениш јайылмышды. Тәдричән бу адәт башга гонаглар (мәсәлән, гыз евиндә чөрәк јејән оғлан гоһуму вә с.) илә дә әлагәләнмәјә башлады, һабелә илк дәфә оғлан гыз евиндә чөрәк јејәндә она диш кирәси олараг пул вә ја мал һәдијјә едәрдиләр.

Бу ифадәјә аналожи олараг, көз кирәси, гулаг кирәси ифадәләри дүзәлмишдир.

А. Шаигин «Елоғлу» драмында Анаханым дејир: «Бу ачкөз хан көрдүјүндән көз, ешитдијиндән *гулаг кирәси* истәјир».

Раффинин «Хент» әсәриндә көстәрилир ки, әкәр һаким синфин нүмајәндәси јохсулун евиндә гонаг олуб, онун чөрәјини јемәклә бу јохсулу шәрәфә наил едирдисә, онда ев саһиби «һөрмәтли» гонағына «*диш кирәси*» вермәјә мәчбур олурду.

## ДОГГУЗЛУГ КӘЛМӘК

Мүасир дилимиздә «алдатмаг» анлајышыны ифадә етмәк үчүн бир вулгаризм кими ишләнән бу бирләшмә әслиндә чох гәдим түрк адәтләри илә әлагәдар јараныб формалашмышдыр. Гәдимләрдә доггуз рәгәми ән уғурлу, хејирли рәгәм һесаб олунурду. Одур ки, мәшһур «доггузлама» адәти кениш јайылмышды. Адәт белә иди ки, доггуз мүгәддәс рәгәм олдугундан һәр һансы һәдијјәнин доггуз дәнә (доггуз әшја) олмасы зәрури һесаб едилрди.

Һ. Зәринәзадә јазырды: «Гәдим түрк халгларында пешкеш, һәдијјә вә с. доггуз-доггуз көздән кечирилмиш

вә «доггуз» уғурлу бир сај кими гәбул едилмишдир. «Доггуз» сөзүнүн түрк халглары тәрәфиндән уғурлу сај һесаб едилмәси сәбәбини белә көстәрмәк олар ки, онлар гәдим астрономијаја әсасән мүгәддәс һесаб етдикләри «көјләрин сајыны» доггуз билirmiшләр». М. Фүзули «Јандыррам ода доггуз рәвагын»—дејә јазырды.

Инди дә бәзи түрк халгларында (өзбәк, түркмән) һесаблама иши (хүсусилә гадынларын дилиндә) доггуз-доггуз принципи үзрә апарылыр. Мәсәлән, «ики доггуз (јә'ни, он сәккиз) чөрәк», «үч доггуз (јә'ни, ијirmi једди) фәтһр» вә с. (Фолклор дилиндә «ики әлли»—«сиз јүз јашајын, мән ики әлли» ифадәси јада дүшүр.) Һабелә дилимиздә «һәфтә сәккиз, мән доггуз», «ады чыхды доггуза (енмәз сәккизә)» кими ифадәләр дә доггуз рәгәминин сакраменталлығы илә изаһ олуна биләр.

Гәдим түрк һөкмдарларынын садә читдән вә ја ипәк парчадан олан туғлары (бајраглары) доггуздан артыг ола билмәзди. Одур ки, ән бөјүк һөкмдарлара «доггуз туғлуг хан» (доггуз бајраглы хан) дејирдиләр.

Доггузун рәмзи вә ритуал сәчијјәли бир рәгәм олдуғуну көстәрән даһа бир сыра фактлар мә'лумдур. Харәзмдә өлүјујанлар чәһд едирләр ки, су мејидин үстүндән доггуз дәфә ахыб кетсин. Ј. В. Чәмәнзәмминли көстәрирди ки, «Атилла өлдүкдә доггуз сәнәт пәриси нөвбә илә ағы дејиб ағлашырмыш». Ј. В. Чәмәнзәмминлинин «Гызлар булағы» романында белә тәсвирләр вардыр: «Хәстә, чадырын бир тәрәфиндә, һүндүр бир тахта јатмышды. Һәр тәрәфдә доггуз кәнч гыз диз чөкүб сачларыны әлләриндә тутмушду». «Баш хатынын балағына һәр тәрәфдән доггуз гыз јапышмышды». «Вәлиәһд хүсуси бир тәнтәнә илә дәфн олуңду вә доггуз бакирә гыз боғулуб гәбринә гојулду».

Бунунла әлагәдардыр ки, гәдим түрк халгларында бирисинә һәдијјә верәркән доггуз гијмәтли шеј верир, шәхси чезаландыраркән ондан доггуз гијмәтли шеј алармышлар. Бәзән дә бу доггузлама илә кифајәтләnmәјиб ону үч вә ја доггуз дәфә артырырдылар. О. Ш. Көкјај көстәрир ки, мүасир гырғызларда гыза алынан башлыг бир доггуз, үч доггуз вә ја доггуз-доггуз мигдарында һесабланыр. Мәсәлән, доггуз дәвә, доггуз инәк, доггуз гојун вә с. (доггуза гәдәр). Һәр чүр әшјадан да доггуз әдәд олмалы имиш. Гыза верилән башлығын (баш јајлығы, үзүк, биләрзик, кәмәр, бојунбағы, сырға,

чәкмә, чораб, парча) доггуз эдәд олмасына өзбәкләрдә дә хусуси диггәт јетирилир.

Тарихдән мәлумдур ки, һичри 968-чи (милади 1560—61) илдә түрк султаны Иран шаһы Тәһмасибә бир нечә доггуз мигдарында ат һәдијјә кәндәрмишди.

XV эсрдә Азәрбајчана кәлмиш Италија дипломаты Катерино Зено өз өлкәсинә Узун Һәсәнин сарајындан кәндәрдији мәктубда јазмышды: «Ијулун 12-дә јаздығым... кими, бу шәһрәтли һөкмдарын јанына Татар ханынын тәнтәнәли сәфири кәлмишди. Һәдијјә оларағ һөкмдара доггуз гылынч; доггуз гәмә, јәһәр, фәнәр... вә хәз (дәлә, синчаб, самур, түлкү... дәриси) кәтирмишдиләр».

«Дәдә Горгуд» дастанларында «доггуз кафир гызынын» һәдијјә алынмасына ишарә вардыр: «Доггуз гара көзлү, хуб јүзлү, сачы ардына өртүлү, көксү гызыл дүмәли, әлләри биләкиндән хыналы, бармағлары һичкарлы, мәһбуб кафир гызлары Галын Оғуз бәкләринә сығрағ сүрүб ичәрләрди».

Ј. В. Чәмәнзәмнинин «Јени Ширван» мәгаләсиндә дејилир: «Тејмурләк Иран вә Азәрбајчаны гылынчдан кечириб Ширвана јахынлашынча Ширван ханы Тејмура гаршы чарә тапыр. Түркләрдә доггуз һәдијјә вермәк адәти олдуғуну хан билирмиш. Чохлу һәдијјә илә Тејмуру гаршылајыр. Тејмур бахыр көрүр ки, һәдијјәләрин һамысы доггуздандыр, јалһыз гуллар сәккизидир. Тејмур һејрәт едиб, Ширван ханындан сәбәбини сорушур. Хан мүтәвазе бир һалда:—Бәндәниз дә гуллар сырасындадыр,—дејир».

Һәмин һадисә һаггында И. Һүсәјновун «Нәсими» романында исә белә дејилир: «Салнамәчи јазыр ки... 1386-чы илин пајызында әмир Тејмурун һүзуруна биринчи дәфә кедәндә Ибраһим күлли мигдарда чәваһират вә ипәклә биркә сәккиз гул апарыбмыш. Әмир Тејмурун дүшәркәсиндә Ибраһимин қарванындан јүкү гәбул едән мөһтәсиб сорушуб ки, «Ғајда үзрә һәдијјәнин үстүндә доггуз гул верәрләр, сән һижә сәккизини кәтирибсән?» Ибраһим дејиб: «Доггузунчу гул өзүмәм». Вә әмир Тејмура хош кәлән дә куја елә бу олуб.

Башға бир салнамәчи, өзүндән әввәлки салнамәчинин «доггузунчу гул» әһвалатыны тәкзиб етмәдән јазыр ки, һәдијјәләрин үстүндә шаһ, Низаминин једди көзәли тимсалында једди дүнја көзәли апарыбмыш».

Һәр бириндән доггуз («доггуз-доггуз») дәнә көндә-рилән эшјалары бир һесап етмәк («бир доггуз») илә онлары көндәрән шәхсә бөјүк чәфа, әзијјәт олурду ки, бунунла әлагәдар «доггузуну бирә сајмаг» ифадәси јаранмыш вә «инчитмәк», «әзијјәт вермәк» мә'насы кәсб етмишдир. «Дәдә Горгуд» дастанларында дејилир: «Кафири гамыш кими од олубан јандырајым. Доггузуну бир јеринә сајдырајым». Нәзәрә алынмалыдыр ки, үмумијјәтлә бирдән артыг, чохлуг билдирән рәгәми «бир јеринә», «бирә» сајмаг адәти мәшһурдур. Һәбибинин гәзәлиндә дејилир:

Бир дәмдә мин чану чәһан тәрк ејләр олсам јолуна,  
Ол алиһиммәт дилбәрим минин бирә сајмаз, недим.

Бу доггузлама адәти заман кечдикчә функцијасыны итирир, јалныз формал сәчијјә кәсб едир. Тәдричән бу «доггузлар» әслиндә реал тәрздә һәјата кечмир. Одур ки, һәр шеји доггуз вәд едиб, ону јеринә јетирмәмәк анлајышы «доггузлуг кәлмәк» (кәләк кәлмәк) ифадәси шәклиндә әкс етдирилмәјә башлајыр.

Халг дилиндә ишләнән «доггузу дон дарајы» ифадәси дә бу фикри изаһ едә биләр. Сонралар һәммин ифадә даһа да мүчәррәдләшир, «доггуз» сөзү адәтән јаланла әлагәләндирилир. Мәсәлән, Мәммәд Асланын «Дитдили миндим, чај кечдим...» ше'риндә довшаны өлдүрмүш овчу бу доггуз рәгәмини јаланла әлагәләндирәрәк дејир:

Доггуз батман әт олду,  
Јағы гијамәт олду.  
Доггуз кәндиң адамы  
Дојунча једи һамы.

Ч. Әлибәјовун «Һәјатын өзү» романында дејилир:— «Бәс молла нәвәсинин иши нә олду?.. Кедәчәк, јохса кәнә доггузлуг кәлирдин?».

Мәһз алдатмаг, кәләк кәлмәк анлајышы кәсб етдикдән сонра «доггузлуг» сөзү «доггузлуг кәлмәк», «доггузлуг чыхармаг» вәһидләри тәркибиндә гумар ојуну илә әлагәдар да ишләдилмәјә башламышдыр.

М. С. Ордубадинин «Думанлы Тәбриз» романында белә бир диалог вардыр: «Мән Әләкбәр јолдашын гулағына пычылдадым:

— Буну һачы хандан нечәјә алдын?

— Доггуза!

— Нечэ доггуза? Доггуз жүз түмәнәми?

— Хејр, доггуза!

— Нечэ јә'ни доггуза?

Әләкбәр јолдаш гулағыма јавашчадан деди:

— Начы хана бир дәнә *доггузлуг чыхардым*. Мәсәлә мә'лум олду. Демәк Әләкбәр јолдаш јенә дә Начы ханла гумар ојнамыш имиш».

Белә јени, жаргон мә'насы кәсб етдикдән сонра «доггузлуг кәлмәк» ифадәсинин бир сыра вариантлары («үчлүк кәлмәк», «нөмрә кәлмәк») јаранмышдыр.

Вагиф Нәсибин «Кәнд түлүнкүсү» повестиндә дејилр: «Демәк, дэдәси ишләмәјиб. Рәһмәтлик дэдәси нәсиһәтиндә дә она үчлүк кәлмишди». «Сонракы күнләр Муса булаг үстә дә кетди, бир-ики гонаглыгда да олду. Нисс еләјирди ки, гарын бағлајыр. Чамаатын һөрмәтчиллији ону һејран еләјирди. Јаваш-јаваш онлара *нөмрә кәлмәјә* тәрәддүд еләјирди.

## ДОГГУЗУНЧУ ДАЛҒА

Фыртына заманы ән гүввәтли вә горхунч далғадыр. Мәчәзи мә'нада чох бөјүк тәһлүкә вә ја жүксәлиш рәмзи кими ишләнир.

Гәдимләрдә бир сыра халглар доггуз рәгәминдән дәһшәтли шәкилдә горхурдулар. Иван Константинович Ајвазовскинин мәшһур рәсм әсәриндә доггузунчу далға бүтүн горхунчлуғу вә әзәмәти илә тәсвир едилмишдир. Мүәллифин отуз үч јашында икән (1850) чәкдији «Доггузунчу далға» әсәриндә гәзадан гуртармыш адамларын тахта гырынтыларындан мөһкәм јапышмасы, онларын симасында горху вә изтираб чизкиләри чох образлы вә бәдни верилмишдир.

Доггуз рәгәминин ваһимә, горху һисси ојатмасы гәдим заманларда бу рәгәмин сај системиндә сонунчу рәгәм һесаб едилмәси илә әлагәдар изаһ олуна биләр. Гәдим дүнјанын бир сыра халгларында сај системи доггуздан јухары галхмырды.

Түрк дилләриндәки сајларын (рәгәмләрин) сакраменталлығыны өјрәнән дилчиләрин фикринчә, сајларын инкишафында үч мәрһәлә олмушдур: а) беш (вә ја әл-

ли) рэгәминә гәдәр; б) једди (вә ја јетмиш) рэгәминә гәдәр; в) доггуз (вә ја дохсан) рэгәминә гәдәр олан сәјлар. Көстәрирләр ки, онлуг сәј системи шумерләрин тә'сири илә түрк дилләриндә мејдана кәлмишдир. Доггузлуг сәј системинин изләри бир сыра түрк дилләриндә инди дә јашамагдадыр: «ики доггуз», «үч доггуз» вә с. кими.

Ибтидаи чәмијјәтдә гәбилә рәһбәринин сечилмәси хүсуси вә тәнтәнәли бир ајин кими ичра олунурду. Гәбилә башчысы олачаг шәхси кечә үстә әјләшдириб, бүтүн халгын шәнлик сәдалары алтында күнәш даирәси үзрә доггуз дәфә доландырырдылар. Сонра ону ата миндирир, ипәк парчаны боғазына бағлајыб мөһкәм сыхыр вә нечә ил башчы олмаг истәдијини хәбәр алырдылар. (Бу адәт «Дәдә Горгуд» филминдә гисмән әкс олунмушдур.) Һәмин ајин гәбилә башчылығынын әбди олмадығыны, онун јениси илә әвәз едиләчәјини хатырлатмаг мәгсәди күдүрдү.

Азәроғлунун «Далғалар» ше'риндә дејилир:

*Доггузунчу далға* кәлир,  
Көтүрүб атачаг  
Нә варса јәгин...  
Иран—  
Фыртыналы бир дәниздир.  
*Доггузунчу далға*  
Шаһә галхыб,  
Фәгәт  
Енмәмиш һәлә..

## ДОДАҒЫМ ЈАРАДЫР, АТ СУВАРА БИЛМӘРӘМ

Әсасы олмајан бир сәбәб, дәлил көстәрәнләрә гаршы данышыг дилиндә ишләдилер.

Бу чүмлә илк бахышда мотивләшмәдән мәһрум ифадә тә'сири бағышлајыр. Доғрудан да додағын јара олмасы илә ат сувармаг арасында нә кими әлагә ола биләр? Сән демә, белә әлагә вар имиш.

Һејвандарлыг тәсәррүфатынын мүнүм әламәтләриндән бири дә беләдир ки, һәр һејван илә әлагәдар адамлар мүхтәлиф сөзләрдән, физиоложи-физики сәсләрдән истифадә едирләр. Аты сүрәндә, сахлајанда, гованда, чағыранда, јемләјәндә, јүкләјәндә вә с. мүхтәлиф сөзләр ишләдир, сәсләр чыхарырлар. Аты суваранда исә

фит чалмаг зэруридир. Адамын додагы јара оларса, о, фит чала билмэз вэ демэли, аты суvara да билмэзмиш.

## ДОЛАМАДАН ДОВДАГ УЧДУ...

Адэтэн чүзи, чох кичик, эһемижјэтсиз бир иши, һадисәни бәһанә едәнләрә гаршы ишләнир.

«Бармаг һесабы көстәрмәк» тәркибинин изаһында бу ифадәнин јаранмасы да өз әксини тапмышдыр. Белә ки, гојунларын саһибинә һесабат верән фырылдагчы көстәрир ки, куја доламадан (долајдан) довдаг учдуғу үчүн гојунлар һүркүјә дүшүб гырылмышлар...

С. Рәһимовун «Шамо» романында дејилир: «—Чаным, бу чөмчәгурутмаз пајыз күнү күнортадан әјилиб, һәлә Шамо оғлан кәлиб чыхмыр ки, чыхмыр!—Ало киши јаныхыр, өз-өзүнә дејиттирди.—Ишини бир тәрәфә бурахыб, өмрүнүн чаван чағында онун-бунун дәрдини чәкир. Нә билим: «*Доламадан довдаг учду*, дохсан доггузу үркүјә дүшдү! Дүнән өлдү бириси, бу да онун дәриси?.. «Башдан ајаға нағыл!».

Кет-кедә үмүмиләшиб јажылдыгча ифадәнин фе'ли хәбәри башга формаларда да ишләнмәјә башламышдыр.

Б. Бајрамовун «Ајна» повестиндә гысганч арвадын-дан шикајәтләнән оғлан дејир: «Өзчә дајым гызыдыр. Гоһумларым ону лә'нәтә дөндәриб кечирдиләр боғазыма. *Долајыдан довдаг учур*, бир һәфтә күнүм гара олур».

## ДӨВЛӘТ ГУШУ

Буна башга сөзлә чәннәт гушу, сәадәт гушу, һума вә ја һумај («һумајун» сөзү дә бурадандыр) дејилир.

Мәчазин мә'нада хошбәхтлик, сәадәт, мүвәффәгијјәт рәмзидир.

Бөјүк Океан адаларында вә Јәмәндә јашајан, заһирән бајгуша охсаса да, ири вә көзәл көзләри олан, парлаг түкү илә ондан фәргләнән, уча дағларда јашајан вәһши гушдур.

Халг тәсәввүрүндә вә әдәбијјатында олан әгидәјә көрә, чох јүксәкдән учан бу гушун көлкәси кимин үзәринә дүшәрсә вә ја өзү кимин башына тонарса, ону пад-

шаһ сечәрмишләр. Елә буна көрә дә о, дәвләт вә ја сәадәт гушу адландырылдымшыдыр.

«Башына дәвләт гушу гонмуш»—аталар сөзүдүр.

Ә. Вәлијевин «Будағын хатирәләри» әсәриндә дејилір: «Дүнјада көзәлликдән үлви, мүгәддәс һеч нә жох-дур. Гадын көзәллији исә, *дәвләт гушу* кими бир шеј-дир, аз-аз бәхтәвәрин башына гонур».

С. Вурғун «Бакынын дастаны»нда јазмышдыр:

Илһам пәриси дә күлүмсәјәрәк  
Өзүм дә билмирәм һајанда учду,  
*Дәвләт гушу* кими башыма дүшдү.

Мүасир әдәби-бәдии дилимиздә бу ифадәнин мүхтә-лиф вариантлары јаранмагдадыр.

С. Вәлијевин «Дүјүнләр» романында дејилір: «Ан-чаг анчаг... *Сәадәт гушу* Ширван дүзүнә гонанда—бу јерләрин бәхти ачыланда, тале Васифин үзүнә күлмәди».

Анарын «Шәһәрин јәј күнләри» пјесиндә Диларә Гијаса дејир: «Тале елә кәтириб ки, бир нечә вахта *шаһ-лыг гушу* гонуб тәпәвә».

## ДӨВЛӘТ ДАХИЛИНДӘ ДӨВЛӘТ

Бә'зән дә «дәвләтдә дәвләт», «дәвләт ичәрисиндә дөв-ләт», «һөкүмәт ичәрисиндә һөкүмәт» вә с. шәкилләрдә ишләнән бу ифадә адәтән мүәјјән дәвләт дахилиндә јашајыб (мөвчуд олуб) һамыја айд үмуми гајда-ганун-лара табе олмајан вә ја олмаг истәмәјән шәхсләр, тәш-килатлар һаггында ишләдилір.

Дилимизә рус дилиндән тәрчүмә јолу илә дахил ол-муш һәмин ифадә әслиндә орта әсрләрдә Франсада ја-ранмыш вә сонралар бир сыра дилләрә тәрчүмә олун-мушдур. Бу сөzlәр илк дәфә XVI—XVII әсрләрдә јаша-мыш Франса јазычысы Агриппа д'Обинјенин әсәрләрин-дә ишләдилмишдир. О, һәмин ифадәни ән әввәл 1610—1620-чи илләр арасында чап олунан «Кралларын вә тә-бәәләрин вәзифәси һаггында» китабында ишләтмишдир. Мүәллиф ислаһатчыларын тәләбләрини садалајандан сонра јазмышды: «Бүтүн бунлар *дәвләт дахилиндә дөв-ләт* адландырыла биләр». XVII әср Франса јазычылары бу ифадәни тез-тез тәкрарлајырдылар.

1973-чү ил октябрын 26-да Москвада Кремлин Гу-рултајлар сарајында сүлһсөвәр гүввәләрин Үмумдүнја конгресиндә Сов.ИКҖ МК-нын Баш катиби Л. И. Бреж-

невин нитгиндә дежилир: «Ајдын көрмәк лазымдыр ки, сүлһ үчүн тәһлүкәни тамамилә конкрет ичтимаи группар, тәшкилатлар вә адамлар јарадырлар. Мәсәлән, һәтта Гәрбин ән бөјүк өлкәләринин јүксәк вәзифәли хадимләринин играр етдикләринә көрә мүһарибә васитәләри һазырламагдан варланан инһисарлара малик пешәкар милитаристләрин адәтән һәрби сәнаје комплекси адланан мәнһус иттифагы орада бир нөв «дөвләт дахилиндә дөвләт» олмуш, мүстәгил бир гүввә кәсб етмишдир».

«Коммунист» гәзетиндә Мәркәзи Кәшфијјат Идарәсинин фәалијјәтиндән бәһс едән бир мәгаләдә дежилир: «О, бир нөв «дөвләтдә дөвләтә» чеврилмишдир».

А. Шаигин «Хатирәләрим» адлы јазысында дежилир: «Мүчтәһидләр һөкүмәт ичиндә ајрыча бир һөкүмәт гурмушдулар. Онлар истәдикләри кими ағалыг едир, истәдикләри фитваны верир вә әмәл етдиридиләр».

М. Ибраһимовун «Сәһәр ачыланда» кино-новелласында Шаһбаз бәј дејир: «Рүстәмowlары зарафат билмә, Маһмуд, милјонлары вар, һөкүмәт ичәрисиндә һөкүмәтдирләр».

## ДӨВЛӘТ МӘН ӨЗҮМӘМ

Ифадә өзүндән разы, өзүнү бүтүн чәмијјәтдә јеканә вүчуд һесаб едән, һабелә рәһбәр мөвгедә олуб өзбашыналыг едән адамлары сәчијјәләндирмәк үчүн ишләдилир.

Бә'зи тәдгигатчыларын фикринчә бу ифадәни илк дәфә Франса кралы XIV Лүдовикә (1643—1715) иснад едирләр. 1655-чи илдә задәқанлар, шәһәрлиләр вә руһаниләрдән ибарәт Франса парламентинин ичласында XIV Лүдовикдән хаһиш едилмишди ки, о өз сијасәтини дәјишсин. «Нә үчүн?» дејә крал тәәччүб етмиш вә гашларыны чатмышды. «Чүнки бу сијасәт дөвләтин сијасәтинә зиддир» дедикдә, крал: «Дөвләт мән өзүмәм» чавабыны вермишди. Парламент дә ә'лаһәзрәтин ирадәси илә һесаблашмаға мәчбур олмушду. Тәдгигатчыларын бә'зиләри XIV Лүдовикин бу ифадәни ишләтдијинә шүбһә едирләр. Лакин бурасы вар ки, Франса краллары һәмишә өзләрини белә апармыш, өзләри барәдә јүксәк фикрдә олмушлар. Һәм дә мәшһур Франса јазычысы Александр Дүма өзүнүн үч мушкетјор һаггында трило-

кијасынын үчүнчү hissəsi олан «Виконт де Бражелон вә ја он ил сонра» романында крал XIV Лүдовикин нитгиндә һәмин ифадәни олдуғу кими ишләтмишдир.

Ч. Мәммәдгулузадәнин бир фелјетонунда дејилир: «Фирәнкистанын падшаһы өн дөрдүнчү Лүдовик һәмишә дејәрди: *Дөвләт ибарәтдир тәк мәним вүчүдүмдан*».

Башга бир фикрә көрә, бу ифадәни илк дәфә инкилис кралчасы I Јелизавета (1558—1603) ишләтмишдир.

Тәхминән буна јахын бир фикир «Шаһнамә»дә Чәмшидин дилиндән ишләдилмишдир: «Өзүмдән башга чаһан танымырам. Дејилмәлидир ки, дүнјаны јарадан мәнәм».

Чәмшидин бу азғынлығынын изләри даһа гәдимләрә, һәтта «Гуран»да һаггында бәһс олуан фирона кедиб чыхыр.

### ДӨНӘРКӘСИ ДӨНМӘК

Башга сөzlә: бәхти, талеји дөнмәк. Бир сыра диалектләримиздә дөнәркә//дөнәлкә сөзү бәхт, сәадәт, хош-бәхтлик мәнасында ишләдилир. Бу сөз һәм ајрылыгда, һәм дә бирләшмә дахилиндә һәмин мәнаны билдирир.

Ә. Мустафајевин «Исти күләк» повестиндә белә бир диалог вардыр:

«—Охујанда јәгин јүнкүллүк тапыр. Горх ки, охуја-охуја, сонрадан мүғәнни ола.

—Онда мүғәнни олар ондан, та Дәли Тураб јох. Дәли Тураб олуб галмағы јахшыды. *Дөнәркәси пис олар онун*».

Бу бирләшмә дилимизин гәдим дөврләринә хас олан дахили объектли фе'лләрдәндир.

Таһир Нүсәјновун «Гәза» һекајесиндә оғлу һаггында данышан Чејран дејир: «Габаглар јахшы охујурду. Мүәллимләрин һамысы разылыг еләјирдиләр. Бу Күләһмәд кәләннән дејирсән ушағын *дөнәркәси дөнүб*, китаба јахын кетмир».

М. Шәһријарын «Һејдәрбабаја салам» поемасында дејилир:

Мәним атам сүфрәли бир кишијди,  
Ел әлиндән тутмаг онун ишијди,  
Кезәлләрин ахыра галмышыјды,  
Ондан сонра *дөнәркәләр дөнүбдүр*,  
Мәһәббәтин чыраглары сөнүбдүр.

## ДУДӘМЕЈИ-ҺИНДИ КӘЛМӘК (ИЛИШДИРМӘК)

Даһа чоһ халг данышыг дили үчүн сәчијјәви олан бу ифадә образлы шәкилдә мәһкәм вурмаг, дәймәк, әзишдирмәк, горхутмаг анлајышларыны билдирир.

Бә'зи диалектләрдә «дудәмә» хорузун бир нөвүнә дејилир. Мә'лумдур ки, дилимиздә хорузун бир сыра образлы адлары вардыр: сәһәр гушу (мүрғи-сәһәр), һинд көзәли вә с. Демәли, дудәмеји-һинди ифадәси һинд хорuzu мә'насында анлашыла биләр. «Хоруз» сөзү кими, «дудәмә» сөзү дә ичибош, ләјагәтсиз, лакин өзүндән разы адамлары сәчијјәләндирмәк үчүн мәчази вә мәнфи мә'нада да ишләдилер. Г. Хәлиловун «Јашамаг истәјирәм» повестиндә мәнфи бир образ һаггында дејилир: «Дудәмәнин бири кәлди».

Лакин «дудәмеји-һинди» бирләшмәси һәм дә Һиндистандан кәтирилән, һинд гылынчы мә'насыны билдирир. Фарсчадан алынмыш «дудәмә» сөзү икиағызлы, һәр ики үзү (тәрәфи) ити олан гылынч демәкдир. Јухарыдакы ифадәнин образлы, мәчази мә'насы да бурадан мејдана кәлмишдир.

Ч. Непрунун «Открытие Индии» китабында (М., 1955) дејилир: «Фирдовси «Шаһнамә»дә көстәрир ки, Искәндәр Ирана сохуланда фарслар Һиндистана гылынч вә башга силаһ үчүн адам көндәрирдиләр. Ислам мејдана чыхана гәдәр әрәбләр гылынча «мүхәннәд» дејирдиләр ки, бу да «һинддән кәтирилмиш», «һинд малы» демәкдир. Бу сөз данышыгда инди дә ишләдилер».

Н. В. Вәзировун «Јағышдан чыхдыг, јағмура дүшдүк» комедијасында Һачы Гәнбәр дејир: «Кафир ушаглары мәни лап тәнқә кәтирибләр, билмирәм һансына инаным... Амма Һачы Салмана бир *дудәмеји-һинди илишдирмәјим* вар...».

Ч. Чаббарлынын «Јашар» пјесиндә профессор Иванов һаггында Тоғрул дејир: «Јох, Танја, мән билмирәм. Кеч-тез онун аллаһлығына бир дәнә *дудәмеји-һинди илишдирәчәјәм*. Анчаг билмирәм һачан».

С. Рәһманын «Әлигулу евләнир» пјесиндә Хәлил дејир: «Сәнә бир *дудәмеји-һинди кәләр* ки...».

## ДУНЈАНЫН ӘШРӘФИ ИНСАН

«Дүнја» әвәзинә «јер үзү», «мәхлугат», «чәми јаранмышлар», «јаранмышлар» вә с. дә ишләнир.

Эслиндә дини ифадә олан бу бирләшмә мүасир дөврдә дини мәзмундан мәнрум едилмишдир вә инсанын бөжүклүүнү, өзәмәтини, дәјәрини билдирмәк үчүн ишләдилір.

С. Вурғунун «Вагиф» пјесиндә Видади намаз үстә дуа едәркән дејир:

Языгдыр дунјанын эшрәфи инсан,  
Бөјүксән, адилсән, кеч күнаһындан!  
Гојма ки, јерләрдә сүрүнсүн бәшәр,  
Дунјада галмасын нә пислик, нә шәр.

Јенә орада Вагиф дејир:

Будур, јер үзүнүн эшрәфи инсан,  
Јарадыр күндә бир һичранлы дастан.

И. Эфәндијев «Дағлар архасында үч дост» романында јазыр: «Бизи башга чанлылардан ајыран, чәми мәхлугатын эшрәфи едән дә бу арзу уғрундакы мүбаризәдир».

М. Ибраһимов «Фыртына гушу» повестиндә көстәрир ки, һәмин ифадәнин мүәллифи Низамидир. Эсәрдә дејилір: «Хосров камерасына гајыданда ахшам дүшүрдү. О, Афаг һаггында, онун сәадәти вә фәдакарлығы һаггында дүшүндүкчә камеранын сојуг диварларыны гучаглајыб Низаминин: «Инсан јер үзүнүн эшрәфидир»—дејән сөзләрини хатырлајырды. Бәли, Афаг кимиләрдир һәјатын көзәллији вә ширинлији, һејф, мин һејф ки, бу көзәллији позан, бу ширинлијә ачы гатан да инсан өзүдүр...».

## ДУНЈАНЫН КӨБӘЈИ (ОРТАСЫ)

Бу ифадәни тәшкил едән сөзләрин һәр икиси өз синонимләри илә әвәз едилә биләр.

Классик әдәбијатда бу ифадә Әрәбистандакы Кә'бәнин образлы ады кими ишләнир. Чүнки мүсәлманларын әгидәсинчә Мәккә шәһәри вә бу шәһәрдәки Кә'бә куја јер күрәсинин там ортасында јерләширмиш. Ислам дини әфсанәләринә қорә Адәм чәннәтдән говуландан сонра аллаһ онун үчүн јагутдан бир ев јаратмышды. «Бејтүл-

мә'мур» адланан бу еви аллаһ чаһанын ортасына гоҗмушду ки, бу да индики Кә'бәнин јери имиш.

Гәдим инсанлар инсан көбәјини бәдәнин ортасы һесап едирдиләр. Әфсанәјә көрә Зевс (вә ја Јупитер) «дүнјанын көбәјини» мүәјјән етмәк мәгсәдилә Јерин һәр ики башындан үз-үзә ејни сүр'әтлә учан ики гартал бурахмышды. Гарталлар гәдим јунан шәһәри Делфа үзәриндә көрүшмүшдүләр. Она көрә дә бу шәһәр «дүнјанын ортасы» һесап едилмиш вә Зевсин әмрилә бураја Омфал гоҗулмушду (Омфал јунан дилиндә мүгәддәс даш вә ја метеорит демәкдир). Бу дашын һәр ики јанына гызыл гартал фигурлары һәкк едилмишди.

Гәдим јәһудиләрин тәсәввүрүнчә дүнјанын мәркәзиндә Фәләстин, онун мәркәзиндә Јерусәлим, онун мәркәзиндә мә'бәд, онун да мәркәзиндә меһраб јерләшир ки, дүнјанын көбәји бу имиш. XIII әсрдә Парис јахынлығындакы Сан-Дени аббатлығында дүнја хәритәси һазырланмышды. Бу хәритәдә Јер күрә шәклиндә әкс етдирилмиш, күрәнин тән ортасында Јерусәлим шәһәринин ады јазылмышды.

«Авеста»да Һинд, Дәчлә вә Јаксарта чајлары дүнјанын һүдудлары кими тәгдим едилир. Тәдгигатчыларын фикринчә, бу чајлар дүнјанын һүдудларыдырса, онда дүнјанын мәркәзи Мәрв олмалыдыр ки, бу да интигам аллаһы Митранын ибадәткаһыдыр.

Беләликлә, һәр халг вә дин дүнјанын көбәји һаггында бир-бириндән фәргләнән фикир јүрүтмүш олур. Һәтта Ч. Мәммәдгулузадә дә белә јазырды: «...Мәрһум молла Пиргулу һәмишә дејәрди ки, Данабаш кәнди *јер үзүнүн көбәјидир*, јә'ни мәркәзидир».

Бу әфсанәләрә халгын мүнәсибәти Молла Нәсрәддинин бир ләтифәсиндә белә билдирилир: «Бир күн Молладан сорушурлар ки, дүнјанын ортасы һарадыр? Молла тәпијини јерә вуруб дејир:—Бура! Сорушдугда ки, нәдән билирсән?—Чаваб верир:—Инанмырсанса, өлч, бах».

Ғабилин «Нәсими» поемасында дејилир:

Имадәддин Зәһра илә дајаныб тән,  
Дүнјанын тән ортасында елә бил.

«Нәрд вә астролокија» мәгаләсиндә В. Султанзадә көстәрир ки, једди рәгәми орта әсрин једди сәјјарәсинә ишарәдир. Мә'лум олдуғу кими, белә бөлмә орта әср-

дә кениш јайылмыш кеосентрик нәзәријјәси илә бағлыдыр, јә’ни, јер каинатын мәркәзи һесап олуноур.

Зәјнал Мәммәдовун «Фүзули ешги» адлы мәгаләсиндә дејилир: «Бағдад шәһәри, һабелә бүтөвлүкдә Ираг гәдим вә Орта әср дүнја мәдәнијјәтинин инкишафында бәјүк рол ојнамышдыр. Һәлә Х—ХІ әсрләрдә игтисади, сијаси вә мәдәни ролуна көрә Бағдад шәһәри «каинатын мәркәзи» адыны дашымышдыр».

Көрүнүр бурада «каинатын мәркәзи» јеринә «дүнјанын мәркәзи» ишләдилмәли иди. О дөврләрдә «каинатын мәркәзи» мәһз Јер һесап олуноурду.

### ДУНЈАНЫН О БАШЫ (ГУРТАРАЧАҒЫ)

Мәчази мә’нада чох узаг бир јер демәкдир.

Гәдим заманларда бир сыра халғлар Јерин формасыны чох гәрибә шәкилләрдә тәсәввүр едирдиләр. Бу тәсәввүрләрдән биринә көрә (мәсәлән, «Авеста»да) Јер дөрд тәрәфдән океанларла әһатә олуноумшдур вә Јерин бир тәрәфиндән чыхыб, о бири тәрәфинә гәдәр кетмәк олар. Јә’ни, Јерин «бу башындан о башына» кедиб чыхмаг мүмкүндүр (гәдим јунан философу Фалес бу фикирдә иди).

Чоғрафија һаггында мүасир тәсәввүр исә тамамилә башгадыр. Јер күрәсинин һеч бир башы-ајағы јохдур. Елмин рәдд етдији бу фикир бир сабит ифадә шәклиндә дилдә һәлә дә јашајыр.

Ифадә чох гәдимдән бу күнә кими әдәби дилимизин мүхтәлиф үслубларында ишләнмәкдәдир. «Дәдә Горғуд» дастанларында көстәрилир ки, Јејнәк әсир дүшмүш атасыны хилас етмәк үчүн кетмәјә Бајындыр хандан ичәзә истәјир. Бајындыр хан: «*Јерин бир учундан бир учуна* јетәм дејәм Соған Сары (сәнинлә) белә варсын»—дејир.

Мейди Һүсејн «Гара дашлар» романында «арыг, узун колхозчу» өз јолдашы һаггында дејир: «Дүнјанын о башында тәзә бир хәбәр чыхса, һамыдан габаг бунун гулағына чатыр».

М. Ибраһимовун «Пәрванә» романында охујуруг: «*Белә адамлар дүнјанын бу башында отурдуғлары һалда, о башында нәләр олдуғуну көрүр вә билирләр*».

Л. И. Брежнев Бақыда чыхыш едәркән демишдир: «Бәјүк Ленин ады сизин шәһәрин тарихиндән ајрылмаз».

дыр. Кировун образлы ифадэси илэ десэк, Владимир Илич Бакы пролетариатынын үрэк дөјүнтүсүнү *дүнјанын о башындан* ешидирди».

## ДУНЈАНЫН СӘККИЗИНЧИ МӨ'ЧҮЗЭСИ

Адэтән мүөјјән инчәсэнәт әсәринин, тикинтинин, елми мүвәффәгидәтин ән жүксәк дөјәрә малик олдуғуну сөјләмәк, инсан зәкасы вә инсан әлинин јаратдығы һәр һансы абидәни гијмәтләндирмәк үчүн ишләдилир.

Мәсәлән, академик И. Керасимов хәритәни (хәритәнин мејдана кәлмәсини) «дүнјанын сәккизинчи мө'чүзәси» адландырмышдыр.

Севилија шәһәриндә мәшһур Хиралда гүлләсинин һүндүрлүјү 100 метрдир. Бу гүлләјә дө дүнјанын сәккизинчи мө'чүзәси дејирләр.

«Елм вә һәјат» журналында дејилир: «Нефт академијасы» адландырылан Бакынын нефтчи мүтәхәссисләри бу ишә—*дүнјанын сәккизинчи мө'чүзәләриндән* бири сајылан Нефт дашларынын бүнөврәсини гојмаға чәлб едилдиләр».

Сирус «Дүнјанын сәккизинчи мө'чүзәси» адлы фелјетонунда јазмышдыр: «Хүләсә, кечәк мәтләбә вә әрз еләјәк ки, бизим үчүн күнү бу күн *дүнјанын сәккизинчи мө'чүзәси* ибарәтдир јеничә баша чатмыш футбол үзрә өлкә чемпионатында... «Нефтчи» командасынын ојунундан».

Ифадәнин јаранмасы гәдим дүнјанын једди мө'чүзәси илэ әлагәдардыр. Једди мө'чүзә сырасына гәдим абидәләрдән һансыларынын дахил едилиб-едилмәмәси мәсәләсиндә фикир бирлији јохдур. Бунунла белә ән чох јајылан мүлаһизәјә көрә једди мө'чүзә бунлардыр: гәдим Мисир еһрамлары, гәдим Бабилистанда (Семирамида) асма бағлар, Ефес шәһәриндәки Артемида мө'бәди, Зевсин Олимпдәки һејкәли, Галикарнас шәһәриндә Мавсолун мәгбәрәси (мавзолеј), Родос лиманында күнәш аллаһы Һелиосун мисдән төкүлмүш нәһәнк һејкәли, мәшһур Искәндәријјә мајакы.

Бәс нә үчүн мө'чүзәләрин мигдары једди һесаб едилмишдир? Једди чох-чох гәдимләрдән бир сыра халғлар үчүн мүгәддәс рәгәм һесаб едилди. Гәмәри тәгвиминә көрә 28 күнә бәрәбәр олан ај көј чисми Ајын дөрд фаза-

дан кечмәси илә бағлыдыр. Бу фазалар исә једди күндән бир дәјишир. Одур ки, једди күн бир һәфтә һесабланыр.

Гәдим бабиллиләр једди көј чисмини (Күнәш, Ај вә беш планет—Меркури, Сатурн, Марс, Јупитер, Венера) једди илаһә илә бағлајырдылар ки, һәфтәнин һәр бир күнү бир илаһәјә һәср едилирди.

Бабилистан каһинләри өјрәдирдиләр ки, өлүләрин јералты дүнјасы једди диварла һөрүлмүшдүр, өләнләр гапычылары олан једди гапыдан кечмәлидирләр.

Гәдим јунанлар да једди рәгәминә чох бөјүк әһәмијәт верирдиләр. Једди рәгәми инчәсэнәт һамиси Аполлонун мүгәддәс рәгәми сајылырды. Әфсанәви Минотавра һәр ил једди оғлан вә једди гыз гурбан верәрдиләр. Ерамыздан әввәл III әсрдән башлајараг антик јунан мүәллифләринин әсәрләриндә дүнјанын једди мө'чүзәси һаггында бәһс олунур, бунлара аид әтрафлы мә'лумат верилрди. Јунанлар једди рәгәмини биткинлик, тамлыг рәмзи һесаб едирдиләр.

Гәдим Мисирдә күман едирдиләр ки, Күнәш вә дикәр сәма чисимләри једди нәрдиваны галхыб једди дарвазадан кечирләр.

Гәдим һинд фәлсәфәсинә көрә, каһнат једди үнсүрдән ибарәтдир.

Аристотелә керә, көј једди кристал тәбәгәдир вә бунларын ән јүксәји једдинчи тәбәгәдир. Рома вә Москва шәһәрләринин һәр бири једди тәпә үзәриндә салынмышдыр.

Гәдим јунан ән'әнәләринә көрә, једди рәгәми рәмзи мә'на дашыјыр: ушаг једди јашына чатанда дишләрини төкүр, икинчи једдиликдә һәдди-бүлүгә чатыр; үчүнчү једдиллик јеткинлик, камиллик дөврүдүр; дөрдүнчү једдиллик (акме) чичәкләнмә, бешинчиси евләнмә, алтынчысы ағылланма дөврүдүр. Једдинчи вә сәккизинчи једдилликләрдә ағыл вә нитг там инкишаф едир. Доггунчу једдилликдә икидлик өз јерини мүдриклијә верир, онунчу једдиллик «өлүмү көзләмә» дөврүдүр. Мәшһур Солонун (ерамыздан әввәл VII—VI әсрләр) 19-чу елекижасында јүрүдүлән бу фикирләри башга мүәллифләрдә тәкрат етмишләр. Әфлатуна көрә, инсан 25—30 (башга јердә исә көстәрилир ки, 30—35) јашда јеткинләшмиш олур. Шаир һесиод да бу дөврү евләнмәк үчүн ән мүнәсиб дөвр һесаб едир («Отуз јаша гәдәр тәләсмә, отуздан сонра да кечикмә. Евләнмәк үчүн ән јахшы вахт

отуз јашдыр»). Аристотел өз «Риторика»сында көстө-  
рирди ки, «инсан бәдәнинин эн тәравәтли вахты 30—35  
јаш арасындадыр, руһи аләми исә гырх доггуз јашда чи-  
чәкләнир». (Бурада да бөлкүләр једдиллик үзрә апары-  
лыр.)

## ЕЛ БИР ОЛСА, ДАҒ ОЈНАДАР ЈЕРИНДӘН

Башга сөзлә: бирлик олан јердә бүтүн чәтинликләрин  
өһдәсиндән кәлмәк олар.

Халг күчүнә, бирлијә инам ојадан бу мисра аталар  
сөзү сәвијјәсинәдәк јүксәлмишдир. Илк дәфә XVII әсрин  
әввәлләриндә Чәнуби Азәрбајчанда јашамыш Туфарган-  
лы Ашыг Аббасын ше'риндә ишләнмишдир.

Аббас бу сөзләри дејәр сәриндән,  
Архы вурдур, сују кәлсин дәриндән,  
*Ел бир олса, дағ ојнадар јериндән.*  
Сөз бир олса, зәрби кәрән сындырар.

Бурадакы «дағы јериндән ојнатмаг» ифадәсинин та-  
рихи чох-чох гәдимләрә кедиб чыхыр. Мәнбәләрин вер-  
дији мә'лумата кәрә, бу ифадә илк дәфә Инчилдә иш-  
ләдилмиш, сонралар мәзмунча дәјишиләрәк «һәр чүр  
чәтинлијин өһдәсиндән кәлә билмәк» мә'насында дүнја-  
нын бир чох дилләринә јајылмышдыр.

## ЕЛЧИЈӘ ЗАВАЛ ЈОХДУР

Ифадә Шәргдә чох гәдим тарихи олан бир адәтлә  
әлагәдардыр. Галиб һөкмдарлар мәғлублары һәмишә өз  
әсарәтиндә сахламаг үчүн онларын өвладларыны вә ја  
чох јахын адамларыны завал олараг өз сарајларына  
алыр, орада јашамаға мәчбур едирдиләр. Бу мә'нада  
«завал» сөзү «киров» анлајышына ујғун кәлир (лакин  
«киров» чансыз әшјалардан олур вә башга сәчијјәли-  
дир). Завал кими сарајда сахланан адамлар исә нә гә-  
дәр олса да өзләрини азад, сәрбәст һесаб едә билмир-  
диләр, јад мүһитдә ачис, јазыг көркәм алырдылар, бура-  
дан да «заваллы» сөзү мејдана кәлмишдир.

Елчи сифәти илә көндәрилән шәхс исә завал олараг  
сахланыла билмәзди. «Елчијә завал јохдур» ифадәси бу  
адәтлә бағлыдыр. Бунунла әлагәдар дилимиздә «завал»

кетмэк, «завал апармаг», «завала кэлмэк» ифадэлэри јаранмышдыр.

Тарихдэн мә'лумдур ки, ерамыздан эввэл 659-чу илдэ Манна һөкмдары Ахшери Ассирија илэ мүһарибәдә өлдүрүлүр. Оун оғлу Јалли исә галибләрлэ сүһ бағлајыр вә завал олараг өз оғлуну вә гызыны Ашшурбанипалын һүзуруна (сарајына) көндәрир.

Бу ифадә Г. Б. Закирин «Тәрлан вә елчи» тәмсилиндә белә ишләнмишдир: «Һеч адәтдә јохдур елчијә завал».

Ј. В. Чәмәнзәминлинин «Ган ичиндә» романында Шаһнисә Ирана әрә вердији гызы һаггында данышаркән белә бир диалог верилир:

«—Јахшы, тәкми көндәрәк, јохса ханзадәләрдән бирини гошаг. Нә мәсләһәт көрүрсән?

Вагиф дүшүндү: «Мәнчә,—деди,—ханзада гошмаг лазым дејил. Ким билир нә ола биләр.., Ханзадаһни Теһрана завал апара биләрләр. Онда кәрәк Ирандан нә әмр кәлсә, бојун әјәк.

Шаһнисә ханым горхулу сифәтлә сорушду:

—Бәс, гыз?

—*Гыза завал јохдур.* Ондан архајын ол!».

Көстәрилән адәтлә әлагәдар «завал» сөзү үмумиләшәрәк «бәлә, фәлакәт» мә'насы кәсб етмишдир.

«Дәдә Горгуд» дастанларында Тәпәкөзү доғмуш Пәри гызы чобана дејир: «—Чобан! Әманәтин ал! Амма оғузун башына *завал кәтирдин*. (Дастанларын Бакы нәшриндә бу сөз «хәстәлик» шәқлиндә дә шәрһ олунур ки, бу сәһвдир).

Һ. Аббасзадәнин «Бурулғанлар» романында дејилир: «Гајыглары дәниздә туфана дүшүб батмышдымы? Ја Хәзәрдә кешик чәкән инқилисләрин *завалына кәлмишдиләр?*».

## ЕШГИ ТОПУҒУНА ВУРУБ ДИК-ДИК ДИНКИЛДӘТМӘК

— Бу мәзәли ифадә Ә. Һагвердијевин «Пәри чаду» пјесиндән јайылмышдыр. Әсәрдә Тәлхәк әчиннә тез-тез бу ше'ри охујур:

Долајдан кечән гары,  
Көндәлән севдим сәни,  
*Ешигин вуруб чарыгыма,*  
*Дик-дик динкилдәдир мәни.*

Х. Мүтәллимовун «Әлэкбәровун ләләси, Әлијеванын шәләси» фелјетонунда амбардар белә дејир: «...30 килограм. ағ балығын *ешги вуруб топуғума, мәни дик-дик динкилдәдир*».

С. Рәхимовун «Сүд көлү» һекајәсиндә дејилир: «Лакин нә Мазан, нә дә Матан бу дүнјадан накам кетмәк истәмирди. Анчаг *ешгләри топуғларына вуруб* шылтаг даналар кими һәр икисини *динкилдәдирди*».

## ЕШШӘЈӘ МИН, БӘХТИН АЧЫЛСЫН

Гәдим Зәрдүшт дининә көрә, ешшәк аилә гурма, өвлад төрәтмә һамиси һесаб олунурду. Одур ки, лап сон вахтлара гәдәр әрә кетмәк истәјән субај гызлар еркәк ешшәјә миниб сүрүрдүләр.

М. Аллахвердијев гәдим «Коса ојуну» һаггында мәлүмат верәркән јазыр: «Јолуг палтар кејиб, үз-көзүнү гаралајан, белинә сүпүркә вә сүмүк асан коса улаға миниб зарафатјана, күлмәли сөзләр дејир, ејибләри ачыб, күлмәлиләри күлүш һәдәфинә чевирирди. Мејданда улаг үстүндә кәзән коса һадисәни өзү идарә едир вә тамашачыларла да диалог апарырды... Тамашачылар артым идејасы илә әлагәдар олан бу фаллик тамашаны һәрәрәтлә гаршылајырды». «Ушағы олмајан һәр бир кәс куја Коса ролунда чыхыш етсә имиш, онун оғлу олармыш». «Утананын оғлу олмаз» ифадәси бунунла әлагәдардыр.

Демәли, мәһз ешшәјә миндији үчүн («артым идејасы илә әлагәдар» тамаша көстәрдији, хејирхаһ, нәчиб иш көрдүјү үчүн) Коса ролунда чыхыш едәнин «бәхти ачылыр», оғлу олур, чамаат гаршысында бу ролда чыхыш етмәкдән чәкинән, утанан шәхсин исә оғлу олмазмыш...

Бу «артым» идејасынын ешшәклә әлагәләндирилмәси тарихи чох гәдимдир. Ј. Е. Бертелс јазмышдыр: «Зәрдүштиликә көрә Воурукаша адлы әфсанәви көлдә үч-ајаглы ешшәк «Хара» јашајыр. О, башыны суја саланда туфан башланыр. Онун чох ити көзү вә гызыл бујнузу вар ки, бу бујнузла зәрәрли варлыглары вуруб мәһв едир. Хара гышгыранда (јәни ангыранда) хејирли чанлыларын дишиләри ушаға галыр, хејирсиз чанлыларын дишиләри исә бала атыр. «Ешшәкләр шаһынын» бөјүклүјүнүн шәфәги мүәјјән гәдәр садә узунгулагларын да

үзэриг дүшмүшдүр. Ола билсин ки, мәнз буна көрә дә исламы гәбул едән халгларда ит кими ешшәк дә мурдар һесап олунар. Чүнки зәрдүштиһәр ешшәји мүгәддәс сајыб, она пәрәстиш едирдиләр».

Мәнз артымла әләгәдар олдуғу үчүндүр ки, вахтилә узун мүддәт јаған јағышын кәсмәси үчүн вә ја (гураглыг вахты) јағыш јағмасы үчүн ешшәк башы јујурдулар. Бә'зән дә улағы чимиздирдиләр.

Гур'ана көрә дүнда ән пис сәс ешшәжин сәсидир. Онун ангыртысы пис сәс рәмзи һесап олунар. Шәргдә ешшәк ән ахмаг вә тәнбәл һејван кими мәшһурдур. Мәһәммәд тә'лиминә көрә, ешшәжин ангыртысыны ешидән һәр кәс «Әзүбиллаһ мин әш-шејтан» («шејтандан гачыб аллаһа сығынырам») сөзләрини вирд етмәлидир. Чүнки ешшәк шејтаны көрмүшдүр вә онун ангыртысы шејтанын тәзаһүрү әләмәтидир.

### «ЕШШӘК, ЕШШӘК» ДАНЫШМАГ

Зарафат шәклиндә бир кәнчин евләнмәк вахтынын јетишијинә ишарә вурмаг үчүн вә ја фикри әсас мәсәлә үзәринә јөнәлтмәк үчүн дејилир.

Оғлунун евләнмәк вахты јетишиш бир ата өз арвады илә сөһбәтиндә бир дәфә дејир: «Оғланы евләндирмәк үчүн ешшәји сатмаг лазымдыр». Оғул бу сөһбәти ешидир. Лакин атасынын сонрақы күнләр бу мөвзуда данышмадығыны көрәндә дөзә билмир вә һәмин ифадәни ишләдәрәк дејир: «Ата, бәс нијә даһа *ешшәк, ешшәк данышмырсыңыз?*».

Ифадәнин чох јајылмасында һәм дә онун тәләффүз сүр'әтиндән асылы олараг башга мә'на вермәсинин дә әһәмијјәти олмушдур.

### ЕШШӘК (ИТ) ЧИНСИ

Ифадә тәрбијәсиз, гана чагсыз, мә'рифәтсиз адамлар һаггында ишләнир. Әслиндә исә јалныз гадынлар һаггында ишләнән бу ифадәнин «Нухун ешшәји чинси», «Нух пејғәмбәрин ешшәји нәсли» кими кениш вариантлары вардыр.

Ифадәнин јаранмасы гәдим бир рәвајәтлә әләгәдар-

дыр. Нуһун бир гызы вар иди. Бу гыза үч нәфәр елчи кәлмишди. Нуһ исә өз гызыны бунларын үчүнә дә верәчәјини вә'д етмишди. Елә буна көрә дә чыхылмаз вәзијәтә дүшмүшдү. Бу заман Чәбрајыл онун көмәјинә кәлмиш вә гызы төвләјә салмағы мәсләһәт көрмүшдү. Төвләдә Нуһун бир ити, бир ешшәји вар иди. Гызы бу һејванлар олан төвләјә салырлар. Бир мүддәтдән сонра гапыны ачан Нуһ тамамилә өз гызына охшајан үч гыз көрүр. Билир ки, ешшәји дә, ити дә гызынын шәклинә дүшмүшдүр. Лакин өз гызыны һеч чүр таныја билмир. Вә'д етдији адамларын һәрәсинә бу гызлардан бирини вермәли олур. Бир вахт кечәндән сонра өз күрәкәнләринә баш чәкмәји гәрара алыр вә онларын һәр бириндән һәјат јолдашы һаггында фикрини сөјләмәји хаһиш едир. Күрәкәнләрдән бири өз арвадынын һәддиндән артыг чох данышан, давакар, ачыдил, зәһләтөкән (ит кими) олдуғуну дејир. Дикәри өз арвадынын мә'рифәтсиз, ганачагсыз (ешшәк кими), әдәбсиз, сәлигәсиз олдуғуну сөјләјир. Үчүнчүсү исә өз ханымынын әсл адам гызы олдуғуну билдирир. Беләликлә, Нуһ әслән ешшәк вә ит олан гызлары өз гызындан фәргләндирә билир.

Ифадәнин дилимиздә тарихи чох гәдимдир. «Дәдә Горғуд» дастанларынын «Мүгәддимә» һиссәсиндә «бајағы» гадынлардан бәһс олунаркән дејилир: «Евинә јазыдан, јабандан бир удлу гонаг кәлсә, әр адам евдә олса, (әри) она десә ки, дур (өврәт) әтмәк кәтир јејәјин, бу да јесин. Бишмиш әтмәјин бәгасы олмаз, јемәк кәрәкдир:

Өврәт ајдыр:

—Нејләјим? Бу јыхылачаг евдә ун јох, әләк јох. Дәвә дәкирмандан кәлмәди,—дејәр. Нә кәлирсә мәним сүфрәмә кәлсин дејү әлин... урар. Јөнүн анар вә сағрысын әринә дөндәрәр. Бин сөјләрсән бирисини гөјмаз, әрин сөзүн гулағына гөјмаз.

Ол Нуһ пејғәмбәрин ешшәки әслидир.  
Ондан, дәхи, сизи ханым, аллаһ сахласын!  
Очағыныза бунчылајын өврәт кәлмәсин!»

В. В. Бартолд бу ифадәни бир гәдәр башга шәкилдә (вә сәһв) тәрчүмә етмишдир.

Орхан Шаиг Көкјәј да дастанларда ишләнән бу ифадәни изаһ едә билмәмишдир. О, көстәрир ки, ешшәк Нуһун кәмисинә ән-ахырда кәлмиш вә онун васитәсилә шеј-

тан да кәмијә минмишдир. Куја ифадә бунунла әлагәдардыр.

Сонралар аналокија үзрә башга һејван адлары да «ешшәк чинси», «ит чинси» тәркибләриндәки адларла **әвәз едилиб ишләдилмәјә башламышдыр:**

С. Вурғунун «Вагиф» пјесиндә Вагиф дејир: *«Гатыр чинсисиниз доғуб төрәмәз».*

## ӘГРӘБИН АДӘТИ САНЧМАГДЫР

«Әгрәбин адәти», санчма хүсусијјәти, онун биоложи кејфијјәтидир. Јалныз санчма јолу илә әгрәб өзүнү го-рујуб јашаја билир. Онун башга јашама јолу јохдур. Овуну санчыб өлдүрүр, сонра јејир. Она тохунан һәр ше-ји, бүтүн чанлылары, онурғасыз вә онурғалы һејванлары санчыр.

Әгрәбин даһа дәһшәтли бир хүсусијјәти өз һәмчинси-ни белә мәһв етмәсидир. Көстәрирләр ки, чифтләшәндән сонра даһа еһтијачы олмадығыны дујан диши әгрәб ер-кәјини санчыб мәһв едир вә бундан сонра ону јејир. На-белә әгрәбләрин һансы иридирсә өзүндән кичијини је-јир. Она көрә мүтәхәссисләр әгрәбләри дири сахламаг үчүн ајры-ајры гутулара салырлар. Көстәрилән хү-сусијјәтләр јухарыдакы ифадәнин јаранмасына сәбәб олмушдур.

Сон заманлар алимләр мүәјјән етмишләр ки, тәһлүкә һисс етдикдә әгрәб өзү-өзүнү санчыб өлдүрүр.

Ә. Вәлијевин «Достумдан килејлијәм» һекајәсиндә дејилир: *«Әгрәбин адәти санчмаг, нашүкүрүн хасијјәти ағыз бүзмәкдир».*

Бунунла белә демәк алзымдыр ки, ифадәнин јаран-масында Сә’динин бу бејтинин дә ролу аз олмамышдыр:

Нише—әгрәб нә әз рәһи гәрәзәст,  
Тәрке—адәт бе мочебе мәрәзәст.

Әгрәбин санчмасы, санчмадан јашаја билмәмәси илә әлагәдар гәдим «Кәлилә вә Димнә»дә, сонралар Ә. Ча-мидә марағлы рәвајәтләр нәгл олунар.

Ү. Һачыбәјовун «Хәбәрдарлыг» мәгаләсиндә («Тә-рәгги» гәзети, 30 ијул 1909-чу ил) дејилир: «Ермәни, күрчү вә саирләринин гәзет охумалары ганунлугдан ке-

чиб лап адэт олубдур. Мән буна разыјам. Онлар үчүн ушаг охутмаг бир адэтдир. Сә'ди дејир ки:

Тәрке—адэт бе мочебе мәрәзәст?».

Ч. Бәркүшадын «Боз атын белиндә» романында Ало оғлу Нәбијә дејир: «...Ај оғул, көчмәк дэдә-баба адәти-миздир. Елә билирсән, адәти тәркитмәк асандыр? Фарслар дејирләр ки, «тәрке-адэт бе мочебе мәрәзәст».

## ЭЛӘДДИНИН СЕҢРЛИ ЧЫРАҒЫ

Мәчәзи мә'нада: мүүјән мәгсәдә чатмаг васитәси, асан, јүнкүл јол илә истәдијинә наил олмаг аләти.

Ифадә «Мин бир кечә»дә бәһс олуан «Эләддинин сеһрли чырағы» адлы мәшһур әһвалатла әлагәдар јаранмыш вә мәчәзи мә'на кәсб едәрәк јажылмышдыр.

Нағылда көстәрилик ки, Эләддин сеһрли бир чыраг тапыр вә онун васитәси илә бүтүн арзуларына чатмаг имканы әлдә едир.

Ә. Әскәровун «Сары әлчәк» пјесиндә Роберт дејир: «Индики заман сәнијчүн мин бир кечә нағылы дејил ки, *бир чырагла јени дүнја гурасан*».

Б. Нушичин «Өз биографијам» әсәриндә јеничә диплом алмыш кәнч белә дүшүнүр: «Инди бүтүн јоллар гаршымда ачыгдыр. Бүтүн әләм мәнимдир. Әлимдә һәр бир гапыја дүшән ачар вардыр. Гаршысында дағларын јарылдығы *сеһрли Эләддин лампасы* әлимдәдир».

Ф. Гочанын ше'рләринин бириндә дејилир:

Гыз галасы —

*Эләддинин* Абшеронда дүшүб галмыш  
*сеһрли чырағы*

Заманын әлијлә оғурланан  
Тарихимин бир варағы.

## ӘЛИ, ВӘЛИ...

Азәрбајчан дилиндә «Әли» вә «Вәли» сөзләри гаршылашдырма вә ја мугәјисә анлајышлары шәклиндә ишләдилик: Әли ашыннан да олдуг, Вәли ашыннан да. Әлинин папағыны Вәлинин башына гојур, Вәлинин папағы-

ны Әлинин башына. Әлиси дәли, Вәлиси дәли, гырылмышын һамысы дәли. Әли, Вәли, Пирвәли вә с.

Күман ки, ифадә шиәлик тәблиғатыны дәрк едә билмәмәк вә ја она е'тираз эламәти кими формалашмышдыр. Иш бурасындадыр ки, шиәләр Әлини аллаһын јахын досту һесаб едир, «Әли вәлидир, аллаһын һәбиби, достудур» дејирләр. «Вәли» сөзү әрәбчә (аллаһа) јахын, јахын олан демәкдир. Диндарларын зәнничә Әли там мә'насы илә бир вәлидир вә бу кејфијјәтинә көрә пејғәмбәрдән фәргләнир. Мүхтәлиф шиә чәрәјанларынын һамысы бу нөгтәдә бирләшир ки, Әли имамдыр вә вәлидир. Шиә тәблиғатында бир вәли ролунда вәсф олуна Әлинин мүхтәлиф фантастик кәрамәтләриндән бәһс едилир.

Лухарыдакы тәркибдә «вәли» сөзүнү мәһз бир шәхс ады кими тәсәввүр едән халг һәмин ифадәләри јаратмышдыр.

«Әли, Вәли, Пирвәли...» тәркибинин үчүнчү компоненти исә ифадәнин үмуми тә'сирини гүввәтләндирмәк үчүн ишләдилмишдир. Белә мә'на гүввәтләндиричи эләвәләрин ишләдилмәси халг дили үчүн сәчијјәвидир.

Үмумијјәтлә, дилимиздә аһәнқдар адларын гоша ишләниб үмумиләшмәси кениш јајылмышдыр: Әли-Вәли, Иса-Муса, һәсән-һүсејн...

Ү. һачыбәјовун бир фелјетону белә адланыр: «Әли ашы вә Вәли ашы» («Тәрәгги» гәзети, 18 нојабр 1908-чи ил).

Иса Исмајылзадәнин «Сөзүн кәсәри» јазысында («Азәрбајчан кәнчләри», 28 јанвар 1969-чу ил) дејилир: «...Зәиф орта сәвијјәли ше'рләри охујан кими *Һәсән дә, Һүсејн дә, Әли дә, Пирвәли дә* «гәләмә сарылыр», «мәнә нә олуб, бундан пис јазмырам ки» дејиб редаксиялары ше'р мәктублары илә «атәшә» тутурлар».

Ч. Әлибәјовун «Сынаг» романында Асиф дејир ки, Сибирә ишләмәјә «мән кетмәјим, *Әли кетмәсин, Вәли кетмәсин*, бәс ким кетсин? Ајдан адам чағырмајачагыг ки?».

## ӘЛИ ЧЫРАГЛЫ АХТАРМАГ (КӘЗМӘК)

Һабелә мүхтәлиф шәкилләрдә ишләнилән бу ифадә гәдим јунан философу Диокенлә (ерамыздан әввәл 404—323-чү илләр) элағәдар олан бир рәвәјәтдән төрәмиш-

дир. Диокен бир күн чырагы жандырып күчө илэ кедирмиш. Чырагы күндүз ишыгында нэ үчүн жандырдыгыны сорушанлара «мэн адам ахтарырам» чавабыны верибмиш. Белэликлэ, Диокен «адам» адына лајиг олмајан инсанларын чохлуғуна ишарэ етмишди.

Дилимиздэ бу ифадэнин мән’насы бир гэдэр башгадыр: диггэтлэ, јорулмадан, һэртэрэфли, тэ’кидлэ ахтармаг.

М. П. Вагифин бир гошмасында охујуруг:

Ахыр чана јетирэрсиз Вагифи,  
Ағлајыбан көтүрэрсиз Вагифи,  
Бир күн олур, итирэрсиз Вагифи  
О гэдэр кэзэрсиз эли чырағлы.

М. Нүсејн «Јералты чајлар дэнизэ ахыр» романында јазмышдыр: «О вахт да савадлылары күнүн күнорта чагы элдэ чыраг ахтарырдылар».

Р. Рзанын «Ленин» поемасында охујуруг:

Ахтарырлар Ленини  
күндүзлэр элдэ чыраг.  
Һэр евэ, һэр дахмаја,  
һэр күнчэ баш вурараг.

И. Эфэндијевин «Атајевлэр аилэсиндэ» драмында Дилшад ханым дејир: «Шаһсуваров гоһум олмалы оғландыр. Инди елэ адамлары эли чырағлы кэзсэн тапмазсан».

## ЭМЭЛЛИ-БАШЛЫ

Иш вэ һадисэнин, объектин сэвијјэсинин кифајэт дэрэчэдэ олдуғуну билдирмэк үчүн ишлэнэн бу ифадэ халг етимолокијасы принципи эсасында јараныб формалашмышдыр. Башга түрк диллэриндэ олмајан бу ифадэнин марағлы бир јаранма јолу вардыр.

«Бэлли» сөзүнүн мүхтэлиф тэкрар формалары олмушдур: бэлли-бэсбэлли, бэлли-бэсли...

«Бэлли-бэсли» тэркиби халг етимолокијасы ганунунун тэ’сири илэ бэлли-башлы шэклинэ дүшмүшдүр. А. Шаиг «Хатирэлэрим»дэ јазыр: «Бақыда фәһлэ синфи артыб бэлли-башлы бир синиф кими мејдана чыхыр».

Бэлли сөзү илэ элагэдар «бэллэмэк», «бэлләнмэк»

(«Мәним ганым селләнәр, сиррим бәлләнмәз» ифадәси диггәти чәлб едир) фе'лләри јаранмыш олса да, дилимиздә бу сөз кет-кедә даһа аз ишләнмәкдәдир. Бунунла бағлыдыр ки, «бәлли-башлы» ифадәси халг етимолоки-јасынын (анлашылмајан ваһидләри анлашыглы шәклә салмаг) тә'сири илә әмәлли-башлы шәклинә дүшмүш-дүр.

«Өмрүндә разы олмарам ки, једди гызын ичиндә бө-јүјүб боја-баша чатдырдығым илким *әмәлли-башлы* чер-чәһиз гошулмадан әр евинә көчсүн» («Әдәбијат вә инчәсәнәт» гәзети, 8 феврал 1975-чи ил).

Сонралар бу ифадәнин «ағыллы-башлы» варианты да јаранмышдыр.

Б. Бајрамовун «Фәһлә гардаш» романында Хачатур дејир: «...Мән һәлә инана билмирәм ки, Фјодорун атасы *ағыллы-башлы* бир адам олачагдыр».

## ӘММА ГОЈМАГ

Мүәјјән үслуби мәгсәдлә «амма» сөзү бу бирләшмә-дә «әмма» шәклиндә ишләнир. Ифадә бәһанә тапмаг, сә-бәб көстәрмәк, әввәлки фикри рәдд етмәк мә'насында истәһза илә ишләдилир.

Бу ифадә дилимизин синтактик гурулушуна мәхсус бир хүсусијәтлә әлагәдар һәмин мә'наны кәсб етмиш-дир. Мә'лумдур ки, гаршылашдырма мә'насыны ифадә етмәк үчүн табесиз мүрәккәб чүмләнин икинчи һиссәси амма//әмма (анчаг, јалһыз, лакин, фәгәт вә с.) бағлајы-чы сөзү илә башлајыр. «Әмма»дан сонрақы һиссә әввәл-ки һиссәјә гаршы (бә'зән дә зидд) олур.

Р. Рзанын «Садә вә бөјүк инсан» мәгаләсиндә дејил-лир: «Елә олурду ки, фикир мүбадиләси заманы Үзејир бәј башгаларынын дедијини һағлы көрүр вә ади бир шәкилдә. *«әмма»сыз, «лакин»сиз*, гашыны белә туршут-мадан разылашырды».

Г. Хәлиловун «Атам вә мән» повестиндә дејилир: «Идарәнин дәһлизи гаранлыг иди. Мән орада дајандым ки, көрән олмасын. Һәр сөзә бир *әмма гојанлар* дејәчәк-ләр ки, Сәлим оғлуну да көмәјә кәтирибдир».

Ч. Бәркүшадын «Бозатын белиндә» романында Сә-лим бәјлә Ханалы арасында белә бир диалог вардыр: «—...Дејәсән, тоју бизә гәдәгән етмәк истәјирсән, һә?

Бајагдаи бәри сусан Ханалы килидләнмиш ағзыны күчлә ачды:

—Бәј, гадаған етмәјә һаггым јохдур, амма...

—*Амма-зад* гојма! Көјчәли ашыг Әләскәр сизин бу Моллуда нечә күн дәскаһ ачацаг?».

«Әмма гојмаг»ла јанашы «гулп гојмаг», «гәмиш гојмаг» ифадәләри дә чох ишләнир. С. Дағлынын «Әмма» адлы фелјетонунда дејилир: «Мән ону таныјанда ләгәби үстүндә иди: «Әмма Әмрулла». Белә мәшһурлашмасынын да сәбәби одур ки, Әмрулла, нечә дејәрләр, һәр шејә бир «гулп гојур», «гашынмајан јердән ган чыхартамаға» чалышыр, ән гүсурсуз» мәсәләләрдә дә ирад тутмаға бәһанә ахтарыр... *Метроја* даһа әнтигә бир «гәмиш» гојуб».

## ЭНТӘР .

Ири, гара вә чиркин адам һаггында ишләнир.

Энтәр исламијјәтдән габаг Әрәбистанда јашамыш көркәмли шаирләрдәндир. О, орта әсрләр поезијасында једди ән јүксәк кејфијјәтли шаһ әсәрләрдән һесаб олунап поемалардан биринин мүәллифи олмушдур. Онун һаггында Шәргдә чохлу дастанлар јаранмышдыр.

«Сират Энтәрә» дастаны вахтилә әрәбләрин вә бә'зи дикәр Шәрг халгларынын ән чох севдији дастанлардандыр. Энтәр VI әсрин сону VII әсрин әввәлләриндә Әрәбистанда јашајан шаир вә гәһрәмандыр. һәјаты һаггында мә'лумат аздыр. X әсрин мәшһур әдәбијјат тарихчиси вә шаир Әбул Фәрәч Исфәһани көстәрир ки, Абс гәбилә башчыларындан бири басгын заманы Зәбибә адлы бир зәнчи гадына саһиб чыхыр вә ондан бир оғул—Энтәрә доғулур. Күчлү вә гочаг Энтәрә бир чох мүһарибәләрдә Абс гәбиләсини хилас едир вә дејүшләрин бириндә јашлы чағында вәфат едир. Гәдим Әрәбистанын ән гүдрәтли чәнқавәрләриндән олан Энтәрә чох мәшһурлашыр. Онун һаггында әфсанәләр јараныр, јайылып, чохалыр вә нәһәјәт, 32 чилд тәшкил едир.

Бә'зи тәдгигатчылар Энтәрәнин адыны дүнја әдәбијјатынын ән мәшһур гәһрәмәнлары Зигфрид, Роланд, Сьд, Рүстәм, Одиссеј, Ахиллеслә бир сырада чәкирләр.

Ислам дини јараныб мәшһурлашдыгча әрәбләрин бүтүн әввәлки наилијјәтләри кими, Энтәрә дә мәнфи дамага алмышды.

М. Ә. Мө'чүз «Јахшыдыр» ше'риндә јазмышдыр:

Өз ајағындан һесаһ ет Әмрү Зејдү *Әнтәри*,  
Ја көрән биз јахшыјыг, ја али Суфјан јахшыдыр.

С. Гәдирзадәнин «Күлүмсәр гадын» һекајәсиндә Фәхрәндә дејир: «Көрүн Заһид көзәл-көјчәк, намуслу, чаһан арвадыны евдә гојуб киминлә кәзир!... Јенә бир вид-фасону ола, дәрд јарыдыр. *Әнтәр* ондан јахшыдыр».

## ЭРӘБЗӘНКИ

Икид, гочаг, гәһрәман вә мәрд, бә'зән дә даһакар гадын мә'насында үмумиләшмишдир.

XVI әсрдә II Шаһ Исмајылын (I Шаһ Тәһмасибин оғлу) адына дүзәлдилдији еһтимал олуһан «Шаһ Исмајыл» дастанынын иштиракчыларындан биридир.

М. Н. Тәһмасиб Эрәбзәнки образындан бәһс едәркән јазыр: «...Тәнһа галачада јашајыб «башлардан минарә», «лешләрдән һасар» дүзәлдән бу гызын белә һәјат кечирмәсинин сәбәбини башга-башга ашыг мәктәбләри өз ағылларына батан шәкилдә әһасландырмаға, доғрултмаға чалышырлар.

Әһас вариантлара көрә о, бәдәхлаг ишләрлә мәшғул олан гардашыны вә онун өзү кими әмәлдашларыны өлдүрүб дағлара чәкилмиш икид, намуслу бир гыздыр. О, гардашына вә онун бәдәмәл јолдашларына о гәдәр нифрәт етмишдир ки, бинамус ишләрә мүртәкиб олан бүтүн кишиләрә дүшмән кәсилмиш, онлардан интигам алмағы гәрара алмышдыр.

Шамаһы вариантына көрә исә о, һәлә үч јашлы ушаг икән билмәдән јумругла өз анаһыны өлдүрмүш, буна көрә дә атасы тәрәфиндән аздырылмыш бир гыздыр. Ушаглығыны, кәнчлијини мешәләрдә кечирмиш, вәһшиләшмиш, бөјүдүкдән сонра исә раст кәлдији адамлары өлдүрүб сојмағы адәт етмишдир.

...Башга бир варианты көрә Эрәбзәнки гардашыны вә онун јолдашларыны өлдүрдүкдән сонра бинамус, горхаг кишиләрдән интигам алмағы, ону јыха биләнә исә әрә кетмәји әһд етмиш гәһрәман бир гыздыр».

Мүасир әдәби-бәдии дилимиздә ишләнән «зәнчи» сөзү вахтилә «зәнки» шәклиндә олмушдур. Дилимиздә

ишләнән Зэнкибар//Зэнзибар сөзү дә әрәбчә «зәнчиләр//зәнкиләр өлкәси» демәкдир.

Зәнчи//зәнки//зинч//зинк сөзүнүн һәрфи мә'насы «гара» демәкдир. Тарихчи Микајыл һејдәров «Зәнкилан» сөзүнүн көкү һаггында данышаркән «зәнки» вә ја «зәнчи», индики мә'нада «гара адам», «гара гул» демәкдир—дејә јазыр.

Беләликлә, бүтөвлүкдә «әрәб-зәнки» ифадәси «гара әрәб» мә'насына кәлир. Елә «әрәб» сөзү дә «гара» мә'насындадыр.

Әрәбләр исә әслиндә гәдим вахтлар Тропик Африканын әһалисинә «зәнчи» дејирдиләр. Тәдгигатчылар көстәрирләр ки, чох гәдим тарихи олан зәнчи дили һәлә алты мин ил бундан әввәл гәдим Мисир дили илә јанашы мөвчуд олмуш вә она аз-чох тә'сир көстәрә билмишдир. Зәнчи дилинин тә'сири гәдим Мисир һероглифләриндә дә өз әксини тапмышдыр.

Бүтүн бунлар XVI—XVII әсрләрдән ишләнмәјә башлајан «әрәб-зәнки» образ-адынын мәншәјини изаһ етмәјә јарамыр. Бу образла әлагәдар һәләлик ики еһтимал ирәли сүрмәк мүмкүндүр.

Биринчи еһтимал беләдир ки, бу ифадә тарихи бир шәхсијјәт олан «Өјрәнкзәб» адынын халг дилиндә тәһриф едилмәси нәтичәсиндә мејдана кәлмишдир. Оун өз атасыны зиндана салмасы илә «Шаһ Исмајыл» дас-таны арасында мүәјјән паралелләр вардыр.

Профессор Сүбһи Бәкташи мәшһур «Шаһ» адлы брилјантдан бәһс едәркән јазмышдыр: «1650—1658-чи илләрдә Чәһан шаһ вә онун оғланлары арасында һакимийјәт үстүндә мүбаризә башлајыр вә онлардан бири—Мүһиддин Өјрәнкзәб I Әләмкир атасыны тахтдан салыб јеринә отуруп. Зиндана салынмыш Чәһан шаһ хәзинәнин чәваһиратыны оғлуна вермәкдән имтина едир вә дејир ки, бу бојда варидатын залым оғлуна верилмәсиндәнсә мәнв олмасы јахшыдыр. Лакин бачысынын көмәји илә Өјрәнкзәб чәваһиратын бир гисмини әлә кечирмәјә мүвәффәг олур. Чәваһиратын башлыча һиссәсинә исә атасынын өлүмүндән вә тахт-тач үстүндә мүбаризә апардығы гардашы Дара шаһын башыны вурдугдан сонра саһиб олур».

Лакин ахы, Әрәбзәнки гадын образыдыр. Одур ки, икинчи вә нисбәтән даһа е'тибарлы еһтимал беләдир: «Әрәбзәнки ифадәси «амазон» сөзүнүн халг дилиндә

тәһриф едилмиш вариантыдыр. Орта эсрләрдә амазонлар һаггында әфсанә вә рәвајәтләр чох кениш јајылмышды. Мәчази олараг «гәһрәман гадын», «һәрбчу гадын» мә'насында ишләнән амазонлар һаггында интибаһ дөврүндә дә мүхтәлиф әфсанәләр јашајырды. Рәссамлар онларын шәкилләрини чәкир, һејкәлтәрашлар һејкәлләрини дүзәлдирдиләр. Һәрбчу гадынлардан ибарәт олан әфсанәви амазонларын әсас мәскәни Азов дәнизи сәһилләри, Гафгаз вә Кичик Асија һесаб олуурду. «Амазон» сөзүнүн «әрәб-зәнки» шәкли алмасы халг етимолокијасы нәтичәсидир.

Дилимиздә рус дилинин тә'сири илә «амазонка» шәклиндә ишләнән бу сөзүн әсли «амазон» («һәмәзун») дур вә бу, јунан сөзү олуб, тәрчүмәси «мәмәсиз» демәкдир. Амазонлар («мәмәсизләр») даһа јахшы ох ата билмәк үчүн јајы дөшләринә сыхмалы олурдулар вә она көрә дә ушаглыгдан онларын сағ мәмәләрини кәсиб көтүрүрдүләр. Шәргдә һәрб аллаһы сајылан Бәһрам јунанларда Зевсин оғлу Арәјин Шәргдәки прототипидир. Әсәтирә көрә, Арәј амазонларын гәбилә башчысы һесаб олуур. Амазонлар Һеракл вә Тезејлә дөјүшмүшләр, мәшһур Троја мүһарибәсиндә исә тројалыларә көмәјә кетмишдиләр.

Амазонлары бир заман Америкада ахтармышлар. XVI эсрдә Мексикада «дарчын ағачлары өлкәси»ни ахтардығы вахт Франсиско Орелјана адлы конкистадор экваторда бөјүк бир чаја раст кәлмишди. О, бурада әсәтир гәһрәманы амазон гызлары кими гочаг олан гадын дәстәси илә ағыр дөјүшә кирмәли олмушду. Һәмин гадынларын шәрәфинә бу чаја «Амазонка» адыны вермишди.

Үмумијјәтлә, пәһләван гыз образы, бу гызын кишиләрлә (даһа чох өз нишанлысы—кәләчәк әри илә. «Дәдә Горгуд»да Банычичәјин Бамсы Бејрәклә жарышы) дөјүшмәси, күләшмәси, мәғлуб олдуғу адама әрә кетмәси мотиви кениш јајылмышдыр. Бу вәзијјәт исә тәдгигатчыларын фикринчә, «матриархатын галығы»дыр, «матриархат дөврүнүн мәишәти» илә әлагәдардыр. Бир чох халгларда гәһрәман, гочаг гызын өз севкилиси илә күләшмәси, жарышмасы һаггында нағыл вә рәвајәтләр мөвчуддур.

С. Рәһимовун «Шамо» романында охујуруг: «Очаггулу билирди ки, Машаллаһ нечә дә *Әрәбзәнки*дир,

инди дә тамамән өз чевиклији, чәсарәти илә Хәзәр Әрәб-  
зәнкиси, болшевик Әрәбзәнкисидир».

## ӘРИКИНИ ӘЗМӘК

Башга сөzlә: назланмаг, әзилиб-бүзүлмәк.

Азәрбајчан дилиндә ејни көкдән дүзәлмиш исим вә фе'лләрин бирләшмәсиндән ибарәт ифадәләр чохдур (кәләк кәлмәк, чыбырығыны чыхармаг вә с.) ки, бунлардан бири дә «әрикини әзмәк»дир. Үмуми гануна көрә «әзикини» сөзү дистант диссимилјасија гануну нәтичәсиндә «әрикини» шәкли алмышдыр».

И. Әфәндијевин «Дағлар архасында үч дост» романында дејилир. «Чыраг дајы јашча хејли бөјүк олмасына бахмајараг арвадынын «әрикини әздирмирди». Өзүнү бүтүн имтијазлара малик бир киши кими апарырды вә көрүнүр Зинјәт бачы да буну тамамилә тәбии бир һал һесаб едирди».

Ә. Гасымовун «Төвбәләтмә» һекајәсиндә арвад әринә дејир: «Һәддини бил, киши! һәфтәләрлә евдән, ушагдан хәбәрин олмур. Кәләндә дә башлајырсан ушағын әријини әздирмәјә. Мән дејирәм, дәрсләринә бах, сән дејирсән, үзмә ушағы, гој чыхыб һәјәтдә ојнасын».

Бу ифадәнин биринчи компоненти илә әлагәдар дилимиздә «әринкән», «әринчәк» «әринмәк», «әркөјүн» кими сөzlәр вардыр.

## ӘСӘБЛӘРИ ИЛӘ ОЈНАМАГ

Әсәбиләшдирмәк, ачыгландырмаг мә'насында ишләдилир.

Бу ифадә вә «әсәбләри позулмаг», «әсәбләри кәрилмәк, дартылмаг», «әсәбләри корланмаг» кими ифадәләр мусиги ифадәләринә бәнзәмирми?

Тарихдән мә'лумдур ки, чох-чох гәдимләрдә симли мусиги аләтләри мөвчуд олмушдур. «Сим» исә латын дилиндә «нервус» (әсәб) демәкдир. О заман һәкимләр бәдәндә әсәбләрин олдуғуну мүүјән етмишдиләр ки, бу әсәбләр симә бәнзәјирди. Ромалылар әсәби елә-белә дә «сим» дејә адландырырдылар. Бу вахта гәдәр мусиги симләри илә әлагәдар олан бир сыра ифадәләр инди

эсәбләрлә багланмышдыр. «Сары симә кечмәк» ифадәси дә бунунла әлагәдардыр.

Адәтән эсәби симлә јанашы хатырладыр, бунлары бир-бири илә мүгајисә едирләр.

И. Шыхлынын «Дәли Күр» романында дејилир: «Молла Садыға елә кәлди ки... *эсәбләри тарыма чәкилмиш сим* кими дартылы олан Аллаһјар инди, һәр шеји она данышандан сонра, узун сүрән бир хәстәлијин тагәтдән салдығы адамын вәзијјәтиндәдир».

## ӘТИ СӘНИН, СҮМҮЈҮ МӘНИМ...

Башга сөzlә: сәнин ихтијарына верирәм, бүтүнлүкдә сәнә тапшырырам.

Азәрбајчанын кечмиш һәјат тәрзи илә әлагәдар чох кениш миғјасда ишләнән ифадәләрдәндир. Адәтән вәлидејнләр өз өвләдыны бир ишә вә ја мәктәбә гојанда ушағын кәләчәк һамисинә (устасы, ағасы, мүәллими) мүрачиәтлә бу сөzlәри дејирдиләр. XII әсрдә јашамыш әрәб сәјјаһы Әл-Гәрнати (1080—1170) јазмышдыр: «Дәрбәнд јахынлығында, бөјүк бир дағын әтәјиндә ики кәнд вардыр. Бурада јашајан адамлара Зәрјәкаран, јәни зиреһ усталары дејилир. Онлар мүһарибәдә истифадә етмәк үчүн (лазым олан) бүтүн зиреһләрдән: дәбилгә, ғылынч (низә), јәј, ох, хәнчәр вә мисдән олан башга аләтләр гајырырлар. Онларын гадын, ушаг, ғыз, гул вә кәнизләри бу сәнәти бүтүнлүкдә өјрәнирләр...

Һәмин адамлардан бири өлдүкдә, өлән адам кишидирсә, мејиди јерин алтында јашајан адамлара верир, һәмин (адамлар да) мејиди әзаларына доғрајыр, (нәтичәдә) јалныз әтиндән ајрылмыш сүмүкләр вә бејин галыр. Өлүнүн әтини јығыр вә гара гарғалара једирирләр. Онлар (һәмин адамлар) сојугганлылыгга (мејидин ардынча) кедир вә башга гушлара өлүнүн әтиндән јемәјә мане олурлар.

Әкәр өлән гадындырса, онлар мејиди (јенә) јерин алтында јашајан адамлара көндәрир, һәмин (адамлар да) онун сүмүкләрчини ајырыр, әтини гузғунлара једирир, онун (мејидин) ардынча охларла кедир вә әтинә јахын дүшмәк истәјән һәр кәсә мане олурлар».

Бу мәсәләјә шәрһ јазаркән Н. М. Вәлиханлы көстә-

рир ки, В. В. Бартолд һәм ин дәфн мәрәсиминин Иран мәншәли олдуғуну күман едир. Н. М. Вәлиханлы јазыр: «Гејд етмәлијик ки, Әл-Гәрнәтинин тәсвир етдији бу мәрәсим башга формаларда дикәр түрк халгларында да тәсадүф олунурду (хүсусилә Тибетдә). Халг арасында инди дә јашајан «әтини версәм дә, сүмүјүнү атмарам» мәсәли, чох күман ки, бу мәрәсимлә әлагәдардыр. Бәлкә дә, Әл-Гәрнәти бу әлчәтмәз кәндләрә өзү кетмәмиш, бу барәдә Дәрбәнд вә ја башга бир јердә ешитмишдир».

М. Ф. Ахундов «Кәмәлүддөвлә мәктублары»нда јазырды: «Вә бир дә Иран әһли бу күнә гәдәр анламајыблар ки, ушагларын тәрбијәсиндә чубуг вә силлә вурмаг онларын әхлагыны позур вә тәбиәтләрини алчәглашдырыр вә фитри чөвһәрләрини боғур; онлары горхаг вә јаланчы едир. Иранда һеч бир мәктәб тапмазсан ки, онун сәфһә мәктәбдарынын чубуг вә фәләггәси олмасын. Тәәччүблү будур ки, һәр бир ушағын әнләгсыз атасы өз ушағыны тәлим вә тәрбијә үчүн мәктәбдарын јанына апаранда, ушағынын јанында дедији биринчи сөз будур: «Молла, бу оғлуму сәнә тапшырырам. Әти сәнин, сүмүјү мәним. Оғлума јахшы тәрбијә вер». Надан молла дәхи чаваб верир: «Әмин ол, чубуг вә фәләггә һәмишә онун көзүнүн габағында олачаг».

Бу чүр тәрбијәдән сонра, ушаглардан, бөјүклүкдә нә кими инсанлыг, мәрифәт, јүксәк һиммәт вә нәчиб әхлаг көзләмәк олар?»

Нәчәф бәј Вәзировун тәрбијә мөвзусунда јаздығы бир комедијасы «Әти сәнин, сүмүјү мәним» адланыр.

XIX әср мәдрәсә тәһсил системини тәнғид едәркән Әскәр аға Корани јазырды: «Әлбәттә, шакирдин атаанасы дејәндә ки, молла, ону дөј, «әти сәнин, сүмүјү мәним» молла наәлач галыб дөјәчәк. Јохса ај башы кәләндә она пул верән олмаз» («Әкинчи» гәзети, 26 мај 1877-чи ил).

Шабан Шабанов «Гурд ола, гојун ола» фелјетонунда јазмышдыр: «Бакы бројлер фабрикинә директор Тофиг Рәфибәјов башда олмагла, өзләринә исти јува салмыш 13 нәфәр үздәнираг исрафчы аз мүддәт әрзиндә «әти бизим, сүмүјү сизин» дејиб, фабриктә 35.941 манатлыг анач чүчәләри вә јумуртаны јејиб, үстүндән дә сәрин су ичибләр» («Қирпи», 1976, № 22).

Әслиндә «Әтини јејиб, сүмүјүнү атмамаг» (сона гәдәр пислик етмәмәк, чүзи дә олса јахшылығы дәјмәк

мәнасында) ифадәси дә көстәрилән гәдим адәтлә бағлыдыр.

«Гачаг Нәби» дастанында Сәлим бәј дејир: «Ај Нәби, мән сәнин мусурман гардашынам. Геч вахт мән сәнин *әтини јесәм, сүмүјүнү атмарам*. Мәни јаранал көндәрмишди ки, ја сәни тутам, ја да өлдүрәм».

## Әһмәд

Һәр халг үчүн типикләшмиш шәхс ады олур ки, бу ад бүтөвлүкдә халгы тәмсил едир. Мәсәлән, үмуми шәкилдә Иван—рус, Ганс—алман, Билл—инкилис, Жанн—франсыз, Сам дајы—америкалы, Вартан (вә ја Сәркис)—ермәни, Мехмед—түрк вә с. мәнасыны кәсб етмишдир.

Г. Фиш јазыр ки, Русијада Иван ады нә гәдәр кениш јајылыбса, Түркиядә Мемед ады да о дәрәчәдә мәшһурдур.

Азәрбајчан халгы үчүн белә үмумиләшмиш ад Әһмәд ады һесаб олунур. Тәсадүфи дејилдир ки, Әһмәд ады илә әлагәдар чохлу ифадәләр, мәсәлләр, нағыллар вә с. јајылмышдыр: «Әһмәдә Әһмәд дүшүб, сәнә нә зәһмәт дүшүб» вә с.

«Азәрбајчан нағыллары» (1976) китабында он сәккиз «сәһрли нағыл»дан једдисиндә Әһмәд адлы персонаж иштирак едир. «Әһмәд һарададыр?» кинофилми дә әслиндә Әһмәд адынын чох јајылмасы әсасында гурулмушдур.

Бә'зән Әһмәд јох, Мәммәд, Гәсән, Гүсәјн вә с. адлар үмумиләшдиричи функцијада ишләдилер. Ч. Мәммәдгулузадәнин «Тифлисски листок» гәзетиндә (17 август 1905-чи ил) дәрч олунмуш, «Фәјдалы тәшәббүс» мәгаләсиндә дејилер: «Бизә дејә биләрләр ки, сенат фәрманы чамаатын тәләбләринә риәјәт етмәјән мировој судјалары мәнкәмәјә вермәкдән бәһс едир. Биз исә чаваб верә биләрик ки, сәркисләр, гүсәјнләр вә иванлар буну еләјә билмирләр. Күнләрлә бир чох сәркисләрә мировој судјанын чамалыны көрмәк... нәсиб олмур».

Шифаһи вә јазылы әдәбијјатымызда ән чох ишләнән ад Әһмәддир.

Ә. Бабајеванын «Адамлар вә тәлеләр» романында Гүсәјнбәјов дејир. «Инди сизин тәрәфләрлә һәјәтјаны

саһадән чоху имтина едир. Нијә? Чүнки *Әһмәд* көрүр ки, Мәммәдлә бир јердә әл-әлә вериб ишләмәк даһа сәрфәлидир. Бурада *Әһмәд* Мәммәди өзүндән артыг истәмәсә дә, һеч олмаса, өзү гәдәр истәмәјә мәчбурдур».

## ӘҲМӘДИ-БИГӘМ

Гәмсиз, гајғысыз, бә'зән дә өзүнү арсызлыга вуран адамлар һаггында дејилән бу ифадә дилимиздә бир варваризм кими (әслиндә фарс дили изафәти шәклиндә гурулмушдур) ишләнир.

Бу ифадә илә әлагәдар халг ичәрисиндә мүхтәлиф рәвајәтләр вардыр. Бунлардан бири беләдир: Бир нәфәр дәрдсиз адам олуб олмадығыны өјрәнмәк истәјир: Она *Әһмәди-бигәм* адлы бир шәхси сораг верирләр. Һәмин шәхс *Әһмәди-бигәми* ахтарыб тапыр. Күнүнү кефдә, ишрәтдә кечирән, тамамилә гајғысыз јашајан *Әһмәди-бигәмдән* бу шадлығынын сәбәбини өјрәнмәјә чалышыр. Гырх күн *Әһмәди-бигәмә* јалварыр. Нәһајәт, *Әһмәди-бигәм* һәмин шәхсә өз «сиррини» белә ачыр: Мән әмим гызы илә севишиб евләнмишдим. Бир мүддәтдән сонра хәбәр тутдум ки, арвадым кечәләр евдән кедир. Бир кечә ону изләдим. Арвадым чөлдә бир кишијә гошулуб кетди. Онлар бир евә кирдиләр. Дөзмәјиб мән дә евә кирдим вә арвадымын ашнасы илә вурушмаға башладым. Бу заман арвад да ашнасына көмәк етдијиндән онлар икиликдә мәни боғмаға башладылар. Тамам әлдән дүшүб, өлүмүмү көзүмүн алтына алмышдым. Бирдән мәним итим көмәјимә кәлди, биз көмәкләшиб арвадымын ашнасыны өлдүрдүк. Инди һәр күн ән ә'ла хөрәкләр һазырлатдырырам, онун ән јахшысыны гызылдан гајрылмыш гәфәсдә бәсләдијим итимә көндәрирәм, онун артығыны зирзәмидә зәнчирләдијим вәфасыз арвадыма једирдирәм. Һәддән артыг севдијим арвадымын хәјанәтиндән сонра дәрдләрим и унутмаг үчүн күнүмү кефдә, әјләнчәдә кечирирәм.

Башга бир рәвајәтдә дејилир: әри тәрәфиндән чох севилән гадын хәстәләниб өлүм јатағына дүшүр. Әринә килејләнир ки, мән өләндән сонра сән евләнәчәксән. Әр өз вәфалылығыны сүбут етмәк үчүн өзүнү хәдим етдирир. Иш белә кәтирир ки, арвад сағалыр. Бундан сонра о киши арзулајыр. Кишиликдән мәһрум олмуш әр мәч-

бур олур ки, өз евиндә арвады үчүн бир зәнчи киши сахласын, ону једириб ичирсин. Әһмәд адлы бу әр дәрдини унутмаг үчүн күнләрини ејш-ишрәтдә кечирмәјә башлајыр, «бигәм» (гәмсиз) ләгәби илә мәшһурлашыр.

М. Ибраһимовун «Мәһәббәт» пјесиндәки сурәтләрдән бири *Әһмәди-бигәм* адланыр. Бу сурәт мүүллиф тәрәфиндән «һәр шејә биканә, лакин хејирхан адам» кими сәчијјәләндирилир.

М. Һүсејнин «Алов» пјесиндә мүстәнтиг Фәрһад Бәдәлә дејир: «Өзүнүзү наһаг јерә *Әһмәди-бигәм* кими көстәрирсиниз. Инди мәнә чох шеј бәллидир.

Ә. Вәлијевин «Күлшән» повестиндә дејилир: «Анчаг тызын бир гәдәр *Әһмәди-бигәм* олмасы, тәнбәллик етмәси, гәсдән өзүнү ишә вермәмәси ону тәбдән чыхармышды».

## ИЛАН УЛДУЗ КӨРМӘСӘ ӨЛМӘЗ

Мүасир дилимиздә бу ифадә һәм һәгиги, һәм дә мәчәзи мәнада ишләдилир.

Иланын өлмәсинин улдузла нә әлагәси вардыр? Әлбәттә, һәгиги мәнада улдузсуз да илан өлүр. Һәр ики сөзүн көкү «јыл» сөзүдүр: јыл-ан, јыл-дыз.

Ән гәдим инсанларын тәфәккүрүндә бир-биринә зидд олан мәфһумлар ејни сөzlә ифадә едилир. Гәдим «јылдыз» ишығын, «јылан» исә гаранлығын рәмзи иди. Пис гүввәләрин, шәрин рәмзи олан «Јылан», «Јел баба» шәклиндә бизим дилимиздә, «јыл», «жыл» шәклиндә бир сыра дикәр түрк дилләриндә ифадә олунурду. Һәмин чанлы тәсәввүр едилән «јыл» («Јел баба») улдуз көрүнәндә чәкилиб кедир, «өлүр». Сәбәблә нәтичәни долашыг салан гәдим инсан јыл//јел (вә нәһајәт, јылдыз) илә иланын әлагәсини белә баша дүшүрдү. Әслиндә исә мәһз јел, човғун кәсәндә улдуз көрүнүр. «Өлән» илаң јох, иланын рәмзи олан јелдир. (Марағлыдыр ки, «јел тутмаг» анлајышы сахур дилиндә «булут тутмаг» мәзмунунда ишләдилир.)

Шәргдә чијинләриндә ики илан олан һөкмдар Зөһһак иланын рәмзи олуб «Авеста»дакы «Ажи Даһһаг»—«Әждәһа» сөзүндәндир. Гәдим әфсанәләрдә исә әждаһа көјдән бәла јағдыран гара булуд—әждәр һесаб олунурду.

Бу гара булуд (эждәһа, эждәр, јә'ни илан) сон нәтичәдә ишыг (күнәш, улдуз) тәрәфиндән мәһв едилир.

Илан илә улдузун гаршылашдырылмасына бир сыра халг ифадәләриндә раст кәлирик. Мәсәлән, М. Ибраһимовун «Пәрванә» романында дејилир: «Мүәллимнә көрән кими молла Нисә *улдуз көрән илан* кими бүзүшүб-ачылды». Гәдимдә бир-биринә зидд мә'наларын ејни бир сөзлә ифадә едилмәси тәсадүф вә ја јалныз бизим дилимизә мәхсус бир һадисә дејилдир. Һәлә 1884-чү илдә «Әкс мә'налы сөзләр һаггында» адлы әсәр нәшр етмиш В. И. Шертел сүбут едирди ки, гәдим дилләрдә әкс мә'налы чохлу сөзләр олмушдур. Мәсәлән, гәдим мисир дилиндә бир-биринә әкс олаң ишыг вә гаранлыг, күчлү вә зәиф, көтүрмәк вә гојмаг анлајышлары бир ваһидлә ифадә едилирди. Һабелә гәдим һинд дилиндә ишыглы рәнк (ишыг, шәфәг, шүа) вә гара рәнк (гаранлыг, кечә, зүлмәт), јахшылыг вә пислик (илаһәси), диндарлыг вә динсизлик, отурмаг вә кәзмәк анлајышлары вә с. бир сөздә ифадә едилирди. Латынча Sacer һәм мүгәддәс, һәм дә.лә'нәтләнмиш демәкдир.

## ИНДИ ДӘ МӘНИМ ОЈНАМАҒЫМ ТУТУБ

Ифадәни мүәјјән ишин әвәзини, едилмиш пислијин гысасыны чыхмаг вахтынын чатдығыны билдирәндә ишләдиләр.

Шәргдә чох мәшһурдур. Һәлә XV әсрдә јашамыш Кашифинин «Әнвәри-Сүһејл» китабында белә бир әһвалат нәгл олунур. Чөлдә јашајан дәвә вә ешшәк биркә отлајырдылар. Бир дәфә ешшәк ангырмаг истәјир. Дәвә хаһиш едир ки, ангырмасын. «Мәним ангырмағым тутуб»—дејә ешшәк она бахмыр, ангырыр. Тәсадүфән өтән карван әһли бу сәси ешидир, кәлиб онлары тутурлар. Гаршыларына чај чыхыр. Чајда батмасын дејә, ешшәји көтүрүб дәвәјә јүкләјирләр. Чајын ортасына чатанда дәвә суда ојнамаға башлајыр. Суја дүшүб боғулачағындан горхан ешшәк дәвәјә јалварыр ки, ојнамасын. Лакин дәвә кинли һејвандыр. Ешшәк онун сөзүнә бахмајыб ангырмышды. О, «инди дә мәним ојнамағым тутуб»—дејә ешшәји суја атыр.

Бу һадисә бир гәдәр башга шәкилдә Г. Б. Закирин «Дәвә вә ешшәк» мәнзум һекајәсиндә дә тәсвир олунмушдур.

## ИНКИЛИС БАРМАҒЫ

Башга сөзлө, икиүзлүлүк, арагарышдырма, фитнэкарлыг сijasәти. Ифадә фитнэкар, шејтан адамын ишини, һәрәкәтини сәчијјәләндирмәк үчүн ишләнир.

Инкилтәрә дипломатijasынын Шәргдә апардыгы узунмүддәтли икиүзлү, фитнэкар сijasәтини сәчијјәләндирән бу ифадә кениш јајылмышдыр.

Һәр һансы ишә бир башгасынын мүдахиләси, әли (бармағы) олдуғуну билдирмәк үчүн ...«бармағын вар», «бармаг онункудур» ифадәләри әввәлләр дә ишләдилирди вә әслиндә мәшһур «шејтанын бармағы» ләтифәси илә әлагәдар мејдана чыхыб үмумиләшмишди. Ә. Вәлијевин «Гарабагда галан изләр» романында Ибраһим бәј бу ләтифәни хатырлајараг дејир: «Вәлиш ләлә! Бир күн шејтанла баласы јалын үстүндә отуруб кәндә тамаша едирдиләр. Дәјирмана дән апаран кәндли јүклү өкүзүн сончугладығыны көрәндә үч дәфә дејир: «Лә'нәт сәнә, кор шејтан». Баласы шејтандан сорушур: «Ај ана! Сән јалын башында отуруб кәндә бахырсан. Өкүз сончуглајанда јијәси нијә сәнә лә'нәт охуду?» Шејтан баласына бахыб күлә-күлә дејир: «Бала, мән јалын башында олсам да, бармағым өкүзүн гујруғунун алтындадыр». Вәлиш ләлә! Шејтанын сөзү олмасын, Горхмаз од дәјирманында ишләсә дә, *бармағы завод фәһләләринә көстәриш верир*».

Ҷ. Мәммәдгулузадәнин «Бармаг» фелјетонунда дејилр: «Инкилисин бармағына мүхтәсс олан сифәтләрин бири һәмән сифәтдир ки, аллаһ-таалада дә о сифәт мөвчуддур. Һәмән сифәтә биз «баги» дејирик.

Нечә ки, аллаһ-таала һәмишә дүнјада олубдур, һабелә инкилис бармағы да дүнја јаранандан индијәдәк һәр јердә олубдур.

Мәсәлән, о күнү бир јердә белә сөһбәт вар иди: тарихщүнаслар инди буну исбат едибләр ки, Адәм өвлады Габил илә Һабиллин далашмағында вә Габиллин Һабилли гәтлә јетирмәјиндә инкилис бармағы вар имиш...

Онунчүн дә мән дүнјада һәр бир әсрдә ваге олан гәлгәшш ишләрин һамысыны *инкилис бармағында* көрүрәм...

Һәтта бә'зи вахт евдә арвадла бир балача сөзүмүз

чәп кәләнәдә деҗирәм: лә'нәт шеҗтана! Јәгин ки, јенә за-  
лим оғлу *инкилис*, *бармағыны* гарышдырды!

Онунчүн дә евдә бир пара ишә ачығым тутанда дә-  
хи «лә'нәт шеҗтана!» демирәм, «*лә'нәт инкилис барма-  
ғына!*» деҗирәм».

## ИПИ ГЫРЫЛМАГ

Бу ифадәнин әвәзинә бә'зән «зәнчири//кәндири кә-  
силмәк» ифадәсиндән истифадә олунур. Әсасән гаргыш  
кими ишләнир: «ипин гырылсын», «кәндири кәсилсин»,  
«аллаһ зәнчирини кәссин» вә с.

Халг ичәрисиндәки мөвһуми е'тигада көрә, һәр кә-  
син һәјаты вә талеји сирли иплә (зәнчир//кәндир) көјләрә  
бағлыдыр. Бу ип гырылдыгда инсанын өмрү дә баша  
чатыр.

Ејни инам бир сыра башга халгларда да олмушдур.  
Һәтта хүсуси «һәјат ипи» ифадәси бир сыра халгларын  
дилиндә ишләнир. Бу ифадәнин гәдим јунан әфсанәләри  
илә әлагәси диггәти чәлб едир. Јунан әфсанәләринә көрә  
инсанларын талејини, һәјатыны идарә едән илаһәләр  
мөвчуддур. Гоча гарылар шәклиндә тәсәввүр едилән бу  
илаһәләр инсанларын һәјаты үчүн ип ешмәклә мәшғул-  
дурлар. Әсасән үч гары—илаһә (Киото, Лахесис, Атро-  
на) хүсусилә мәшһүр олмушдур. Бунлардан бири тале  
ипини ешиб һазырлајыр, икинчиси бу ипи талејин, кәр-  
дишин бүтүн фаниликләриндән кечириб апарыр, үчүн-  
чүсү исә ипи кәсмәклә инсанын һәјатына сон гојур. Бу  
гарыларын образы әдәбијјат вә инчәсәнәт әсәрләриндә  
кениш мигјасда тәсвир олунмушдур. Мәсәлән, В. Шекс-  
пирин «Магбет» әсәриндә кәләчәкдән хәбәр верән үч  
чадукәр вардыр.

М. Ибраһимовун «Сәһәр ачыланда» кино-новелла-  
сында һәмин образлардан бири—Зәманә гары һаггында  
бәһс олунур: «Һәзин гадын сәси дејир:—Онда мән Зәма-  
нә гарыја лә'нәт охудум. Ахы, көзүмү ачандан көрмүш-  
дүм ки, атамн иши пис кәләнәдә Зәманә гарыја лә'нәт  
охујарды, дејәрди ки, о, једди чајдан о тајда, једди да-  
ғын далында, једди тилсимин ичиндә отуруб кечә-күн-  
дүз көһнә чәһрәсини әјирир. Инсанларын талејини га-  
тыб-гарышдыыр. Дүнјадакы бу долашыглыг ондандыр.  
Инди дә бәд нәзәрини бизим үстүмүзә салмышды».

Мараглыдыр ки, «Мәликмәммәд» вә дикәр бир сыра нағылларда адәтән гәһрәман иплә гујуја салыныр, сонра бу ип гардашлар тәрәфиндән кәсилир, гәһрәман гујуда галыр, зүлмәт дүнјаја дүшүр вә с.

Г. Хәлиловун «Атам вә мән» повестиндә охујуруг: «Атамын доғрамасы јарымчыг галмышды. Анам әһвалаты биләндә ағзындан бу сөзләр чыхды:—Аллаһ *кәндириңизи вурсун!*».

Бә'зән һәмин ифадәнин јалныз икинчи (фе'л) компоненти ишләнир вә бу һалда фе'л мәчази мә'на кәсб етмиш олур. (Бу һадисәјә «семантик сыхылма» дејилир.)

И. Әфәндијевин «Дағлар архасында үч дост» романында дејилир: «Бәндалы исә дөрд јердән јараланмышды. Дүзү, һеч сағалмағына үмид јох иди. Анчаг көрүнүр *кәндири үзүлмәмиш* имиш».

С. Рәһимовун «Шамо» романында Ало киши дејир: «...Күллә јан-јөрәмиздән торпаға санчылыр... Мән «аллаһа пәнаһ» дејирәм. Арвад, *адамыңкы үзүлмәсә* бурну да ганамаз. Адам одун ичиндән дә дири чыхар».

## ИТ ИЛИ

Мәчази мә'нада јаддан чыхмыш, унудулмуш көһнә вахт, чағ демәкдир.

Мә'лум олдуғу кими, VII—XV әсрләрдә бизи түрк гәбиләләри 12 иллик һејван тсиклиндән истифадә илә вахты һесаблајырдылар. Вахтын белә һесабланмасы инди дә Шәрги вә Орта Асијанын бир чох халглары ичәриндә галмагдадыр.

Тарихән мөвчуд олан мүхтәлиф тсиклләрдән, әң чох мәшһуру вә нисбәтән кениш јайыланы ашағыдакы шәкилдәдир:

1. Сичан или
2. Өкүз или
3. Пәләнк или
4. Довшан или
5. Әждаһа или
6. Илан или
7. Ат или
8. Гојун или
9. Мејмун или
10. Тојуг или

11. Ит или

12. Донуз или.

Һәр он ики илдән бир тсикл јенидән башланырды.

Көрүндүјү кими, «ит или» тсиклин он биринчи илидир. Вахтилә Ә. Гәмкүсар «Пәләнк или» мәгаләсиндә инишил «сичан», «билдир «өкүз» или олдуғуну гејд едирди. «Әл’ан әлимдә ики тәгвимин мүталиәсинә мәшғулам ки, көрүм бу илин һәдисатындан нә јазылыбдыр. Та онлары ејнилә гаре’ләримә бәјан едим ки, бу пәләнк илинин ишләриндән габагдан хәбәрдар олуб өзләрини бир пара афәтләрдән көзләсинләр... Мүсәлманлар... инишил сичана, билдир өкүзә дөнмүшдүләр».

Артыг унудулмуш олан бу һесаблама системинин изләри елми вә бәдии әдәбијјатда мүһафизә олунмагддыр. XI әсрдә јашамыш вә «түрколокијанын баһадыры» һесаб олуан М. Кашғари 12 иллик һејван тсиклиндән кениш бәһс едир. Һабелә Нәсирәддин Туси өзүнүн мәшһур «Зич Елхани» әсәриндә түрк һејван тсикли һаггында әтрафлы мә’лумат вермишдир. «Ит или» ифадәсинә VII—VIII әсрләрә аид едилән гәдим түрк абидләриндә дә тәсадүф едилир.

Он ики иллик һејван тсикли һаггында М. Кашғаринин вердији мә’лумат мараглыдыр: Түркләр он ики һејван адыны он ики илә вермишләр. Доғулма, мүһарибә вә башга тарихләри бу илләр үзрә һесаблајырлар. Бу адәтин јаранмасы белә олмушдур: түрк хаганларындан бири өзүндән бир нечә ил әввәл баш вермиш бир мүһарибә илә марагланыр, лакин онун тарихи һаггында јанлыш мә’лумат алыр. Одур ки, хаган өз гөвмү илә белә мәсләһәтләшир: «Биз бу тарихи јада саланда сәһв етдијимиз кими, биздән сонракылар да сәһв едәчәкләр. Одур ки, биз он ики ај вә көјдәки он ики бүрчә әсасланараг он ики илә ад гојаг, та ки биздән сонра бу илләр белә адлансын вә биздән әбәди јадикар галсын».

Хаган ова чыхды вә вәһши һејванлары Ила чајына тәрәф говмағы адамларына тапшырды. Чаја тәрәф говулан һејванлар кәлиб чајдан кечмәјә башладылар. Әввәл судан сичан кечди. Одур ки, тсикл сичан илә башланыр. Сонра башгалары кечдији тәртибдә илләр сыраланды.

...Түркләр бу илләрин һәр бириндә бир һикмәт көрүрләр. Онларын әгидәсинчә, өкүз илиндә дава-далаш чох олур, чүнки өкүз бир-бирилә дөјүшән һејвандыр.

Тојуг илиндә азугә чох олар. Донуз илиндә сојуг, гар вә фитнә чох олар вә с.

Әлбәттә, һејван тсиклинин мәншәји һәлә там ајдынлашдырылмамышдыр. Бурада мејмун илинин олмасындан белә нәтичә чыхарырлар ки, бу он ики иллик һејван тсикли чәнуб өлкәләри илә әлагәдардыр.

Әслиндә һејван тсикли сырф практик-тәсәррүфат әһәмијјәти дашыјырды. Лакин сонралар бу илләри тәшкил едән һәр һејванын мүүјјән әламәт вә хүсусијјәтләри илә әлагәдар һәмин илләрә мұвафиг гијмәтләр вермәјә башламышлар. Ашағыдакы мисалларын биринчисиндә белә гијмәтләндирмә — мә'наландырма јохдур, икинчисиндә исә вардыр:

М. Ә. Сабир јазмышдыр:

Сабири-шејда ки, тәрки-шәһри-Ширван ејләди,  
Бүлбүлә бәнзәрди ки, мејли-күлүстан ејләди.  
Мин үч јүз бирдә һичрәтдән сонра *мејмун или*  
Ахири-шәввалидә әзми-Хорасан ејләди.

С. Вурғунун «Комсомол поемасы»нда дејилир:

Ахыр чәршәнбәдир... Ил тамам олур...  
Бу ил, кәнд ичиндә данышыр, һамы,  
Ат үстә кәлмишдир Новруз бајрамы—  
Гулунлу ат үстә...

Бу бир мураддыр.

Бу, он ики иллик һејван тсикли илә әлагәдар, хүсусилә һәмин илләрә мөвһуми-мистик дон кејдирмәклә әлагәдар, дилимиздә «илин нә үстә тәһвил (вә ја тәслим) олмасы», «илин нә үстә кәлмәси» вә с. ифадәләр чох ишләк олмушдур.

Ч. Бәркүшадын «Бозатын белиндә» романында молла Әһмәд дејир: «Ил сичан үстүндә тәһвил олундуғундан белә көзләнилир».

С. Дағлынын «Баһар оғлу» романында дејилир: «Әждәр бич-бич күлүб Зејнәбдән сорушду:

— Әрсәми, көрәсән, Молла Мәчид или нә үстүндә тәһвил-тәслим еләјиб?

Зејнәб Әждәрин суалындакы кинајәни сезмәсә дә, оғланын сөзү хошуна кәлмәди: арвад сәсини бурнуна салараг учадан деди:

— Или Молла Мәчид нөш тәһвил еләјир? О, аллаһын

эмри, пейгәмбэрин бујруғу, имамларын, мөлаикөлэрин алилэн олур.

— Јахшы, нэ үстүндэ тәһвил олуб?

— Мејмун үстдә.

Әждәр гәһгәһә чәкди:

— Па атоннан, бир дәнә мејмун көр нэ гәдәр чәнабы зәһмәтә салыб, а!..

Зејнәб һөвсәләдән чыхды:

— Гәләт еләмә, кафир!.. Гәлә сәнин белә динсизлијиндәндир ки, евимизин бәрәкәти чәкилиб...

— Фиқир еләмә, әрсәми, бу ил мејмун бүтүн ишләри саһмана салар».

«Ит или» ифадәси мәчази мә'нада даһа чох ишләһир.

М. Ибраһимовун «Пәрванә» романында Нисә арвад Һәлимә ханым һаггында дејир: «Хата еләјиб *ит илиндә* демишәм, ај арвад үзүјү сат... О вахтдан мәнимлә улдузу барышмыр».

«Ит или» ифадәси илә ејни мә'нада (гәдим, унудулмуш вахт) ишләһәнән «Нух әјјамы» («Нух әјјамындан галма») ифадәси контаминасија нәтичәсиндә бирләшәрәк «ит әјјамы» тәрқибинин јаранмасына сәбәб олмушдур.

И. Әфәндијевин «Баһар сулары»нда Нәчәф дејир: «Гәләт еләмишәм ки, *ит әјјамында* бир иш тутмушам, инди әлинә ихтијар кечиб, мәни өлдүрәчәксән?»

## ЈЕТМИШ ҮЧҮНЧҮ МИЛЛӘТ

Халг арасында бә'зән сүрүчү-шоферләр белә адландырылыр. Куја бу дүнјада чәми 72 милләт вардыр ки, бунлардан сонра кәләни (73-чүсү) мәһз шоферләрдир.

Һәр кәс билир ки, бу фиқир сәһвдир. Әввәлән, шоферләр милләт һесаб олуна билмәзләр, бунлар пешә, сәнәт саһибләридирләр. Икинчиси, дүнјада милләтләр чохдур вә бунларын мигдарыны 72 көстәрмәк сәһвдир. Бунлара бахмајараг һәмин ифадә әдәби-бәдии (јазылы) дилимиздә сабитләшмишдир.

Ифадәнин тарихи чох долашыгдыр. Гәдисдә көстәририрди ки, Мәһәммәдин өлүмүндән сонра онун ичмасы 72 (вә ја 70) мәсләкә парчаланачагдыр вә онлардан јалныз бири әсл һагг јолу олачагдыр. Одур ки, мүсәл-

ман тарихчиләри исламын мејдана кәлмәсиндән сонра жарана чаг тәригәтләрин мигдарынын мүтләг 72 олачагыны иддиа едирдиләр. Нәм дә бу тәригәтләрдән јалныз бириси һагг јолуну тутмуш олачагдыр. Бу фикир Н. Кәнчәвидән алдығымыз ашағыдакы бејтдә белә ифада олунмушдур:

Јетмиш ики из вар јолунда мүшкүл,  
Јетмиш бири тикан, анчаг бири күл.

И. Нәсими јазмышдыр:

Нүснүн вәрәги лисанә кәлли,  
Јетмиш ики тәрчүманә кәлли.

Бәзи **алимләрин** фикринчә бу јетмиш ики рәгәми дүнјадакы динләрин, башгаларынын фикринчә исә иргләрни мигдарыны әкс етдирир.

XII әсрдә јашамыш бөјүк Азәрбајчан мүтәфәккири Ејн әл Гузам фарсча «Тәшһидам» әсәриндә јазмышдыр:

«Еј дост, әкәр сән Исаја нәсариләрин көзү илә бахырсанса, демәли, сән мәсиһисән. Әкәр Мусаја јәһудиләрин көзү илә бахырсанса, демәли, јәһуди дининин јолчусусан. Нәтта бүтләрә мәчусиләрин көзү илә бахсан, о заман бүтпәрәст олачагсан. Јетмиш ики мәзһәбин һамысы аллаһа кәтириб чыхаран јолун мүхтәлиф мәнзилләрдир».

Лакин бу мүхтәлиф мәзһәб вә тәригәтләрин мигдары мүхтәлиф мәнбәләрдә ејни мигдарда гејд олунмур. Бәзи мүсәлман китабларында тәригәтләрин мигдары шиә вә сүнни олмагла «70-дән зијадә» һесаб едилир. Сирри Паша «Аран миләл» әсәриндә 73 мәзһәб гејд едир.

Гәдим һәдисләрин бириндә дејилирди ки, јәһудилијин 71, христианлығын 72, мүсәлманчылығын 73 мәзијјәти вардыр. Тәдричлә мүсәлман илаһијјатчылары бу мәзијјәтләрин һәр бирини бир мәзһәб, тәригәт кими гәләмә вермәјә башламышдылар. Куја бунлардан јалныз бир мәзһәб һәгигәт јолуну тутдуғундан һәмин мәзһәб иман кәтирәнләр чәннәтә кедәчәкдир ки, бунлар да сүнниләрдән ибарәт олачагдыр. Сонралар бу сәрт, амансыз мүлаһизә бир гәдәр јумшалдылараг белә шәклә салынмышдыр ки, һәмин 73 тәригәтдән јалныз бириси—зындыглар чәһәннәмә кедәчәкләр.

Нәр һалда бу рәгәм Асија илә әлағәдардыр. Једди-

дән дүзәлмиш 70 вә 73 рәгәмләри Асијада һәмишә мүгәддәс һесаб едилмишдир. Бу исә јалныз астрономик чәһәтдән әсасландырыла биләр: ај илинин бешдән бири 70 күн, күнәш илинин бешдән бири исә 73 күн тәшкил едир. Еһтимал ки, гәдим јәһудиләрә кечән бу концепсија сонралар христиан вә мүсәлманлар тәрәфиндән дә гәбул едилмишдир. Нәзәрә алмаг лазымдыр ки, гәдим рәвајәтләрдә дејилдијинә көрә ән чох тәригәти олан дин ән јахшы дин һесаб едилирди. Тәсадүфи дејил ки, һәр сонракы диндә тәригәтләрин сајы әввәлкиндән артыг олур.

«Јетмиш ики» рәгәми бә'зән дә чох, ән јүксәк, сон рәгәм мә'насында (ашыг һаваларынын мигдары адәтән 72 һесаб олунур) ишләнир. С. Ә. Ширвани «Шамаһы бабиләри һаггында» һәчвиндә јазмышдыр:

Госдунун јетмиш ики бабасы олсун...  
Чүн бәјәнмәзләр олар саһәти Күрчүстаны.

Мараглыдыр ки, Гафгаздан данышаркән Х әсрин мәшһур әрәб тарихчиси әл-Мәс'уди јазырды: «Габһ—бөјүк саһәли, әзәмәтли дағдыр: бир чох мәмләкәти вә халгы әһатә едир. Бу дағда 72 милләт јашајыр. Һәр милләтин өз падшаһы вә бир-бириндән фәргләнән дили вардыр».

Јол, мәсләк, әгидә мә'насында ишләнән «милләт» сөзүнүн 72 рәгәминә јанашдырылмасы дилимиздә кениш пал алмышдыр ки, сөзүн гәдим мә'насы да будур.

Әләскәр, хоф етмә худа кәримди,  
Јетмиш ики јолун һансы гәдимдир? (Ашыг Әләскәр)

Халг данышыг дилинин тә'сири илә «милләт» сөзү мүасир мә'насында да һәмин рәгәмә јанашдырылыр вә бу заман «дил» анлајышында синоним мә'насында ишләдилир.

«Милләт» сөзү сонралар јени-јени мә'налар кәсб етмәјә башламышдыр ки, бунлардан бири дә пешә, сәнәт мә'насыдыр. Мәсәлән, Ч. Мәммәдгулузадә «Оғру инәк» һекајәсиндә јазырды: «...Биз бир јазычы милләтик, бизә јағ вә пендирдән, сүд вә гајмагдан да әфзәл дүнјаны јахшыча танымаг, тәчрүбә көрмәк лазымдыр».

Көрүндүјү кими, әслиндә дини (јол, әгидә) мә'на илә бағлы олан 72 рәгәми сонралар пешә илә бағлы сөзләрә

дә гошулмушдур. Һәтта ичтимаи мә'налы мәфһумлар да бу 72 рәгәми илә бирләшмишдир.

Шоферлә әлагәләндирилән јетмиш үчүнчү милләт ифадәси һәмин рәгәмин сәнәт, пешә билдирән сөzlәрә јанашма хүсусијјәти илә әлагәдар мејдана кәлмишдир (Сәнәтин мигдары 72 дејил, 72 рәгәми дини мә'надан алыныб сәһвән бура гошулмушдур).

Иси Мәликзадәнин «Көврәк ганадлар» әсәриндә дејилир: «Шоферләр һаггында пис сөzlәри чох ешитмишдим. Онлар *јетмиш икинчи милләтдирләр*. Онлардан нә гәбаһәт десән көзләмәк олар» (Бурада «јетмиш үчүнчү» әвәзинә «јетмиш икинчи» кетмишдир).

Ч. Әлибәјовун «Мәним аналы дүнјам» романында белә бир диалог вардыр:

— «Һә, де көрүм шоферликдән бир шеј өјрәнмисән?..

— Өјрәнмишәм ки, бизә *јетмиш үчүнчү милләт* дејирләр».

## КӘЛӘЈИНИ КӘСМӘК

Мәчазн мә'нада: инчитмәк, јормаг, өлдүрмәк, әзиј-јәт вермәк, «Кәләк» сөзү инсан бәдәниндә бејин илә онурға сүтунуну бирләшдирән һиссәни билдирмәк үчүн ишләдилмиш, мүасир дилимиздә архаикләшмишдир.

Бакыда нәшр олунмуш «Китаби-Дәдә Горгуд» әсәриндә (1962, сәһ. 36) дејилир: «Оғлан бөјлә декәч былдыр-былдыр көзүнүн јашы рәван олду. Боју узун Бурада хатун бојну илә гулағын алды, дүшдү. Күз алмасы кими ал јанағын дартды, јыртды».

Бурада ишләнән «бојну илә гулағын алды, дүшдү» ифадәси анлашылмыр. Орхан Шаиг Көкјәј бу һиссәни белә јазыр: „Boynu<sup>v</sup>zun, beli—ince Burla Hatun boynu ile kalagin<sup>v</sup> aldi, oglunu kocup düsdü. Güz alması gibi al<sup>n</sup> yanagin tar'di, yırttı.

Көрүндүјү кими, ифадә «бојну илә кәләкин алды...» шәклиндәдир. Бу исә ајдындыр.

Бәзи тәдгигатчылар бурадакы калак//кәләк сөзүнүн «күрәк сүмүјү» олдуғуну кестәрирләр ки, кәләјини кәсмәк ифадәси дә бунунла бағлыдыр.

Бурадакы «кәләк» сөзүнүн «илик» (һарам илик) илә

элагәдар олдуғу да ентимал едилир. *Кәләҗи кәсмәклә* шәхси өлдүрмәк мүмкүндүр.

Ә. Вәлијевин «Гарабағда галан изләр» романында деҗилир: «Ибраһим бәҗ өзү дүшмән *кәләҗи кәсмәк* игтидарында деҗилди. Әввәлә, горхаг иди, силаһы олса да, үзүнә көтүрүб ата билмирди. Икинчиси, адам өлдүрүб ганлы олмаг истәмирди. Бу сәбәбдән дә Вәлишлә Горхмазын *кәләҗини кәсмәк* үчүн инанылмыш икид кәзирди».

Бә’зи диалектләрдә *кәләк* сөзү әкин саһәсиндән топланыб бир јерә јығылмыш даш галағыны да ифадә едир. Ашағыдакы бајатыда олдуғу кими:

Гушум учду *кәләкдән*,  
Голум сынды биләкдән,  
Мәнимки белә кәлди  
Чархы дөнмүш фәләкдән.

Бә’зән дә ифадәнин биринчи компоненти «кәләк» *јох*, «кәпәк» кими ишләнир. С. Рәһимовун «Шамо» романында белә бир диалог вардыр:

— «Бары нәфәси вармы, *кәпәҗи кәсилмәҗиб* ки?

— Ону да билмирәм, нәнә!

— Бәлкә бичарә оғланын *кәпәҗи кәсилибдир*, бу дүнјадан көчүб кедибдир?»

## КӘЛӘК КӘЛМӘК

*К* вә *к* сәсләринин ваһид бир фонемдән төрәдијини бу ифадәнин тәркибиндән дә көрмәк олар. Бурадакы һәр ики сөзүн илк һиссәси (кәл, кәл) көк, сонракы һиссәси шәкилчидир. Ејни көкә малик ики сөздән табели сөзбирләшмәси дүзәлмәси һадисәси дилимиздә кениш јер тутур: Бујруг бујурмаг. Диләк диләмәк.

Адәтән белә бирләшмәләрин икинчи һиссәси тәк дә ишләндикдә јенә ејни мә’наны билдирмиш олур. «Бујурмаг» фе’линин мәзмунунда «бујруг» анлајышы да вардыр вә буна көрә дә тәкликдә фе’л мә’нача јухарыдакы бирләшмәјә бәрабәрдир. Ејни вәзијјәт «кәләк кәлмәк» бирләшмәсиндә дә мүшаһидә едилир. Инди дә даһа чох данышдыгда «мәнә кәлмә» «бизә кәлир» типли ифадәләр вар ки, бурадакы «кәлмәк» фе’-

ли мәнәча «кәләк кәлмәк» илә ејнидир. Демәли, әслиндә «кәләк» вә «кәлмәк» сөзләри ејни көкдәндир.

Б. Бајрамовун «Фәһлә гардаш» романында белә бир диалог вардыр:

— Һаны елә бәхтәвәрлик, ај Күләли дајы.

— Мәнә бах, Күләлијә кәлирсән? Адә, пәс мәни бура гар горумагчыи гојублар? Дүнәнки ким иди?»

Өз әслиндән («кәләк кәлмәк» бирләшмәсиндән) ајрылыб, мүстәгил ишләнмәјә башлајан «кәлмәк» сөзү ејни мәнәны сахламагла башга сөзләрлә дә әлагәләнә билмишдир: кәф кәлмәк, доггузлуг кәлмәк, базы кәлмәк вә с.

Халг дилиндә ишләнән бир сыра идиомлар да әслиндә ејни көкүн мүхтәлиф формаларда тәкрары илә дүзәлмишдир: Мәс.: чыбырығыны (чыхырығыны) чыхармаг. Әрикини әзмәк. Гопарағыны гопармаг (көтүрмәк, чыхармаг) вә с.

Мүхтәлиф диалектләрдә ишләнән чыбырыг//чывырыг//чығырыг//чыхырыг сөзү һәлә там јетишмәмиш гозун үстүндәки көј габығы билдирир. *Чыбырығыны чыхартамаг* ифадәси исә һәрфи мәнәда гозун габығыны тәмизләмәк демәкдир. Мә'чәзи мәнәда бу ифадә дөјмәк, әзишдирмәк, дәрисини сојмаг мәнәсына кәлир.

## КОР ТАЛЕ (БӘХТ)

Ифадә бир сыра халгларын дилиндә јайылмышдыр. Гәдим ромалыларын фикринчә инсан тәлеји һеч бир башга сәбәбдән дејил, тәсадүфләрдән асылыдыр. Һәр бир сәадәт мүвәггәтидир. Чүнки сәадәт илаһәси һесаб олунан Фортуна өз ганадлы арабасында көј үзәриндә учур вә өз һәдијјәләрини пәјләјыр. Кәнч гадын олан Фортуна (тәрчүмәдә «Сәадәт» демәкдир) көзләри бағлы һалда тәсәввүр олунур. О, һеч бир јердә дајанмыр, чох сүр'әтлә чәкилиб кедир. Одур ки, сәадәтә бел бағламаг олмаз, о өтәридир, кечичидир.

«Вағиф» пјесиндә Гачарын дилиндән белә бир ифадә јайылмышдыр:

Дејирләр шириндир бусәнин дады,  
О да кор бәхтимә гисмәт олмады.

«Муған» поемасында С. Вурғун јазмышдыр:

*Талейим беләсә кор олсун көзү  
Бу дәрди бир шаир дашыҗаҗагдыр.*

М. Мүшфигин «Баба јурду» поемасында Рүбәбәдан бәһс едиләркән дејилір:

*Ала-ала бағдадынын тозуну,  
Јағдырыды «кор бәхтиндән» шикајәт.*

М. Ибраһимовун «Кәндчи гызы» пјесиндә Рәшид досту Аслана дејир: «...Анчаг Көјәрчин барәдә һагсызсан, о чох тәмиз вә нәчиб гадындыр. Нејләмәли, *бәхти кор чыхыб*».

### КӨЗ ДӘЛМӘК (КӨЗӘ КӘЛМӘК)

Дилимиздә гәдим тарихи олан бу ифадәләр гәдим хурафатла әлагәдардыр. Бир сыра халгларда исә «пис көз» («бәд нәзәр») илә бағлы олан хурафат кениш јайлымышдыр. «Пис көз» ифадәсинә М. Ә. Сабирин ше'рләриндә раст кәлирик. Шаирин «Маһи-Рәмәзандыр» ады ше'риндә дејилір:

*Саил, гапыдан бахма бизә пис көз атарсан.  
Чох гангыма, дуррам, елә вуррам ки, батарсан...*

Гәдим инсанларын фикринчә, бизим бу мадди, тәбии дүнјамыздан әлавә бир дә тәбиәтдән харичдә, реал олмајан аләм дә вар имиш. Бу мөвһуми аләмдә өлүләрин руһлары, чинләр, пәриләр јашајырмыш. Куја бә'зи адамларын, хусусилә чадукәрләрин көзүндә пис руһлар јерләшдијиндән онларын бахышы, нәзәри чох зәрәрлидир. Ерамыздан әввәл I минилликдә Шәргдә һәр чүр косметика дәбдән дүшмүшдү. һалбуки бу дөврә гәдәр гәдим инсанлар косметикадан һәм бәзәк үчүн, һәм дә мөәјјән култу ичра мәгсәди илә истифадә едирдиләр, Инсан өзүнү фәргләндирмәјә, аллаһлара охшатмаға чалышырды ки, һәр чүр бәладан, фәлакәтдән горуна билсин. Көзү әзилмиш, овхаланыб тоз һалына салынмыш јашыл малахит илә рәнкләјирдиләр. Күман едирдиләр ки, белә рәнкләнмиш көз бәланын гаршысыны ала биләр.

Сон тәдгигатлардан мә'лумдур ки, һәлә ерамыздан

беш мин ил эввэл гәдим Шумердә көзә сүрмә чәкмәк адәти олмушдур. Бу инам М. П. Вагифин ашагыдакы бейтиндә ифадә едилир:

Мән севмишәм ала көзүн сүрмәсин,  
Бәд нәзәр кәсибән зијан вермәсин.

Бурадан бәла кәтирән көз (бәд нәзәр, пис көз) анлајышы јаранмышды. Демәли, әслиндә бәланын гаршысыны алан көз анлајышы сонралар өзүнә там зидд бир мә'на кәсб етмәјә башламышдыр. Гәдим јунанлар чини таблара бәзәк кими ири көз шәкилләри чәкәрдиләр. Күман едилирди ки, бу көз шәкли о габдан истифадә едәни бәладан (зәһәрләмәкдән, мәст олмагдан вә с.) горујачагдыр. (Дилимиздә көзәтләмәк, көз олмаг, көз гојмаг, көздә-гулагда олмаг вә с. ваһидләрдә бу мә'на һисс едилир).

Һәлә «Авеста»да кәстәрилик ки, бә'зи адамлар пис көз саһибләридик вә онларын көзләри хәстәлик кәтирир. Бу инам бир чох халгларда да вардыр. Куја нәинки инсанын, һабелә иланын, ширин, пишијин, итин дә көзләри бәдбәхтлик, бәла кәтирмә габилијјәтинә маликдик. Инди дә бир чох халглар инанырлар ки, көздәјмәдән адамлар вә һејванлар хәстәләнир, ағачлар, күлләр гурујур вә с.

Бир чох халгларда ушагы бәд нәзәрдән горумаг үчүн бојнундан һәмәјил асыр, палтарына көзмунчуғу тикирләр вә с.

Гәдим Ромада «ушагы пис көздән, бәд нәзәрдән горујан хүсуси илаһә вар иди».

1958-чи илдә АБШ-да профессор Едуард Чиффорд «Бәд нәзәр» китабыны нәшр едик, бурада чохлу фактик материал кәтирмишдик. О кәстәрик ки, бәд нәзәрә, көз дәјмәјә инам ән гәдим дөврләрдән Сурија, Фәләстин, Рома, Јунаныстан өлкәләриндә интишар тапмышды. Мүасир дүнјада Италија, Франса, Испанија, Алманија, Һолландија, Полша, Норвеч, Данимарка, Шотландија Ирландија, Иран, Загафгазија, Чәнуби Русија, Јунаныстан, Мачарыстан, Мәракеш, Һәбәшистан, АБШ, Инкилтәрә вә Чәнуби Һиндистанда јәјылмышдыр. Е. Чиффорда көрә, көздәјмәјә инам бәрбәријјәт дөврүндән галма бир инамдыр.

М. Ф. Ахундовун «Кәмалүддөвлә мәктублары»нда

дежилер: «Ибн-Халдунун ишарэт етдији кими, эрәбләрин вәһшилик әламәтләриндән бә'зиси будур ки, онлар сәһрә, чадуја, көздәймәжә... инанырлар. Бу һаләт Африка, Америка вә Австралија вәһшиләри арасында да көрүнүр. Ислам пејғәмбәри онларын вәһшилијини чаһилијјәт адландырмышдыр».

Һиндистанда чох јајылан бир инама көрә бәд нәзәр саһиб кимә бахса, о шәхс һөкмән арыглајыб өләчәкдир.

Профессор Сүбһи Бәкташи мәшһур «Шаһ» адлы алмаздан бәһс едәркән јазыр: «Алмаз она саһиб олан һакимин тахтынын габаг тәрәфиндән гызыл зәнчирлә асылармыш. Куја о, һөкмдары пис көздән горујармыш. Јени торпагларын ишғалы үчүн сәфәрә чыхаркән һөкмдарлар алмазы гылынчларынын дәстәјинә бәнд едир, јахуд бојунларындан асылармыш. Бу, мәғлубијјәт вә јаралардан горулмаг үчүндүр. Белә көз дашларына эрәбләр, һиндилләр вә фарслар дәрин инам бәсләјибләр».

Италијада бәд нәзәр саһибләрини хүсуси көзлүкдә көзмәжә мәчбур едирдиләр.

Тәдгигат көстәрмишдир ки, АБШ-да университет тәләбәләринин 70—90 фаизи бәд нәзәрә инаныр. Чикаго радиостансијасы мәшһур бәднәзәр Финкел һаггында кениш верилиш тәшкил етмишди. Финкел хүсусилә идманчылар арасында кениш шөһрәт газанмышдыр. Куја Финкел һансы идманчыја бахырса, о мүтләг удузачагдыр.

Әслиндә көзүн мүсбәт вә ја мәнфи хасијјәти јохдур. Бәднәзәрә инам инсанлара чох бөјүк зәрәр вурур.

А. Шаигин «Хатирәләрим» әсәриндә дејилер:

«Гәмәр хала дәрдли-дәрдли чаваб верди:

— ...Әр-арвад сәнилә Сәфи дајы кими олар. Бир-биринизә чан дејиб, чан ешидирсиниз.

Анам күлә-күлә деди:

— Гәмәр бачы, сән аллаһ, елә демә, *көзүн дәјәр*».

И. Әфәндијевин «Сарыкөјнәклә Валәһин нағылы» романында дејилер. «Сиздән нә кизләдим, мән *көз дәј-мәк* әһвалатына инанырам. Бунун үчүн нечә дәфә Валәһ мәнә мөвһуматчы дејиб. Јох, мән өзүм бәднәзәр олма-сам да, *көз дәјмәкдән* горхурам. Бир дәфә тикинтидә күлмәли бир иш олду. Күллүбәјим хала өз кәндләриндә олан бәднәзәр Шамхалдан данышыб онун кәнддәки бир аты нечә нәзәрләдијини нағыл едирди. Дедим ки, мән дә бәднәзәрдән горхурам. Күллүбәјим хала билирди ки,

дунјада мѧним Валехдѧн ѧзиз адамѧм јохдур, демѧк, *ѧкар бѧднѧзѧрдѧн* горхурамса, анчаг Валехѧ кѧрѧ горхурам. Она кѧрѧ дѧ мѧнѧ бир кѧзмунчуѓу вериб деди:—Буну тик оѓланын палтарынын бир јеринѧ. Мѧн дѧ фикирлѧшдим ки, палтарына тикмѧк јахшы дејил. Она кѧрѧ дѧ сапа кечириб истѧдим медалјон кими кѧјнѧјинин алтындан салым бојнуна...».

## КҮНѧШИН ҮЗҮНДѧ ЛѧКѧ АХТАРМАГ

Башга сѧзлѧ хѧр хансы јахшы бир объектдѧ мѧтлѧг мѧнфи чѧхѧтлѧри, гѧсурлары ахтарыб тапмаѓа чѧнд кѧстѧрмѧк. Бу мѧнаны Марк Твен белѧ ифадѧ етмишдир: «Алимлѧр *кѧнѧшдѧ лѧкѧ тапыб*, бундан севинмѧјѧ башладылар. Бу исѧ башгасынын гѧсурларына, бѧдбѧхтлијинѧ севинмѧнин мисилсиз нѧмунѧсидир».

Мѧшһур астроном Кеплер 1607-чи илдѧ илк дѧфѧ кѧнѧшдѧ лѧкѧлѧр олдуѓуну мѧјјѧнлѧшдирмишди. Бир нечѧ ил сонра мѧхтѧлиф алимлѧр бир-бириндѧн хѧбѧрсиз олараг кѧнѧшдѧ лѧкѧ мѧшаһидѧ етдиклѧрини е'лан етмишлѧр. Бунлар холландијалы Иохан Голдшмидт, инкилис Горриот вѧ италјан Галилео Галилеј идилѧр. Елм тарихиндѧ бу кѧшф адѧтѧн Галилејин ады илѧ баѓланыр. Галилеј јазырды: «*Кѧнѧшин сѧтһиндѧ бу лѧкѧлѧр* арамсыз олараг јараныр вѧ чох узун вѧ ја чох гыса мѧддѧт ѧрзиндѧ итир». О заман үчүн бу кѧшф бѧјүк сенсасија иди. Илаһи, мѧгѧддѧс кѧнѧшдѧ лѧкѧ тапмышлар! Килсѧ бу кѧшфѧ кѧскин мѧгавимѧт кѧстѧрмѧјѧ башлады. Бу кѧшфдѧн хѧбѧр тутан руһани башчысы Галилејѧ демишди: «Оѓлум, Аристотелин ѧсѧрлѧрини оху, јѧгин ки, о лѧкѧ ја сѧнин бахдыѓын боруда, ја да кѧзүндѧ имниш».

Башга бир мѧнбѧдѧ дејилир: Бир дѧфѧ XVIII ѧсрин бир мѧртѧче католик профессоруну кѧнѧшдѧ лѧкѧлѧр олдуѓуна инандырмаг үчүн телескопа бахмаѓа дѧ'вѧт етдикдѧ, о, астроном Кирхѧрѧ белѧ чаваб вермишди: «ѧбѧс чѧнд кѧстѧрирсѧн, мѧним оѓлум. Мѧн Аристотели ики дѧфѧ башдан-ајаѓа охумушам, анчаг кѧнѧшдѧ лѧкѧлѧрин олмасына даир орда һеч бир ишѧрѧјѧ раст кѧлмѧмишѧм. Демѧли, белѧ лѧкѧлѧр мѧвчуд дејилдир».

Г. Галилејдѧн үч ѧср сонра—1915-чи илдѧ профессор А. Л. Чижевски сѧбут етди ки, кѧнѧшин үзүндѧки о лѧкѧлѧр јѧр үзѧриндѧ бѧтүн чанлыларын һѧјатына бу вѧ ја

башга шәкилдә тә'сир көстөрмәкдәдир. Адәтән күнәшдә ләкәнин мејдана кәлмәси дәншәтли дәрәчәдә күчлү партлајышла мүшәјиәт олунур. Белә партлајышлардан бирини алимләр 1960-чы илин 12 нојабрында мүшәһидә етдиләр. Партлајышдан алты саат сонра күнәш гидро-кени атомларындан ибарәт нәһәнк булуд парчалары Јер илә тоггушду. Бу заман һәмин булудун сүр'әти санијәдә 6500 км иди. Јердә нәләр баш вермәмишди? Компасларын әгрәби бир тәрәфдән башга тәрәфә фырланмаға башламышды. Јердә күчлү магнит туфаны бүтүн радио-әлагәни кәсмишди. Учущда олан тәјјарәләр илә нәзарәт стансијаларынын әлагәси позулмушду. Телетајпларын верилишини тә'мин етмәк мүмкүн дејилди. Шималда електрик лампалары туфан заманы олдуғу кими јаныб-сөнүрдүләр. Автомобил гәзаларынын сајы чоһалмыш, инфаркт оланларын мигдары хејли артмышды. Бу хаотик вәзијјәт бир һәфтәдән артыг давам етмишди.

Һазырда алимләрә мә'лумдур ки, күнәшдәки ләкәләр нисбәт е'тибары илә олдуғча ашағы температурун нәтичәсидир. Алимләр һәмин ләкәләрин температуруну өлчмәк үчүн узун мүддәт чалышмалы олмушлар. Нәһәјәт, јапон алыми М. Маките һәмин ләкәләрин спектрини өјрәнмәклә мүәјјән етмишдир ки, күнәшин бу ләкә олан һиссәләриндә температур Селси илә 2475 дәрәчәдир. Белә температур күнәшин диқәр һиссәләри илә мүгајисәдә сојуг гүтбү хатырладыр: күнәшдә һәрарәтин орта өлчүсү 6000 дәрәчәјә чатыр.

Гурбан Јусифзадә «Күнәш вә инсан» адлы әдәби-фәлсәфи очеркиндә јазыр: «Күнәшин сәтһиндә гәзәбләнмиш адамын үзүндә олдуғу кими, чоһлу гырышыглар, «ләкәләр» мүшәһидә олунур. Бу ләкәләр һаггында алимләр чоһ дүшүнүр вә мүхтәлиф мүлаһизәләр сөјләјирләр: ...Алимләр күнәш «ләкәләринин» вә онларын магнит сәһәләринин өлчүләрини дә дүрүстләшдирирләр».

Ифадә әдәби-бәдии дилимиздә мүхтәлиф шәкилләрдә ишләдиләр:

Һ. Чавидин «Хәјјам» драмында «Биринчи тәләбә» дејир:

Нә түһафдыр бу күнәш, бахдыгда  
Көзләр ән кәскин ишыгдан јорулур.  
Ләкә вармыш,—дејә Хәјјам онда  
Јени шејләр дүшүнүр, доғрумудур?

— Ч. Мәммәдгулузадәнин «Сабир барәсиндә хатира-  
тым» адлы жазысында дежилир: «Нә үчүн дүнја белә гу-  
рулубдур ки, *күн ләкәсиз олмур* вә гызылкүл тикансыз  
битмир?»

С. Вурғунун «Фәрһад вә Ширин» драмында Фәрһад  
«шөһрәтчин... күнәшин үзүндә ләкә вар дејән» шәхсләри  
хатырладыр.

Н. Хәзринин «Горујаг севкини» ше'риндә дежилир:

...Үрәјә шүбһәдән  
Көлкә дүшмәсин.  
Әзизим, *Күнәшдә*  
*Ләкә варса* да  
Севки күнәшинә  
Ләкә дүшмәсин.

Бә'зән бу ифадәдә «күн(әш)» әвәзинә «ај» ишләнир.  
М. Ибраһимовун «Јахшы адам» пјеси Азәрин бу сөз-  
ләри илә башланыр: «Әзиз достлар, үрәјими сизә ача-  
чағам ки, бу башдан һәр шеји биләсиниз вә мәни он  
дөрд кечәлик ајын да үзүндә ләкәдән башга бир шеј  
көрмәјән бәдхәһларын сөзүнә көрә јох, ағлынызын, вич-  
данынызын һөкмүнә көрә мұһакимә едәсиниз».

## МАЗАНДАРАН ЧАГГАЛЫ

Өзлүјүндә «чаггал» сөзүнүн мәчази мә'насы бир чох  
мәнфи кејфијјәтләри (горхағлыг, мурдарлыг, икиүзлү-  
лүк, сатгынлыг) тәчәссүм етдирән варлыг демәкдирсә,  
бу кејфијјәтләр «Мазандаран чаггалы» ифадәсиндә да-  
һа да шиддәтләндирилмиш олур. Ифадә дилимиздә, адә-  
тән, «һамыја ит һүрәр, бизә Мазандаран чаггалы», «Ма-  
зандаранда чаггал аз иди, бири дә кәмијлә кәлди» ата-  
лар сөзләринин тәркибиндә ишләдилир.

Һәмин ифадәнин мәчази мә'на кәсб едәрәк мәшһур-  
лашмасы «Шаһнамә»дә тәсвир олуна һадисәләрин  
Шәргдә јайылмасы илә әлағәдардыр. Фирдовсинин өл-  
мәз әсәриндә көстәрилир ки, Мазандаран өлкәсиндә һа-  
ким олан Аф див онун үстүнә кедән Кејкавусу өз гошуну  
илә бирликдә кор етмишди. Үмумијјәтлә Аф дивин јалныз  
Рүстәм пәһләван тәкбәтәк дөјүшдә мәғлуб едә билмиш-  
ди. Рүстәмин кәлмәсинә гәдәр исә Мазандаран вә онун  
әтрафында күлли мигдарда инсан Аф дивин әлиндә һә-

лак олмушду, бунлары басдыран да јох иди. Басдырылмајан мејитләр о атрафын чаггалларына јем олурду. Чаггаллар инсан нәшләрини јемәклә јашајырдылар. Одур ки, Мазандаран чаггалы эн ијрәнч, мурдар чаггал һесабу олунур.

Һ. Чавидин «Топал Тејмур» драмында Тејмур дејир: «Мән Ирана ајаг басдым, эн бөјүк чәнкавәрләр гаршында дурмајыб *Мазандаран чаггаллары* кими орманлара гачдылар».

Ә. һагвердијевин «Тәсәттүри-нисвана даир» мәгаләси белә башлајыр: «Бу ил «Молла Нәсрәддин» журналы чыхды-чыхмады, гәзетләр ағыз-ағыза вериб, кенә бу өврәт мәсәләсини орталыға салыб *Мазандаран чаггаллары* тәк улашдылар».

## НУҺУН ӨМРҮ

Башга сөzlә: эн узун өмүр, һамыдан чох јашама.

Рәвајәтә көрә Нуһ пејгәмбәр чох узун өмүр сүрмүшдүр. 50 јашында өзүнү пејгәмбәр елан етмиш, 500 јашында оlanda Нуһун туфаны баш вермишдир. Куја чәмиси 900 вә ја 950 ил (1000 ил) јашамышдыр (Лоғманын үч мин ил јашадығы рәвајәт олунур).

Бә'зи рәвајәтләрдә исә Нуһун 1800 ил өмүр сүрдүјү көстәрилир. Ашыг дејир:

*Нуһ да өмр еладди* мин сәккиз јүз ил,  
Санасан бир кечә, бир ахшам галды.

Әлбәттә, бу рәгәм инандырычы дејилдир. Бурада тарихи вә ја дини долашыглыг вардыр. Нуһдан бәһс едән эн гәдим дини әсәр Библијадыр. Библијада тәгвим һесабы мүасир дөврәкиндән фәргли олмушдур. Мәсәлән, Библијада көстәрилир ки, Мафусанл 969 ил јашамышдыр. Тәдгигатчылар көстәрирләр ки, о заманлар тәгвим или бизим бир ајымыза бәрабәр олмушдур вә демәли, бурада мүасир мәнәда 969 ај нәзәрдә тутулмалыдыр ки, бу да 79 ил еләјир. Һәмин һесабла Нуһун 1800 иллик өмрү 150 илә јахын олур. Бу өмүр, јаш мәсәләси башга шәкилдә дә изаһ олуна биләр. Гәдим Бабилистанда ил, гәмәри ај, кечә-күндүз кими башлыча тәгвим ваһидләри

мүасир ваһидләрдән фәргләнирди. Мәсәлән, кечә-күндүз алты һиссәјә (үч кечә нөвбәси, үч күндүз нөвбәси) бөлүнүрдү, өзү дә бир кечә-күндүз он ики саат һесабынларды вә һәр саат отуз дәгигәјә бөлүнүрдү. Бүтүн бунлар 60-лыг сај һесабына ујғун кәлирди. Бу 60-лыг һесабы үсулу Бабилистанда ријазиијат, тәғвим вә астрономијанын әсасыны тәшкил етмишди. (Онлуг, ијирмилик вә с. сај системләри чох сонралар мејдана чыхмышдыр). Һәлә лап гәдим Шумердә һесаблама алтмыш рәгәми үзрә апарылырды:  $60$ ,  $60^2=3600$ ,  $60^3=216000$  вә с. Демәли, әслиндә Нуһун көстәрилән 900 иллик јашы алты јерә бөлүнмәлидир ки, бу да ( $900:6=150$ ) јүз әлли јаш едир.

Мүасир охучу үчүн бу о гәдәр дә бөјүк рәгәм дејилдир. Биз 160, 170, һәтта 180 ил јашамыш адамлар олдуғуну билирик. Лакин гәдимләрдә инсан өмрү чох гыса иди. Мәсәлән, гәдим Јунаныстанда (һабелә Ромада) орта инсан өмрү 29 ил олмушдур. Авропада бу рәгәм XVI әсрдә 21, XVIII әсрдә 26 ил, XIX әсрдә исә 34 мигдарындадыр. Һазырда өлкәмиздә орта инсан өмрү 71 ил һесабы олунур.

Демәли, орта инсан өмрүнүн чох ашағы олдуғу гәдим вә ән гәдим заманларда 150 иллик өмүр чох узун өмүр, һәтта сон һәдд һесабы едилә биләрди. «Шаһнамә»дә Рүстәмин өмрү 600 ил һесабы олунур. Зөһһак исә мин ил шаһлыгы етмишмиш.

Узунөмүрлүлүк ичтимаи һәјат тәрзи, чографи шәраит, фәрди-психи хүсусиијәтләр, нәсл вә с. илә әлағдар ола биләр.

Академик А. А. Богомолетс «Һәјатын узадылмасы» китабында јазыр: «1654-чү илин 31 ијулунда кардинал д'Арманјак күчәдән кечәркән 80 јашлы гочанын ағладығыны көрүр. Нә үчүн ағладығыны сорушан кардинала гоча дејир ки, атасы ону дөјмүшдүр. Тәәччүбләнмиш кардинал онун атасыны көрмәк истәјир. Она 113 јашлы бир гочаны нишан верирләр. Гоча исә кардинала оғлуно дөјмәсинин сәбәбини белә изаһ едир ки, о, бабасынын јанындан сајмазјана кечмиш, она еһтирам көстәрмәмишдир. Мә'лум олур ки, бабанын јашы 143 имиш».

Оғул, ата-бабанын (нәслин) узунөмүрлүлүјү илә әлағдар мүхтәлиф рәвајәт вә ләтифәләр халг ичәрисинде кениш јайылмышдыр.

## ОВГАТЫ ТЭЛХ ОЛМАГ

Башга сөзлө: кефи, эһвалы позулмаг.

Ифадэнин чох мүхтэлиф вариантлары вардыр: овгатына (өвгатына//кефинэ//эһвалына//дамагына//саггалына) соған доғрамаг//чыртмаг.

«Овгат» эрэб сөзү олуб, эслиндэ вахт, дөвр демэкдир. (Бу сөз эдэби дилимиздэ дэ һәммин мә'нада ишләнмишдир. Мәсэлэн, Ч. Мәммэдгулузадэ жазырды: «Әксэр овгат авам јахшыја дејир пис, писэ дејир јахшы»).

Тэлх исэ фарсчадыр, ачы демэкдир. Көрүндүјү кими, бу изаһат илә ифадэнин мә'насы ачылмыр.

Мә'лум олур ки, бу тәркибдәки «овгат» сөзү мүасир дилимиз үчүн архаикләшән «өфкә» сөзүнүн халг етимолокијасынын тә'сири илә јаранмыш вариантдыр. Өфкә вахтилә чијэр вә бунунла элагәдар эһвал-руһијјә мә'насында ишләнмишдир. Мә'лумдур-ки, эввәлләр дилләрин ибтидан, инкишаф етмәмиш дөврләриндә мүчәррәд анлајышлар конкрет мә'налы сөзләрин мәчазиләшмәси јолу илә ифадә едилирди. Тәдгигатчылар көстәрирләр ки, мүчәррәд гәзәб, һиддәт анлајышы «өд» сөзү илә (өдү партламаг, ағзына кәлмәк), горху, дәһшәт анлајышы «үрәк» сөзү илә (үрәји партламаг), мәрһәмәт, севки анлајышы «гара чијэр» («бағрынын башы») сөзү илә, эһвал-руһијјә анлајышы «өфкә» (ағ чијэр) сөзү илә ифадә едилмишдир. Бу сөзүн «өфкә» илә элагәси «овгаты гарышмаг» ифадәсиндә даһа ајдын нәзәрә чарпыр.

М. Ә. Сабирин «Гочалыгдан шикајәт» сатирасында дејилир:

Саггал ағарыб, бел бүкүлүб, динмә филани.  
Өвгатым олуб тэлх.

Н. Б. Вәзировун «Далдан атылан даш топуға дәјәр» комедијасында Әбдүррәһман бәј дејир: «Арвад, мән сәни инчидирәм? Мән сәни сөјләдирәм? Мән сәнин овгатыны тэлх еләјирәм, јохса сән мәним?».

С. Рәһимов «Пиргулунун күркү» повестиндә жазыр: «Һејкәл өкүз итәндән сонра бели әјилән, овгаты гарышан — Пиргулу ичәридән өскүрә-өскүрә гәддини дартыб дүзәлти, ону сүзән арвад-ушаға тохтаһлыг вериб деди».

Өфкә һәм дэ ачы//ачыг мә'насы дашымышдыр. Демәли, өфкәсини тэлх етмәк онсуз да ачысы//ачығы оланы бир дэ ачыламаг мә'насына кәлир.

Овгатына соған доғрамаг//чыртмаг ифадәси дә һәммин мә'на илә әлагәдардыр: ачысы оланы бир дә ачыламаг («Кефинә соған доғрамаг» сонралар, өзү дә аналокија јолу илә мејдана кәлмишдир).

С. Рәхимов «Күлән балыг» әсәриндә јазмышдыр: «Бир күн кәлди ки, кефи көк, дамагы чағ падшаһын *овгатына* чох ачы бир *соған чыртылды*».

М. Ибраһимовун «Мәһәббәт» пјесиндә Маһир дејир: «Манаф, *овгатым* јаман *харабдыр*, гој охусун, кефим бәлкә ачыла».

Габилин «Нәсими» поемасында Ничат дејир:

Чох да кефинизә, *дамагыныза*  
*Соған доғрамадым* мән билә-билә.

Һ. Сејидбәјли вә И. Гасымовун «Узаг саһилләрдә», романында дејилир: «Көрүнүр, *овгатларына* јаман *соған доғрајыб*».

Ч. Әлибәјовун «Һәјатын өзү» романында белә бир диалог вардыр: «— Адамын тоју бир дәфә олур.

— Бир дәфә олур ки, *овгатына соған доғрајырыг да*».

Ә. Начызадәнин «Тәјјарә көлкәси» романында дејилир: «Јохса профессор өз «севимли тәләбәсинин» бу севинчинә зәһәр гатмаг, онун јухусуз кечәләри баһасына баша кәлмиш бу *нәш'әсинә соған доғрамаг* истәјирди».

Ашағыдакы репликалар Б. Бајрамовун «Фәһлә гардаш» романындандыр: «— Мән өлүм, *саггалыма соған доғрама*, нечә варса, әсиркәмә, даныш». «— *Дамагына соған доғрамаг* истәмирәм, достум». «— Истәјирдинсә, онун *овгатына соған чыртасан...* Һәр һансы ағачдан бир јарпаг салдырмаг кифәјәт едәрди».

Г. Закирин «Мирзә Фәтәли Ахундова» ше'риндә дејилир:

О ки олмалыјды олду, *саггалә*  
*Дәхи доғрамасын соған, сарымсаг*.

## ОҒУЛ БЕЛДӘН, ӘР ЕЛДӘН

Ифадәнин там шәкли «Оғул белдән, әр елдән, вај гардаш дәрди» шәклиндәдир.

Әсасән шифаһи данышыг дилиндә вә бә'зи диалектләрдә ишләнән бу ифадәнин илкин шәклини бәрпа етмәк

чоҳ чәтиндир. Дилимиздә «Оғул әлә дүшәр, гардаш јох» аталар сөзү вардыр. Г. Г. Чәфәров ифадәнин белә бир вариантыны ишләтмишдир: «Әр елдән кәлиб, оғул белдән кәлиб, һарај өз атам оғлу!» («Советская тюркология», 1974, № 3, с. 26).

Көстәрмәк лазымдыр ки, әрәб дилиндә белә бир аталар сөзү вардыр: *الجوز موجود و الابن مولود و الاخ مفعود*

Әл-чауз маучуд ва-л-ибну маулуд ва-л-әху мәфгуд (Гоча әр мөвчуддур, оғул достумдур, гардаш итмишдир).

Бу мәшһур ифадәнин јаранмасы һеродотун көстәрдији белә бир һадисә илә әлагәдардыр.

Иран шаһы I Дара шүбһәләндији Интафренеси (һакимијјәги јаланчы Смердисдән алмагда Дараја көмәк етмиш 7 нәфәрдән бири) бүтүн јахын адамлары илә бирликдә һәбс едиб, е'дам чәзасына мәнһум етмишди. Интафренесин арвады сараја кәлиб өз уғурсуз талејиндән шикајәтләнир вә ағлајырды. Нәһајәт, Даранын она јазығы кәлир вә тутуланлардан јалныз бирини онун хаһиши илә азад едәчәјини сөјләјир. Гадын фикирләшдикдән сонра дејир: «Әкәр һөкмдар бир нәфәрин һәјатыны мәнә бағышлајырса, мән гардашымы азад етмәји хаһиш едирәм». Чавабдан һејрәтләнмиш Дара сорушур ки, нәјә көрә сән анчаг гардашынын гајғысына галырсан? Ахы, о, сәнә оғулларын гәдәр јахын дејил, әрин гәдәр әзиз дејилдир? Гадын дејир: «Аллаһ гојса мәним башга әрим ола биләр, јенә дүнјаја ушаг кәтирә биләрәм. Лакин гардаш тапа билмәрәм. Чүнки нә атам сағдыр, нә дә анам».

М. Сүлејмановун «Зирвәләрдә» романында дејилир:

«Узун гыш кечәси јарыдан кечмишди. Гәсәбәдәки евләрин бириндән гопан фәрјад араја чөкмүш дәрин сүкуту позду.

*Әри елдән тапарам.  
Өвлады белдән тапарам,  
Гардашы һардан тапарам.*

Ағы дејән мејити штолнидән тапылмыш монтјорун бачысы иди».

Фикрәт Садыг «Бачы-гардаш нағылы» ше'риндә тәсвир едир ки, шаһ чәзаја мәнһум олан үч нәфәрдән бирини бағышлајачағыны вә'д етдикдә:

Гадын бахды һәсрәт-һәсрәт алыша-јана,  
(Каһ гардаша, каһ әринә, каһ да оғлуна).  
Нејләсин о, кими сечсин, кими, бир аныг,  
Булудланмыш көзләринә чөкдү гаранлыг.

Арвад сусду, ана сусду, ајрылды бачы,  
Һандан-һана гаранлыгдан сыјрылды бачы.  
«Бу әримдир, бу оғлумдур, гардашым һаны?  
*Әр елдәндир, оғул белдән, гардаш аманы!»*

Вагиф Мусанын «Бир саат Сәлми гарынын јанында» һекајәсиндә Сәлми дејир: «Чох гејрәтли, намуслу гардаш иди гардашым. Һитлер әлимдән алды ону. Гардаш дејәндә бурнумун учу көјнәјир. Валлаһ, гардаш әрдән дә, баладан да әзизди.

Сөзүмүн бирини гојум, бирини данышым. Дејирләр, гәдим зәманәдә ата, оғул, бир дә атанын гајны падшаһа гаршы чох пис иш көрүрләр. Падшаһ бунларын үчүнү дә өлүмә мәһкум еләјир. Е'дам мәчлисигурулур. Онларын үчүнү дә кәтирләр «Рүсвајчылар» мејданына ки, чәми мәһлугатын көзләри габағында боғазларына ип кечириб, е'дам еләсинләр. Бу дәм әринин, көзүнүн ағы-гарасы аман-заман оғлунун вә гардашынын асылдығыны ешидән гадын гача-гача кәлир һәммин јерә, ачыр башындан чаршабы, атыр падшаһын ајагларынын алтына ки, јалварырам сәнә, кеч онларын күнаһындан, азад елә онлары. Падшаһ рәһмдил имиш, гадына јазығы кәлиб дејир: «Бу үч нәфәрдән бирини сеч! Һамысыны азад еләјә билмәрәм. Чүнки чох ағыр чинајәт ишләдибләр». Гадын гардашыны сечир. Падшаһ сорушур: «Нә үчүн аман-заман оғлуну, ја әрини сечмәдин, гардашыны сечдин?» Гадын чаваб вериб дејир: «Падшаһ сағ олсун, мән әр дә тапа биләрәм, оғул да тапа биләрәм, амма һеч вәдә гардаш тапа билмәрәм!» Падшаһ фикрә кедир, сонра онун гардашынын һесабына әрини дә, оғлуну да азад еләјир...».

## ӨКҮЗ ӨЛДҮРҮБ, АДЫ ҮСТҮНДӘН КӨТҮРМӘК

Бу ифадә гәдим бир адәтин изини өзүндә әкс етдир.

Инсан һәјатында үч кечид дөврү вардыр: ушаглыг, јеткинлик вә гочалыг. Һәр дөврлә әлагәдар, мүхтәлиф халгларда мүхтәлиф ајинләр ичра едилер, ән'әнәләр јарадылыб нәсилдән-нәслә өтүрүлүр. Һәммин дөврләр ичәрисиндә икинчи (јеткинлик) дөвр чох мүһүмдүр. Чүнки бу дөврдә инсан өз чәмијјәтинин бәрәбәрһүгүгүлә үзвү ола билер.

Гәдим гәбилә гурулушу заманы инсан јалныз јеткинлијә чатдыгдан сонра гәбиләнин сирләринә, тәчрүбәсинә бәләд ола биләрди. Оғлан, јахуд гыз јетишиб евләнмә јашына чатдыгда гәбиләнин адәт-ән'әнәсини өјрәниб она риәјәт етмәли иди. Оғланын мәрдлији, дөзүмлүлүјү одла, силаһла, ач галмагла јохланылырды.

Јеткинлијә чатмаг јени инсан олмаг демәк иди. Әввәлки ушаг өлмүш һесаб едилир, кәнч исә дирилмиш, јениләшмиш гәбилә үзвү сајылырды. Кәнчләр имтаһандан чыхарылыр, мүәјјән үзвү кәсилиб атылырды ки, әслиндә сүннәт дә бу адәтлә әлагәдар мејдана кәлмишдир. Ушаг өлмүш сајылырдыса, онун ады да өлмүш сајылырды, кәнч исә башга јени адла гәбиләјә дахил едилди. Одур ки, һәр кәсин ушаглыг ады илә кәнчлик ады мүхтәлиф олурду. Ад алмаг әслиндә һәмин јени кәнчлик адыны алмаг демәк иди. Бу ады алмаг исә о гәдәр дә асан дејилди. Түрк халгларында кәнчлик адыны алмаг үчүн мүтләг гәһрәманлыг көстәрмәк лазым кәлирди, чох вахт мејданда гызмыш өкүзлә тәкбәтәк дөјүш тәләб олунурду.

Гәдим јунанларда илк атлет ојунлары Критдә јайлымышды. Бу ојунлар «өкүз ојуну» адланырды. Ерамыздан әввәл 1500-чү илдә Кносс сарајында чәкилмиш мәшһур бир рәсм әсәри шәрти олараг «Акробат вә өкүз» адландырылмышдыр. Мүтәхәссләр бу таблонун сәнәткарлыг бахымындан Гойя вә ја Пикассо сәнәтиндән ашағы сәвијјәли олмадығыны сөјләјирләр. Бурада һүчума кечән өкүз вә онун үстүндән тулланын акробат тәсвир олунур. Өкүзлә дөјүш, өзү дә јумругла тәкбәтәк өкүзүн гаршысына мејдана чыхма гәдим јунанларда ән мараглы вә севимли идман нөвләриндән һесаб олунурду.

Гәдим түрк гәбиләләриндә ушаглыгда биринчи, јеткинләшдикдә икинчи, мүәјјән вәзифә саһиб олдугда үчүнчү адла танынырдылар.

«Китаби-Дәдә Горгуд» бојларында ушаглыг адыны үстүндән көтүрмәк, јени ад алмаг үчүн кәнчләрин икидлик көстәрмәси адәтләри һаггында чохлу мә'лумат вардыр. Мәсәлән, Дирсә ханын оғлу бөјүк бир мејданда хусуси олараг бәсләниб гызмыш буға илә вурушур вә ону өлдүрүр. Јалныз бундан сонра Дәдә Горгуд она ад верир вә атасына дејир: «Бајындыр ханын ағ мејданында бу оғлан чәнк етмишдир. Бир буға өлдүрмүш. Сәнин оғлун ады Буғач (хан) олсун».

Белә һалларда өлдүрүлмүш һејванын (өкүз, буға вә с.) эти бишириләр, тәнтәнәли гонаглыг вериләрди. Бу гонаглыг әввәлки адын унудулмасы, шәхсин јени ад алмасы шәрәфинә тәшкил олунарды.

Заман кечдикчә бу адәт дә дәјишилмәјә башлады. Һәр кәс ки, өз адыны дәјишдирмәк истәди, өкүз кәсмәли, гонаглыг вермәли олурду. Нәһажәт, бә'зи ләгәбләри өз үзәриндән көтүрмәк истәјәнләр дә дост-таныша, чамаата гонаглыг вермәјә борчлу идиләр. Бунунла әлагәдар, халг арасында мезәли әһвалатлар, рәвајәтләр дә нәгл олунур. Белә ки, өкүз кәсилиб гонаглыг вериләндән сонра да һәмин шәхсин әввәлки ады (ләгәби) чох вахт унудулмур, ону јенә һәмин адла чағырырдылар. Бурадан да «Өкүз өлдүрмәклә ады үстүндән көтүрмәк олмаз» аталар сөзү мејдана чыхмышдыр.

Б. Бајрамовун «Мән ки көзәл дејилдим» повестиндә Гәндабын дүшүнчәләри белә тәсвир едилир: «Өз-өзүмү данлајырдым: «Кәнд јериндә јахшы дејибләр ки, өкүзү өлдүрмәклә ады үстүндән көтүрмәк олмаз. Чыртданам, һәмишә дә чыртдан олараг галачағам».

## ӨЛМӘК ИСТӘЈИРСӘН, КЕТ МАЗАНДАРАНА ●

Хәзәр дәнизинин чәнуб саһилләриндә јерләшмиш Мазандаран өлкәси кечилмәз мешәләр вә дағлар илә әһатә едилмиш мәшһур јердир. Һавасы рүтубәтли вә јағмурлудур. Торпағы мүнбит, мејвәси болдур. Орта әсрләрдә Тәбәристан (гәдим јунан мәнбәләриндә «тапир» вә ја «тапур» сөзү илә әлагәләндириләрәк Тапуристан кими гејд олунурду) адланан бу јер хүсусән јаделлиләр үчүн алынмасы чәтин олан бир истеһкам иди (Гәдим тарих китабларында Тәбәристан каһ Мазандаранын шәргинә, каһ чәнуб-шәргинә, каһ да бүтүн Мазандарана дејилирди).

Мазандаран әрәбләрин ислам динини јајмағ үчүн апардығлары мұһарибәләрдә өз мүстәгиллијини горујуб сахлаја билмишди. Һөкүмәт мәркәзиндән узағлығы, халгын истиглалижәт вә азадлыгсәвәр олмасы башга јерләрә нисбәтән бу әлчатмаз јерләри ислам һәрәкатына әкс чыханлар үчүн бир истинадкаһа чевирмишди. Шәргдән мөһкәм сәлләр вә истеһкамларла әһатә олунмуш Мазандаран анчаг јүзиллик мұбаризәдән сонра әрәбләрә

табе едилмишди. Узун мүддэт Азербайчандакы мәшһур Бабәк һәрәкатына гошулараг Аббасиләр сүлаләсинә гаршы ачыг чыхыш етмишдир. Одур ки, Азербайчанда олдуғу кими Мазандаранда да ислам дини ән гүввәтли әкһәрәката мә'руз галмышды. Мазандаран үстүнә кедән гошунлар һәмишә мәғлуб оларды. Чох горхулу јер кими тәсәввүр едилән Мазандаран гәдимдән бәри каһ «дивләр өлкәси», каһ «ағ дивин мәканы» вә с. шәкилдә адландырылмышдыр. Тарихи әфсанәләрә көрә («Шаһнамә»дә тәсвир едилдији кими) Кејкавус мөвгејинин бәрклији, әһалисинин мөтанәт вә чәсарәтлилији илә мәшһур олан Мазандарана гошун чәкмиш, лакин орада әсир дүшмүш вә јалныз Рүстәм Зал тәрәфиндән әсирликдән хилас едилмишди. «Авеста»да «мазан дивләри»ндән бәһс олу-нур ки, бунун да Мазандаран олдуғу еһтимал едилир.

М. Ф. Ахундов «Алданмыш кәвакиб» әсәриндә (1857) јазмышдыр: «Дөрдүнчү отағын диварларында «Шаһнамә»дә јазылан Иранын гәдим пәһләванларынын вә Мазандаран дивләринин сурәти јазылмышды ки, бир-бир-ләрилә чәнк едирдиләр».

Р. Әлизадәнин «Әнчир гурусу» һекајәсиндә белә бир диалог вардыр: «— Мәрдәкана санаторијаја кедирәм.— Сәфалы јердир, иллаһ дәниз гырағы! Пәһ-пәһ, чимирсән дәниздә, јејирсән балыг кабабыны, ичирсән «Садыллы»ны, «Мәдрәсәли»ни, кәлиб узанырсан бағда гараағачын көлкәсиндә, гурусан магнитафону, Зејнәб вамла охујур сәнинчүн!.. Аләмдир! *Өлмәк истәјирсән, кет Мазандарана*».

## ӨЛҮБ ӨЛҮМДӘН ГУРТАРМАГ

Ифадә мәчази мә'нада чох ағыр хәстәлик, агры ке-чирмәк, изтираб чәкмәк, бәрк һәјәчанланмаг мә'насында вә бә'зән дә «өлүб өлүмдән гајытмаг» шәклиндә иш-ләдилир.

Гәдим һинд абидәси мәшһур «Кәлилә вә Димнә»дә тәсвир едилән белә бир әфсанә илә бағлыдыр: сәфәрә чыхан бир тачирдән аилә үзвләринин һәрәси бир шеј алыб кәтирмәсини хаһиш едир. Гәфәсдә сахланан туту-гушу һеч нә истәмир, јалныз өз туту јолдашларына салам көндәрир. Тачир мешәдә тутулара раст кәлиб, евдәки гушдан онлара салам јетирир. Бу заман гушлардан бири

накәһан јерә јыхылыб чырпынмаға башлајыр вә нәһајет, өлүр. Бунлары көрән тачир евә гајытдыгдан сонра бу әһвалаты евдәки тутуја нәгл едир. Әһвалаты ешидән кими евдәки гуш да гәфәсдә бир аз чырпыныб, гәфләрән көзләрини јумур вә һәрәкәтсиз галыр. Тачир ону өлмүш билиб, гәфәсдән чөлә атдыгда гуш һаваја галхыб јолдашларынын јанына учмаға башлајыр. Тачир баша дүшүр ки, мешәдәки туту өзүнү өлүлүјә вурмагла («өлүб»), хилас олмаг («өлүмдән гуртармаг») јолуну көстәрирмиш.

Бу мисалдан Низами, Хагани, Руми, Сә'ди, Чами вә с. кими бөјүк сәнәткарлар истифадә етмишләр.

Ә. Хаганинин «Өз вәзијјәтимдән шикајәт» ше'риндә һәмин һадисәјә ишарә илә дејилир:

Мән өлүб гуртаран туту кими, аһ,  
Нәһајет, өлүмә кәтирдим пәһаһ.

Н. Кәнчәви јазмышдыр:

Ибрәтдә көз јуман о тутујә бах  
Ки, «өлдү», гәфәсдән гуртарды анчаг.

Бу әһвалат Моллаји Руминин «Мәснәви»синдә хүсүсилә тәсирли тәсвир олунмушдур.

Н. Б. Вәзировун «Сонракы пешманчылыг фајда вермәз» комедијасында Фатма ханым дејир: «Бу кечә сабаһа кими мән титрәтмишәм, өлүб-өлүб өлүмләрдән гајытмышам вә инди башымы тәрпәдә билмирәм».

Мехди Нүсәјнин «Гара дашлар» романында дејилир ки, Бақыда јашајан оғлу Таһирин хәстәләnmәси хәбәрини кәнддә нисбәтән кеч ешидән «Күлсәнәм ики әлини зәрблә башына чырпды.—Вај, күл мәним башыма, ушаг өлүб-өлүмдән гајыдыб, амма мән башы батмышын һеч нәдән хәбәри јохдур».

## ПАМБЫГ БӘЈИ

Истеһза илә: јаланчы бәј, әсилсиз бәј (әслиндә јохсул олуб, өзүнү нә олурса-олсун имтијазлы синифләрә дахил етмәјә чалышан адамлар һаггында ишләдилир). Ејни мә'нада «гуру бәј» ифадәси вардыр.

Тарихдән мә'лум олдуғу үзрә, 1864-чү илдә АБШ-да

вэтэндаш мұһарибәси башлајыр. Бунунла әлагәдар Америкадаш Русияја памбыг ихрачаты азалыр. Чыхылмаз вәзијјәтдә галан Рус империясы Азәрбајчанда памбыг истехсалыны артырмаға мәчбур олур. Рус чарлығынын бир сыра игтисади күзәштлири, сажәсиндә Азәрбајчанын памбыг истехсалы илә мәшғул олан бир сыра кәндлиләри (әсасән голчомаглар вә мүлкәдарлар) варланмаға башлајыр вә бәјлик рүтбәси алырдылар. Һәлә 1846-чы илин декабрында 1 Николајын рескрипти (язылы фәрманы) е'лан олунмушду. Бу фәрмана көрә Азәрбајчанын әсилзадәләри (бәј, хан, аға нәсилләри) рус дворјанлары илә ејни һүгуга малик һесаб едилирди. Бу гәрара әсасән биринчи вә икинчи Рус—Иран мұһарибәләри дөврүндә бәјләрин, ханларын әлләриндән алынмыш имтијазлары бәрпа олунмаға башлајыр. Бу гәрардан истифадә едән бә'зи јерли варлылар комиссијалара пул басмагла өзләринә бәјлик рүтбәси алырдылар. О дөврдә памбыг иши илә мәшғул оланларын кәлири чох олдуғундан, бәјлик рүтбәсини әсасән онлар ала билирдиләр. Ифадәнин истехзалы мә'насы да бурадан јаранмышдыр.

Һәр кәс адыны бәјлик дәфтәринә салдырмаға чалышырды вә дилимиздә ишләнән «бәј дәфтәри», «ара гарышыр, дәфтәр итир» кими ифадәләр дә бунунла әлагәдардыр.

1866-чы илдә Тифлис, Бакы, Јереван вә Шушада бәј комиссијалары тә'сис олунур. Бунлар «али мүсәлман силки» нүмајәндәләрини мүәјјән етмәли идиләр. Бу заман бәј-хан силкинин нүмајәндәләри ичәрисиндә бир чанланма јаранырды. Өзүндәнбәјләр, јаланчы бәјләр чохалмаға башламышды. Бунлар о шәхсләр иди ки, мүхтәлиф ганунсуз јолларла—рүшвәт вә танышлыгла «али силкә» дүшмәјә чалышыр вә буна наил олурдулар.

Ч. Әлибәјовун «Һәјатын өзү» романында дејилир:

«Гарабағын памбыг бәјләриндән бири гәссабдан эт алырмыш. Һәр дәфә дә үстүнә ган сычрамасын дејә кәнарда дуруб әмр едирмиш: «Әјә, мијантәјиндән вер, сыға габырғасын доғра...». Дөвран дәјишиб: «Бәјин вары элиндән чыхыб. Гәссаб көрүб ки, кәфрәм јорғана бүрүнмүш бир киши әсә-әсә дуканын габағында синәсини пиштахтаја сөјкәјиб. Гәссаб сорушуб: «Нурулла бәј дејилсән? Нијә титрәјирсән?» Бәј дә өзүнү сындырмајыб: «Ти... трә... јир... әм... дә... ча... ны... ны... да алырам».

Б. Бајрамовун «Чыдыр дүзү» романында дејилир:

«Файтонларда цилиндри, бухара папаглы, сүртүклү, вэзнэ-чухалы, саатынын, пенсенесинин гызыл зэнчири жахасына тахылмыш, бахышы да, отурушу да тох-эдалы тичарэт, мағаза саһиблэри, памбыг бэјлэри кэзирдилэр».

## ПӘНЧШӘНБӘНИН НӨГТӘЛӘРИНИ ГОЈУРДУМ

Бөјүк мүтәфәккир, атеист-материалист философ Мирзә Фәтәли Ахундов һәлә өз сағлығында чох мәшһур олмуш вә онун һаггында бир сыра ләтифәләр јаранмышды. Бу ләтифәләрдән бири беләдир: «Мирзә Фәтәли диванханадан евинә мүәјјән вахтда гајытмазмыш. Каһ чох тез кәләрмиш, каһ да һеч ахшама гәдәр кәлмәзмиш. Бир күн арвады бундан гәти сөз алыр ки, бундан сонра вахтында кәлиб наһар етсин. Бир нечә мүддәт Мирзә Фәтәли һәр күн саат дөрддә кәлир. Бир күн јенә өз вахтында кәлиб чыхмыр. Евә кирән кими арвадын мазәмәтинин габагыны алмаг үчүн дејир: «Бу дәфә мәни бағышла, чүнки пәнчшәнбәнин нөгтәләрини гојурдум, она көрә јубандым» («Ингилаб вә мәдәнијјәт» журналы, 1928, № 3, сәһ. 18).

«Јени јол» гәзетиндә (18. XI. 1923) Мозалан имзасы илә кетмиш «Дәкиләм» мәгаләсиндә дејилирди: «Демәк мән бу тәзә һуруфатын тәрәфдары һеч вәчһијлә ола билмәрәм.

Амма дүнән аз галмышды ки, бу истәкли јазымдан, көһнә һуруфатдан инчијәм вә ону көтүрүб туллајам чәһәннәмин диб бучағына: дүнән бир кағыз јазырдым, өзүм дә бәрк јорулмушдум, јаза-јаза пәнчшәнбә <sup>پنجشنبه</sup> сөзүнә раст кәлдим вә бу сөзү јазандан сонра башладым нөгтәләрини гојмаға, бирини гојдум, икисини гојдум, үчүнү гојдум, дөрдүнү гојдум, һәлә һарасыды, һәлә көр нечәси галыр: <sup>پنجشنبه</sup>

Ајшы тулла кетсин чәһәннәмә-кора!..»

## САГГАЛЫМ ЈОХДУР, СӨЗҮМ ӨТМҮР

Ифадә кинајә илә «мәним сөзүм кечмир, мәнә гулаг асмырлар» мә'насында ишләнир.

Көркәмли тәдгигатчы-филолог Јусиф Вәзир Чәмәнзә-

минли бу ифадэ һаггында мараглы мә'лумат вермишдир: «Саггалын Шәргдә мүүжән бир ролу олдуғу мә'лумдур. «Саггалым јохдур, сөзүм өтмүр», «Саггала салам вермирсэн»,—дејирләр. Демәли, саггал һөрмәт вә бөјүклүјүн рәмзидир. Одур ки, Шәргдә руһаниләр, мө'тәбәр затлар саггал дашыјырлар вә саггалын сәлигәли олмасына ајрыча әһәмијјәт верирләр. Халг нүмајәндәләринә «ағсаггал» дејирләр. Бунлардан башга, саггал әтрафында бир чох адәтләр дә вар. Мәсәлән, гәдим Әфғаныстанда падшаһдан ричасы олан бир шәхс диләјини сөјләмәздән падшаһын саггалындан јапышармыш. Бурада саггал бир «әдаләт гапысы» кими тәләгги олунармыш. Бизим «саггал алтындан кечмә»дә, шүбһәсиз ки, тарихи бир адәт илә мәрбут имиш. Бу күн о адәт гејб олубса да, үнваны дурур вә мүүжән мә'нада ишләнир».

Ә. Һачызадәнин «Тәјјарә көлкәси» романында дејилир: «— Көрдүн, киши? *Саггалым јох иди, сөзүм өтмүрдү*,—дејә Хатын сәсини башына атыб кәнарда дајанараг папирос чәкән әринин үстүнә чымхырды:—Мән дејән олду, олмады?»

Ј. В. Чәмәнзәминлинин көстәрдији «саггал алтындан кечмәк» адәтинин изләри дилимиздә јашајыр вә бу ифадә мәчазиләшәрәк мүүжән васитә илә әлә алмаг, һүсн-рәғбәтини газанмаг мә'насы кәсб етмишдир. Бу ифадә илә әлагәдар һабелә «бығ алтындан кечмәк», «бығ јағы вермәк», «саггал тәрпәтмәк», «әлини саггалына узатмаг», «саггалындан (әтәјиндән) тутмаг», «саггала салам вермәк//вермәмәк», «әли әтәјиндә олмаг» вә с. кими чохлу тәркибләр формалашмышдыр.

Ч. Әлибәјовун «Сынаг» романында Рәшидин дүшүнчәләри белә верилир: «Инсан дејил? О да јемәк истәјәчәк дә. Тәзә сәдрин дә бир *саггалынын алтындан кечмәк* пис олмаз».

Ә. Вәлијевин «Дөрд нәфәр» һекајәсиндә Кәсәкли дејир: «Јерини мөһкәмләндирмәк истәјирсәнсә, кәрәк јухарыдакыларын *саггалынын алтындан кечиб* бығ јағы, јәни чиб хәрчлији верәсэн».

Шәхсин саггалындан, чох-чох сонралар исә әтәјиндән тутмагла («Әл мәним, әтәк сәнин») истәјини, хаһишини билдирмә, ифадәетмә адәти бир сыра халглар ичәрисиндә кениш јајылмыш вә узун мүддәт давам етмишдир. Гомерин «Одиссеја»сындан мә'лум олур ки, «саггал тәрпәтмәк» адәти гәдим јуанларда да мөвчуд олмушдур.

Гәдим Јунаныстанда мұхатибин чәнәсинә—саггалына тохунмагла мұәјјән хаһиши, арзуну ифадә етмә адәти вар иди.

Г. Хәлиловун «Өмрүн баһары» романында дејилир: «Бу Рушәддинин *әли* јухарыларда *кимин этәјиндәдир?*»

Дилимиздә даһа бир сыра тәркибләр һәмин ифадә илә бағлыдыр. М. Фүзули јазмышдыр:

Чәкмә дамән вәһм едиб үфтадәләрдән, рәһм гыл,  
Көјләрә ачылмаһын әлләр ки, даманындадыр.

## САЧЫ УЗУН СУРАЈ ХАНЫМ, БОЈНУ УЗУН БУРАЈ ХАНЫМ

Бу образлы ифадә мәшһур ушаг нағылындан јайылмышдыр. Һәмин нағылда дејилир ки, сичана әрә кетмиш дозангурду бир дәфә су чухуруна дүшүб боғулмаға башлајыр. Бу заман јолдан атлылар кечирмиш. Боғулмагда олан дозангурду ше'рлә онлара дејир ки, хан евинә кедиб Сичан бәјә онун вәзијјәтини хәбәр версинләр. Атлылар мұрачиәтлә дедији бу ше'рдә о өзүнү сачы узун, бојну узун сөзләри илә сәчијјәләндирир.

Фиридунбәј Көчәрлинин «Балалара һәдијјә» китабчасында «Пыспыса ханым вә Сичан бәј (Дозангурду Дүзхатун вә Сичан Солуб бәј)» адлы нағылда «Дәвә изи дәрин көлә» дүшүб боғулмагда олан Дозангурду атлылар дејир:

Кедин дејин сичан бәјә,  
Бөркү дәлик Солуб бәјә.  
*Сачы узун, сарај ханым,  
Донү, узун, дарај ханым...*

Бурада сач—сарај ханым, дон—дарај ханымла (аллитерасија принципинә әсасән) әлагәләндирилмишдир.

А. Шаигин һәмин мөвзуда јаздығы «Тыг-тыг ханым» мәнзум нағылында дозангурду дејир:

Тарап-туруп атлылар,  
Атлары ганадлылар!  
Хан евинә кедәрсиз,  
Сичан бәјә дејәрсиз,  
*Сачы узун Сурај ханым,  
Бојну узун Бурај ханым  
Дүшүбдү су чухуруна,  
Тез өзүнү јетир оңал*

Бурада сач—Сурај ханым, бојун—Бурај ханымла (јенә дә аллитерасија принципинә эсасән) элагэлэндирилмишдир.

Мә'лум олур ки, гәдим түрк дилләриндә *сурај*//*сарај* сөзү узанмаг, узун мә'насында ишләнмишдир. *Бурај* исә гочаг, чәсур, икид, сәрт мә'насы билдирмишдир. Диггәт едиләрсә, бу сөzlәрин «Дәдә Горгуд» дастанларында ишләнән Бурла хатун вә Селчан хатунла элагәси нәзәрә чарпар. Гәдим шаманизм инамына көрә, Бурај аллаһлардан биринин ады олмушдур. Бурај-тојон шаманлара тә'лим верән, јералты дүнјада јашајан әфсанәви мәхлуглардан биринин ады олмушдур.

«Дәдә Горгуд» дастанларында «Боју узун Бурла хатун», «Сары донлу Селчан хатун» ифадәләри дәфәләрлә ишләдилмишдир. Мараглыдыр ки, мүасир бәдии дилимиздә дә Бурла хатун вә Селчан хатун адлары јанашы, мүвази ишләдилир.

Хәлил Рзанын «Султан-Һәјдәр јајлағында» ше'риндә дејилир:

Алгыш доғмалығын сачдығы әтрә,  
Гәлбимдә оду вар мин хатиратын.  
Узаг бир чадырдан гајмаг кәтирән  
Ја Бурла хатынды, ја Селчан хатын.

## СӘҺӘРИН КӨЗҮ

Бу ифадәнин биринчи тәрәфи «сәһәрин» әвәзинә «сабаһын», «сүбһүн», «кечәнин», «күнүн» сөzlәри дә ишләдилир.

Бир сыра гәдим халгларда инсанларын бәдән үзвләринин ады һәм дә харичи аләм, тәбиәт һадисәләринин ады кими ишләнилирди. Мәсәлән, бә'зи дилләрдә «баш» вә «көј» мәфһумлары ејни сөз илә ифадә едилирди ки, бунун изләри мүхтәлиф әфсанәләрдә галмагдадыр. Гәдим јунанлар белә күман едирдиләр ки, көјү (сәманы) Атлант өз башында сахлајыр.

Гәдим һинд вә јунан мифолокијасында да күнәш көз илә гаршылашдырылды. Бу гаршылашдырма мүгајисә ишиндә күн илә көзүн харичи бәнзәрлији (һәр икиси ишыг верір, даирәвидир, көрүр) эсасында мә'на интигалы эсас алынырды. Бир сыра халгларда (малајлар) күнәш көз илә ејниләшдирилир, күн көзә бәрабәр туту-

лур. Сонралар бу ејнилик өз јерини мугајисәјә верир, күн илә көз ејни һесабу олунмур, бәлкә мугајисә едилир, инди «күн-көз»дән, «күнүн көзү»ндән данышылыр. Кечәнин көзү, сүбһүн көзү ифадәләри исә аналокија үзрә мејдана кәлмишдир.

Академик С. И. Вавилов «Көз вә Күнәш» әсәриндә јазыр: «Күнәши өјрәнмәдән көзү анламаг олмаз. Әксинә, күнәшин хүсусијјәтләринә әсасланмагла үмуми шәкилдә нәзәри олараг көзүн хүсусијјәтләрини гејд етмәк олар... Буна көрәдир ки, шаирин сөзләри илә десәк көз күнәшлидир».

«...Көз илә Күнәшин мугајисә едилмәси инсан нәсли тарихи гәдәр гәдимдир. Бу мугајисәнин мәнбәји елм дејилдир.»

Бир сыра гәдим дилләрдә «күнәш», «ај» вә «көз» мәфһумлары ејни сөз илә ифадә едилирди. Күнәш әслиндә күндүзүн көзү һесабу едилирди. Гәдим мисирлиләрин зәннинчә, ај илә күн аллаһ Амон-Ранын сағ вә сол көзләридир. Чинлиләрдә көз вә күнәш анлајышлары бир үмуми һероглиф илә әкс етдирилир, күнәш вә ај көјүн көзләри һесабу олунурду.

Гәдим һиндлиләрин әгидәсинә көрә, күнәш Митранын көзүдүр. Башга әфсанәјә көрә о, Пурушанын көзүндән чыхмышдыр.

«Авеста»да күнәш хејир аллаһы Һөрмүздүн көзүдүр. Бу инамын галығы дилимиздәки «көз», «көј», «күн» сөзләринин лингвистик тәһлилиндә дә өзүнү көстәрир. Бу сөзләрин көкү *кө-//кү-* ејни олмушдур. Сәһәрин көзү күнәшин рәмзи олан Һөрмүздүн көзү, күнәшин көзү демәкдир.

С. Рәһимов «Гошгар гызы» романында јазыр: «*Сәһәрин көзү ачылчаг*, өтән кечә Чинар шәһәрин истифадәјә верилән мәдәнијјәт сарајынын јахынлығында баш верән ганлы һадисә бу евдән о евә, бу күчәдән о күчәјә, бу мејдандан о мејдана чох тез заманда јајылды».

М. Ибраһимов «Јени ишыглар» мәгаләсиндә јазыр: «*Сәһәрин көзү јени чыртлајанда биз тәјјарәнин балача пәнчәрәсиндән бу сәһралара, бу гәрибә шәһәрә бахырдыг*».

Тејмур Елчинин «Гоча трамвајчы» һекајәсиндә арвад әринә дејир: «— Ај киши, сәнинләјәм, ахы. *Сүбһүн көзү ачылмамышдан һара белә?*».

## СИЧАН ДА ДЭМИР ЧЕЈНЭРМИШ

Бир шэхсин бу вэ ја дикэр габилијјетинэ шүбнэ илэ жанашдыгда һәмин ифадэ ришхэнд, элэ салма мэгамында кинајэли тэрздэ ишлэдилир. Ифадэ халг арасында чох ишлэкдир.

Шэргдэ чох мәшһур олан вэ эсли гэдим һинд рэвајэт-ләриндэн ибарэт олан «Тутинамэ»дэн јајылмыш бу ифадэнин јаранмасы ашағыдакы эһвалат илэ бағлыдыр: башга вилајэтлэрэ сәјаһәт етмәк истәјән бир тачирин чохлу дэмири вар иди. О бу дэмирлэри тачирлэрин рәисинэ сахламаг үчүн верир вэ сәјаһәтэ чыхыр. Лакин гајыдыб кэләндән сонра дэмирини истәдикдә тачирбашы чаваб верир ки, сәнин дэмирлэрини сичанлар јемишләр.

Тачир бир сөз демир. Бир мүддәтдән сонра исә тачирбашынын оғлуну оғурлајыб мағарада кизләдир. Атасына исә дејир ки, сәнин оғлуну гартал (гырғы) апарды. Атасы инанмыш ки, гартал (гырғы) ушағы апара билсин. Онда тачир дејир: «Бир јердә ки, сичан дэмири чејнәјиб јејә, орада гартал (гырғы) нәинки ушағы, һәтта фили дә апара биләр».

Шэргдэ чох мәшһур олан бу эһвалатын даһа гэдим варианты «Кәлилэ вэ Димнә»дә өзүнү көстәрир.

Н. Кәнчәви бу һадисәјә ишарә илэ јазырды:

*Дэмир јејә сичан, инанма эбәс  
Гырғы ушағлары апара билмәз.*

## СҮМҮЈҮНҮ ИТ СҮМҮЈҮНӘ ЧАЛАМАГ

Башга сөzlә: арзу олунмајан аилә илэ гоһум олмаг, хоша кәлмәјән аилә үзвү илэ евләнмәк.

Ифадэ чох гэдим адәтлэрин излэрини өзүндә јашадыр. Атәшпәрәстликлә элагәдар, өлән адамлары мүгәддәс торпаға басдырыб торпағы инсан эти илэ мурдарламаг олмазды. Өлүнү дамхалара гојурдулар ки, орада гушлар өлүнүн этини јејир, галан сүмүклэри исә бир јерә јығырдылар. Һәр гәбилә вэ ја тајфанын өзү үчүн хүсуси дамхасы оларды ки, өлүлэри о дамхаја апарардылар. Дикэр тәрәфдән гәбиләнин үзвлэри мүтлэг башга гәбилә үзвлэри илэ евләнмәли вэ сон нәтичәдә кәләчәкдә сүмүклэрин бир-биринә гарышмасына (гәбиләјә

кэлэн һәр кәс өлөндә сүмүкләри үмуми дамхаҗа көтүрүлүрдү) баис олмалы иди. Беләликлә, гәбилә үзвү башга гәбиләдән евләнмәклә ики гәбиләнин сүмүҗүнү бир-биринә чаламыш олурду. Бунунла белә, гәдимдә һәр гәбилә үзвү жалныз өз гәбиләдашларыны ән јахшы, әсл «адам» һесап едирди.

Тарихдән мә'лумдур ки, V әсрдә гәдим түрк дилиндә данышан 500 аилә Ордосдан кәләрәк Алтај дағларынын чәнуб этәкләриндә мәскән салмышлар. Орада исә јерли халг да түркдилли иди. Одур ки, кәлмәләрлә јерлиләрин дили тез бир вахтда гәјнајыб-гарышырды. Лакин һәлә узун мүддәт онларын арасында гәбилә әјры-сечкилији давам етмишди. Кәлмә 500 Ашин аиләси өзләрини күбар һесап едир, јерлиләри гара-чамаат сајырдылар. Әсилзәдәләр ағ сүмүкләрини халгын гара сүмүҗүнә гатмамаг үчүн күбар гызларын гара чамаатдан оланлара әрә кет-мәсини гадаған етмишдиләр.

Үмумијјәтлә, гәбиләни бирләшдирән, тәмсил едән сүмүк гәдимдә чох јүксәк гијмәтләндирилирди. Мүгајисә ет: Сүдлә кәлән сүмүклә чыхар. Әти мәним, сүмүҗү сәнин. Сүмүҗүнә кими јан(дыр)маг. Сүмүк Сүлејман олса, сүд дә баһадыр кәрәк.

И. Әфәндијевин «Дағлар архасында үч дост» романында Күлнисә дејир: «Мән огул доғмамышам ки, сүмүҗүмү һәр итин-гурдун сүмүҗүнә чалајым... Кафир гызы! Елә бил кишини овсунлајыб, дилини-ағзыны бағлајыб».

Ҷ. Әлибәјовун «Сынаг» романында Гонча арвад дејир: «Мәним о мадарым да кедиб илишиб онун гызына. Сүмүҗүнү ит сүмүҗүнә чаламаг истәјир. На дедим ки, а бала, Манаф кимиләрдән узаг ол, олмады. Деди варса да Наиләди, јохса да».

«Сүмүк» әвәзинә бә'зән «ган» ишләнир.

С. Рәһманын «Дириләр» комедијасында Кәблә Мухтар оғлу Әлибалаја дејир: «О авара дајына охшадыгын күн дағылајды. Чаладым ганымы ит ганына».

XI әсрдә оғузларда гәбилә вә тајфа бөлмәләри бәј, оба, көк адланырды. М. Кашгаридән мә'лум олур ки, о заманлар «бој» сөзү «тајфа» мә'насында ишләнирди. «Оба» вә «көк» сөзләри исә гәбилә аңлајышыны билдирди. Оғузлар бир-бирини көрәндә, ән әввәл, һансы боја вә көкә мәнсуб олдуғуну сорушардылар. «Оба» сөзү монголча «обог»дан олуб «ган тоғумларынын сәчијјәви бирлији, иттифагы» иди. Оба дахилиндә евләнмәк гада-

ган иди (екзогамија). Ган интигамы әсас јер тутурду. Мүхтәлиф мигдарда обаларын бирләшмәси ојмаг адланырды.

XI—XIII әсрләрдә гәбилә дахилиндә «уруг» гоһумлуг бөлкүсү дә вар иди. Уруглар адәтән бу вә ја дикәр сүмүјә дахил иди. Ашағы тәбәгәләр, садә адамлар «гара сүмүк», јухары тәбәгәләр исә «ағ сүмүк» нүмајәндәләри һесаб олунурдулар. Даһа бөјүк тајфа бирләшмәләри, иттифаглары «ел» һесаб едилирди. Елин тәркибиндә бојлар, обалар, ојмаглар вә уруглар мөвчуд олурду. «Ел» сөзү халг, дөвләт мәнасына кәлир. Елин башчысы «елхан», «елбашы» адланырды.

## ТОЈДАН СОНРА НАҒАРА

Башга сөзлә: јериндә, вахтында көрүлмәјән иш, һәркәт, һадисә.

Мүасир дилимиздә мотивләшмәјән, дахили формасы ајдын олмајән ифадәләрдән бири дә «Тојдан сонра нағара» ифадәсидир. Әслиндә бу халг ифадәсиндә «мағар» сөзү ишләнмәлидир. Бир сыра диалектләрдә «мағар» тојун әсас һиссәси гуртараидан сонра башланан вә адәтән сәһәрә кими давам едән шәнлик мәчлисинә дејилир. Јухарыдакы ифадәнин бүтөв шәклини «бәрпа» етсәк, сөзүн мәнасы да ајдынлашар, бүтөвлүкдә ифадәнин мотивләшдији дә мәлум олар: «Тојдан сонра мағара хош кәлдин Бајрам аға» (*Мағар//магар* сөзү «ғонаглыг» мәнасында бир сыра түрк дилләриндә ишләнмәкдәдир).

Р. Һәмзәтовун «Мәним Дағыстаным» әсәринин дилимизә тәрчүмәсиндә дејилир: «Һәрдән кәнара чәкилиб, јаздыгларыма аралыдан тамаша едәндә көрүрәм ки, тојдан сонра мағара кәлмиш адамын күнүнә дүшмүшәм».

Бунунла белә ифадә «тојдан сонра нағара» шәклиндә даһа кениш мигјасда јајылмышдыр. Мараглыдыр ки, башга дилләрә дә (мәсәлән, фарс дилинә) бу шәкилдә кечмишдир.

«Мағар» сөзү мүасир дилимиздә тәкчә тојла әлагәдар олмајыб һәр чүр јығынчағы билдирир.

Ј. В. Чәмәнзәминлинин «Ган ичиндә» романында дејилир: «Дәфн мәрасиминдән сонра гурулмуш ири мағарда хејрат верилди. Хан мағарын баш тәрәфиндә әјләшмишди: сакит иди, көрүнүр јемәкдән сонра јатыб

динчөлмишди. Магарын ортасына тирмә салыныб үстүнә 32 чүз гојулмушду».

Ә. Вәлијевин «Самовар түстүләнир» повестиндә дејилир: «Сәһәрден дилимә һеч нә дәјмәдијиндән башым ағрыјырды. Һәјәтдә мағар дүзәлдиб еһсан верирдиләр».

Ә. Һачызадәнин «Тәјјарә көлкәси» романында белә бир диалог вардыр:

«— Бу саат елә вахт итирмәдән әризә јаз, сәнә бир ај е'замијјәт верәк, кет Тифлисә.

— Бир ај чох олар профессор. Јубилејә аз галыр, оначан китабы чап еләтдирмәк лазымдыр. Јохса *тојдан сонра нағара* мәсәләси кими... ләззәти олмаз».

## УЛДУЗУ ПАРЛАМАГ

Һабелә «улдузу үзүнә күлмәк», «улдузу хошбәхт олмаг» вә с. ифадәләр образлы шәкилдә сәадәтә чатмаг, хошбәхт олмаг мә'насында ишләнир.

Гәдимдә, хусусилә орта әсрләрдә кениш шөһрәт тапмыш астролокија (јаланчы нүчум елми) «елми» өз еһкамларыны једди сәјјарә вә он ики бүрч әсасында гурмушду. Гәмәрә («гәмәр» әрәбчә «ај» демәкдир) олан узаглыг дәрәчәсинә көрә сәјјарәләр белә сыраланырды. Зүһәл, Мүштәри, Мәррих, Шәмс, Зөһрә, Утарид, Гәмәр. Көјдә күнәш даирәсинин бөлүнмүш олдуғу он ики гисмин һәр бири «бүрч» һесаб едилирди. Бүрчләр бунлардыр: Һәмәл (гузу) бүрчү, Сур (Өкүз) бүрчү, Чөвза (Екизләр) бүрчү, Сәрәтан (Хәрчәнк) бүрчү, Әзра (Сүнбүлә) бүрчү, Әсәд (Аслан) бүрчү, Мизан (Тәрәзи) бүрчү, Әгрәб бүрчү, Каман бүрчү, Бөјүк ајы бүрчү, Кичик ајы бүрчү, Әждаһа бүрчү.

Күнәш вә ајдан башга бүтүн галан көј чисимләри, халг данышыг дилиндә фәргләндирилмәјиб, үмуми «улдуз» сөзү илә ифадә едилир.

Астролокија елминә көрә инсан вә һејванлар, битки вә минераллар бу улдузларла әлагәдар олуб, онларын тә'сири алтындадыр, һәр биринин рәнки вә хусусијјәтләри башгаларындан фәргләнән улдузлар јер үзәриндәки бүтүн варлыгларынын һиссијјатына, тәбиәтинә, сағламлығына, давранышына тә'сир кестәрир, һәр бир шәхс дә мүәјјән бир улдузун тә'сири илә доғулур, јашајыр вә бу тә'сирлә әлагәдар хошбәхт вә ја бәдбәхт олур, јахшы

вә ја пис адам олур вә с. Дилдә вә әдәбијатда тәмин инамын изләри чох кениш јајылмышдыр.

Индиңин өзүндә дә капиталист өлкәләриндә астро-логлар улдуз фаллары һазырлајыр, бу елмә аид жур-наллар, бүллетенләр бурахырлар.

С. Вурғунун «Ајкүн» поемасында дејилир:

Карван-карван көјдән улдузлар көчүр,  
Өз бәхтинә һәр кәс бир үлкәр сечир...

Л. И. Брежневин «Хам торпаг» әсәриндә дејилир:

«Гардаш республикалар кәһкәшанында *Газахыста-нын улдузу* инди даһа парлаг ишыг сачыр».

### ФӘЛСӘФӘ ДАШЫ (ИКСИР)

Орта әсрләрдә дүнјанын бир чох өлкәләриндә сүн'и јолла гызыл вә күмүш алмаг үчүн бөјүк чидд-чәһдләр көстәрилмишдир. Һәр шејдән әввәл гызыл вә күмүшү башга металлардан дүзәлтмәк мәгсәди илә хүсуси бир маддә, иксир әлдә олунмалы иди. Буна көрә алимләр әсрләр боју инадкарлыгла чалышмыш вә үмумијјәтлә, бу саһәдә апарылан тәдгигатлар нәтичәсиндә кимја елми јаранмышдыр. «Елми-кимја» илә мәшғул оланлара шәргдә «күруһи әһли-каф» дејилирди.

«Кимја» әрәб сөзү олуб, әслән ким (һәм) хем сөзүндәндир. Сөзүн гејд олунаң сон варианты «Мисир» (вә ја «торпаг») мә'насына кәлир. Кимја елминин әсаслары гәдим Мисирдә мејдана кәлмишдир.

Әввәлләр кимја шејләрин бир-биринә чеврилмәси һаг-ғында фантастик тәсәввүрләри ифадә едирди. Кимјакәр-ләрин сон вә јеканә мәгсәди дикәр металлары гызыла чевирмәк иди. Кимјакәрләр иксири (јунанчадан олан бу сөз ксерос, јә'ни «гуру» сөзүндәндир) гуру тоз, тәмиз, саф овунту шәклиндә тәсәввүр едирдиләр. Авропада һә-мин е'чазкар маддәјә «еликсир» вә ја «фәлсәфә дашы» ады верилмишди.

Иксир мүхтәлиф маддәләрдән (ган, гыл, јумурта, нәчис) истәһсал едиләрмиш. Бу маддәләр бәрк даш үс-түндә мөһкәм әзиләр, лазыми тәркибә гатылар, гурумаг үчүн күн алтына вә ја ода јахын бир јерә гојулармыш. Нәтичәдә әлдә едилән маддә иксир олармыш ки, буну

одда эридилэн күмүшә гатдыгда гызыл алмаг; мис вә ја галаја гатдыгда күмүш алмаг мүмкүн имиш.

Бу арзуја, фантастик хәјала чатмаг мүмкүн олмадыса да, һәр һалда мүхтәлиф шејләри эзмәк, эритмәк, гарышдырмаг, алынан нәтичәләри јохламаг, тутушдурмаг вә с. нәтичәсиндә һәгиги елм—кимја елми мејдана чыхды.

Рус дилиндә мувафиг ифадәнин калка едилмәси илә дүзәлдилмиш «фәлсәфә дашы» ифадәси дилимиздә гәдимдән бәри ишләнән «иксир» мә'насындадыр. Лүгәтләрдә «иксир» (вә ја «фәлсәфә дашы») «орта эср кимјакәрләринин тәсәввүрүнчә бүтүн металллары гызыла чевирә билән, һәмчинин бүтүн хәстәликләри куја сағалдан е'чазкар маддә, даш шәклиндә тәфсир едилер.

Худу Мәммәдов «Гоша ганәд» әсәриндә јазыр: «Кимјакәрләр *«фәлсәфә дашы»* ахтара-ахтара кимјаны нә гәдәр зәнкиңләшдирдиләр... онлары јолундан дөнмәјә гојмајан, ахтарыш әзмини күчләндирән вә ганәдландыран е'чазкар, әфанәви *«фәлсәфә дашы»* арзусу иди.

Чәләл Мәммәдовун «Нуранә» киноповестиндә белә бир диалог вардыр: «Сулдуз. Нуранә ханым, кечмишдә кимјакәрләр *фәлсәфә дашы* олдуғуну күман едирдиләр.

Маһнур. Фәлсәфә дашы нәдир, ај Сулдуз? Сәндән дә сөзләр чыхыр һа!..

Сулдуз. Дејирләр куја о елә бир дашдыр ки, һансы метала сүртсән, ону гызыла чевирәр».

## ХАНДАН КӘЛМИШ НӨКӘР

Ифадәнин там шәкли «Хандан кәлмиш нөкәрәм, динмә, дишләрини төкәрәм» шәклиндәдир.

Аталар сөзү һесаб едилән бу ифадәнин тәркибиндә ишләнән «нөкәр» сөзү мүасир мә'нада дејил, тарихән там башга мә'нада чыхыш едир.

«Дәдә Горгуд» дастанларында нөкәр гәбиләдә дөјүшчү кими хидмәт едән азад адамдыр. Нөкәрләр гәһрәманларын ән јахын адамлары, онун силаһ достларыдыр. Онлар бәјләри горујур, арха һесаб олунурдулар. Бәјләр онлара «ешим, јолдашым» дејә мүрачиәт едирләр. Онларын һөрмәти, нүфузу бөјүк иди вә бәјләр онларла һесаблашмаға мөчбур олурдулар.

Рәшидәддинә көрә XI әсрдә Сәлчуг гвардијасында сечмә кәнчләрдән ибарәт хидмәт дәстәси—һәрби дәстә

жалныз нөкөрлөрдөн тәшкил олунурду. Гарагојунлуларда да нөкөрлөр һәрбичилөр иди.

Сонрлар феодал һакимләринин силаһлы дәстә башчыларына нөкөр дејилирди.

Кастилија кралы III Генрих Тејмурләнкин сарајына Рјуи Гонзалес де Клавихо адлы бир нәфәри елчи көндәрмишди. О, вәтәнә гајыданан сонра «1403—1406-чы илләрдә Сәмәргәнддә Тејмур сарајына сәјаһәтин күндәлији» әсәричи јазараг, хан нөкөрләринин әһалинин башына ачдығы олмазын мүсибәтләри әтрафлы тәсвир етмишдир. Монголлар белә гајда гојмушдулар ки, нөкөрлөр һәр һансы шәһәрә, кәндә дахил олан кими онлара вә онларла кәләнләрә, онларын атларына дәрһал бол јемәк верилмәли иди. Кечә-күндүз онлары вә онларын шәјләрини горумаг лазым кәлирди.

Һәр һансы јашајыш мәнтәгәсиндә нөкөрлөр илк гаршыја чыхан адамдан о јерин һакиминиң евинин јерини сорушурдулар. Һәмин шәхсин башындакы чалманы ачыр, чалманын бир учуу онун боғазына долајыр, рәисин евини нишан верәнә гәдәр атын далынча сүрүјә-сүрүјә, ағач вә гырмачла дөјә-дөјә апарырдылар.

Чамаат онлары узагдан көрчәк ханын нөкәри олдуларыны дујур вә гачмаға үз гојурдулар. Елә көтүрүлүрдүләр ки, санки ким исә онлары далдан говур. Һәр кәс күчә-базардан малыны јығышдырыб әкилирди. «Нөкәр» адыны ешидән кими евләрдә кизләниб гапылары бағлајырдылар. «Нөкәр» сөзү кәләндә гара күнләрин башландығыны баша дүшүрдүләр.

Монгол сөзү олан «нөкәр//нөкүр» әслиндә «дост» демәкдир. Көнүллү сурәтдә хидмәтә дахил олан нөкәр әслиндә (илк дөврләрдә) чох сәрбәст вә мүстәгил иди. Одур ки, гәдимләрдә һәтта аристократлар да нөкәр («дост») олмаға чох һәвәслә разылыг верирдиләр. Зәнкин валидејиләр дә ушагларыны лап көрпәликдән киминсә нөкәри һесаб етмәклә фәхр едирдиләр. Сон дөврләрә гәдәр белә бир һал давам едиб кәлмишдир ки, оғлан ушағынын валидејиләри өз оғулары һаггында «нөкәриндир», «нөкәрчәндир» демәклә фәхр етмишләр.

Тәдричән нөкөрлөр һәрби хидмәтдән әлавә ағаларынын әмри илә диқәр ишләрлә дә мәшғул олмаға башлајырлар: сырф тәсәррүфат ишләриндә чалышыр, овда көмәкчи олур, балыг овуна кедир, евә одун һазырлајыр, о бири ев хидмәтчиләри илә јанашы хырда ев ишләринә дә көмәк едирдиләр. Нөкөрлөр ән чох чапар, гасид вәзифәсини јеринә јетирирдиләр.

## ХОРУЗ БАНЛАМАСА САБАҢ АЧЫЛМАЗ?

Дилимиздә «гызыл хоруз», «әршин хорuzu» ифадәләри хорузун тотем, мүгәддәс варлыг һесабы едилдији дөврүн галыгларындан башга бир шеј дејилдир.

Инсанлар ән гәдимләрдән заман өлчүләринә (күн, һәфтә, ај, ил, әср, ера) диггәт јетирмәјә башламышлар. Бизим кечә-күндүз адландырдығымыз ијirmi дөрд саатлыг заманы мүхтәлиф халглар мүхтәлиф дөврләрдә мүхтәлиф шәкилләрдә гижмәтләндирмишләр. Бу мүддәт һарадан башлајыб һарада битир? Гәдим Бабилистанда вә Мисирдә, Јунаныстанда вә Ромада күнүн башланмасы (башланғычы) күнәшин чыхмасындан һесабланырды (Күн чыхандан күн чыхана бир кечә-күндүз һесабы олу-нурду). Гәдим јәһудиләр исә күнүн мүддәтини бир кечәдән башга кечәјә гәдәр олан заман узунлугу кими гәбул етмишдиләр. Гәдим зәрдүштиләр дә күнү күнәшин чыхмасындан һесаблајырдылар.

Әрәбшүнас О. Г. Керасимовун көстәрдијинә көрә, мүасир дөврдә дә бә'зи әрәб өлкәләриндә (Оман вә с.) күнүн башланмасы сәһәр саат алтыдан һесабланыр. Одур ки, саат сәккиз онларын вахты илә саат ики демәкдир. Харичи аләмлә үнсийјәт нәтичәсиндә бу көһнә һесаблама системи ләғв олуноур. Мәсәлән, Сәудијјә Әрәбистанында 1967-чи илдән һәммин системдән әл чәкмишләр.

Вахтилә Түркијәдә дә күнүн башланмасы кечәјарысындан дејил, сүбһдән (сүбһ намазындан) һесабланырды. Тәхминән алты саат фәрг едирди. Түркијәдә республика гуруландан сонра (1923) күнүн башланғычы кечәјарыдан гәбул олуноушдур.

Гәдим јунанлар (Һомер, Һесиод вә с.) кечәнин әзәли, әбәди олдугуну вә күндүзү сонралар догдугуну көстәрмишдиләр. Демәли, кечә-күндүз//күн//сутка кечәдән башланыр.

Күнүн мүхтәлиф һиссәләрини (сәһәр, күнорта, ахшамүстү, ахшам, кечә, кечә јарысы вә с.) һәр халг бир бириндән фәргли тәрздә адландырыр вә бунлары мүәјјән әламәтләрә көрә тәјин едирдиләр. Шәргдә бу һиссәләр чох заман хорузун банламасы әсасында мүәјјәнләшдирилирди. Хүсусилә кечәнин мүхтәлиф вахтлары (саатлары, һовурлары) хоруз баны илә гејд едилирди («Хорузун биринчи баны», «хорузун үчүнчү баны» вә с. кими ифадәләр дилимиздә чох ишләдилирди). Вахтилә рома-

лылар Јерусәлимә кәләндә орада кечәнин мүхтәлиф саатларынын хоруз баны илә әлагәдар мүәјјәнләшдирил-дијинин шаһиди олмушдулар. Чох-чох сонралар инсанлар узун мүддәтли тәчрүбә әсасында мүәјјәнләшдирдиләр ки, хоруз баны әсасында күнүн һиссәләрә бөлүнмәси сәһвдир вә өзүнү доғрулда билмир. Олсун ки, бурада дин хадимләринин дә ролу аз дејилдир (онлар күнүн мүхтәлиф һиссәләрини азан васитәси илә елан едирдиләр).

Хорузун банламасы илә сәһәрин ачылмасы, күнүн чыхмасы арасында әлагәнин тарихи чох гәдимдир.

Түрк дилләриндә «хоруз» сөзүнүн хороз//кораз//гораз//гаруз//каруз//хоруз вә с. вариантлары вардыр. Бир сыра гәдим халгларда хоруз күнәш илаһәси вә ја күнәшин оғлу һесаб едилирди. «Күн» вә «хоруз» сөзләринин көкү ејни гу//го//һо үнсүрүндән ибарәтдир. Гәдим иранлылар, гәдим славјанлар вә бәзи түрк халглары арасында күнәш оғлу хоруз култу кениш јажылмышды. Ејни го//һо үнсүрү году//кodu (году-году//көду-көду//куду-куду) сөзүндә өзүнү кәстәрир. «Году» сөзү фарсча «худа», түркчә «һуда» сөзләри илә әлагәдардыр. Һәр икиси күнәш илаһәсинин адыдыр. Тәсадүфи дејил ки, Јусиф Вәзирин дедији кими, году әслиндә күнәшин бәнзәјиши, онун тимсалы шәклиндә дүзәлдилirmiш. Годунун гадын шәклиндә олдуғуну да ирәли сүрүрләр. Гәдим инсан елә күман едирди ки, гадын күнәши тәмсил едир.

Гәдим Һинд-Авропа халглары хорuzu да һәјат рәмзи, дирилик, јашајыш рәмзи, күнәш илаһәси-һесаб едирдиләр. Она көрә ки, о банламасы илә күнәши һәр кәсдән әввәл гаршылајыр, саламлајыр. Зәрдушт дининә көрә илаһи гүввәләри тәмсил едән ики варлыгдан бири— Һөрмүзд адәтән гырғы башлы вә хоруз (бәзән дә гартал) ганадлы шәкилдә тәсвир вә тәсәввүр олунур. Күнәш аллаһы Һөрмүздүн хоруз шәклиндә тәсәввүр едилмәси хорузун өз баны илә Әһримәнин гошунларыны (мәһфи руһлары, шәр гүввәләри) говмасына әсасланырды.

Демәк лазымдыр ки, гәдим дөврләрдә ән мүхтәлиф халглар мүхтәлиф гушлары күнәш аллаһы һесаб едиләр: гарғаны (Америка һиндулары), өрдәји (евенк-ләр), газы (алтајлар), гарталы (јакутлар), гагараны (бурјатлар) вә с. Марағлыдыр ки, ән гәдим Мисир, Бабил вә Иран абидәләриндә күнәш адәтән ганадлы шәкилдә әкс едилирди.

«Авеста»-ја көрө жер, көй, сулар вә көйдөки һәр шеј гуш јумуртасы шәклиндәдир. Јери јухарыдан (үстдән) вә ашағыдан (алтдан) әһатә едән көј јумурта шәклиндә, көјүн дахилиндә (ичиндә) олан Јер исә јумуртанын сарысы кимидир. Күнәш аллаһы Һөрмүзд өзү дә јумуртадан чыхыб.

Тәдгигатчылар көстәрирләр ки, гәдим Мисирдә әнтәр мејмун да күнәши көрәндә сәс чыхардығы үчүн, јә'ни күнәши биринчи гаршыладығы үчүн мүгәддәс һесаб едилди.

Гәдим славјанларда күнәш аллаһы Хорс адланыр онлар бә'зән күн әвәзинә Хорс сөзүнү ишләдирдиләр.

Мәшһур «Игор полку дастаны»нда Хорс күнәш аллаһы һесаб едилди. Көстәрилир ки, хорузлар банлајан кими, бөјүк аллаһ Хорс (күнәш) јер үзүнә чыхан кими, гаранлыг руһлары арадан чыхыр, тотем-гурд чәкилиб кедир.

Ј. В. Чәмәнзәминли «Халг әдәбијјатынын тәһлили» мәгаләсиндә јазмышдыр: «Хоруз олмаәса сабаһ ачылмаз» дејирләр. Бу аталар сөзүнү анламаг үчүн хорузун гәдим тарихдә ојнадығы ролу билмәлијик. Зәрдүштләрдә «пәридар» адланан хоруз мүгәддәс кими тәләгги олунур, чүнки ишығын вә күндүзүн зүһуруну халга хәбәр верир. Хоруз ишыг аллаһы Һөрмүздүн күруһундан сајылыр».

Јухарыдакы ифадә әсасында сонралар мүхтәлиф рәвајәтләр ујдурулмушдур.

Јазычы С. Дағлынын «О хоруз бир даһа банламаз» фелјетонунда дејилир: «Бир кәндхуданын гарт бир хорuzu вармыш. О, һәр сәһәр банлајар вә кәнди јухудан ојадармыш. Кәнхуда да «хидмәт» мүгабилиндә әһалидән хүсуси верки алармыш. Куја бу хоруз банламасајмыш кәнддә сәһәр ачылмајачагмыш».

## ҺӘР КӘСИН ӨЗ ЈЕРИ ВАР

Мүасир дилимиздә әсасән мәчази мә'нада ишләнән бу ифадәнин һәгиги мә'насы реал һәјат фактларына мүвафиг олмушдур.

Гәдим оғузлар тәнтәнәли јығынчагларда мүәјјән низам илә отурардылар. Һөрмәтиндән, дәрәчәсиндән асылы олараг адамлар һөкмдарын сағында вә солунда, мәчлисин јухары вә ја ашағы башында әјләшмәли идиләр.

«Һәр кәсин өз јери вар», «бөјүјүн бөјүк јери вар, кичијин кичик» ифадәләри бу адәт илә әлагәдар мејдана кәлмиш-дир.

С. Бородинин «Илдырым Бәјазид» романында дејил-дир: «Тејмурун монгол ханларындан мәнимсәдији вә өз сәлтәнәтиндә лап чохдан тәтбиг етдији гајда һөкмдарын һүзурунда һәр кәсин јерини дүзкүн мүәјјән едирди. Ајын өз әтрафында дөврәләнән һаләси кими, һамы тахтын әтрафына топлашмалы иди. Јенә һәмми гајдаја әмәл олунурду.

Пејгәмбәрин варисләри, газылар, үләмалар, мө'мин ваиз вә ә'јан-әшрәфләр тахтын сағ тәрәфиндә отурурдулар.

Сәркәрдәләр, әмирләр, ханлар, онминбашылар, рүт-бәјә көрә һәрби гајдада әмәл едәрәк сол тәрәфдә әјләширдиләр.

Диванбәјиләр, мүшавирәнин сәдрләри вә вәзирләр Тејмурла үзбәүз, онларын архасында исә ајры-ајры мәмләкәтләрин һакимләри вә задәканлар өз јерләрини тутурдулар.

Көстәрдији шүчаәтә көрә, баһадыр, икид адыны алмыш, вурушларда өз һүнәрилә танымыш, өз гәһрәмәнлыгы илә шөһрәтләнмиш дөјүшчүләр тахтын архасында һөкмдарын сағ чијни, сүвари дәстәләринин сәркәрдәләри исә онун сол чијни сәмтиндә әјләширдиләр. Һәмишә габагда кедән гошунларын сәркәрдәсинә исә тахтын лап өнүндә јер верирдиләр.

Көзәтчи барласларын башчысы тахтла үзбәүз дајанырды.

Тејмурун јанында һагг-әдаләт ахтармаға кәлмиш адамлар исә гурултај иштиракчыларынын архасында сол тәрәфдә гәрар тутурдулар.

Дөјүшчүләр вә нөкәрләр онлара тапшырылмыш јерләрдә динмәз-сөјләмәз дајанмышдылар. Онларын һәмин јерләри нә тәрк етмәјә, нә дә дәјишмәјә ихтијары чатмырды».

## **ҺӘР КӘС ЈҮЗ ИЛ ЈАШАМАСА, КҮНАҺ ОНУН ӨЗҮНДӘДИР**

Ифадә Осман Сарывәллинин «Күнаһ онун өзүндә-дир» адлы ше'риндән јајылмыш вә дилләр әзбәри олмуш-дур. Ше'рин сон бәнди беләдир:

печ элинэ алма эса,  
Жетмишиндэ батма јаса,  
*Һәр ким јүз ил јашамаса,*  
*Күнаһ онун өзүндәдир.*

Меһди Һүсејнин «Гара дашлар» романында белә бир тәсвир верилмишдир: «Бизим Һәбиб... данышдыгча сәдәф кими ағ дишләри көрүнүрдү. Һәмишә дә ејни ифадәни тәкрат еләмәкдән зөвг алырды: «Һәр ким јүзәчән јашамаса, күнаһ онун өзүндәдир».

Журналист Б. Әсәдов «Беш милјонунчу» мәгаләсиндә јазыр: «Бизим гочалар вахтлары чатан кими пенсияја бурахылыр, дәвләт тәрәфиндән һәр чүр јардым алырлар. Ушаглар көрпә евләриндә, бағчаларда тәрбијә олунур, сағлам вә күмраһ бөјүјүрләр. Шаир демишкән белә јердә

*Һәр ким јүз ил јашамаса,*  
*Күнаһ онун өзүндәдир».*

Гылман Илкин јазычы Әли Вәлијевин 75 иллији мүнасибәтилә јаздығы «Бир инсан өмрү...» адлы мәгаләсиндә белә дејир: «75 јаш! Жетмиш беш баһардыр бу, јетмиш беш гыш. Әсрин үч чәрәјидир бу өмүр. Јүз ил инсан өмрүнүн зирвәсидирсә, бир чәрәк галыр бу зирвәјә. Анчаг ким тәјин еләјиб бу зирвәни, һардан көтүрүлүб бу мејар? Осман Сарывәллими? Ким ки, јүзү јашамады, күнаһ онун өзүндәдир. Јох, Осман, јүз ил инсан өмрүнүн зирвәси дә дејил, интәһасы да».

Инсан өмрүнүн тәбии нормал мүддәти нә гәдәрдир? Бу суал Аристотелдән бу күнә кими бир чох мүтәфәккирләри мәшғул етмиш, күлли мигдарда мүлаһизәләр, вариантлар мејдана чыхармышдыр. Алимләр инсанын биоложи өмрүнү 200 ил (Бүффон, Х. Гүфеланд), 150 ил (Фрумузан) олдуғу фикрини ирәли сүрмүшләр. И. И. Мечников бу мүддәти 125 ил, П. П. Лазарев 150—180 ил, А. А. Богомолетс 125—150 ил, М. С. Бедны 120 ил һесаб едирләр.

Нормал биоложи өмрү 100 ил һесаб едәнләр даһа чохдур. XIX әср рус физиологу академик И. Р. Тарханов (И. М. Сеченовун тәләбәси олмушдур) 100 иллик өмрү тәбии, нормал өмүр һесаб етмиш вә елмдә өзүнүн бу фикринә чохлу тәрәфдарлар газанмышдыр. «Әкинчи» гәзетиндә (8 сентјабр 1876-чы ил) дејилирди: «...Кәнд әһлинин өмрү шәһәр әһлинин өмрүндән узун олур. Кечән ил Ричардсон адлы инкилис һүкәмасы бәјан едиб ки,

әкәр бир шәһәрдә евләр, күчәләр вә гејрә елми јол илә тә'мир олуна, ол вахтда орада сакин олан *100 ил өмүр едәр*. Инди јазырлар ки, Лондон шәһәриндә бир ичма бина олуб, зикр олан гајда илә бир тәзә шәһәр салмаг истәјир».

Бу мүлаһизәнин әлејһдарлары исә һәмин фикрин јуварлаг әдәдләрә инамдан ибарәт магнетизм олдуғуну дејирләр, јүз рәгәминин онлуг һесаб системи илә әлағәдар ирәли сүрүлдүјүнү көстәрирләр. Лакин 1970-чи илдә өлкәмиздә апарылан сијаһыјаалмадан мәлум олмушдур, ки, јүз ил орта узун өмүр кими алына биләр: бурада 100—104 јашы олан 2.998 киши, 11.087 гадын гејдә алынмышды. Милјон адамдан ССРИ-дә—80, АДР-дә—39, Франсада—28 нәфәр јүз јаш јашајыр. Бунунла белә, совет алими профессор Б. Урланис белә һесаб едир ки, биоложи өмрүн узунлуғу кишиләр үчүн 86, гадынлар үчүн 88 илдир (сөһбәт тәк-тәк истисналардан јох, орта рәгәмдән кедир).

Азәрбајчан халгы гәдимдән бәри јүз или нормал биоложи өмүр һесаб етмишдир. Нағылларымызда бир сонлуг кими ишләнән «Сиз јүз јашајын, мән ики әлли» ифадәси тәсадүфи дејилдир («ики әлли јашамаг» ифадәси түркмәнләрдә дә чох ишләнир).

«Дәдә Горғуд»да «он отуз он јашында долсун» (јә'ни, јүз јаша чатсын) дејилир. Нәсими јазмышдыр: «Үч отуз он јашы олсун» (јә'ни, јүз јаш јашасын).

«Шәһријарла көрүшләрим» мәгаләсиндә Рүстәм Әлијев јазыр: «Мәчлисә дәрин сүкут чөкмүшдү. Бир нечә дәгигә һеч ким даныша билмәди. Бирдән Сәһәнд дуруб Шәһријары гучаглады вә әлләрини өпдү. Гочаман Саһир ајаға галхараг, тәшәккүр едиб деди: «Әһсән, устад, *јүз јаша!* Мәнә елә кәлир ки, ана дилимиздә јаздығыныз ше'рләр сизи ел дилиндә јашадачагдыр».

Азәрбајчан бәдии әдәбијјат нүмунәләриндә (мүхтәлиф ше'рләрдә, вүчуднамәләрдә) јүз јаш өмрүн сон һәдди кими тәсвир едилир. Мәсәлән, Халтанлы Тағынын «Вүчуднамә»синдә дејилир:

Арадым дүнјаны, чоһалды дәрдим,  
Инчидим өмүрдән, вәфасын көрдүм,  
*Јүз тамам оlanda* чанымы вердим,  
Әзрајыл чәнкиндә гајнаға кәлдим.

Шаирин «Бәнзәрсән» ше'ри белә битир:

Ҳаштадында ағры енәр дизиңә,  
Дохсанында гүбар гонар көзүнә,  
Тағы дејир: һәркаһ *јетдин јүзүнә*,  
Дағлар башындакы кола бәнзәрсән.

Гәдим Мисир мәнбәләриндә (е. э. XX—XVII әсрләр) инсанын идеал јашама мүддәти 110 ил һесаб олунар. Марағлыдыр ки, бу инамын да изләринә ел әдәбијјатында тәсадүф едилир. «Әсли вә Кәрәм» дастанында Кәллә дејир:

Мән гуру кәлләјәм, бурда отурдум,  
Сәнин мүшкүл ишләрини битирдим,  
*Јүз он илди* мән бу јердә јатырдым,  
Мән дә сәнин кими ашикар идим.

Мүасир дөврдә Үмумдүнја Сәһијјә Тәшкилатынын ирәли сүрдүјү тәснифата көрә һәм кишиләрин, һәм дә гадынларын гочалыг дөврү 75 јашдан башланыр. Кишиләрдә 61—75, гадынларда исә 55—75 јаш арасы аһыллыг (јашлылыг) дөврү һесаб олунар.

## ҲӘФТӘ СӘККИЗ, МӘН ДОГГУЗ

Башга сөzlә: тез-тез.

Мә'лумдур ки, илин узунлуғуну тәбиәт, ајын узунлуғуну адәт, һәфтәнин узунлуғуну һөкүмәт мүәјјән едир.

Һәфтәнин мүддәти сүн'и олдуғу үчүн мүхтәлиф халғларда мүхтәлиф тәрздә—үч, беш, једди вә с. күнләрдән ибарәт һесаб едилмишдир. Гәдим шумерләр вә бабиллиләр једди күнлүк һәфтәдән истифадә едирдиләр. Бир сыра гәдим халғлар кими гәдим ромалылар (һабелә етрускар) да һәфтәни сәккиз күн һесаблајырдылар. Белә һәфтә тичарәт һәфтәси адланырды. Һәфтәнин једди күнү иш күнү олурду, сәккизинчи күн базар күнү иди. Базар күнләри (сәккизинчи күн) кәнд әһли шәһәрләрә базара кедәрдиләр. Һәм дә бајрам һесаб едилән белә базар күнләри кениш мигјасда тичарәт апарылып, мүхтәлиф ичтимаи тәдбирләр көрүлүрдү. Кәнд чамааты јалныз шәһәрә кәлә билдикләри бу базар күнләриндә үз-башларыны гырхдырырдылар.

«Мән доггуз» ифадәсинин әлавәси бурадакы мә'наны шиддәтләндирмәк мәгсәди күдүр. «Доггуз» рәғәми һәм «сәккиз» илә гаршылашдырма мәгсәди изләјир, һәм дә

артыглыг, чохлуг, сон һәдд билдирир. Мүгајисә ех: Ады чыхыб доггуза (еимәз сәккизә).

Једди күндән ибарәт олан мүасир һәфтә әслиндә гәдим јәһуди адәтләриндән вә Библијадан јажылмышдыр.

Ә: Вәлијевин «Будағын хатирәләри» романында дејилир: «Мәһәррәм әми... гардашынын гарасына данышды...—Чәрәк тутмуша јүз дәфә дедим, ә, мәктәбдән галма, дәрсә фикир вер. Кимә дејирсән? Гошулду бә'зи аваралара... Беләликлә дә *һәфтә сәккиз мән доггуз*, мәктәбдә олмады».

Ә. Вәлијевин «Ишыға доғру» хатирә-повестиндә дејилир: «*һәфтә сәккиз, мән доггуз* Шуша јетимханасына кетмәкдә мәгсәдин нәдир?»

Ә. Муғанлынын «Чобанбајаты» повестиндә адахлыгыз анасы өз күрәкәниндән белә килејләнир». «—...Халхын оғланлары *һәфтә сәккиз, мән доггуз* гызын јанындадырлар, күндә бир шеј кәтириләр, суја кедәндә гызлар чешмә башында өз адахлыларындан данышыр, мәнимки дә хар олур».

## ЧЫРАГ ЈАНДЫРМАГ

Һабелә ејни мә'нада «коруна (гәбринә) чыраг тутмаг (јандырмаг)», «гәбри үстә чыраг јандырмаг» ифадәләри чох гәдим бир адәтин изләрини дилдә јашатмагдадыр.

Гәдим зәрдүштилијә көрә өлән адамын гәбри үстдә үч күн чыраг јандырылмалыдыр. Чүнки өләндән сонра онун руһу үч күн чисми тәрк едир. Одур ки, саһибсиз галмыш чисмә бәдхәһ руһларын саһиб ола билмәмәси үчүн өләнин башы үстүндә үч кечә-күндүз чыраг јандырылмалыдыр. Үч күндән сонра (дөрдүнчү күн) өләнин руһу Чинватадан (Сират көрпүсүндән) кечмәли олур. Бу үч күн әрзиндә өлән үчүн чыраг јандырыб онун јанында галмаг, онун руһуну горумаг адәтән өвладларын борчудур. Одур ки, шәхсин өвлады варса, онун дәрди јохдур, чүнки онун «өләндән сонра чырағыны јандыраны» вардыр. Ән гәдимдә бу чыраг мүтләг мејидин башы үзәриндә вә тәдричән гәбри үзәриндә јандырылырды.

Нәзәрә алынмалыдыр ки, атәшпәрәстлијә көрә мејид басдырылмырды, үч күн евдә галдыгдан сонра дамхаја гојулур вә гушлара јем олурду. Үч күн мејиди горума адәтинин изләри фолклорда ајдын мүшаһидә олунур.

Бә'зи нағылларымызда кимсәсиз галачаја кирмиш гызларын бир өлүжә раст кәлмәсиндән, өлү илә гырх күн галачада галмасындан, отуз доггузунчу күн башга бир гызы өз јеринә гојмасындан вә с. бәһс олунур.

Анарын «Дәдә Горгуд» кино-дастанында дејилир: «Бајындырын чәназәсини гандырдылар, јеринә даш гојдулар. *Гәбринин үстүндә шам, чыраг јандырдылар*».

Сонралар «чырағыны јандырмаг» ифадәси «нәслини давам етдирмәк, варидатына саһиб олмаг» анламы кәсб етсә дә, әввәлки мә'на илә әлагәсини там гырمامышдыр.

«Әсли вә Кәрәм» дастанында өвладсызлыгдан шикајәтләнән Зијад хан дејир: «Кешиш, нә сәнин өвладың вар, нә мәним. Өлөндән сонра бизим *чырағымызы ким јандырачагдыр?*»

Бу гәдим адәт һаггында Ә. Әјлислинин «Бир мисранын јухусу» һекајәсиндә белә дејилир: «Дам-даш сатмаг Бузбулагда инсан адына јарашан әмәл һесаб олунмур... Она көрә ки, һәр кәсин евиндә онун өз ата-анасынын руһу вар вә о евдә *чыраг јандырыб*, ата-ананын руһуну шад етмәјә әкәр сәнин күчүн, мә'рифәтин чатмырса, гој о руһса да бары орада һәмишә раһат галсын, ата-ана руһуну јер-јурдундан дәрбәдәр еләмә».

Ч. Әлибәјовун «Дөзүмлү мәһәббәт» романында дејилир: «Анам евдәјди. Отагларда, ејванда електрик лампасы олмасына бахмајараг, о чырагы да сахлајырды вә кечә һәмишә јанылы галырды. «Атанын евинин ишығыны сөндүрмәрәм» дејөндә дә, биз ушаглыгда буну нәзәрдә тутурдуг. *Чыраг сәһәрәчән јанмалыдыр*».

## ШАМАХЫ БАТАН КИМИ БАТМАГ

Иши дүз кәтирмәмәк, вәзијјәти ағырлашмаг мә'насында ишләдилир.

Шамаһы вә онун әтраф рајонлары тарих боју Азәрбајчанын ән чох вә фәал зәлзәләләр баш верән мәркәзи олмушдур. Чох-чох гәдимләрдән бәри гүввәтли зәлзәләләр нәтичәсиндә бурада тез-тез бөјүк дағынтылар баш вермишдир ки, бу да һәмин ифадәнин мејдана кәлмәсинә сәбәб олмушдур. Ән шиддәтли зәлзәләләр ашағыдакы илләрдә олмушдур:

1192-чи илдә гүввәтли зәлзәлә Шамаһыны дағытмышдыр.

XVII эсрин орталарында Жан Стрејс адлы бир холланд денизчиси Азэрбајчаны сəjahət етмишди. О өз хатирэлəриндə Шамахыда чох тез-тез зəлзəлэлэр баш вердијиндэн сəhbət ачыр вə кəстəрир ки, Шамахыда олдуғу бир илдə зəлзəлə баш вермəјэн күн кəрмəмишдир, һэр күн эн азы үч дəфə зəлзəлə, јер тəрпəнмəси өзүнү кəстəрирмиш. Хүсусилə 1667-чи илдə баш верэн зəлзəлə чох күчлү вə дəһшəтли олмушдур.

1667-чи илдə баш верэн зəлзəлə үч ај давам етмишдир. Чохлу биналар, һатта бир нечə дағ учмуш, шəһэр тамамилə дағылмышды. Өлэнлəрин сајы 80000 нəфэрə чатмышды.

1669-чу илдə күчлү зəлзəлэдэн шəһэр јенидэн тамамилə дағылмыш, 8000 адам тəлəф олмушду.

1670—1671-чи иллəрдə дə күчлү зəлзəлэлэр баш вермишдир.

1828-чи илдə Шамахы вə она јахын јерлəрдə дағыдычы зəлзəлə олмуш, отуза гэдэр кəнд зэрэр чəкмишдир. Шəһəрдə 233 ев учмушду.

1829-чу, 1855-чи вə 1856-чы иллəрдə дə бурада зəлзəлэлэр гејдə алынмышды.

1859-чу илдə күчлү зəлзəлə нəтичəсиндə шəһэр евлəринин чоху дағылмыш вə əһали бəјүк зэрэр чəкмишди.

1869-чу илдə зəлзəлə Шамахынын 29 кəндиндə һисс едилмиш, шəһəрдə 227 ев учмушду.

1872-чи илдə шəһэр тамамилə дағылмыш, чəми 20-јə гэдэр ев саламат галмышды.

1895-чи илдə баш верэн зəлзəлə дə гүввəтли олмушду.

1902-чи ил февралын 13-дə дағыдычы зəлзəлəнин гурбаны олан шəһэрə чох бəјүк зијан дəјмишди. О заманлар 27 минə гэдэр əһалиси олан Шамахы јерлə-јексан олмуш, шəһэр əтрафындакы 30 кəнддə дə дағынтылар баш вермишди.

Бүтүн бунлар һəмин ифадəнин јаранмасына сəбəб олмушдур.

М. С. Ордубадинин «Кизли Бакы» романында Муса Нағыјев дејир: «Мэн өз барəмдə данышмырам, валлаһ, биллаһ, таллаһ мэн, Шамахы зəлзəлэдэн батдығы кими батмышам. Намы билир ки, бирчə торба салыб дилəнмəјим галыб. Вар-јохум бир салават олуб кəјə чəкилиб».

В. Əфəндијевин «Чəтин јол» повестиндə белə бир диалог вардыр:

«— Экэр десэн дэ ки, Фэрһад сәндән алдығы пулу Гәрибчана вериб, јенә дә буна һеч кәси инандыра билмәзсән.

— Инди нә дејирсән? Дејирсән ки, мәним пулум *Шамаһы батан кими батачаг?*»

---

## МҮНДЭРИЧАТ

|                              |    |                              |    |
|------------------------------|----|------------------------------|----|
| Бир нечэ сөз . . . . .       | 3  | Ачыгы тутмаг . . . . .       | 34 |
| Агалар-гуллар дүнјасы        | 5  | Ашынын сујуну вермэк         | 34 |
| Аг див . . . . .             | 6  | Бабил гүлэси . . . . .       | 36 |
| Агзы исти јердө олмаг        | 7  | Бағры јарылмаг . . . . .     | 37 |
| Агзына чуллу довшан          |    | Бајгуш нө үчүн пис           |    |
| сығмыр . . . . .             | 8  | фалдыр? . . . . .            | 39 |
| Ағы гарадан сечмэк . . . . . | 9  | Барыты гуру сахламаг         | 40 |
| Ад газанмаг . . . . .        | 11 | Бармаг һесабы көстәр-        |    |
| Адөмдөн Хатәмә . . . . .     | 12 | мөк . . . . .                | 41 |
| Ады ит дәфтәриндә јох-       |    | Басараты бағланмаг . . . . . | 42 |
| дур . . . . .                | 12 | Башы әлһәд дашына            |    |
| Азәрбајчан ири аддым-        |    | дөјмөк . . . . .             | 44 |
| ларла ирәлиләјир . . . . .   | 14 | Башына газан кечирмөк        | 45 |
| Ајағына јазмаг (чыхмаг)      | 15 | Башына даш салмаг . . . . .  | 46 |
| Ајдан ары, судан дуру        | 15 | Башына дөймөк . . . . .      | 46 |
| Ајинеји-Искәндәр . . . . .   | 17 | Башына күл (әләмөк)          | 48 |
| Ајнасы ачылмаг . . . . .     | 18 | Башына күл (торпаг)          |    |
| Аллаһ бирини чәзалан-        |    | төкмөк . . . . .             | 48 |
| дырмаг истәјөндә әв-         |    | Башына тәнбәки ојуну         |    |
| вәлчә онун ағлыны            |    | ачмаг . . . . .              | 49 |
| алыр . . . . .               | 19 | Башында чанаг сынмаг         |    |
| Алһына јазылмаг . . . . .    | 20 | (чатламаг) . . . . .         | 51 |
| Америка ачмаг (кәшф          |    | Башлардан минарә, леш-       |    |
| етмөк) . . . . .             | 21 | лөрдөн һасар . . . . .       | 52 |
| Анасындан күсән көрпә        |    | Бейнинин гурду тәрпән-       |    |
| бир ушаг, ата агушун-        |    | мөк . . . . .                | 55 |
| да јер тапар анчаг . . . . . | 23 | Бешиккөртмә адахлы           |    |
| Анасынын гарһында өј-        |    | (нишанлы) . . . . .          | 56 |
| рәнмөк . . . . .             | 23 | Бешкүнлүк дүнја . . . . .    | 57 |
| Ана сүдү—даг чичәји          | 24 | «Бәлкә»ни әкибләр бит-       |    |
| Ана сүдү илә бирликдә        |    | мәјиб . . . . .              | 61 |
| әммөк . . . . .              | 25 | (Бәхтинә) ох атмаг . . . . . | 62 |
| Ана торпаг . . . . .         | 25 | Бәхт (тале) улдузу . . . . . | 66 |
| Анд ичмөк . . . . .          | 26 | Бир бојну олсајды бәшә-      |    |
| Артиллериянын аллаһы         | 28 | ријәтин, ону бир ғы-         |    |
| Атбалаханым . . . . .        | 29 | лыңчла вурардым јә-          |    |
| (Атанын) алһына күн          |    | гин . . . . .                | 67 |
| доғмаг . . . . .             | 30 | Бир көзү ала дага ба-        |    |
| Ач гарһына бир нәфәр,        |    | хыр, бир көзү гара           |    |
| нәғмә өхурму мөкәр?          | 33 | дага . . . . .               | 68 |

|   |     |   |     |
|---|-----|---|-----|
| Бирликдә бир пуд дуз<br>жемәк . . . . .                                   | 69  | Гујругсуз чаггал . . . . .  | 115 |
| Бир нәфәр молла, үч ма-<br>нат пул, бир кәллә<br>гәнд . . . . .           | 70  | Гулағы дары дәлмәк . . . . .                                      | 115 |
| Бишмиш тојуғун күл-<br>мәји кәлир . . . . .                               | 70  | Гурддан гурд төрәјәр . . . . .                                    | 117 |
| Бојуна гамыш өлчүм . . . . .  | 73  | Гурддан чобан олмаз . . . . .                                     | 118 |
| Бугда јејиб чәннәтдән<br>чырмаг . . . . .                                 | 73  | Гурд илә гијәмәтә гал-<br>маг (кетмәк) . . . . .                  | 118 |
| Бу дүнјанын адамы де-<br>јил . . . . .                                    | 74  | Гурд гузу илә отламаг . . . . .                                   | 120 |
| Бурда мәнәм, Бағдадда<br>кор хәлифә . . . . .                             | 75  | Гурду уламаг . . . . .  | 120 |
| Бурун сохмаг . . . . .  | 75  | Гуш ганадла учар . . . . .  | 122 |
| Бута вермәк . . . . .   | 76  | Гуш дили . . . . .  | 123 |
| Вај о күндән ки, чөрәк-<br>чи чәкмә тикә, чәкмәчи<br>чөрәк јана . . . . . | 79  | Гуш сүдү . . . . .  | 125 |
| Вахт гызылдыр . . . . .   | 79  | Гушу гонмаг . . . . .   | 126 |
| Вахтсыз бајлајан хору-<br>зун башыны кәсәрләр                             | 80  | Дабан әлли алты . . . . .   | 127 |
| Валлејлдә галмаг . . . . .  | 81  | Дамдан дүшдү . . . . .  | 128 |
| Гара басмаг . . . . .   | 82  | Дамокл гылынчы . . . . .  | 128 |
| Гара дәниз . . . . .  | 83  | Дамчы даш дәләр . . . . .   | 129 |
| Гара әрәб . . . . .   | 85  | Даш-баш еләмәк . . . . .  | 130 |
| Гара кешиш . . . . .  | 86  | Дашгалаг етмәк . . . . .  | 130 |
| Гаракөзлүк кәлмәк . . . . .   | 87  | Дашыны атмаг . . . . .  | 131 |
| Гаратикан колуна дөн-<br>мәк . . . . .                                    | 88  | Деди-году . . . . .   | 132 |
| Гарға гарғанын көзүнү<br>чыхармаз . . . . .                               | 89  | Дәвани ешшәјин гујру-<br>ғуна башламаг . . . . .                  | 136 |
| Гары нәнәнин өркәни   | 89  | Дәвәси өлмүш әрәб . . . . .                                       | 137 |
| Гаршы јатан гара дағ-<br>лар . . . . .                                    | 90  | Дәвә ушагмыш . . . . .  | 138 |
| Гашыг ичи чыхармаг . . . . .  | 95  | Дәдә Кәрәм кими јанмаг  | 139 |
| Гәдир ағачы әкмәк . . . . .   | 96  | Дәјирманын көзүндән<br>өлү салырсан, дири<br>чыхыр . . . . .      | 140 |
| Гәләм дүшмән әлиндә-<br>дир . . . . .                                     | 97  | Дәјирми стол архасында  | 140 |
| Гәмиш гојмаг . . . . .  | 98  | Дәмир гапы Дәрбәнд . . . . .                                      | 141 |
| Гәриби бурда ағламаг<br>тутур . . . . .                                   | 100 | Дәмир пәрдә . . . . .   | 143 |
| Гисаса гисас (гана ган)   | 100 | Дәрјаји-нур . . . . .   | 144 |
| Гызыл оғлан . . . . .   | 102 | Дәрјалар мүрәккәб, ме-<br>шәләр гәләм . . . . .                   | 145 |
| Гызыл өкүз . . . . .  | 102 | Диз үстә јашамагданса,<br>ајаг үстә өлмәк јах-<br>шыдыр . . . . . | 146 |
| Гызлар булағындан су<br>ичмәк . . . . .                                   | 103 | Дилоту јемәк . . . . .  | 147 |
| Гылынч мүсәлманы . . . . .  | 107 | Дин ајры гардаш . . . . .   | 147 |
| Гырхајаг . . . . .  | 108 | Дирилик сују . . . . .  | 148 |
| Гочу Нәчәфгулу . . . . .  | 109 | Дишинә вурмаг . . . . .   | 150 |
| Гоча дүнја, гоча тарих  | 110 | Диш кирәси . . . . .  | 151 |
| Гочалыг әл вериб, дәхи<br>нә шишмәк . . . . .                             | 111 | Догузлуг кәлмәк . . . . .   | 151 |
| Гујруг доғмаг . . . . .   | 112 | Догузунчу далға . . . . .   | 155 |
|   |     | Додағым јарадыр, ат<br>сувара билмәрәм . . . . .                  | 156 |
|   |     | Доламадан довдаг учду   | 157 |
|   |     | Дөвләт гушу . . . . .   | 157 |
|   |     | Дөвләт дахилиндә дөвләт   | 158 |
|   |     | Дөвләт мән өзүмәм . . . . .                                       | 159 |
|   |     | Дөнәркәси дөнмәк . . . . .  | 160 |
|   |     | Дүдәмәји-һинди кәлмәк<br>(илишдирмәк) . . . . .                   | 161 |
|   |     | Дүнјанын әшрәфи инсаң   | 161 |

|   |     |  |     |
|---|-----|--|-----|
| Дунянын көбәји (орта-сы) . . . . .                | 162 | Қор тале (бәхт) . . . . .                                | 198 |
| Дунянын о башы (гур-тарачағы) . . . . .           | 164 | Көз дәймәк (көзә кәл-мәк) . . . . .                      | 199 |
| Дунянын сәккизинчи мө'чүзәси . . . . .            | 165 | Күнәшин үзүндә ләкә ах-тармағ . . . . .                  | 202 |
| Ел бир олса, дағ ојнадар јериндән . . . . .       | 167 | Мазандаран чаггалы . . . . .                             | 204 |
| Елчијә завал јохдур . . . . .                     | 167 | Нухун өмрү . . . . .                                     | 205 |
| Еши топуғуна вуруб дик-дик динкилдәтмәк . . . . . | 168 | Овгаты тәлх олмағ . . . . .                              | 207 |
| Ешшәјә мин, бәхтин ачылсын . . . . .              | 169 | Оғул белдән, әр елдән . . . . .                          | 208 |
| «Ешшәк, ешшәк» даныш-мағ . . . . .                | 170 | Өкүз өлдүрүб, ады үс-түндән көтүрмәк . . . . .           | 210 |
| Ешшәк (ит) чинси . . . . .                        | 170 | Өлмәк истәјирсән, кет Мазандарана . . . . .              | 212 |
| Әгрәбин адәти санчмағ-дыр . . . . .               | 172 | Өлүб өлүмдән гуртармағ . . . . .                         | 213 |
| Әләддинни сәһрли чыра-ғы . . . . .                | 173 | Памбығ бәји . . . . .                                    | 214 |
| Әли, Вәли . . . . .                               | 173 | Пәнчшәнбәнин нөгтәлә-рини гојурдум . . . . .             | 216 |
| Әли чырағлы ахтармағ (кәзмәк) . . . . .           | 174 | Саггалым јохдур, сөзүм өтмүр . . . . .                   | 216 |
| Әмәлли-башлы . . . . .                            | 175 | Сачы узун Сурај ханым, бојну узун Бурај ха-ным . . . . . | 218 |
| Әмма гојмағ . . . . .                             | 176 | Сәһәрин көзү . . . . .                                   | 219 |
| Әнтәр . . . . .                                   | 177 | Сичан да дәмир чејнәр-миш . . . . .                      | 221 |
| Әрәбзәнки . . . . .                               | 178 | Сүмүјүнү ит сүмүјүнә ча-ламағ . . . . .                  | 221 |
| Әриқини әзмәк . . . . .                           | 181 | Тојдан сонра нағара . . . . .                            | 223 |
| Әсәбләри илә ојнамағ . . . . .                    | 181 | Улдузу парламағ . . . . .                                | 224 |
| Әти сәнин, сүмүјү мәним . . . . .                 | 182 | Фәлсәфә дашы (иксир) . . . . .                           | 225 |
| Әһмәд . . . . .                                   | 184 | Хандан кәлмиш нөкәр . . . . .                            | 226 |
| Әһмәди-Бигәм . . . . .                            | 185 | Хоруз банламаса сабаһ ачылмаз? . . . . .                 | 228 |
| Илан улдуз көрмәсә өл-мәз . . . . .               | 186 | Һәр кәсин өз јери вар . . . . .                          | 230 |
| Инди дә мәним ојнама-ғым тутуб . . . . .          | 187 | Һәр кәс јүз ил јашамаса, күнаһ онун өзүндәдир . . . . .  | 231 |
| Инкилис бармағы . . . . .                         | 188 | Һәфтә сәккиз, мән доғ-гуз . . . . .                      | 234 |
| Ипи ғырылмағ . . . . .                            | 189 | Чырағ јандырмағ . . . . .                                | 235 |
| Ит или . . . . .                                  | 190 | Шамаһы батан кими бат-мағ . . . . .                      | 236 |
| Јетмиш үчүнчү милләт . . . . .                    | 193 |  |     |
| Кәләјини кәсмәк . . . . .                         | 196 |  |     |
| Кәләк кәлмәк . . . . .                            | 197 |  |     |

Адилов М. И.

Нијә белә дејирик. Б., Азәрнәшр, 1982.—  
241 сәһ.

Китабда Азәрбајчан дилиндә ишләнән фразеоложи ифадәләрин бир гисми нәзәрдән кечирилир, онларын мәншәји, јаранма јолу вә үсуллары арашдырылып, тарихи инкишафы изләнелир, мөчәзлашма хусусијәтләри конкрет әдәби-бәдди, тарихи-елми фактлар әсасында шәрһ едиллир. Кениш идрак вә мүнүм тәблиғи мөгсәд нәлән бу китаб кениш охучу күтләси үчүн нәзәрдә тутулмушдур.

А  $\frac{70103-101}{M-651-81}$  165-81

5300000000

Редактору *Т. Чаһанкиров*  
Рәссамы *И. Гулијев*  
Бәди редактору *Б. Хананјев*  
Техники редактору *Р. Әлијева*  
Корректорлары  
*К. Новрузова, Р. Гәнбәр гызы*

ИБ № 1468

Јыгылмаға верилмиш 04. 05. 82. Чапа нызаланмиш  
28. 07. 82. ФГ 06124. Кағыз форматы 84×108<sup>1</sup>/<sub>2</sub>.  
Кағыз № 2. Әдәби гарнитур. Јүксәк чап үсулу илә.  
Шәрти чап варағи 12,81. Шәрти ранкли сурәти 13,81.  
Учот нәшр варағи 12,3. Тиражи 18000.  
Сифариш 250. Гижәти 90 гәп.

Азәрбајчан ССР Дәвләт Нәшријјат, Полиграфія  
вә Китаб Тичарәти Ишләри Комитәси.

Халғлар Достлугу орденли Азәрбајчан Дәвләт  
Нәшријјаты, Бақы—370005,  
Һүсү һачыјев күчәси, № 4.

„Гызыл Шәрг“ мәтбәәси,  
Бақы, һәзи Асланов күчәси, № 80.

Государственный комитет Азербайджанской ССР  
по делам издательств, полиграфии и книжной  
торговли.

Азербайджанское ордена Дружбы народов  
государственное издательство „Азернешр“.

Бақы—370005, ул. Гуси Гаджиева, 4.

Типография „Красный Восток“.

Бақы, ул. Ази Асланова, 80.

*Адилов Муса Исрафил оглы*

ПОЧЕМУ МЫ ТАК ГОВОРИМ

*(на азербайджанском языке)*

Баку · Азернешр · 1982

90 гэл.

Handwritten text, likely bleed-through from the reverse side of the page.

Handwritten text, likely bleed-through from the reverse side of the page.

M